
सलहेसको लोकशक्तिक प्रतीक बनाउ 


हमरा गाममे एकगोटे गबैया छलाह । पैंतीस-चालिस पूर्वक बात हएत । खेत सभमे 
धनकटनीके समय कान्हपर ढोलक लटकैने सलहेसक गीत गायल करथि । हम अपने 
खेतमे धान कटएबाक क्रममे जनसभक सँग रहल करी । खेत कटाईके काम आ लोरहा 
आ आंटीक लोभ । जहए किछु केंचा भ; जाए । शिवलाल आएल करथि आ सलहेसक 
गाथाक किछु प्रसंग बड़ मनोयोगसँ सुनाओल करथि। साँचबात कही त हमरा ओहि 
कथामे “चले ए मलिनियाँ छौडी पैरा झमकबैए ने यौ” आ विभिन्न जातिक विशेषताबला 
फकरा जकाँ कहबी खूब नीक लागए । के छल सलहेस आ किएक गाओल जाइत छलैक 
ओकर गीत - हमर सरोकारक विषय नहि छल । हँ, गीत गएलाक बाद कोनो जनकें 
एकपाँज पसही बान्हि क$ गिरी के द५ देबाक लेल कहि देब मात्र हमर काज रहए..... । 
गबैयाजी आइयो छथि मुदा स्थानीय नेता आ लेखनदासक रुपमे । हम एम्हर प्रशन कएने 
रहियनि की सलहेसक गीत सभ विसरि गेलिऐ ? ओ किछु-किछु स्मरणक बात बतौलनि । 
मुदा हमरा बुझल अछि एहि चारि दशकमे कमला, जलादिक पानि बहुत बहि गेल छैक । 
ओ आब ओ गायक नहि रहलाह । दश गाममे पुछ होइ छनि, सम्पन्न आ लुरिगर लोक 
छथि । 

हमरा जनैत मैथिली लोकगाथाक विलुप्त होइत गतिक पाछाँ उएह सम्पन्नता, 
व्यस्तता आ बढ़ल औकातक आगाँ परम्परागत गायिकी दम तोडि दैत छैक आ हम सभ 
डिबिआ लऽ गामे-गामे ओ सुर भास खोजैत फिरै छी । एहन सन जे अपन गुण, चातुर्यकें 
पाछोक पीढ़ि कें सिखाइयो ने सकल छैक ने ओ हाइटेक बनैत पीढ़ि सिखहो चाहैत अछि । 
तखन ई सांस्कृतिक सम्पदाक संरक्षण ककरा बल पर हो ! 

सलहेस लोकगाथा एकर अपवाद नहि । विगत किळु वर्षसँ सलहेस पर काजसभ 
भेलैक अछि । मुदा प्रशन उठैछ - लोक साहित्य पर हमर विद्वान, मनिषी लोकनि किए 
ध्यान नहि देलखिन्ह । एहि दुआरे जे एकर पात्र निम्न वर्गक होइत छलैक । ओ शूरवीर, 
उद्धारक आ जिवित देवताक रुपमे पूजित व्यक्तित्व सभ होइत छलैक । लिखनिहार, 
पढ़निहार आ जननिहारो त ओहने प्रबुद्ध वर्ग होइत छलाह । इएह कमि-कमजोरी आइ 
सलहेस गाथाक प्रमाणिकता पर प्रश्‍नचिन्ह लगा रहलैक अछि । जतेक मुंह ओतेक बात । 


ई त धन कही विदेशी जार्ज ग्रिअर्सनके जे आइसँ एक सय एकतीस वर्ष पहिले सलहेसक 
गाथाक किछु मौलिक गीतक सँग ओकर कथा संकलित क५ छपौलनि । नेपाल तराईक 
सिरहा-सप्तरी जनपदसँ जूडल ओ गाथा ओ नेपालेक कोनो डोम जातिसँ गबैत संकलित 
कएने रहथि । ओ पहिल मौलिक संकलन छल । 

तकरा बादो मैथिलीमे बहुत रास अध्ययन, अनुसन्धानक काज सभ भेलैक । बहुतो 
गोटे पी.एच.डी, डि.लिटक उपाधि ग्रहण कएलनि । फेलोशीप प्राप्त कएलनि । मुदा 
सलहेस अध्ययनक विषय नहि बनि पौलक । जखन सभ विषय धडा गेल तखन नवताक 
खोजीमे किछु गोटेकें सलहेस नजरिपर चढ़लनि आ तखन ओ विशिष्ट व्यक्तित्व सभक 
पन्नापर उतरबाक सौभाग्य पौलक । परिणाम भेलैक अपूर्ण, अव्यवस्थित आ विस्तृत 
भूभागमे प्रचलित लोकगाथाक पुनमूर्ल्याइन अत्यन्त कठिन भ5 गेल छैक । पूर्णपाठक 
अभाव एकर जडिमे मानल जएबाक चाही । सभसँ हालोक दावी के मानि लेल जाए तँ 
सलहेस गाथा विगत तीन सय वर्षसँ प्रचलित अछि । तकर डेढ़सय वर्षक बाद ग्नियर्सन 
उतारलन्हि आ तकर डेढ़ सय वर्षक बाद डा. महेन्द्र नारायण राम ! तीन सय वर्षमे दूगोट 
मूल गाथाक टिपौट । की एहि लोकनायक, जनश्रुति आ इतिहासक महान योद्धा, नेपालक 
पूर्वि मधेश-तराईक लोकशक्तिक प्रतीक व्यक्तित्व सलहेसक सँग अन्याय नहि ! की 
सलहेसकें मात्र दुसाध जातिक गहबरक देवता अथवा अवतारी पुरुष मानि मुंह मोडिलेब 
उचित छल ? 

ई एहन बहुत रास यक्ष प्रश्‍नक सूची अछि जकर उत्तर जं खोजल जाए त ओ मैथिली 
भाषा आ मिथिला राज आन्दोलनकै कमजोर करत, आर दुरी बढाओत । जे एखन के 
समयमे सहज रुपँ बढि रहल अछि आ भाषा क्षेत्रपर संकट ठाढ़ कएने जा रहल अछि । 
भाषाविवादक जडिमे जे मानसिकता छै तकरो समाप्त करबाक लेल सलहेसकें आगां 
लाबही पडत । बहुसंख्यक लोकक विच सलहेस समानरपें मानल आ जानल जाइत 
अछि । आब राष्टिय विभूतिक रुपमे सलहेसक प्रतिष्ठापन आबश्यक भ गेल अछि । हमरा 
सभके एहिपर गंभीरतासं सोचबाक चाही । 

तएँ हमसभ एहिपर फेरसँ विचार करी - सलहेसकें लोकशक्तिक नायक बनएबाक 
हेतु उपर उठी, लेखन, अनुसन्धान हो, समाज आ राष्ट्रकै सलहेसक महत्व आ विशिष्टतासं 
अवगत कराबी । 

एहने सन महत्ती योजना अन्तरगत तीनगोट काज हाथमे लेबाक निर्णय कएल - एक 
: सलहेसपर केन्द्रित बृहत्‌ गोष्ठी कराबी, दू : प्रज्ञा प्रतिष्ठानक पत्रिका 'आंगन' के सलहेस 
केन्द्रित अंक निकाली आ तीन : समस्त आलेख सभकें (जे बाहरोसँ लाएल जाएत) 
सम्पादित क$ पुस्तक बहार करी । सलहेसक जन्म समय, ओकर सामाजिक, राजनितिक 


अवस्था, सलहेस गाथाक पात्र सभक बैबिधताकें ठेकान करब, सलहेसक जीवनवृत आ 
परिवेश एखनो धरि सुस्पष्ट नहि अछि । सलहेसक स्वरुप केहन हो, हाथी सवार कि घोड़ा 
सवार । हाथमे भाला, तीर धनुष, गदा कि तलवार ! पत्नि, प्रेमिकाक निजगूत ठेकान ! 
एहने सन प्रश्‍न सभक खोजी हमर योजनाक विषय रहल अछि । देशक राजनीतिक 
परिस्थितिक कारणें योजनाकें मूर्तरुप लेबामे विलम्ब भ; सकेछ, मुदा किछु देरीयोंस सही 
आंगन” ताहि योजना अन्तरगत महत्वपूर्ण डेगक रुपमे 'सलहेस विशेष'क रुपे अपने 
सभक आगां प्रस्तुत अछि । 

सहलेससँ सम्बन्धित आलेखकक हेतु महिनोंसँ प्रयासरत्‌ रहितो उचित मापदण्डक 
रचना प्राप्तिमे भेल कठिनाई अंकमे जा रहल रचना सभक गतिसँ अनुमान लगाओल जा 
सकैछ । मुदा किछु रचना एहनो अछि जे एहि अंकक उपलब्धि अछि आ पुस्तकाकार 
प्रकाशनमे अपन स्थान सुरक्षित करा लेने अछि । 

ई एकटा नम्र प्रयास अछि । एखनो सलहेस सम्बन्धी गाथाक पूर्ण विवरणक सँग 
ओकर विभिन्न पक्षपर रचना आमंत्रित अछि, जकरा सम्मानपूर्वक हम सभ पुस्तकाकारमे 
राखि सकब । 

'आंगन'क ई अंक डेढ़ वर्षक बाद आएल अछि। नियत समयसं पांच मास पूर्वे 
विद्यापति अंकक रुपमे 'आंगन-३' बहार भेल रहए तएँ एकरा अपन दोसर निर्धारित तिथि 
प्राप्त करबामे एक वर्ष पांच मास प्रतिक्षा कर’ पड़लैक । जे से ई आबि गेल अछि, केहन 
अछि की सभ आर सुधार होए अपेक्षाक सँग बिदा लैत छी । 

पृष्ठभूमि 


२ डा. योरेन्द्रप्रसाद यादव 


सैद्धान्तिक तथा प्रकारात्मक भाषाविज्ञान (theoretical and typological linguistics) क 
अवधारणाअनुसार विभिन्न भाषासबमे संज्ञाक कर्ता, सम्प्रदान, करण, आदि कारक आर संज्ञाक 
उदेश्य, प्रत्यक्ष कर्म, अप्रत्यक्ष कर्म, आदि व्याकरणिक प्रकार्य (grammatical functions) क बीच 
निश्चित रूपसँ अन्तरनिर्भरता रहैत अछि आर ताहिहेतु एहि दुनूक अध्ययन स्वभावत: संयुक्त रूपमे 
करब अपरिहार्य अछि । मुदा एहि दुनू व्याकरिणक पक्षक बीच पूर्ण एकरूपता नहि देखल जाइत अछि 
(बिकेल तथा यादव २०००) । अन्य दक्षिण एशियाई भाषासबजकाँ मैथिली भाषामे सेहो संज्ञा आर 


ई निबन्ध एहि तश्यक 
समर्थन करेत अछि 
जैकर्ताइतर उदेश्यक 
व्शिषताक सन्दर्भमे 
मैशिली दक्षिण 
एशियाई भाषासदूश 
देखल जाइत अछि । 


१. व्याकरणिक प्रकार्य आर विभक्ति 


सर्वनामसँगे समृद्ध कारकीय व्यवस्था पाओल जाइत अछि । 
एहि भाषामे समापक (171०) वाक्य अथवा उपवाक्यक उद्देश्य 
(७७९८) सामान्यतः कर्ता कारकमे प्रयुक्त होइत अछि । 
मुदा विधेय (1९५८३४९) क विशेष अन्तरनिहीत शाब्दिक- 
आर्थिक (1€1C०-ऽ९mant८) लक्षणक कारणेँ उद्देश्य कर्ताइतर 
कारक (non-nominative cases) मे सेहो प्रयुक्त भेल पाओल 
जाइत अछि । 

एहि निबन्धमे मैथिली भाषामे कर्ता तथा कर्ताइतर 
उद्देश्यक रुपात्मक, वाक्यात्मक तथा आर्थिक पक्षसबहक 
विश्लेषण प्रस्तुत करबाक प्रयास कएल गेल अछि। एकरा 
तीन खण्डमे विभाजित कएल गेल अछि । खण्ड १ मे कर्ता 
(nominative) उद्देश्यक विश्लेषण कएल गेल अछि । खण्ड 
२ मे कर्ताइतर उद्देश्यक प्रकार, आ तेसरमे रूपात्मक अन्तर्गत 
अग्र सहसन्दर्भ (anaphoric coreference), सार्वनामिक 
असहसन्दर्भ (pronominal noncorefernce), संयोजक 
संरचनामे रिक्तता (gapping in coordinate structures), 
क्रिया-संगति (४९7७ ९r९९॥९॥) एवं कारक-पदच्युति (८956 
0810001) क सोदाहरण चर्चा कएल गेल अछि । 


मैथिलीक विभिन्न व्याकरणिक प्रकार्यक लेल प्रयुक्त संज्ञा आर सर्वनाममे तीन प्रकारक कारकीय 
विभक्ति प्रयुक्त होइत अछि । ई थिक : शून्य (-), निपात (८४४०७) आर (च) क + परसर्ग । 


1 एहि विषयमे मैथिली हिन्दी आर नेपाली लगायत अन्य क्षेत्रीय आर पारिवारिक रूपमे सम्बन्धित भाषासभसँ भिन्न 
अछि जाहिमे समापक वाक्य अथवा उपवाक्सक उदेश्य कर्ता विभक्तिमे मात्रे नहि अपितु पूर्णकालिक पक्षमे रहल 
सकर्मक क्रियासंगे वैकल्पिक रूपमे तिर्यक विभक्ति (1६९ 0952 M27९7) मे सेहो रहैत अछि, यथाः 
(क) राम ते किताब पढी (=राम किताल पढ़लक ) । (ख) रामले किताब पढ्यो । 


अजन £££ ० 


७ शून्य (-2) विभक्ति 
मैथिलीमे दूगोट कारकमे शून्य विभक्ति लगैत अछि: कर्ता आर मानवेतर कर्म (000054:495) , 
जेना : 
(१) विद्यार्थी (=विद्यार्थी-&) किताब (=क्रिताब-@) किनलक । 
उपरोक्त उदाहरणमे बिद्यार्थी उद्देश्य आर किताब मानवेतर कर्म कारकमे प्रयुक्त संज्ञासँगे कोनो 
चिन्हक प्रयोग नहि भेल अछि; अर्थात्‌ शून्य (-2)विभक्तिक प्रयोग भेल मानल जाइत अछि । दोसर 
शब्दमे, ई कहल जा सकैत अछि जे उद्देश्य आर मानवेतर कर्म कारकसँगे शून्य (-2)विभक्तिक प्रयोग 
होइत अछिः । 
° निपात 
मैथिली संज्ञा /सर्वनामसँगे जे निपात कारकीय विभक्तिक रूपमे प्रयोग होइत अछि से अछि :- 
कें, -(आक /(आ र, -स आर -मे/पर । 
- के. एहि विभक्तिक प्रयोग सजीब कर्म कारकसँगे होइत अछि, जेना: 
(२) राम अपन भाइकें (= भाइ-काँ मारलक । 
(३) गायके (=राय-को प्यास लागल अछि । 
- (ओक /( आरः एहि विभक्तिक प्रयोग सम्बन्ध कारकसँगे होइत अछि; संज्ञाक साथ -(ॐ क आर 
सर्वनाम रहलापर -(आर, जेना : 
(४) सीताक (=ल्ीता-क)/हमर (हम-र) घर । 
-स संज्ञा या सर्वनाम श्रोत अथवा करण (७४७९०३1) कारक रहलापर - क विभक्ति लगैत 
अछि, जेनाः 
(५) ई पत्र जनकपुरसँ (=जनकपुर- खाँ प्राप्त भेल । 
(६) हम ई चित्र पेन्सिलसँ (=पेन्सिल- खाँ कोडनेलोंह । 
-मे/परः ई विभक्ति अधिकरण (10८३/४९) कारकमे रहल संज्ञा/सर्वनामसंँगे प्रयोग होइत अछि, 
यथा : 
(७) हम काल्हि जनकपुरमे (=जनकपुर- में! छलौंह । 
(८) कौआ गाछपर (=गाछ-पर) बैसल अछि । 
-(ओ क+परसर्ग (००५/५००): सम्बन्ध कारकक परसर्गयृक्त विभक्ति निम्न उदाहरणमे देखाओल 
गेल अछि. 
(९) हम किताबकलेल/बास्ते (-किताब-क-लेल?बास्तो आएल छी । 
२. कर्ताइतर उदेश्य 
२.१ प्रकार 
उपरोक्त सन्दर्भअनुसार नेपाली, हिन्दी आर अन्य अनेक दक्षिण एशियाई भाषासबजकाँ मैथिलीमे 
सेहो संज्ञाक व्याकरिणक प्रकार्य आर कारकक बीच पूर्ण एकरूपता नहि देखल जाइत अछि। 
उदाहरणक लेल, कोनो उपवाक्यक उदेश्यसँगे कर्ताइतर कारक विभक्तिक प्रयोग भ५ सकैत अछि । 
अर्थात्‌ उदेश्य साधारणतः कर्ता कारकमे रहैत अछि किन्तु अन्य कारकीय विभक्तिसँगे सेहो आबि 
सकेत अछि, जेना : 
(१०) अ. सम्प्रदान (090९) 
हुनका भूख लगलन्हि । 
हुनका चिठी लिखबाक छलन्हि । 
हुनका दूटा बेटा छन्हि । 


ही आन 


आ. करण (instrumental) 
हुनकासँ ई किताब पढ़ल नहि भेलन्हि 
इ. सम्बन्ध (९९nitive) 
हुनक पैसा हरा गेलन्हि । 
ई. अधिकरण (।०cati४९) 
हुनकामे साफे दया नहि छन्हि । 
उ. कर्म वाच्यक उदेश्य (logical subject) 
हुनकासँ ई चिठी लिखल गेलन्हि । 
ऊ. कर्म (accusative) 
हुनका पिटल गेल । 
२.२ कारकक रूपप्रक्रिया तथा अर्थ 
उदाहरण (१० अ-ऊ)सँ ई स्पष्ट होइत अछि जे कर्ताइतर उदेश्यसंगे विभक्तिसब लागि सकेत 
अछि । सम्प्रदान, करण, अधिकरण, सम्बन्ध एवं कर्म कारकीय विभक्तिसब लागल युक्ति (arguments) 
कोनो उपवाक्यक कर्ताइतर उदेश्यक रूपमे प्रयोग भ; सकेत अछि। ई विभीक्तसब आर एकर 
आर्थिक विशेषतासभ तालिका १ मे सूचीबद्ध कएल गेल अछि। ई तालिका विधेयकक तार्किक 
उदेश्यक विभिन्न विभक्तिसब आर तकर आर्थिक प्रभावसँ पारस्परिक सम्बन्ध देखबेत अछि । 
तालिका १ : कर्ताइतर उदेश्य आर रूपात्मक कारकीय विभक्ति तथा अर्थ 


क्र.सं. 

१. 

= 

३. करण __-सँ/ द्वारा अभिकर्ता १० अ आर उ) 

¥. सम्प्रदान || संज्ञाः - केँ अनुभावक, बाध्यता अथवा अधिकार (१० अ) 
सर्वनामः- राका 

शू. अधिकरण|| -मे/पर स्थानपरक वा समयसचक सम्बन्ध(१० ई) 

द. सम्बन्ध || संज्ञा : (अ)क सर्वनामः (अर | अधिकार (१० इ) 
-(और 


श्रांत. यादव (२००४:२५६) 


अन्तर्निहीत कारकक तार्किक उदेश्यक सम्बन्ध ओकर विधेयकक शाब्दिक विशेषताद्वारा निर्धारित 
भऽ सकैत अछि । एहितरहेँ, विधेयकक अर्थक माध्यमसँ उदेश्य आर ताहिसंगे प्रयुक्त विभक्तिक बीच 
सम्बन्ध स्थापित कएल जा सकैत अछि । एहिसम्बन्धमे निम्न उदाहारसबपर विचार करू : 
(११) हुनका बोखार लगलन्हि । 

उदाहरण (११) मे संज्ञा (बोखार)+ क्रिया (लागब)सँ बनल मिश्रित विधेय जे उदेश्य (हुनका)कें 
सम्प्रदान कारक आकर्षित करैत अछि, ताहि उदेश्यकें अनुभावक (९%९7।९॥८९7) क आर्थिक भूमिका 
प्रदान करेत अछिः। एहितरहें, विधेय अन्य सान्दर्भिक आर्थिक सम्बन्ध सेहो स्थापित करेत अछि, जेना 


२ विशेष जानकारीक लेल यादव (१९९६:८२-८४) देखू । 


अजन 


उदाहरण (१० आ आर १० उमे प्रेरक (८१४५९९) आर उदाहरण (१०ई) मे स्थानपरक (५७१9) वा 
समयसूचक (९०7१1) सम्बन्ध निरूपित करैत अछि । उदाहरण (१०ऊ) मे उदेश्यकेँ कर्म विभक्ति 
ओकर विधेयसं प्राप्त होइत अछि । परञ्च सम्बन्ध विभक्तियुक्त उदेश्यक आर्थिक सम्बन्ध सम्प्रदान, 
करण, अधिकरण आर कर्म उदेश्यक समान नहि होइत अछि । ई विधेयकक शाब्दिक विशेषतासं 
शासित नहि होइत अछि । एकर बदलामे एहन कारककें “अप्रत्यक्ष गैरआर्थिक कारक' मानल जाइत 
अछि (मोहनन १९९४:१८१) 
३. कर्ताइतर उदेश्यक वाक्यात्मक लक्षण 

एहि खण्डक लक्ष्य ई प्रमाणित करब थिक जे कर्ताइतर संज्ञा केना वाक्यात्मक रूपमे 
'उदेश्य'क कार्य करैत अछि । ताहि हेतु एहि संज्ञासबहक वाक्यात्मक लक्षण समापक आर असमापक 
वाक्य /उपवाक्य दुनूमे निरीक्षण करबाक प्रयास कएल जाएत । 
३.१ समापक वाक्य 

मैथिली समापक वाक्यमे कर्ताइतर संज्ञाक उदेश्यताक समर्थनमे वाक्यात्मक लक्षणसब 
पाओल जाइत अछि; अग्र सहसन्दर्भ, सार्वनामिक असहसन्दर्भ, संयोजक संरचनामे रिक्तता, क्रिया- 
संगति एवं कारक-पदच्युति । एहि लक्षणसबहक विश्लेषण निम्नप्रकारे कएल गेल अछि । 
३.१.१ अग्र सहसन्दर्भ 

अन्य भाषासब सदृश मैथिली वाक्यमे आत्मवाचक सर्वनामक पूर्ववर्ती (३१९०९५९॥।) उदेश्य 
होइत अछि । ई उदेश्य कर्ता कारकमे मात्रे नहि बल्कि कर्ताइतर कारकमे सेहो भ$ सकेत अछि, यथाः 
(१२) अ. हरी, (कर्ता) अपना स प्रेम करैत अछि । 

आ. हरीकें, कर्म) अपन घर नहि अछि । 

इ. हरीमे(अधिकरण) अपन, देशक लेल बहुत भक्ति अछि । 

ई. हरि,सँ अपन काज नहि भ5 सकल । 

उ. हरीक,सम्बन्ध) अपन्‌घरमे किछु नहि अछि । 

ऊ. ओकरा, (सम्प्रदान) अपने,कोठरीमे पिटल गेल | 

एहितरहेँ ई देखल जाइत अछि जे आत्मवाचक सर्वनामक पूर्तीवर्तीक रूपमे प्रयोग भेल 
उदेश्य विभिन्न कारकमे भ5 सकेत अछि, यथा कर्ता (१२ अ), सम्प्रदान (१२आ), अधिकरण (१२३), 
करण (१२ई) सम्बन्ध (१२३), आर कर्म (१२ऊ) । 
३.१.२ सार्वनामिक असहसन्दर्भ 

आत्मवाचक सर्वनामक विपरीत, व्यक्तिगत सर्वनाम कोनो वाक्यमे रहल उदेश्यसँगे सहसन्दर्भ 
नहि व्यक्त क; सकेत अछि, यथा: 
(१३) अ. हरीकें, (कर्ता) ओकरासं,, प्यार करेत अछि । 

आ. हरीकें, (कर्म) ओकर,/ घर नहि अछि । 

इ. हरीसँ, मोहनकॅ ओकर, /. काज नहि करा सकल । 

ई. हरीमे, ()ओकर / देशक लेल बहुत भक्ति अछि । 

उ. हरीक, (ओकर, घरमे किछु नहि अछि । 

ऊ. ओकरा , ()ओकर,,, कोठरीमे पिटल गेले । 
३.१.३ संयोजक संरचनामे रिक्तता 


एहि तथा अन्य उदाहरणसबमे युक्रिसँगे प्रयुक्त समान सूचक (..) सहसन्दर्भ आर असमान सूचक (_) 
असहसन्दर्भ बुभबैत अछि । 


ह्री + _ _ _ _ _ $ $ $ $ $ $$$ $ $. उन 


संयुक्त वाक्यमे रिक्तक (९०९7) आर रिक्त तत्व (९०१९१ 812101) क रूपमे अनिवार्य 
रूपस समान कारकमे उदेश्यक प्रयोग होइत अछि, यथा: 
(१४) अ. हरीकें ई घर नीक लागल किन्तु _ दोसर पसन्द नहि भेल । 

आ. *हरीकें ई घर नीक लागल आर_ एकरा छोडि देलक । 

संयुक्त वाक्यमे उदेश्यक कारकीय एकरूपताक आवश्यकताअनुसार वाक्य (१४अ) कें ठीक 
मानल जाइत अछि किएक तँ दुनू उदेश्यक समान कारक अर्थात्‌ कर्म कारक अछि । उएह आवश्यकता 
वाक्य (१४आ) कें प्रतिबन्धित करेत अछि किएक तँ दुन्‌ उदेश्य भिन्न कारकमे अछि; अर्थात्‌ उदेश्य हरी 
पहिल उपवाक्यमे कर्म कारकमे आर दोसर उपवाक्यमे कर्ता कारकमे प्रयुक्त भेल अछि । 

ई आवश्यकता अन्य कर्ताइतर उदेश्यक सम्बन्धमे सेहो लागू होइत अछि । एहि सन्दर्भमे 
निम्न उदाहरणसबपर ध्यान दिअ: 
(१५) करण उदेश्य 

अ. हरीसँ ई काज नहि भेल किन्तु _प्रयास भेल । 

आ. *हरीसँ ई काज नहि भेल आर चलि गेल । 
(१६) अधिकरण उदेश्य 

अ. हरीमे आत्मविश्वास अछि किन्तु योग्यता नहि अछि । 

आ. *हरीमे आत्मविश्वास अछि किन्तु_मेहनती नहि अछि । 
(१७) सम्बन्ध उदेश्य 

अ. एहि पुस्तकक मूल्य अत्यन्त कम अछि मुदा_विक्री तइओ बहुत नहि अछि । 

आ. *एहि पुस्तकक मूल्य अत्यन्त कम अछि मुदा_तइओ बहुत नहि बिकाइत अछि । 
(१८) कर्म उदेश्य 

अ. हरीकें पहिले बान्हल गेल आ पाछू पिटल गेल । 

आ. *हरीकें पहिले बान्हल गेल मुदा _पाछु भागि गेल । 

ऊपरक उदाहरणसब (१४-१८)मे (अ) उपवाक्यसब कारकीय एकरूपताक आवश्यकताक 
आधारपर ठीक अछि मुदा (आ) उपवाक्यसब बेठीक अछि किएक तँ ओकर उदेश्यक कारक (अ) 
उपवाक्यसबहक उदेश्यक कारकसँ भिन्न अछि । 
३.१.४ क्रिया-संगति 

विश्वक भाषासभमे कारक आर क्रिया संगति बीच सामान्यत: अन्तरसम्बन्ध देखल गेल 
अछि । मुदा मैथिली क्रिया-संगतिक सम्बन्धमे ई आकर्षक बात देखल गेल अछि जे एहि भाषामे कर्ता 
आर कर्ताइतर क्रिया-संगतिमे द्विचर व्यतिरेक (011819 ८०॥॥५) पाओल जाइत अछि । मैथिलीमे 
क्रिया संगतिक दू समुच्चय (९५) अछि: कर्ता कारकमे रहल उदेश्यकलेल कर्ता समुच्चय आर 
कर्ताइतर कारकमे रहल उदेश्यकलेल समुच्चयः। 

मैथिली क्रिया-संगतिक कर्ता आर कर्ताइतर समुच्चयक रूपात्मक व्यतिरेक निम्न 
उदाहरणसबद्वारा देखाओल गेल अछि जाहिमे (अ) वाक्यमे कर्ता उदेश्य आर (आ) वाक्यमे कर्ताइतर 
उदेश्यक प्रयोग भेल अछि; 


4 जेना यादव (१९९६), विकेल आर यादव (२०००) एवं अन्य सामग्रीमे विश्लेषण कएल गेल अछि, भारतीय-आर्य 
भाषासबमे मैथिली क्रिया-संगति एकगोट अत्यन्त जटिल पद्धतिक उदाहरण थिक । कर्ता आर कर्ताइतर उदेश्य 
मात्रे नहि अपितु वाक्यमे प्रयुक्त अन्य मुख्य युक्ति वा गौण अयुक्ति क्रिया संगतिमे परिलक्षित भ5 सकैत अछि। 
एहितरहेँ, क्रिया-संगति उदेश्यतासँ मात्रे नहि बल्कि अन्य व्याकरणीय सम्बन्धसब (व्यवहारात्मक तत्वसभ 
(pragmatic 9005) सँ सेहो प्रभावित भऽ सकैत अछि । 


उन| ‘EN 


(१९) अ. ओ चिठी पढलथि । 

आ. हुनका चिठी लिखबाक छलन्हि । 
(२०) अ. ओ किताब नहि पढ़लथि । 

आ. हुनकासँ किताब पढ़ल नहि भेलन्हि । 
(२१) अ. ओ कोनो गुण नहि रखैत छथि । 

आ. हुनकामे कोनो गुण नहि छन्हि । 
(२२) अ. ओ पैसा हरोलथि । 

आ. हुनक पैसा हरा गेलन्हि । 
(२३) अ. ओ रामकें पिटलथि । 

आ. हुनका पिटल गेलन्हि । 
३.२ असमापक उपवाक्य 
३.२.१ कारक पदच्युति 

मैथिलीक असमापक आर कृदन्तपरक उपवाक्य (3१८191 ९19156) मे स्पष्ट कर्ता कारकयुक्त 
उदेश्यक प्रयोग बन्देज अछि । एकर बदलामे उदेश्यक कारक सम्बन्ध अथवा कर्म कारकमे अवनत 
भ5 जाइत अछि, यथाः 
(२४) अ. [['राम लिखल] चिठी] 

आ. [[रामक लिखल] चिठी] 

एहि उदेश्य कर्म कारकमे अछि तँ एहिमे कोनो कारक पदच्युति नहि होइत अछि, बल्कि 
कारकमे कोनो परिवर्तन नहि अबैत अछि, यथा: 
(२५) [रामक नीक लागल] चीज (विकेल आर यादव, २००० : ३५२) 
अकालिक पूरक उपवाक्यमे उदेश्य कर्म कारकमे अवनत भऽ जाइत अछि, यथाः 
(२६) अ. " [राम एहन काज करब] उचित नहि थिक । 

आ. [रामकें एहेन काज करब] उचित नहि थिक । 
ई शर्त मैथिली पूर्वकालिक उपवाक्य (८००४९7७ ९18756) मे सेहो लागू होइत अछि, यथा: 
(२७) अ. * [हरी घर आबि क५] हम प्रसन्न भेलोंह । 

आ. * [हरीके घर आवि क5] हम प्रसन्न भेलोंह । 

कारक पदच्युतिक ई पद्धति प्रयोजनीय उपवाक्य (७०४।४९ 019056) मे सेहो कार्यन्वित होइत 
अछि । एहि सम्बन्धभे निम्न उदाहरणसबपर विचार करू : 
(२८) अ. " [हरी सुतबाकलेल] हम विछाउन छोड़ि देलौंह । 

आ. [हरीकें सुतबाकलेल] हम विछाउन छोडि देलौंह । 
निष्कर्ष 

संक्षेपमे, मेथिलीमे पाँच प्रकारक कर्ताइतर उदेश्य होइत अछि: सम्प्रदान, करण, अधिकरण, 
सम्बन्ध आर मानवेतर कर्म । ई उदेश्यसबमे विभिन्न रूपात्मक कारकीय विभक्तिसब लगेत अछि जे 
(सम्बन्ध कारकक अतिरिक्त) प्रयुक्त विधेयक शाब्दिक अन्तरनिहीत आर्थिक लक्षणद्वारा निर्धारित होइत 
अछि । कर्ताइतर उदेश्यक मुख्य वाक्यात्मक लक्षणसब ई अछि: 
(क) कर्ता उदेश्यसदृश, मैथिली वाक्य अथवा उपवाक्यक कर्ताइतर उदेश्य आत्मवाची सर्वनामसंँगे 

सहसान्दर्भिक किन्तु व्यक्तिवाचक सर्वनामसँगे असहसान्दर्भिक होइत अछि । 

(ख) संयुक्त वाक्यक दुनू उदेश्य: रिक्तक एवं रिक्त तत्वक बीच कारकीय एकरूपता होइत अछि। 

(ग) असमापिक आर पूर्वकालिक संरचनामे प्रयुक्त स्पष्ट कर्ता उदेश्य सम्बन्ध अथवा कर्म कारकमे 
अवनत भ$ जाइत अछि । 

ई लक्षणसब मैथिली भाषामे मात्रे सीमित नहि अछि अपितु अनेक अन्य भाषासबमे सेहो 
पाओल जाइत अछि । एकर दक्षिण एशियाई भाषासहित कतिपय भाषासबमे उदेश्यताक अन्वेषण 
कारबाकलेल लक्षणक रूपमे प्रयोग कएल जाइत अछि (कचू १९७०, कचर आर अन्य १९७६, वर्मा ( 
सं) १९७६, मोहनन १९९४, तथा विकेल आर यादव २०००) । निष्कर्षमे, ई निबन्ध एहि तथ्यक 
समर्थन करैत अछि जे कर्ताइतर उदेश्यक विशेषताक सन्दर्भमे मैथिली दक्षिण एशियाई भाषासदृश 
देखल जाइत अछि । 

क्था । 
फेचुलम 


9 अयोध्यानाथ चौधरी 


मोबाइलक अलार्म चेहा उठल । एकरा आवाजकें 'लो' क5 पडभूतैक । सवदिन ई बात सोचैत 

छी, मुदा अनकापर आधारित व्यक्तिक इएह हाल होइत छैक । भोरमे सोचैत छी, दिनमे कखनो 
बालककें कहि क5 एहि छोटछिन समस्यासं मुक्त भऽ जाएव । परन्तु हमर बालक सुतले जे छथि । 
प्रातः ६ बजेत हेतैक । आश्वस्त होएबाक वास्ते मोवाइलमे तकवाक नहि प्रयोजन । 'फिक्स' जे कए 
देल गेल छैक । दिन विति जाइत छैक । आवाज कम करएवला बात विसरा जाइत अछि । जाडक 
पहाडसन राति सेहो कटि जाइत अछि | फेर उएह चेहावउवला अलार्म । जाड एहिवेर किछु वेसिए 
बुझाइत छैक । हमरा होइए मोनक भ्रम अछि । पुस-माघमे अदोसँ एहिना जाड$ होइत आविरहल 
छैक । लोक भूतके विसरबाक आदी जे भ५ गेल अछि। 

अन्यमनस्क भावे उठिजाइत छी | टहल' विदा होइत छी । 


ओ निछच्छ बताह सेहो बहुत उत्साहसँ नहि । जाङमे रहस सीरक छोडऽबला वात 
नहि अछि जे लोककें एकटा तपस्यासन छैक । ताहूमे बूढकें । गलत बात । जवानके 
नहि ? बच्चाके नहि ? तखन तऽ स्वास्थ्यक चिन्ता बनल 
rl रहैत अछि । डरे टहलैत छी । कहियोकाल आलस्यक विजय 
जाइत ~ छेक a ॥ १ ओकरा 

डर होता) लगैत अछि । भ५ जाइत छेक । सीरक नहि उठ५ देत अछि। अ 
सिनेहमे आर वेशी लटपटा जाइत छी । अमृतम्‌ शिशिरे 

तए हम ओकरादिसि टु टा 
कनडेरिए तकैत छी । वज्नि, अमृतम्‌ प्रियदर्शनम, अमृतम्‌ राजसम्मानम्‌, अमृतम्‌ 
आभरयमित्रित क्षीरभोजनम्‌ । गरम-गरम, नरम, मोलायम सीरकपर प्रायः 

बिका न क ला कोनो श्लोक नै । 
हो आव झटकारि क$ टहलैत छी । 'ब्रिश्क वाकिङ्ग' वेशी 
र ओकर फेदा करेत छैक । रोडपर सव रङ्गक लोक आविचुकल छथि । 
ड्ण्ह ~ ~ 

मुस्की त] भयक युवा-युवती, प्रौढ- प्रोढा । बूढा-बूढीक संख्या न्यून । एखन 
उत्पत्ति करेछ । सवारी-साधन कम परिचालित अछि । तथापि रोडक दुर्दशाक 


चल्ते एहनो अहल भोरे यदा-कदा वातावरण धूलमय बनिजाइत 

अछि आ लोक रुमालसँ नाक बन्द करवाक हेतु बाध्य । दिनक त$ बाते नहि । 
जड आ स्पन्दनहीन भेल विभिन्न शिक्षण-संस्था, होटल, कार्यालय-भवन एवं अन्य दोकानसब 
पार करेत हम ओइ जगहलग आविजाइत छी जतऽ हमर पएर स्वतः स्थिर भ5 जाइत अछि । हमर 
कथाक एक मात्र मुख्य पात्रके हम देखिरहल छी । पशु कार्यालयक मुख्य द्वारलग सडकक कातमे 
ओ विद्यमान अछि । पता नहि ओ कखन चलि अबैत अछि । कतवो अन्हरोखे एहि वाटे गुजरवाकाल 
ओ एहिठाम रहिते अछि । ओकरा आगाँमे कोनो कपडा नहि पसारल रहैत छैक, जाहिठाम लोक 
दयावश एकटा वा दूटा रुपेयाक सिक्का फेकि दैत छैक । अर्थात ओ भीख माङ्गऽवला त5 नहिएटा 

अछि । ओ निछच्छ बताह सेहो नहि अछि जे लोककेँ उपद्रव करैत अछि । मुदा ओकर आकृतिसँ 
हमरा डर होव५ लगैत अछि । तए हम ओकरादिसि कनडेरिए तकैत छी । सहानुभूति आ भयमिश्रित 
भाव । ओ जेना मुस्कारहल हो । ओकर इएह मुस्की त5 भयक उत्पत्ति करेछ । एकनिजा मुस्कान । 
ओहिकालमे फुल्ला भेल ओकर दहिना आँखि कनेक नाम पसरि जाइत छैक आ वायां आँखि 
यथावत सिकुड़ले रहि जाइत छैक । वर्षोसँ धूल खाइत ओकर केश आ दाढ़ी लट्टा भेल ठाढ रहेछ । 
नाकक जों केन्द्रविन्दु मानल जाए त५ दहिना आखि कोनो घडीक बड़का सुई आ बामा आखि 
छोटका सुई बुझाइत छैक । चुक्कीमाली भेल वैसल ओ एकटा बड़का देवाल घड़ी त५ अछिए । 
एतेक बड़का घड़ी विश्वमे प्राय: कतौ नहि बनल हेतेक । कतेक शहरक टावरमे जडान कएलगेल 
विभिन्न आकारक बड़का-बड़का घड़ी त५ हम स्वयं देखने छी । मुदा एहन नहि । ओ निरन्तर 
मूड़ीकें टकेत रहेए, एकटा खिचाएल सीमाधरि । पेण्डुलम जकाँ । दुनू सुई सबदिन भोर, दुपहर 
वा साँझ दश वाजि क5 दश मिनट बजवेत रहेत छैक । केहनो जाड वा गर्मीमे एकटा फेल 
खाकीक हाफ-पेन्ट आ बटम नहि लागल 'लूज' सर्ट पहिरने रहैत अछि । ओकर सम्पूर्ण शरीर 
जखन चलायमान रहैत छैक तप पैन्ट-सर्ट कोना ने चलायमान रहौक । एतेक वात मुआयना 
करवामे हमरा एक मिनटसँ वेशी नहि लगेत हएत । कारण हम तऽ टहलैत रहेत छी । खाली 
ओतबाकाल पएरक गति स्वतः मन्द भऽ जाइत अछि। ओ अदृश्य भेलाक वाद हमर पएर 
टहलऽवला स्वाभाविक गति पकडि लैछ । मुदा मोन ओहि रहस्यमय व्यक्तित्वक इर्दगिर्द वैसल 
रहिजाइत अछि । 

कदमचौकपर मन्दिरमे स्थापित पंचमुखी भगवानदिसि स्वत: मुडी निहुरि जाइत अछि- हे 
भगवान ! एहन-एहन लोकक जन्म देवाक कोन आवश्यकता अहाँके बुभाएल ! एकर पाछाँ कोनो 
अभिष्ठ तऽ जरुर हए !' नील रङ्गक पोशाकमे सुसज्जित एकटा ट्राफिक पुलिसके देख ओकर खाकी 
पेन्ट मोन परिगेल जे भारतमे. एखनो सव दर्जाक पुलिस लगवेत अछि । पहिने अपनो देशमे उएह 
खाकी लगाओल जाइत छलैक जे एकाएक भयक सृजना करैत छल । पहिने लोक पुलिससँ फटकी, 
दूरी बनाक५ रहऽ चाहैत छल । नेतालोकनि नजरि पड़ते कोनो चोर गलीमे घुसि जाइत छलाह । 
अदभुत आतंक पसरल रहैत छलैक ओइ राजमे । 

भानुचोक विना कोनो प्रतिमाक वड उदासीन लगैत अछि | सरकार अनुकूल परिस्थिति किएक 
नहि पैदा क5 रहल अछि। २१ फरवरी क$ अर्न्तराष्ट्रिय मातृभाषा दिवसक अवसरपर प्रज्ञा 
प्रतिष्ठानमे आयोजित कार्यक्रममे कुलपति स्वनामधन्य बैरागी कांइला राजधानीमे विद्यापतिक प्रतिमा 
लगाओल जाएबला वात बाजि मधेशी श्रोताकें कत-कत्य क५ देलनि। एहिना विगत कोनो वर्ष 
राजधानिएमे आयोजित अन्तराष्ट्रिय मैथिली सम्मेलनमे तत्कालीन प्रधानमन्त्री एवं प्रमुख अतिथि 
विद्यापतिक प्रतिमा स्थापनाक सम्वन्धमे ठोकुवा उदघोष कएने रहथि। जे ...... से ...... एकरे 
राजनीति कहल जाइत छैक आ राजनीतिक भाषणबाजी एहिना चलैत रहेछ । 

जनक चोक आबिगेल । एहिठाम चलिते-चलिते काज चलऽवला नहि । देवता त्रय जे छथि । रुके 
पडत । पहिने पश्चिममुहें घूमि राजा जनककें प्रार्थना करैत पूछना गेल, कि अहूक राजमे, ओह्‌ युगमे 
सेहो सजीव भेल निर्जीव-सन कोनो लोक ओहिना पेण्डुलम जकाँ डोलैत रहैत छलैक । पुनः दक्षिण 
घूमि दोमहलापर विराजमान शंकरजी के पुछलियनि, 'कहियाधरि ओ एहिना मूडी भटकैत रहनैक ? 

अवधि नहि पुरलैक अछि की ?' तदनन्तर यथास्थान नीचा आँखि भुका हनुमानजीसं प्रार्थना कएना 
गेल, 'सज्जीवनीसन कोनो औषधि वा जडी-वूटी खुआ ओकरा मतिके स्थिर क; दिऔक सरकार !' 

रामचौकपर सुन्दर टावरक निर्माण भ५ रहल अछि । हमसभ गर्व करव जे हमरोसभक शहरमे 
टावर अछि आब ! आ पेण्डुलमवला बडका घडी त५ लगवे करतैक एहिमे । मुदा से स्मरण होइत मोन 
फेर उचटि क५ पशु कार्यालयक वेढव वनल गेटपर चलिगेल जत5 ओ कालजयी निःशब्द भेल 
डोलिरहल हएत । सुखाएल कोनो पातसन । पता नहि ओकरा जीवनमे कोनो इच्छा आ आकांक्षा छेक 
कि नहि । 

आगाँ बढैत छी । क्षेत्रिय प्रहरी कार्यालय सामने अवस्थित नेपाल राष्ट्र वैंक । ओहि परिसरमे 
अवस्थित गेष्ट हाउस । एहि शहरक सर्वाधिक सुरक्षित जगह । एहिठाम राष्ट्रपति, उपराष्ट्रपतिसँ ल५ 
तमाम विशिष्ट श्रेणीक व्यक्तित्व मात्र ठहरेत छथि । हिनकासभक आतिथ्यपर कएल जाइत भारी 
खर्चक एकटा छोट अंश डोलायमान, सुस्त मनस्थितिक व्यक्तिपर खर्च कएल जाइत त... । मुदा 
ओलोकनि ओकरा सबकें देखि कोना नजरि फेरि लैत छथि जेना हम अहाँ कोनो दूर्गन्धयुक्त कचरा 
वा गन्दा देखि कऽ । 

विद्यापति चौक । पता नहि कहियातक मुरलीचौकसँ सम्बोधित होइत रहत । विद्यापतिक सँन्दर 
प्रतिमाक अछैतो लोकक ठोरपर आदतन मुरली चौक, सएह आबिजाइत अछि । ठीक ओहिना, जेना 
गणतन्त्र नेपालक नेता लोकनिद्वारा प्रजातांत्रिक व्यवहार करबाक वदलामे विशुद्ध पंचायती शैलीमे 
काज कएल जाइत अछि । संविधान लेखनक वदलामे संविधानक म्याद थप कोना हएत ताही गृथ्थीके 
सुलभझवैत रहैत छथि | देश कतौ जाओ ! 

राजर्षि जनक क्याम्पसलग गेलाक ठीक पाँच मिनट पश्चात हम अपन डेरा पहुँच जाइत छी । 
जीवनभरि डेरामे रहैत-रहेत हमरो आदतन अपन नवरनिर्मित्त घरके डेरे कहा जाइत अछि । आइ पता 
नहि किएक, ओ चुक्की माली भऽ वैसल डोलायमान निर्जीव ग्रैन्ड फादर क्लौक' हमरा बहुत वेशी 
व्यथित कऽ देने अछि । आइ चायमे कोनो स्वाद नहि बुझा रहल अछि | हम फेर उठि क5 ओम्हरे 
टहलऽ निकलि जाइत छी । आइ ओकरा बहुत पाछाँसँ अनुशरण करेत हम पता लगाब चाहैत छी 
जे ओ खाइतो अछि कि नहि, ओ कोनो खोपरीमे घुसि जाइत अछि आ कम सडके ओकर जीवन छैक, 
ओ बौक अछि कि किछु वजितो अछि ............. आदि-इत्यादि । 


(कथा 
डायम्नेसिस 

रातिक करिव दू बाजिरहल छल । अस्पतालक एक कोठली । निस्पट्ट कारी राति। सब 

चुपचाप । सब निद्रादेवीक शरणमे । दूर-दूरधरि झिंगुरक आवाज सुनाइ द5 रहल छल । अस्पताल आ 
झिंगुर, कनेक असामान्य त५ बुझारहल छलैक । मुदा ई सत्य छलैक । 

आई हमरा बहुत निन्द लागल छल । आनदिनसं बेसी । दिनभरिक खटन-पटन ! परिश्रमसँ हरान 

! शारीरिक परिश्रम त; कि होइतए ? कुनु बो त$ नहिएँ उठौने छलियैक । उएह सामान्य काजसब 

! ओ डाक्टरकैँ बजा ! फलनाकें ताक ! बिमारीक सेवा कर ! दवाई किनब, आनब आ बिमारीकेँ 

खोआएब ! ब्लडप्रेसर देखब ! नाडीक गति कते छैक, देखब, 

आदि-आदि काजसब ! एना फडिछा क$ देखल जाए तँ ई 

सब कोनो पैघ आ श्रमसाध्य काज नहि बुभाएत । कठीन 


हमरा आब हूनक रोगक काज कएलसन नहि लागत । मुदा काज त॑ काजे होइ छेक 
बारेमेबुफल भा|गिलछलए । ने । ओहो जिम्मेवारीपूर्ण काज ! 
हमबुढाकोकहलियनि- मानसिक दबाव सदा बनल रह$बला काज ! आन त$ 


त्यां कि कहत, एतबए ने जे खाली विमारलग बैसल रहैए ! मुदा 
-काकाआहानिश्विन्त रहू । बिमारीसँग रहिक५ ओकर मानसिकतासँग जीवाक अभ्यास 
आहाक रोगक विषयमेहम कक; बिमारीसँग सटल रहब कतेक मानसिक पीडा दैत 
सबकिछु बुमिमेलौ | चलू अछि, आन त; ओकर अनुमान मात्र लगा सकैत अछि! जे 
आब गामेदिसि । आहाक भोगने रहेए आ भोगेत अछि उएह अकर व्याख्या क; सकेत 
उपचार आब ओत्तहि हएत । ts । अनुभव उएह व्यक्त क5 सकैत अछि । दिन तँ कहुना 
बितिजाइत छैक । चारुकात अन्य व्यक्तिक जमघट ! दिनभरि 
काकी अवश्य औतीह ॥] डाक्टर, नर्स आ अस्पतालक भाँति-भांतिक कर्मचारीसभ 
सेहो रहैत अछि। विभिन्न बेडपर सूतल बिमार आ 
ओकरासभसँग समय कटैत हमरासन घनेरो लोक ! कौखन 
भला-पुछारी, हँसी-मजाक, कनफुस्की आ रङ्ग-विरङ्गी गप-शप ! मन बहलेबाक विभिन्न बहाना आ 
माध्यम । इहो कहल जा सकेए जे बिमारक ओगरवाहसभ अपनाकें व्यस्त रखबाक उपाय इएह आ 
एहने गतिविधिकें बनबैत अछि । एहुठाम इएहसब छलैक । बिमारक कोनो काज करबाकाल शायद 
ओगरवाहसभमे अपन बिमारकें कष्टसं मुक्ति भेटौक, जल्दी नीक भऽजाउक आ अस्पतालक जिम्मेवारीसं 
मुक्ति भेटिजाए से कामना रहैत छैक । एहिमे विमारसँ बेसी ओकर अपन स्वार्थ रहैत छैक । 
आओगरवाहसभ जतऽधरि सम्भव होइत छैक, विमारक सेवा करबामे पाछाँ नहि रहेत अछि । 
कखनोकाल विमारक कष्ट देखि, स्वयं ओ कष्ट लऽली सेहो सोचैत अछि ओगरवाहसभ । मुदा 

बिमारक सँग रहि अपन मृत्युधरिक बात सोचब ओगरवाहसभक लेल अपवादे भ5 सकैत अछि । 
अपवाद तँ अपवादे होइत छेक । हमरा बुझने अस्पतालक अवस्था आपसी प्रेम आ स्नेहक मापन सेहो 
करेत अछि । सान्निध्य आ समपर्णक कोणकेँ सेहो देखेत अछि- मनक कोनो क्षेत्र । 

ई आ एहने आदि-इत्यादी बातसब मनमे खेलबैत आ दिनभरिक भझन्झटिक कारण आई जल्दिए 
सुतल छलों हम । सुतल कि रही, ओछाओनपर ओघंडाइते अनायास ओंघागेल रही । अस्पतालक 
एकटा कोठरीक छ टा बेडमध्य कोनक एकटा बेडपर छलाह हमर विमार व्यक्ति । विगत सात दिनसँ 
हुनकर ओगरवाही करबाक जिम्मेवारी हमरापर छल । नव ठाम, नव परिवेश । आब तँ हमहुँ एतहुका 
पुरानमध्य कहाए लागल छलों । कोठलीक अन्य बेडपर रहल आन विमार आ ओकरासभक ओगरवाहसभकें 
सेहो हम आब चिन्ह; लागल छलियेक । एकप्रकारे अपनत्वक भावनाक विकास भ५गेल छल हमरालोकनिक 
बीच । सातदिन पहिने एहि कोठलीक विषयमे हमरा बहुत बातक जानकरी नहि रहए । मुदा आई एहि 
कोठलीमे सातम राति ब्यतीत भ5 रहल छल हमर । एहिबीच भौतिक रूपमे कोठलीक स्वरूपमे कोनो 
परिवर्तन नहि भेलै । लोकक उपस्थिति सेहो ओहने रहए । उएह रूप ! उएह रङ्ग आ उएह आकृति 
! एहि कोठरीमे आब$-जाएबला लोकक पदचाप आ मुखाकृतिमे हमरा एहि सातदिनमे कोने परिवर्तनक 
अनुभूति नहि भेल रहए । हँ, एकटा बात, एहि कोठलीमे आब५बला लोकमे बहुत बातक समानता हम 
अनुभव केने रहीँ । ओसभ भोजन ल5अबैत छल आ चलिजाइत छल । अपन-अपन विमारक बेडसँग 
सटिकऽ निचा जमीनपर तयार कएल ओछाओनपर बैसि कनेकाल गप करब सभक दिनचर्या बनिगेल 
छलैक ! कखनोकाल हँसिओ-ठिठोली होइत छलै मुदा नजरि बचाइए क5 । ताकि ओकरासभक बात 
आ व्यवहारक जानकारी बिमारकें नहि होउक । ई अलग बात छल जे ओकरासभक सब हकत बिमार 
लोक बुझितहुँ नहि बुफलसन करैत छल । अपनाकेँ नियन्त्रित राखब बिमारक बाध्यता जे छल । 

अचानक हमर विमार अपन बेडपर उठि बेसिरहलाह । ओ हमरा बजौलनि -'बौआ, पेसाब 
करब ।' शायद ओ हमरा दू-तीनबेर बजौने रहथि । हम उठिक5 बेडतर राखल पेसाबदानी हुनक 
सहुलियतअनुसार राखि देलियनि । किछुकालक बाद ओ पुनः कहलनि-'बोआ,भऽगेल ।' हम पेसाबदानीकें 
बाथरुममे ल$जा पेसाब फॅकि अपन स्थानपर घुरि एलौं । पेसाबदानीकें बेडतर राखि अपन बेडपर 
पसरि रहलौं । 

निद्रा तँ टूटिएगेल छल । घडीदिसि नजरि पडल, रातिक दू बजिरहल छल । आब निन्द पडबाक 
कोनो सम्भावने नहि । ओछाओनपर पडि करोट इम्हर ओम्हर करबाक अतिरिक्त आन कोनो विकल्प नहि 
छल । हमर मन-मस्तिष्कमे किछु बात खेलाए लागल । जिन्दगी इएह छैक । आई अपेक्षाकृत ओगरवाहसभक 
एबा-जेबाक क्रम कम भेलसन लागल रहए हमरा । लोक ठीके पेघ कलाकार अछि । हम अनेकोबेर ई 
अनुभव केने रही जे लोक, खास क; ओगरवाहसभ एहि कोठलीमे आबऽसँ पहिने बड प्रसन्न देखाइ दैत 
छल । ओसभ हंसी-मजाक क५रहल बातक साक्षी हम स्वयं छी । नहि बुझल, ओकरासभक मोनमे कि 
खेलाइत रहैत छलैक । मुदा कोठलीमे अबितहिँ आ बेडलग ठाढ होइतकाल एना लगैत छलैक जेना 
ओकरासभसन दुःखी एहि संसारमे आन केओ नहि छैक । ओकरासभसन शुभचिन्तक एहि धरापर ओ 
विमारसभक आर केओ नहि छैक । मुदा आश्‍चर्य, बेडलगसँ घुरि कोठलीक केबाडलग अबैत-अबैत 
ओगरवाहसभक भाव-भडगिमामे पूर्णतः परिवर्तन आबिगेल रहैत छलैक । 

-बौआ अहुँकेँ निन्द नहि भेल ?' हमर बिमार हमरा पुछलनि । 

-'नहि, ठीके छै, आई खुब सुतलौं, अखने निन्द टूटिगेल, तएँ...।' 

-कि कहू, बिमार हम छी मुदा दुःख आहां भोगिरहल छी, आई कतेक दिन भेल आहाँकें एतऽ 
एला ?' 

-'एना किए बजैत छी, लोके ने लोकक काज अबैत छैक, कि नहि ? अखन तँ हमरा साते दिन 
भेलए एतऽ एला ।' 

-'सात दिन भ$ गेल नहि ? मनोहर तँ घुरिओ क5 नहि एलाह ।' 

-'मनोहरकें कोनो काज पडिगेल हेतैन, ओहिमे फॅसिगेल हएत । काज पूरा भऽ गेलापर लौटिए 
आएत कि ।' 

मनोहर अर्थात हमर विमारक एकमात्र पुत्र । मनोहर हमर मित्र । मनोहरक बाबु आई पन्धदिनसँ 
अस्पतालमे भर्ना छथि आ इएह कोठरीमे रहिक$ उपचार करारहल छथि । मनोहर किछुदिन पूर्व अपन 
पिताक रोगक विषयमे हमरा कहने रहए । हम किछु स्नेह आ किछु औपचारिकतावश मनोहरकें कहने 
रहियैक-'चिन्ता नहि कर, यदि काज पडए वा सहयोगक आवश्यकता अनुभव होउक तँ निधोक 
कहिएँ । हमहुँ त; हुनकर पुत्रेसन छी ने ।' 

मनोहरक बाबु करिब दू-तीन महिनासँ विमार रहै छलखिन । घरेमे राखि उपचार भऽरहल 
छलनि । अस्पताल एला त$ मात्र पन्द्रह दिन भेल रहनि । अस्पतालमे हुनक रोगक डायग्नोसिस नहि 
भऽ पाबिरहल छलनि । चेहरापर निराशाका रेखा गहीँर होइतसन लगैत छलनि, मुदा जीवाक उत्कण्ठा 
हुनकामे एखनो अनुभव कएल जा सकैत छल । 

ओ हमरा फेर सम्बोधन कएलनि-'बौआ मनोहर किए नहि एलाह ? हुनका किछु भेलनि त; नहि 


हम कहलियनि-'नहि ओहन कोनो बात नहि हेतैक । हँ, मुदा आब त5 ओकर फोनो नहि लगैत 
छैक ।' 

हुनकर स्वभाविक प्रश्न-किए ? एना त$ पहिने कहिओ नहि भेल छल ।' 

हम हुनका आश्वस्त बनेबाक प्रयास करेत कहलियनि-'कखनोकाल एना भ$ जाइत छेक । 
टेलिफोन आ मोबाइलक नेटवर्क खराब रहेत छैक ।' 

- मुदा एसएमएस त5 काज करै छै ने, एसएमएस किए ने करैत छियैन, करियौ ने ।' 

मुदा हम हुनका कोना कहियनि जे एसएमएस त; जा रहल छैक लेकिन मनोहर जबाफ नहि दऽ 
रहल अछि आ फोन त; उठेबो नहि करेए । 

हमरा आश्चर्य लागिरहल छल । मनोहरक एहन व्यवहार हमरालेल नितान्त नव आ अनपेक्षित 
छल । ओ आ हम कलेजमे नीक मित्र छलों । आइएसँ एमएधरि हमरालोकनि सहपाठी रहलौँ । एकहि 
कोठलीमे रहिक; हमसभ कलेजक दिन कटने छलौँ । हमरा दृष्टिकोणमे ओ अत्यन्त आदर आ 
सम्मानक पात्र अछि। ओ सहयोगी आ सहृदयी अछि । मुदा ई कि ? आइ सातदिन भ5 गेल ओकर 
कोनो अता-पता नहि छैक । ने फोन, ने एसएमएस आ ने कोनो सम्पर्क ? हमरा बुफाएल- आदमीक 
दू टा रूप होइत छैक । जे देखाइत छैक, शायद ओ सत्य नहिओ भऽ सकैत छैक आ जे सत्य होइत 

छैक शायद ओ नहिओ देखाई द५ सकैत छैक । बेडपर सुतल बुढा हमरा फेर बजोलनि-'बौआ, आहा 
मनोहरक विषयमे अन्यथा विचार नहि निर्माण करब ।' हमरा आश्चर्य लागल, हम मनोहरेक बारेमे 
सोचिरहल छी से ओ कोना बुभलनि ? 'बौआ, हम बाप छीं, हमरा विशवास अछि मनोहरपर, ओ 
कदापि अकर्मण्य नहि छथि । मुदा एकटा बातक आश्चर्य अवश्य लागिरहल अछि जे ओ एखनधरि 
एला ने किएक ?' 

हम किछु नहि बाजि चुपे रहलौं । बुढा फेर बजलाह-'मनोहरकेँ हमर मोनक बात बुल छनि, 
हम जीव; चाहैत छी । हुनका बुझल छनि जे हमर रोग कोनो दवाईसँ नीक नहि भ5 सकैए ।' 

बूढाक बातसँ हम असीम आश्‍श्चर्यमे पडि गेलों । आखिर बुढा कहि कि रहल छथि-मनोहरकेँ सब 
बात बुभल छैक............ , हम जीव चाहेत छी.......... , दवाईसँ रोग नीक नहि हएत...| हमरा 
हुनकर बातप्रति अभिरुची जाग; लागल छल । मनमे एक प्रकारक जिज्ञासा आ कौतुहलताक जन्म 
भेल छल । हम बुढाक बात बुभबाक प्रयास कर; लगलौं । 

मनोहरक बाबुक वयस करिव सत्तरि होबाक चाही । कलेजमे पढबाकाल मनोहरकसँग ओकर 
गाम हम अनेकवेर गेल छी । बुढासँ बातचीत होइत छल । हमर अध्ययनमे, ओ आनसं खासक5 अपन 
समवयीसँ किछु पृथक आ विशेष रहथि । क्रिकेटक लाइभ कमेन्ट्री बुढाकें खुब नीक लगैत छलनि । 
ओ सिनेमाक सहो सौखिन रहथि । एकबेरक बात अछि- हम मनोहरक सँग ओकर गाम गेल रही । 
कोनो एक सन्दर्भमे ओ हमरा पुछने रहथि-'बौआ, आहाँ सिनेमा देखैत छी ?' हम कहने रहियनि- 
'देखेत छी, मुदा कहिओकाल मात्र ।' 

-'केहन सिनेमा नीक लगेए ?' 

हम उत्तर देलियनि-'सामाजिक विषय-वस्तुक सिनेमा, जाहिमे कोनो सन्देश होइक आ गीत- 
सङ्गीत नीक होइक । जँ समय भेटल तँ एहन सिनेमा कहिओकाल देखि लैत छी ।' 

हमर उत्तर शायद हुनका पसिन्न नहि पडलनि । हुनकर नाक घोकैच गेलसन हमरा बुभाएल 
छल । ओ कहलनि-'आहाँसँग मनोहरो देखे छथि कि ?' हम कहलियनि-'हॅँ, हमसभ सँगहि देखेत 
छलौ ।' 

-'नीक करैत छी ।' 

ओ फेर बजलाह-'हमहँँ सिनेमा देखैत छी । मुदा हमर इच्छा आ चाहना किछु पृथक अछि, 
आहांसभसन नहि ।' 

ओ बजेत जा रहल छलाह-'हमरा तँ कने मारि-पिट, कने रोमान्स होबाक चाही आ हिरो-हिरोइन 
पवित्र, देखैत नयन जुराए ।' बुढाक बात सुनि हम कने संशयमे पडि गेलौ । ओ कहिरहल छला-'हमर 
पसन्द मनोहरके बुल छनि ।' 

ओ जोड दैत कहिरहल छलाह-सिनेमा त; मनोरञ्जनक खातिर देखैए लोक, ओहन सिनेमा किए 
देखब जाहिसँ मानसिक तनाव बढबाक काज होइक ? रहल बात सामाजिक सन्देशक त; आहाँ-हमर 
समाज आ परिवारे ओकरालेल पर्याप्त नहि अछि ?' ओ बरबरेबाक शैलीमे बजेत जा रहल छलाह- 
'आजुक युवा वर्गक समस्ये इएह अछि कि ओसभ अपन समयसँग नहि चलि पाबिरहल अछि । 
हमरसभसन लोक ई नव पुस्तकें कहिआधरि सँग द5 सकैत छी ?' 

बुढाक बेडसँगहि सटल हम अपन ओछाओनपर उठि कप बेसि रहलों । बुढा बेडेपरसँ पुछलनि- 
'बौआ, किए उठलों ?' हम कहलियनि-'नहि, कोनो खास बात नहि, ओहिना ।' 

बुढा अनायासे एकटा प्रसङ्गक चर्चा केलनि-'बौआ, आहाँ तँ हमर गाम बहुतोबेर गेल छी ।' हम 
'हॅ'मे मुडी हिलेलों । 'आहाँ मनोहरक माएकेँ देखने छियनि ?'-ओ हमरा पुछने छला । ई बात 
करबाकाल हुनकर दुनू आखि कोठलीक छत ताकिरहल हम अनुभव केने रही । हुनकर ई प्रश्‍न 
हमरालेल अनपेक्षित छल । हमरालग एकर स्पष्ट जबाबो नहि छल । मनोहरक घरमे अनेक महिलाकें 
हम देखने छलियेक । ओहिमध्य ओकर माए के रहथिन ? हम नहि बुझलिये कहिओ । मनोहरो कहिओ 
अपन माएसँ परिचय नहि करौलक । हम माएसँ भेट करा दे कहि बहुतोबेर कहबो केलिये मुदा 
प्रत्येकबेर ओ विभिन्न बहाना बना हमर बातकें किनारा लगा देत छलए । 

बुढाक ई प्रश्‍न सुनलाक बाद हम एहि सन्दर्भकें मनोहरद्वारा कहल गेल बातसबसँ तारतम्य 
मिलेबाक प्रयत्न कर: लगलों । हम प्रत्यक्षतः बुढाकें कहलियनि-'हँ, गामक बात कने-कने स्मरण 
अछि हमरा । अपनेक घरमे अवरजात रहए हमर । ओतऽ बहुतो महिलाक बात हमरा मोन पडेए । 
किछु धुमिल चित्र अछि सभक, मुदा काकी (मनोहरक माए)क विषयमे किछु नहि कहि सकैत छी । 
हमरा जतऽरधारि स्मरण अछि हुनकासँ कहिओ भेट नहि भेल । 

बुढाक जबाब छलनि-'आहाँ हुनका देखनहि नहि छियनि तँ मोन कि पडतीह ?' 

-'से कोना ?' 

-'मनोहर पैघ होइत गेल आ हुनक माए हमरासँ दूर होइत गेलीह । बहुत दिन भऽगेल ओ 
हमरालग नहि छथि । अखन ओ एकटा आश्रममे रहे छथि । मनोहर ई बात जनैत छथि ।' 

-'मुदा, मनोहर तँ एहिसम्बन्धमे हमरासँ कहिओ किछु बात नहि केलक ।' 

ओ केना कहितए जे ओकर माए महन्थक सेवा करै छथि । सा...महन्थ ।' हुनकर मुहसँ 
अनायासे गारि बहराए लगलनि । क्रोधित अनुहार आक्रोश अभिव्यक्ति क;रहल छल | किछुकालक 
बाद शान्त होइत ओ बजलाह-'एहिमे मनोहरक माएक कानो दोष नहि छनि ।' एहन लागिरहल छल 
कि बुढाक मन स्नेहसँ अह्लाद्धित भऽरहल होइन । 

'ई समाजमे ककर विश्वास कएल जा सकैए ? महन्थ तँ धर्माधिकारीक प्रतीक होइ अछि । मुदा 
ओकर कारण यदि ककरो घर उजडि जाइत अछि तँ तकर दोष ककरा देल जाए ? हमरा या आहाँकें 
? आहाँसभ सिनेमामे सामाजिक सन्देशक बात करेत छी । हमरासभ ठाम किए एखनधरि केओ एहन 
सामाजिक विषयपर सिनेमा नहि बनोलकए ?' 

ओहिखन हम प्रत्यक्षत: किछु बाजि सकबाक अवस्थामे नहि छलौं । मनमे अनेक प्रकारक 
बातसब खेलारहल छलए । बुढाक मनक लावा बाहर निकलिचुकल छलनि । ओ नमहर-नमहर स्वाँस 
ल5 रहल छलाह । 

हमरा बुझबामे कोनो कठिनाई नहि भेल जे ओ तनावमे छथि। ओछाओनसँ उठैत हम 
कहलियनि-'आहाँ विमार छी, एना तनाव नहि लिअ5, रोग आर बढ़त ।' 

ओ किछु नहि बजलाह । ओ एकटक हमरादिसि ताक5 लगलाह । लागल, हुनकर आँखिमे 
एकप्रकारक रिक्तता छनि । एकटा प्रतीक्षा छनि ककरो आ हुनकर आखि किछु ताकिरहल अछि । 


अजन ञि 


हमरा गुनधुनी पकडि लेने छल । बापके अपन बेटाक प्रति अगाध प्रेम,बेटाके बापक रोग 
बुभितो अस्पतालमे नहि अएनाइ, रहि रहे क आंखि ककरो प्रतिक्षामे केबार दिश उठब..आखिर की 
छेक रहस्य । 

हमरा रहल नहि भेल । हम मोबाइल ल क बुढासं कनेक दूर जा फेरसं मनोहरकें फोन करेत 
छी. एहिबेर ओ उठबैत अछि । हम पहिने लोहछले बातकहिनी कहि दैत छिऐक ....की इएह होइत 
छैक एकटा बेटाक कर्त्तव्य । बाप एत्त बेटा बेटा बरैत छौ आ तों कतो मौज करैत घुमैत छें । 

ओ हमर प्रश्‍नक उत्तर देबाक बदला प्रति प्रश्‍न करैत अछि....अच्छा कह, डा. विमारी पत्ता 
लगौलकौ ? 

नहि, ओकरा एखन तक किछु बुभबामे नहि आबि रहल छैक ।....हम स्पष्ट क दैत छिऐ । 

ओकरा बुझहुमे नहि अओतैक । हम हुनक विमारी कभैत छिऐन तएं इलाजक ब्योंतमे लागल 
छी । हुनक इलाज अस्पतालमे नहि घरेमे हएतनि । हम जल्दीए आबि रहल छी । आ फोन काटि दैत 
अछि । 

हमरा लागल जे आब हमहुँ बात बुझ; लगलिये । आब हम बहुत बातक अनुमान क; सकैत 
छलौं । डाक्टर कोनो डायग्नोसिस केने होउक वा नहि...? मुदा हम हुनकर डायग्नोसिस करबामे 
अपनाकें सक्षम बुझ५ लागल छलौं । हमरा आब हुनक रोगक वारेमे बुझभल भऽगेल छलए | हम 
बुढाकें कहलियनि-'काका,आहाँ निश्चिन्त रहू । आहाँक रोगक विषयमे हम सबकिछु बुभिगेलौं । चलू 
आब गामेदिसि । आहाँक उपचार आब ओत्तहि हएत । काकी अवश्य औतीह । 


1, न हो 


दूगोट कविता 


२ रा.ना. सुधाकर 


दर्पण 


नहिं फूटल.. 

आ चनकिगेल ओ दर्पण 

अखनो सिहरा दैत अछि हमरा 

अपन घोकचल छाँह 

लह-लोहान... वर्तमान जीवनक सड़ल गीत 
व्यवस्थाक वानर-वाँट 

भाय... बहिन...ओ बाप ओ स्त्री...आ 

विभाजित अंश एकठाम नहिं भ सकत एकत्र आब... 
कोनो सीमामे बान्हब अछि असम्भव । 

छटपटा रहल अछि 

अपन शोणीत...अपन स्वर...ध्वनि आ रङ्ग 

भरि देब5 चाहैत छी 

समग्र पृथ्वी आ नक्षत्रमे 

घरसँ भागल वुद्ध... 

क्रॉसपर लटकल इशा... 

आ बनवासी रामकें... 

व्यग्र प्रतीक्षा छैक धरतीकें विस्फोट होएबाक जे 
कवच... थकिआयल मोन...हत्यारा धूरा 

प्रत्येक वस्तु-जात...सब किळुके 

बदलि दैक स्थान आ क्रम । 


बन्दीप्रत्यक्षीकरण 


आदमी स्वयंसँ भागैत अछि, 

समयसँ नहि भागि पबैत अछि ओ 

ओकरा इतिहास बना दैत छैक समय... 

सोन-पिँजरा 

माटिक हाथे क$ दैत अछि नीलाम 

आ अन्तरक शीलालेख 

जन्मसँ मरणधरिक लेखा-जोखा 

करेत अछि उजागर । 

साँचे समयसँ नहिं भागि पाएब मीत 

ओहि अगिमे सुक्खल आ काँच दुनू जरैत अछि 

एक रङ्ग ! एक समान !! 

जिनगी, बुढापा...अनुभव आ सपना...वर्तमान आ समग्र । 
छोड्‌ ई फरिछौट आ देखू 

कतेक आगू भागिआएल छी स्वयंसँ । 

विस्फोट... धमाका... गली...सडक...चौबटिया आ डायरी 
भ5 गेल अछि नाँगट आ नपुंसक 

आदमी स्वयंसँ भागिजाइत अछि मुदा, नहिं बकसै छै समय 
शीलालेखक एक-एक अक्षर बनैत अछि हथकड़ी आ, 
करैत अछि एक दिन 

बन्दी प्रत्यक्षीकरण ! 


RR हो 


उन जा 


नाराशंशी " 


१ 
कोड्बाह ठाढ़ टिक्करक नीचाँमे 
हल-महल क कूटि-माटि 
सिलोहक बनल मुरूत ई मनुक्ख 
छोलगढ़ियाक गुलाबी पाक 
एहिबेर नहि जानि किएक रहल कचकआह 
आ बीतल कएक दिन, छठिहारी छठम दिन 
कविक कविताक छन्दक रससँ उगडुम करैत 
आ डराएल विश्वदेव जे पद्यक रस जे भभाएत तँ 
पसरि जाएत सगर विश्वमे गायत्री नाराशंसीक सँग 
सेओ 
कविक कविताकें छन्दक रसमे राखि दैत छथि 
वलि दऽ देत छथि 
कविक कविताक छन्दक रसक वलि 
आ गबैत छथि नाराशंसी । 
आ आकांक्षाक अग्नि 
पृथ्वीसँ द्युलोकदिस जाइत 
माता पृथ्वीक हृदयक आगि 
द्यौ पिताश्री पृथ्वीक पुत्र वा भाए 
आलोकदीस ई नीलवर्णक आकाश 
अरणिमन्थनसँ प्रकाशित ई पृथ्वी । 

२ 
कर्कश बजरी सूगाक स्वर 
ओतऽ धारक पलारलग 
आ दूटा धारक हहाइत मोनियारक 
भसिआएल खेबाह कहुना निकलिगेल मुदा 
आगाँ बढ़ते जक, बढ़ब आ कि धँसब 
भाँखीक किया करत सुरक्षित हमर गाम 
. दाह-बाह आएल, किएक ई 

' एकार्णवा, दह, जलामय, कनबहकें झाँपि 


२ गजेन्द्र ठाकुर 


खेधा-पौटी नाहक माडीपर बैसि 
खसबैत बसेर जाल आ हम दोसर “पु बैसि खेबैत छी 
ओहि जालकें, दिशा निर्दिष्ट भ 
कन्हेर करेत 
जालक चारूकात ठकठकिया करैत 
अनैत माछकें जालदिसि 
टुस्सा, सारिलबला काठक तँ गाछी विलुप्त 
बबुरबन्ना बनल ओहि पारक खेत, कमलाक रेत 
बदहा पहिरने लोक, आ ई गाछ-वृक्ष 
ठाढ़ मुदा हरियरी, जेना दुःखी पीड़ित 
टुस्साक निकलब, जेना आगमन कोनो अभागक 
चारूकात पसरल कमलाक रेत, आ ताहिवीच टुस्सा निकलब 
मुदा संकेत प्रायः कोनो आसक । 
आ तखने ध्वनि 
मधुर स्वरबला करार सूगाक 
कण्ठलग लाल दागीबला अमृत भेला सूगाक 
स्वर अबैत बनि नाराशंशी । 
३ 
गायत्री बनिगेल चिडे आ बिदा भेल गन्धर्व-लोक 
अनबालेल सोमरस 
ओहि रसमे उगडुम करैत हमर कविता 
नहि बुझल अछि व्याकरण छन्द 
त्रयोदशीकें ब्याप्र केलक हत्या पाणिनिक 
त्रयोदशीकें देलक शिक्षा हमरा ? 
जखन व्याकरणाचार्य बन्न केने छथि, 
बन्न अछि त्रयोदशी तिथिकें व्याकरणक पठन-पाठन 
व्याकरणाचार्य नहि पढ़ेत छथि, नहि पढ़बैत छथि ओहि दिन व्याकरण 
आ त्रयोदशी तिथिकें अवेत छल गायत्री चिड़ै बनल 
त्रयोदशीकें के देलक शिक्षा हमरा 
चिड़े बनल गायत्री देलक हमरा शिक्षा गबैत नाराशंसी । 


रि री फी 


क्ल 
कविता 


ऐना के की मोल आन्हरकें शहरमे । 

भेल उन्टा मुँह सुन्टा अपने नजैरमे ॥ 

ज्ञानक सूरमा लगाकऽ जे बजबैए गाल । 

व्यवहारमे देखल ओकरो उहे ताल ॥ 
मोन भितरकें दर्पण सेहो चूर-चूर । 
एतऽ सँ मानवता भागल अछि कोशो दूर ॥ 
घुमे दिनमे लुटेरा ओढ़ि सज्जनकें खोल ॥ 
कतहुँ देखल मृत्यु कतहुँ बाजे ढोल । 

जे समाज सुधारक ओ करेए 5 । 

ओकरे पाछु मुसना कहवैए सवाशेर ॥ 

जाधरि नहि हाएत मोनसँ मद्यपानक नाश । 

करत लोक कोनाक$ विनीत भावक आश ॥ 

काठमाडू नेपाल 


२ विनीत ठाकुर 


२ कुमार अभिनन्दन 


P= साथी कठिन अछि निरबाहब ई जिनगी 
जेना तेना जोडि तोडि उगाहब ई जिनगी 
विशवासे जं टुटि गेल त आहत करेज ल 
कत्त कत्त रने बने अबगाहब ई जिनगी । 


हाथक रेखा पर ने करी हम विसवास कहियो 

कर्मक विसातपर अजमायब ई जिनगी 

कठिन क्षणक यात्राक सहयात्री छलहुँ < 

सोचि सोचि सएह भरमाएब ई जिनगी । 

मनि लेब नहि छी प्रेमक हकदार भ्रमर 

मारि लेब मोन कतेक बौआएब ई जिनगी ॥ 
TC £ 


a 


1 


---- 


> 


किछ पाई जमा कां] लैलो 


कनिक पाछुओ देखू 
मेटाएल जाइए 

पदक चिन्ह 

अपने बुझलौँ जे 

आब त' पहुँचिए गेला 
ठामपर 

अहाँ कि बुझलौं ? 

हम पढ़ि लेलो 
महापण्डित भऽ गेलौं 
पलटि क देखू 

अङ्गेजियत जरूरे पहँचादेत 
चन्द्रमादिसि 

माने छुटि गेलै असलियत 
छुटि गेलै पुर्खाक जमीन 
संस्कार-संस्कृति, 


ओ पहुँचलै चन्द्रमादिसि माने 
आपन जमीन नहि विसरल 
माने हमरा लोकनि दू अक्षर 
पढि कऽ दूःख देलौँ सन्तनकें 
बुझै छी पहुँचि गेलौं 

हम त कहव अहाँसँ 

जतऽ अहाँक पहुँचऽके चाही 
हँ | किछु पाई जमा क$ लेलो 


भाषा-संस्कृतिक लिलामी क५क५ 


पाथर बनल छै अहाँक देवता 
ने बाजन 

ने सुनब 

समानान्तरक बात कहैछी 


विश्वामित्रजकाँ ८ 


क्यार 


२ रासप्रसाद साह 


नहि 

किछु छोटे लकीर खिचलक 

कनि बराबरे खिचैत 

बड्का खिंचबाक मोन नहि नै मानलक 
सोचबाक चाहीँ 

सेहो नैहि भेल 


मिथिलाक भुल्हाक खोरनाठी 
अखन निभुआएल नहि अछि 
अखनो धँवाएले अछि 

तेहने कबीरदासक 


निरंकारी धनीक f 
भुम्हरमे आलु पाकिरहल अछि 
धीयापूता चोखा बनते 
कर्तासँ सुखल मिर्चाई 
माँगक लोबथिन 
चटगर भऽ जतै । 
कि “पि ) 


नेपाली. मघेशी ओमैथिली 


४ डा. विद्यानाथ भा 'विदित' 


कौटित्यक अर्थशास्त्र, समुद्रगुप्तक प्रयाग-प्रशस्ति एवं चीनीयात्री ह्वेनसाङ्गक यात्रा वृत्तान्तमे 
जाहि नेपाल राज्यक प्रयोग कएलगेल अछि से नेपाल, स्वयम्भूद्रारा स्वतः रक्षित विलक्षण देश थिक । 
ने' क अर्थ होइछ स्वयम्भू आ 'पाल'क अर्थ होइछ रक्षक । 
भारत आ नेपालक बीच मिथिलाक स्थिति त॑ एकटा एहन नैसर्गिक राजदूत सदृश अछि जकर 
सहायतासँ अदौसँ दुनू देशक भाषा, साहित्य आ संस्कृतिक गहन आदान-प्रदान होइतरहल अछि । 
मिथिलाक मैथिली आ नेपालीक मधेशीक तँ सपनो बुझू सब दिनसँ सिए रहल अछि । पर्वतक 
उपरी प्रदेशमे रहबाक कारणे नेपालकै अधित्यका आ तकरा समीपमे रहबाक कारणें मिथिलाकें 
उपत्यका कहल जाइत रहल । उपत्यका द्वेरासन्ना, भूमिरूध्वमधित्यका । 
जहाँधरि मैथिली आ मधेशीक सम्बन्ध अछि दुनूक विकासक इतिहास एकहि थिक । कहिओ एहनो 
समय छल जहिया मैथिली स्वयं देशभाषा कहबैत छल । १८०९-१०मे बुकाननद्वारा भागलपुर-पूर्णियाक 
जे प्रसिद्ध प्रतिवेदन समर्पित कएलगेल छल ओहिमे ओ मैथिलीक बदला 'देशभाषा ऑफ मेथिल्स'क 
उल्लेख कएने छलाह । तँ मधेश अथवा मधेशीपर उपरो 
नहि क5 मैथिली आ मधेशीक अन्योनश्रित एकता आ 
सामञ्जस्येपर विचार करबाक चाही । पूर्वमे हिमालयसँ दक्षिण 


ओता युगनीन सीरघ्वज आ विच्ध्याचलसँ उत्तरक समस्त क्षेत्र मध्यदेश कहबेत छल । 
जनक आ हुनक हिमबद्विन्ध्ययोर्मध्यं त्प्रारिवनशनादपि 

राजधानी प्रत्यगेव प्रयागाच्च मध्यदेशः प्रकीर्तिः ॥ 
जनकएुरक मिथिलाकेँ नेपालसँ सामाजिक, सांस्कृतिक राजनैतिक 


इतिहास ता जगतप्रसिद्र आ साहित्यिक एहिसब क्षेत्रमे आत्मिक सम्बन्ध रहल अछि । 

अछिए । पछिला एगारह सामाजिक क्षेत्रमे यदि उभय पक्षक लोक परस्पर सम्बन्धी 

पछिल बनबाक आ सौजन्यक निर्वाह करबाक अभ्यासी रहलाह तँ 

सय वर्षक इतिहास सेहो सांस्कृतिक क्षेत्रमे मिथिलाकसँग नेपाल सर्वदा एकटा सन्दर्भ- 

ओऔ भूमिक भूमिकाक निर्वाह कएलक । नेपालक ओ जिलासब 

मिथिला आ नेपालक जकरा हेतु “मिथिला-कोच-भोजपृर-सधेश” नामक प्रदेश 

प्रगाढ सम्बन्धक साक्षी प्रस्तावित अछि, ओहिमे झापा, मोरंग, सुनसरी, सप्तरी, 

अछि सिरहा, धनुषा, महोत्तरी गौर एवं बारा सम्मिलित अछि, ई 

रहल अछि । सोचबाक विषय थिक जे यदि मिथिलाक सांस्कृतिक इतिहाससँ 

मोरंगक विराटनगर, सप्तरीक राजविराज सिरहाक सलहेस 

बाड़ी तथा धनुषाक जनकपुरधामकें हटा देल जाए तँ मिथिलाक 

इतिहासक स्वरूप केहन हएत ? तहिना महाकवि विद्यापति जाहि पशुपति भामिनी गोसाउनिक ध्यान 

करैत हुनकासँ सहज-सुमतिक वरदान मङ्लनि अथवा मिथिलाक प्रत्येक कन्यालोकनि जाहि “साते 

भवतु सुप्रीता”क वन्दना करेत पशुपतिक नित्य स्मरण करेत छथि, से पशुपति तँ एतहि पशुपतिनाथक 

रूपमे विराजित छथि । एतबए नहि जहिना नेपालमे विक्रमसम्बत आ लक्ष्मण सम्वतक प्रधानता 
रहल तहिना मिथिलामे अद्यावधि प्रचलित अछि । 

त्रेता युगनीन सीरध्वज जनक आ हुनक राजधानी जनकपुरक इतिहास तँ जगतप्रसिद्ध अछिए । 

पछिला एगारह सय वर्षक इतिहास सेहो मिथिला आ नेपालक प्रगाढ सम्बन्धक साक्षी रहल अछि । 

१०९७ मे कर्णाटवंशक राजा नान्यदेव अपन राजधानी सिमरांवगढ़कें बनोलनि । १३२४ मे हरिसिंहदेव, 


जि आन 


जिनका समयमे मिथिलाक पञ्जीप्रबन्ध तैयार भेल, मिथिलासँ पाटनक निकट आबि अपन निवास 
बनौलनि । १३८० सँ १३९४क बीच जयस्थिति मल्लक राज्यकालमे भूमि, भवन एवं जातिक 
सम्बन्धमे धर्मशास्त्रीय व्यवस्था देबाक हेतु मिथिलासँ अनेक विद्वान बजाओल गेल रहथि जाहिमे 
कीर्तिनाथ उपाध्याय, रघुनाथ भा, श्रनाथ भट्ट, महिनाथ भट्ट तथा रमानाथ झा सम्मिलित रहथि । 
१५२७ मे मिथिलापर दिल्ली सुल्तानक आक्रमणसँ प्रभावित भ$ मिथिलाक अनेक विद्वान नेपालक 
शरण लेलनि । ओहि समयमे सभकें प्रायः समान सुविधा नहि भेटबाक कारणें एकटा कहबी प्रसिद्ध 
भेल जे “जाएब नेपाल मुदा कपार तँ सँगहि रहत” । ई कहंबी आइधरि जन-कण्ठमे प्रचलित अछि । 
१६१८-१६३३ धरि जगज्योर्तिमल्लक शासनकालमे हुनका राजदरबारमे वंशमणि झा सन मैथिल 
विद्वान रहथि । हुनकहि समयमे सङ्गीत, नृत्य, गीतनाट्य आ नाटक चरम उत्कर्ष प्राप्त कएलक । 
भातगांव, पाटन आ काठमाण्डू ई तीनू नेवारी ओ मिथिला नाटकक प्रधान केन्द्र बनल छल । 
जहाँधरि भारत आ नेपालक साहित्यिक सम्बन्धक प्रशन अछि, एक शब्दमे तकरा प्रगाढे कहल 
जा सकैत अछि । दुनू देशक साहित्यिक सम्बन्धकें दू प्रकारक सन्दर्भमे देखब उचित हएत । पहिल 
मैथिली आ नेपालीक बीचक सम्बन्ध आ दोसर दुनू देशक मैथिलीक बीचक सम्बन्ध । जहाँधरि 
मैथिली आ नेपालीक सम्बन्धक प्रशन अछि से बड्ड पुरान अछि । 
मिथिलामे एकटा कहबी अछि - 

दुनू कात भानू । 

अपन जग्ग ठानू ॥ 

यद्यपि ई सूर्यक उत्तरायण-दक्षिणायनसँ सम्बन्धित एकटा ज्योतिषीय वचन थिक परन्तु एकर 
एकटा गूढार्थ सेहो अछि । 

मैथिलीक उत्तर आ दक्षिण दुनूदिस भानू छथि अर्थात्‌ उत्तरमे भानुभक्त आ भानुदत्त छथि आ 
दक्षिणदिस भानु सिंह ठाकुर छथि अतः हमरा लोकनिकें मैथिलीक उत्थानक हेतु अपन प्रयत्नरूपी यज्ञ 
करबाक चाही । हमरालोकनि जनैत छी जे नेपालक एक कवि भानुभक्त अध्यात्म रामायणक नेपाली 
अनुवाद कएने छलाह । तँ दोसर भानुभक्त हितोपदेश मित्रलाभक नेपाली अनुवाद कएने छलाह । तहिना 
बङ्गालक कवीन्द्र-रवीन्द्र भानुसिंह ठाकुरक नामसँ विद्यापतिक गीतक अनुशरण करैत भानुसिंह ठाकुरेर 
पदावलीक रचना कएलनि । एहिप्रकारे नेपालमे यदि सीताक आशा पसरलनि तँ बङ्गालमे हुनक भाषा । 

जहिना नेपाली १९३२ सं पूर्व गोरखाली कहबैत छल तहिना मैथिली पहिने तिरहुतिया कहैबत छल । 

जहिना मैथिलीक कथा साहित्यक विकास संस्कृत आ प्राकृत आ अपभ्रंशक आख्यानसं प्रेरित भेल 
तहिना नेपालीयोमे । जहिना आधुनिक नेपाली कथा साहित्यसँ पहिने नेपालीमे स्वस्थानी व्रतकथा, 
वीर सिक्का, लाल हीरा, अचम्मका बच्चाको कथा, हातिमताइको कथा, गुलबाकावली, सुनको 
स्त्रीरानीको कथा, जैमिनी बालुन, पंचक-प्रपंच, तीजको कथा तथा मच्छिन्द्रनाथको कथा आदि बहुत 
लोकप्रिय सिद्ध भेल तहिना मैथिलीमे सेहो अनेक ब्रत-पर्व कथा एवं आख्यानक अनुवादे पहिने 
लोकप्रिय भेल छल । 

ई एकटा विचित्र संयोग छल जे जाहि अवधिमे मेथिलीमे हरिमोहन झाक उपन्यास 'कन्यादान' 
लिखलगेल ओहि समयमे नेपालीमे लाहुरेक देवीक बलि आ रुद्रराज पाण्डेक उपन्यास 'रूपमती' 
प्रकाशित भेल । एहिसब रचनासँ मैथिली आ नेपालीमे नवीन रचनात्मक तरङ्ग उत्पन्न भेल । 

जहिना नेपालीक पत्र-पत्रिकाक इतिहासमै गोरखा भारत जीवन (वनारस) उपन्यास तरंगिनी, सुधा 
सागर, गोरखा-पत्र (काठमाण्डू) खबर कागत (दार्जिलिङ्ग) एवं चन्द्रिकाक महत्वपूर्ण योगदान रहल अछि 
तहिना नेपालक मैथिलीक विकासमे विभिन्न क्षेत्रसँ प्रकाशित बालमित्र, जागरण, फूलपात, गामघर, 
सलहेसवाणी, साप्ताहिक मिथिला, मिथिला डाट काम तथा भूमिजाक महत्वपूर्ण सहयोग रहल अछि । 

जहाँधरि मैथिली आ नेपालक सम्बन्ध अछि, इतिहास, लिपि एवं भाषा एहि तीनू क्षेत्रमे नेपालक 
योगदान स्तुत्य अछि । यदि १९०७ मे हरप्रसाद शास्त्रीकेँ नेपाल राज लाइब्रेरीसँ बौद्धगान ओ दोहा, 


आन रि 


(जकर प्रकाशन १९१७मे बङ्गाली साहित्य परिषदद्वारा भेल) नहि भेटल रहितनि अथवा १९५७ मे 
काठमाण्डूक वीर पुस्तकालयमे डा. जयकांत मिश्रकें ज्योतिरीश्वरक भगवच्चरित नहि भेटल रहितनि 
तँ ने तँ बौद्धगान ओ दोहा मैथिलीक प्रारम्भिक आ ने मैथिली नाटकक इतिहास ज्योतिरीश्वरक 
धूर्तसमागम (१३म शताब्दी) सँ प्रारम्भ भ5 सकितए । ततबए नहि, संकटक समयमे रानी लखिमा आ 
महाकवि विद्यापति नेपालेमे शरण लेने रहथि । इतिहास साक्षी अछि जे विद्यापतिक पदावलीक सबसं 
पहिल पाण्डुलिपि सेहो नेपालस प्राप्त भेल छल । 

जाहि मिथिलाक्षरके मिथिलाक संस्कृति, साहित्य आ भाषा प्राचीनता तथा सभ्यताक सुरक्षा 
कवच अथवा अप्रति दूर्ग मानल जाइत अछि, ओहिमे लिखीत ग्रन्थक भण्डारण एवं संरक्षण औखन 
जेना नेपालमे उपलब्ध अछि तेना अन्यत्र कतहु नहि अछि । आइयो नेपालक मैथिली लेखकमे एक्के 
पोथीमे नागरी आ मिथिलाक्षर दुनूक प्रयोगक परिपाटी चलिरहल अछि जे मिथिलहुमे नहि अछि । 
मिथिलाक्षर मिथिला आ नेपाल दुनु क्षेत्रक कालदर्पण थिक परन्तु लोक एकरा बिसरिरहल अछि । 
भारतक एकटा संस्कृत विश्वविद्यालय एहि वर्खसँ 'डिप्लोमा इन मिथिलाक्षर’ पाठ्यक्रम प्रारम्भ 
कएलक अछि, मिथिलाक्षरक प्रचार-प्रसार भेने भारतक मिथिलाक्षेत्र ओ नेपाल दुनूक साहित्यिक क्षेत्रमे 
एकटा विलक्षण चमत्कार देखाइ पड़त । 

जहाँधरि नेपालक मैथिली साहित्यक प्रश्‍न अछि, कवि-लेखक, पत्र-पत्रिका साहित्यिक सङ्गठन एवं 
इलेक्ट्रोनिक मीडियाक चतुर्भुजी प्रयत्नसँ मैथिली दिनानुदिन अपन असार-पसार बढ़ौने जा रहल 
अछि । नेपालक मैथिली रचनाकारलोकनिक सूची बड़ पैघ अछि ओहिमे स्व. सुन्दर भा शास्त्री, 
रामभरोस कापडि 'भ्रमर', डा. पशुपतिनाथ भा, धीरेन्द्र प्रेमि, रेवतीमरण लाल, डा. रामावतार 
यादव, जनानन्द मिश्र, डा. योगेन्द्र यादव, उमेश कुमार 'ललन',अयोध्यानाथ भा, राजेश्वर नेपाली, 
संतोषकुमार मिश्र, रूपा भा, करूणा भा, धर्मेन्द्र विह्वल एवं विनीत ठाकुर आदि प्रमुख छथि । 
मैथिलीसँ सम्बन्धित साहित्यिक सांस्कृतिक सङ्गठनक रूपमे विराटनगरक मैथिली सेवा समिति, 
राजविराजक नेपाल मैथिल समाज, जनकपुरधामक मिथिला नाट्यकला परिषद, जनकपुरक रामानन्द 
युवा क्लब तथा काठमाण्डूक विद्यापति कला केन्द्र प्रमुख अछि । तहिना इलेक्ट्रोनिक मीडियाक क्षेत्रमे 
जनकपुर एफ.एम. कान्तिपुर एफ.एम. रेडियो मिथिला, रेडियो जनकपुर, सलहेस चैनेल एवं सौभाग्य 
मिथिलाक नेपाल चैप्टर दिनानुदिन अपन लोकप्रियता बढ़ा रहल अछि । 

ई संतोषक बात थिक जे मिथिलाक आ नेपाल दुनू ठाम मैथिलीक विकास-विस्तार हेतु 
रचनाकारलोकनि प्रयासरत छथि । परन्तु अनुसन्धान ओ अनुवादक वर्तमान युगमे हमरालोकनिकें 
औखन बहुत काज करबाक अछि । नेपालीक समस्त उत्कृष्ट कृतिकें मैथिलीमे अनुवाद करब तथा 
मैथिलीक समस्त उत्कष्ट कृतिकें नेपालीमे अनुवाद करब ई हमरालोकनिक अनिवार्य कर्तव्य थीक । 

सङ्गहि नेपालक विभिन्न पुस्तकालयमे अथवा अन्यत्रो उपलब्ध मिथिलाक्षरमे लिखीत अजस्त्र 
पाण्डुलिपिक सम्बन्धमे सेहो धैर्यपूर्वक अनुसन्धान करब आवश्यक अछि । भारतक साहित्य अकादेमी ओ 
नेपालक प्रज्ञा-प्रतिष्ठान दुन्‌ मीलि क$ एकर व्यापक योजना बना सकैत अछि । हमरा विश्‍वास अछि जे 
भारत आ नेपालकबीच साहित्यिक विनिमयक ई प्रयत्न विद्यापतिक शब्दमे मधृहु-मधुविशेष सिद्ध हएत । 
नेपाल सरकारद्वारा जे एक कोटि टाकाक विद्यापति पुरस्कार वीथिक स्थापनाक निर्णय लेल गेल 
अछि, तदर्थ समस्त मैथिली भाषी दिसिसँ नेपाल सरकारक प्रति हम आभार व्यक्त करेत छी । परन्तु 
एकरासँगहि एहि अवसरपर विनम्रतापूर्वक हम किछु निवेदनो कर: चाहैत छी जे नेपाल सरकार जानकी 
नवमीकें राष्ट्रीय पर्व घोषित करए, राजर्षि जनकक नामपर एकटा विश्वविद्यालयक स्थापना करए, जानकी 
मन्दिरकें विश्व-विरासतक रूपमे घोषित करए तथा मिथिला आ नेपालक महिलालोकनिक परम्परागत हस्त 
शिल्पकें प्रोत्साहित करबाक हेतु एकटा उपयुक्त हस्तशिल्प समन्वय संस्थानक स्थापना करए । 

आधुनिक नेपालीय मैथिली साहित्यक 
काल-विभाजन आअतघारणा 

४ अतुलेश्वर भा 

विषय प्रवेश : 
साहित्यक काल-विभाजनक सैद्धान्तिक विषयमे कहलगेल अछि जे साहित्य मूलतः भाषाक 
अध्ययनद्वारा जीवनक अभिव्यक्ति थिक । कोनो साहित्यक मध्य ओहि स्थल विशेषकसँग जन- 
समाजक चित्त-वृत्ति प्रतिविम्बित होइत अछि । परिवर्तनशील एहि विश्‍वमे हमरालोकनिक समाज 
सेहो सर्वथा परिवर्तनशील अछि । अतः समाजसँ सम्बन्धित रहबाक कारणेँ साहित्यके सेहो ओकरा 
उत्पन्न तथा प्रभावित करऽवाली परिस्थितिसँ सम्बद्ध कइए क देखऽ पड़ेत अछि । ओ परिस्थिति 
सामाजिक हो, राजनैतिक हो वा सांस्कृतिक, संसारक राजनैतिक, आर्थिक, सामाजिक जीवन प्रतिक्षण 
परिवर्तित होइत रहैत अछि, आ सामूहिक चेतनाक एहि परिवर्तनक सँग-सँग साहित्यकारक दृष्टिकोणमे 
सेहो परिवर्तन आवश्यक भ$ जाइछ । इएह कारण थिक जे कोनो समान विषयसापेक्ष साहित्य विभिन्न 
कालमध्य विभिन्न रूप ग्रहण करेत सर्वसमक्ष होइत रहल अछि । प्रत्येक कालक अपन भिन्न भावना 
एवं भिन्न अभिव्यञ्जना शैली होइछ । साहित्यिक धारमे काल एवं परिस्थिति प्रभावसँ अनेक मोड़ 
अबैतरहल अछि । भावना एवं शैली दुनू दृष्टि कोनो साहित्यिक 
इतिहासक प्रत्येक परिवर्तन क्रियाक विवरण थिक । कोनो 


कोनोकालविशेषक साहित्यक इतिहास तथ्यतः अपन व्यापक रूपमे एहि 

परिवर्तनशील क्रियाक विवरण थिक । अतः कोनो साहित्यक 
नामकरणकोनो सम्यक अध्ययनहेतु ओकर इतिहासक काल-विभाजन 
प्रतिभाशाली प्रयोजनीय भ५ जाइछ । 


काल-विभाजन प्रसङ्ग किछु आधारभूत सिद्धान्त सामान्यतः 


साहित्यकारक नामपर ला तान 
कएल जाड़छ । मैथिली (१) जाहिकालमे जाहि विशेष ढङ्गक रचनाक विशेषता रहेछ, 


प्रचूरता रहैछ, ओहिकालक नामकरण ओहि रचनाक 

साहित्यमेविध्यापतिक Sl हि 
आधारपर कएल जाइछ । 

नामपर काल विशेषक (२) जाहिकालमे जाहि प्रवृतिक प्राबल्य रहैछ ओहि आधारपर 

नामकरण कएल गेल नामकरण करबाक सेहो परिपाटी देखल जा सकेछ । 


(३) कोनो कालविशेषक नामकरण कोनो प्रतिभाशाली 
साहित्यकारक नामपर कएल जाइछ । मैथिली साहित्यमे 
विद्यापतिक नामपर काल विशेषक नामकरण कएल 
गेल अछि । 

(४) कखनहुँ-कखनहँ शासकहुक नामपर कालकेर विभाजन देखबामे अबैछ । यथा-मैथिली साहित्यमे 
मध्यकालीन नाटकमध्य नेपालमे भेल विकासक्रमक नामकरण मल्लराजालोकनिक नामपर 
कएल गेल अछि । 
एहितरहेँ आधुनिक नेपालीय मैथिली साहित्यक काल-विभाजन एकटा विषय बनि उपस्थित 

होइछ, जकरा स्पष्ट करब अत्यन्त आवश्यक अछि । एहि प्रसङ्ग विभिन्न चिन्तकलोकनि अपन-अपन 

मत आ दृष्टिकोण रखबाक प्रयास कएलनि अछि। जाहि दृष्टिकोणक माध्यमे काव्य-परम्पराक 

अछि । 


विकास, कथा साहित्यक विकास आ आधुनिक नेपालक मैथिल स्वरूपक दशा-दिशा आदि विन्दूसबपर 
विचार करब हमर कर्तव्य अछि । अतएव एहि उदृत प्रसङ्गकॅ सोझाँ राखि आ तार्किक विवेचन 
कएलाउपरान्त एकटा मुख्य विन्दूपर पहुंचल जा सकैत अछि । 
अवधारणा आ दृष्टिकोण :- 

नेपालीय मैथिली साहित्यक इतिहासकार प्रो. प्रफुल्लकुमार सिंह 'मौन' अपन पोथी -'आधुनिक 
नेपालक मैथिली साहित्य'मे लिखने छथि - हमरा दुष्टिएँ नेपालक आधुनिक मैथिली साहित्यक आरम्भ 
नवजागरणसँ मानल जएवाक चाही, जकरा मूलमे प्रो. नबोनाथ भा केन्द्रित छथि । निष्कर्षतः 
नेपालक मैथिलीमे आधुनिकताक आरम्भ बीसवीं सदीक छठम दशक (1951-60 ई.) भेल, जकर 
एकटा कोनपर पं. जीवनाथ भा (1955 ई), दोसर कोनपर प्रो. नवोनाथ भा (1957 ई.) आर 
तेसर कोनपर प्रो. धीरेन्द्र (1960 ई) ठाढ़ छथि । 

प्राज्ञ आ साहित्यकार रामभरोस कापडि 'भ्रमर' नेपालक मैथिली साहित्यक आधुनिक काल 
1960 ई.क बाद प्रारम्भ भेल मानैत छथि । ई तथ्य आब सम्पूर्ण मैथिली क्षेत्र स्वीकार क; चुकल 
अछि । ओ एकरा बीसम शताब्दीक पूर्वाद्ध मानलनि जे भ्रमपूर्ण अछि । ई ठीक जे 1950 ई. सं पं. 
जीवनाथ भाजी सेहो जनकपुरक परिसरमे साहित्य लेखनदिसि लोकक ध्यानाकृष्ट करब5 लागल 
छलखिन, तएँ ओ एतऽ “साहित्य गुरूजी'क नामसँ विख्यात छलाह । मुदा समसामयिक भाषासबहक 
समकक्ष आधुनिक मैथिली साहित्यक रचना डा. धीरेन्द्रक प्रवेशसँ प्रारम्भ भेल । 

प्राज्ञ आ रङ्गकर्मी रमेश रंजन अपन आलेख 'नेपालीय मैथिली दशा-दिशा तथा दुर्दशा' मध्य 
लिखने छथि जे 2008 सालमे धनुषा जिलाक देवडिहा गामक निवासी पं. बासुदेव ठाकुरक किछु 
नाटक आ कथा उपलब्ध होइत छैक । तकरबाद पं. जीवनाथ झाक जनकपुर आगमन ओहि परिसरमे 
साहित्य लेखनक एक प्रकारक वातावरण निर्माण करैत अछि । मुदा सुसङ्गठितरूपँँ मैथिलीक सृजन 
डॉ. धीरेन्द्रक जनकपुर आगमनक बादे आरम्भ होइत अछि । 

पं. चन्द्रनाथ मिश्र 'अमर' अपन “मैथिली पत्रकारिताक इतिहास' मध्य लिखने छथि - जखन 
मिथिलामे मैथिलीक हेतु पुनर्जागरणक समय अपन उत्कर्षपर पहुंचल तँ एकर प्रभाव नेपालपर सेहो 
पड़ल । ओ आगाँ कहैत छथि जे ' ई बात निर्विवाद मानल जा सकेछ जे नेपाल क्षेत्रमे जे पुनर्जागरण 
भेल अछि तकर मुख्य केन्द्र बनएबाक श्रेय स्व. जीवनाथ भाकें अछि । इएह महानुभाव जखन 
जनकपुरमे रह; लगलाह तँ ओहिठामक मेथिलीभाषीकें अग्रसर होएबाक हेतु उत्प्रेरित कएलनि । अतः 
जनकपुर जँ आधुनिक उत्थानक मुख्य केन्द्र तँ जीवनाथ बाबू प्रेरणाक मुख्य स्रोत रहलाह । एकरहि 
पछाति प्रो. धीरेन्द्र जखन जनकपुर पहुँचलाह तँ नवयुवक मण्डलीकें प्रेरित कएलनि ।' 

आधुनिक नेपालक मैथिली साहित्यक स्रष्टा ओ द्रष्टा डॉ. धीरेन्द्र अपन नेपाली भाषामे लिखीत 
आलेख समकालीन नेपालीय मैथिली साहित्यमध्य लिखने छथि -“जुन चेष्टा स्व. जीवनाथ भाको 
नेतृत्वमा सुरु भएको थियो मेरो संकेत त्यसतर्फ छ । पं. जीवनाथ भाको आयासले गर्दा साहित्यिकहरुको 
एउटा समिति गठन भएको थियो र कविहरु कविता कोर्ने गर्दथे। यी कविहरुमा पं. सुन्दर भा 
शास्त्री, पं. श्रीकृष्ण मिश्र र पं. जीवनाथ भा प्रमुख थिए । पं. जीवनाथ काको एउटा 'कल्पना' 
नामको कविता सङ्गह पनि प्रकाशित भएको थियो । यी कविहरु बाहेक पं. मथुरानन्द चौधरी 'माथुर' 
र पं. सुरेश झा पनि निकै कविता कोर्दथे । यी कविहरुका रचनाहरु हुने गर्दथियो । जनकपुरबाट 
'नवजागरण' पत्रिकाको प्रकाशन पनि भयो, तर यो चलेन । उपर्युक्त कविहरु बाहेक पं. रमाकान्त भा 
पनि कहिलेकाहिँ कविता कोर्दथे । समालोचकहरुले यस समूहलाई 'जीवनाथ स्कूल' नाम दिएका 

छन्‌ । तर १९६१ ई. देखि नेपालीय मैथिलीमा एउटा पुर्नजागरणको युग सुरु भयो । यस पंक्तिका 
लेखकको नेतृत्वमा नवीन शिल्प-विधानका रचनाहरु सुरु भयो ।” 

मैथिली साहित्यक आलोचक डॉ. रमानन्द झा 'रमण' अपन आलेख 'नेपालमे मैथिली साहित्यक 
दशा आ दिशा” मध्य लिखने छथि -“जेना प्रत्येक टाल चिनगीक स्पर्श मात्रहिसँ लहकि उठेछ, ओहिना 
साहित्यक गुरूजीक नामे ख्यात पं. जीवनाथ भा तथा युग चेतनासँ अभिभूत प्रेरणास्पद रचनाकार 
ओ मैथिलीक प्राध्यापक डा. धीरेन्द्रक सम्पर्क आ सान्निध्यसँ राजनीतिक जागरण, शान्ति आ सुरक्षा 
पाबि मातृभाषानुरागी मैथिलीक अन्तरतममे क्रमशः घनिभूत होइत सर्जनात्मक चेतनाक स्फ्रणक 
गति तीव्र भऽ गेल । जनकपुरधाम परिसरमे सुकवि मथुरानन्द चौधरी 'माथुरक' प्रवेश तथा धूमकेतुक 
आगमनसँ साहित्यिक नवगछूली महमहा उठल । ओम्हर मोरंग अंचलमे प्रो. प्रफुल्लककुमार सिंह 
'मौन' लुप्त होइत मैथिलीक अमूल्य निधिकैँ ताकि बटोरि प्रेरणाक अजस्त्र स्रोत प्रवाहित कएल । सुप्त 
कली प्रस्फुटित भ5 महमहा उठल । 

प्राध्यापक परमेश्वर कापडि अपन कार्यपत्र 'नेपालीय मैथिली पद्य साहित्य उपलब्धि एवं 
सम्भावना'मध्य लिखने छथि - १९६० ई.सँ पूर्वक आधुनिक नेपालीय मैथिली साहित्यक इतिहास 
जकरा पं. जीवनाथ भा काल कहल जा सकेछ - मूलरूपसँ काव्य रचनाधरि सीमित रहल । 
एकरपश्चातक कालखण्डकें डा. धीरेन्द्र काल कहल जा सकेछ । कारण एहिकालमे विविध विधागत 
ओ सुनियोजित विकास होइछ ।' 
उपसंहार :- 

उपर्युक्त प्रत्येक मत-मतान्तरमे आंशिक सत्य विद्यमान अछि । सब चिन्तकलोकनि अपन-अपन 
स्वरूप आ दुष्टिसँ कालक वर्गीकरण कएलनि अछि। मुदा वैज्ञानिकस्वरूपके ध्यानमे नहि राखि 
सकवाक कारण स्पष्ट नहि अछि । ओ मात्र एकटा रास्ता देखबैत छैक । वस्तुत: ऐतिहासिक काल- 
विभाजनक लेल वैज्ञानिक ढज़क अध्ययन आ वर्गीकरण आवश्यक अछि । तदुपरान्त समयशेष 
अनुसन्धान होएत वा भ5 रहल अछि । भ५ सकैछ भविष्यमै पूर्ण वैज्ञानिक धारणासँ प्रबल मत प्रगट 
हुअए । ओना 'मुण्डे-मुण्डे मति भिन्ना ।' 

उपरोक्त जतेक मत अछि ओहिमे आंशिक एकरूपता अछि । एहितरहेँ नेपालक आधुनिक मैथिली 
साहित्यक प्रारम्भिक काल १९५० इई. सँ १९६० ई धरिकें भूमिका काल ? (आद्य काल) हम मानल 
अछि । एहि कालक प्रभाव २००७ सालक आन्दोलन, पं. जीवनाथ काक साहित्यिक प्रभाव आ 
भारतीय स्वतन्त्रता आन्दोलनक प्रभावधरि समाविष्ट कएल जा सकेछ | ओहितरहेँ १९६० ई.सँ 
१९९० ई. धरिक कालकें दू भागमे बाँटि हम एकर निर्धारण करब । पहिल १९६१ ई. मे जनकपुर मे 
डॉ. धीरेन्द्रक प्रवेश, हुनक साहित्यक प्रभाव, एहि प्रभावस्वरूप एक नवीन युवावर्गक साहित्यमध्य 
प्रवेश होइत अछि | एहि समयमे विराटनगरमे डॉ. प्रफुल्लकुमार सिंह 'मौन'क साहित्यिक कार्यक 
सँगहि नेपालमै साहित्यक उल्लेखनीय कार्य प्रारम्भ होइत अछि । तएँ विभिन्न साहित्यक प्रभाव ओ 
रचनाधर्मिताक सृजनात्मक दुष्टिसँ पुर्नजागरण कालकेर पहिल भागकें कहि सकैत छी तँ दोसर 
भागकें डॉ. धीरेन्द्र युग कहब अत्युक्ति नहि, कारण जाहि विशेष साहित्यिक कालमे जाहि विशेष 
रचनाकारक रचनाक विशेष प्रभाव पड़ैत अछि, ओहि रचनाकारक नामपर कालक नामकरण करबाक 
परिपाटी सेहो दृष्टिगोचर होइछ । हमरा दृष्टिएँ १९६१ ई.क पश्चात नेपालक साहित्यकारलोकनि ( 
मूलतः जनकपुरमे )पर परोक्ष आ प्रत्यक्ष रूपमे डा. धीरेन्द्रक रचनाक प्रभाव पड़ल अछि । एहिकारणेँ 
१९६० ई. सँ ल5 क5 १९९० ई. धरिक पुर्नजागरण काल धीरेन्द्र युगमे समाविष्ट भ5 जाइछ । २०४६ 


आन <= | 


सालक (१९९० ई.) जनआन्दोलनक पश्‍चात नेपालमे प्रजातन्त्रीय व्यवस्थाक स्थापना भेल । जनमानसमे 
सहजे अपन अधिकार आ कर्तव्यक प्रति जागरुकता आ जनचेतना जगौलक, आ तकर प्रभाव 
नेपालीय साहित्यकारमध्य सेहो निश्चितरूपेँ पड़ल । एहिक्रममे युवा पीढी अपन नवीन अवधारणाकसँग 
प्रविष्ट होइत रहलाह, आ अपन पूर्वपीढीक क्षमता आ सर्जनाकेँ आदर करैत, हुनक रचनाक मूल्याइन 
करैत, वैश्विक रचना संसारक स्वरूपक सँग-सँग नव मूल्यक शिल्प आ विधाके स्थापित करबामे 
पूर्णतः सफल भेलाह । कहल तँ जा सकेछ जे ई युवा पीढी, जिनकर काल अवधि १९९० ई.सँ 
अद्यपर्यन्त मानल जएबाक चाही । 'नवयुग', केर प्रणेताक रूपमे समाजमध्य प्रतिष्ठित भेलाह । 
आधुनिक नेपालक मैथिली साहित्यक काल-विभाजन पूर्व-मतकेँ देखैत अधुनातन परिप्रेक्ष्यकै विचारैत 
निम्नतरहँ वर्गीकरण कएल जा सकेछ, जे हमरा जनैत सर्वथा उचित ओ तर्कसङ्गत बुझना जाइछ । 
१. भूमिका काल (आद्य काल) (१९५० ई. सँ १९६० ई. धरि) 
२. पुर्नजागरण काल वा धीरेन्द्र युग (१९६० ई. सँ १९९० ई. धरि) 
३. नव युग (१९९० ई. सँ अद्यपर्यन्त) 
अन्तत: कहि सकैत छी जे समयबद्ध विचारणीय अन्तर अबैत रहत, मुदा ऐतिहासिक-वैज्ञानिक 
दुष्टिकोणसँ आधुनिक नेपालक मैथिली साहित्यक काल-विभाजनक ई मत सर्वमान्य हएत । 
सहायक ग्रन्थक सूची :- 
१. नेपालक आधुनिक मैथिली साहित्य, ले.मौन, प्रफुल्लकुमार सिंह, प्रकाशक, जेनरल बुक एजेन्सी, 
पटना, प्र.वर्ष, १९९८ ई. । 
२. नेपालक मैथिली साहित्यक इतिहास, ले. भ्रमर, कापडि रामभरोस 
३. विद्यापति टाइम्स, साप्ताहिक, स. रंजन रमेश, प्रकाशक, रमानन्द युवा क्लब, जनकपुरधाम, 
नेपाल २००५ ई. । 
४. मैथिली पत्रकारिताक इतिहास, ले. अमर, चन्द्रनाथ मिश्र, प्रकाशक, मैथिली अकादमी, पटना, 
प्रेवर्ष, १९८४ ई. । 
५. कार्यपत्र, समकालीन नेपाली मैथिली साहित्य, ले. धीरेन्द्र, झा धीरेश्वर । 
६. नेपालक मैथिली पत्रकारिता, सं. भ्रमर, रामभरोस कापडि, जनकपुर नेपाल, २०४४वि. । 
७ कार्यपत्र, नेपालीय मैथिली पद्य साहित्य उपलब्धि एवं सम्भावना, ले. कापडि, परमेश्वर । 

साभा संस्कुतिक प्रतीक 


गाथा-नायकसलहेस 


२ डा. प्रफुल्लकुमार सिंह मौन 


उत्तर विहारक मिथिला ओ सीमान्त क्षेत्रक मधेसक सांस्कृतिक जीवनमे सलहेस अन्तर्राष्ट्रीय 

ख्यातिक जातीय लोक-देवता एवं मैथिली लोक-गाथाक नायक छथि । सलहेसकें नेपाल-भारत 

सीमान्त क्षेत्रक संस्कृति प्रहरी मानल जाइत अछि । हुनक शौर्य-पराक्रम गीत-गाथा, प्रेमिल व्यक्तित्व, 

ाष्ट्रप्रेमक साक्षात ओ जीवन्त प्रतिमान, गाथा-नायक, ग्राम्य गहवरक आलोक मण्डित लोकदेवता, 

लोकमूर्ति ओ चित्रादिमे अनुरंजित एकटा सुदीर्घ लोक-परम्परा बनल अछि । एहितरहेँ नेपाल ओ 

भारतक सांस्कृतिक सूत्रधार राजा सलहेसकें केन्द्रमे राखि अनेक लोकानुरंजक एवं प्रदर्शनकारी कला- 
विद्यासभ जीवन्त बनल अछि । ओकर सर्वेक्षणात्मक पुनरावलोकन आवश्यक अछि | 

आई सलहेसक गाथा जनपदीय संस्कृतिक गीतात्मक 

अभिलेख बनिगेल अछि | लोक मानसमे जखन इतिहासिक 

सलहेस लोकगाथाक निम्नलिखित हस संचरित होइत अछि, तखन प्रकृतिक रम्य ओ सतरङ्गी 


पाठ उपलब्ध अछि - जार्ज परिवेशमे अतीतक संगीत ध्वनि वर्तमानक गिरि-गहवर, 
ग्रियर्सनद्वारा प्रकाशित (१८८१ थान-बथान ओ घर आँगनमे तरंगित होम; लगैत अछि । 
ड), डा. पूर्णानन्द दासद्वारा एहि रागात्मक परिवेश ओ वीरपूजाक परम्परामे लोक-गाथाक 
संकलित (१९६९ ई.), डा. जन्म होइत अछि । तखन वनोपवनक सुरम्य धरतीसँ उपर 
मोतीलाल यादवद्वारा स[]हित उठि पर्वतीय नदी घाटीक इन्द्रधनुषी परिवशेमे प्रणय ओ 


परिणय, सिद्धि ओ साधना एवं शौर्य ओ पराक्रमसँ जुड़ि 
एकटा इतिवृतात्मक कथा लोकक कण्ठहार बनि जाइत अछि । 
सलहेसक लोक-गाथा लोकचरित ओ पुस्कल शालदन अछि 
जे शाल ओ चंदन वनक वृक्षसँ सुशासित एवं पुष्पित बनलता 
सदृश रागमयी बनिगेल अछि । अतः सलहेस ओ देववृक्ष, 


(१९८१ ई.), डा. मणिपझ, डा. 
विश्वेश्वर मिश्र (१९९८ ई.), डा. 
नरेश पाण्डेयद्वारा सम्पादित ओ 
प्रकाशित (सलहेभगत, १९९0 ई.. 


बिहार राष्ट्रभाषा परिषदद्वारा चैत्यवृक्ष ओ ज्ञानवृक्ष छथि, जनिक सन्दर्भसवहक छाहारिमे 
संकलित एवं संरक्षित (सूची लोक अनुप्राणित अछि । 
प्रकाशित १९४९ ई.) । सलहेस लोकगाथाक निम्नलिखित पाठ उपलब्ध अछि 


- जार्ज ग्नियर्सनद्वारा प्रकाशित (१८८१ ई.), डा. पूर्णानन्द 

दासद्वारा संकलित (१९६२ ई.), डा. मोतीलाल यादवद्वारा 
संग्रहित (१९८१ ई.), डा. मणिपद्म, डा. विश्वेश्वर मिश्र (१९९८ ई.), डा. नरेश पाण्डेयद्वारा सम्पादित 
ओ प्रकाशित (सलहेसभगत, १९९० ई., बिहार राष्ट्रभाषा परिषदद्वारा संकलित एवं संरक्षित (सूची 
प्रकाशित १९५९ ई.) । मुदा सलहेसक मूलभूमि-गढ़ महिसौथा, कमलवन, फूलवाड़ी आदिसँ अभिषिक्त 
लोककण्ठमे परम्परीत अछि मुदा संकलित नहि । अतः सीमान्तक दक्षिणाञ्चलमे सलहेस गाथाक जे 
स्वरूप उपलब्ध अछि, ओ निसंदेह उत्तरांचलसँ अंतरित अछि -'उत्तर राजसँ अयलई राजा सलहेस 
देवा' जातीय अंतरणक क्रमे लोकधर्म, कर्म ओ विद्यासँ सम्वद्ध देवी-देवता, पावनि-तिहार, नाच-गान 
आदिसबटासंँगे अंतरित होइत अछि । 


| घण | 


गुप्त शासनक पतनोपरान्त सामन्तवादक उदय एवं हर्षवर्धनक शासनोपरान्त ओकर विकाश 
ओ विस्तारक लेल वर्चस्वक लडाइ ठनिगेल । पालकालमे एकर पराकाष्ठा देखना जाइछ । लोक- 
गाथाक उदभव एहिना संघर्षक परिवेश ओ सत्ताक संक्रमणकालीन परिस्थितिमे होइत अछि । गाथा- 
नायक सलहेसक जमिनी उदभव एहि तरहक संघर्षपूर्ण वातावरणमे भेल छल । अर्थात छठम-सातम 
शताब्दीक ओ सम्भावित लोक-नायक छलाह डा. मणिपद्यक इएह अवधारणा छलनि । 

सलहेसक प्राणवन्त व्यक्तित्व ओ पराक्रमके लोक गेयात्मक गाथाक आकार देलनि एवं हुनक 
थान ओ गहवरमे पहिल वैशाख अर्थात्‌ नव संवत्सरक अवसरपर नाचि-गाबिक$ प्रस्तुतिक एकटा 
दीर्घ परम्परा बनिगेल । मौखिक परम्पराक कारणे ओहिमे काल-भेद, स्थान-भेद ओ गायक भेदक 
कारणे ओहिमे परिवर्तन होइत गेल । फलत: चारि किला (सर्ग)मे निवद्ध गाथा आइ वृहदआकारमे 
उपलब्ध अछि । डा. ग्रियर्सनद्वारा संकलित सम्पादित ओ प्रकाशित गाथा आइ वृहद आकार ओ 
प्रकारमे विन्यस्त देखना जाइछ । महिसौथा किला, (उदभव क्षेत्र, बाघगढ़ किला (पराक्रमक भूमि), 
योगिनी किला (सिद्धि-साधनाक क्षेत्र) एवं पकडिया किला (नायकक जन्मभूमि) आलोच्य गाथा 
स्थापत्यक चारिटा मूलस्तम्भ अछि । गाथाकें सर्वप्राचीन कहल गेल अछि । जाहिमे वीर ओ श्रृङ्गाररसक 
उत्तेजना ओ लालित्य देखना जाइछ । करूणा तँ गाथामे अंत: सलिलाक रूपमे प्रवाहित अछि । 

चारित्रिक उत्थानक दृष्टिसँ ओ प्रथमत: पकडियाक राजा भीमसेनक अश्वरोही सैन्य प्रमुख 
छलाह । हिनक अश्वारोही लोकमूर्ति ओ लोकचित्र भेटैत अछि । गाथाक विभिन्न पाठमे पकडियाक 
स्थानपर केवलागढ़ वा कञ्चनगढ़ सेहो कहल गेल अछि । मुदा अपन शौर्य ओ पराक्रमक बलेँ 
अश्वारोही सैन्य प्रमुख (सात सय प्रहरीक प्रमुख)क छविसँ उपर उठि देवत्व मण्डित भ५ गजारोही 
लोकदेवताक रूपमे जनव्यापी रूपमे प्रतिष्ठित भेलाह । आर्यलोकनिक देवता (देवराज) इन्द्र गजारोही 
(ऐरावत हाथी) छथि तँ हुनक समानान्तर अनार्य लोकनिक राजा सलहेस गजारोही (मङ्गलाहाथी)क 
रूपमे रूपाड़ित भेलाह । फलत: लोकाचारसँ दिव्याचारमे परिणत चारित्रिक विकासक्रमक एकटा 
उदाहरण बनि गेलाह । देवराज इन्द्रक आइ कोनो भौतिक साक्ष्य (वैदिक स्तुतिकें छोडि) नहि अछि, 
मुदा सलहेसक भौतिक अस्तित्वक साक्ष्य गढ़ महिसौथा, कमलवन, फूलवाड़ी, पतारि पोखरि आदिमे 
वन प्रांतर ओ पर्वतीय किछेरमे उपलब्ध अछि । ओहि प्रत्येक स्मृतिस्थलपर सलहेसक देवकुल, अर्थात 
गजारोही राजा सलहेस, अश्वारोही मोतीराम ओ बुधेश्वर, अङ्गरक्षक केवला किरात, प्रेमयोगिनी दौना 
ओ कुसुमा, चूहड़ आदिमे लोकविन्यस्त । सलहेसक गाथामे वर्णित कमला, वलान, खुट्टी गागन 
आदिक निरन्तर प्रवाहित जलधार, योगिनी गुफा, राजोद्यान (फूलवाड़ी) आदिक कण-कणमे गाथाक 
स्वर अनुगुन्जित अछि । नवसम्वत्सर (पहिल वैशाख)क अवसरिपर सीमान्तक आर-पारक उपस्थित 
जन-सैलावक आस्थाकेँ नकारल नहि जा सकैत अछि । ओ मूलत: दुसाध (दुःसाध्य) लोकनिक जातीय 
लोक-देवता छलाह मुदा आइ-काल्हि ओ सर्वजातीय लोकदेवता बनि गेल छथि । देवराज इन्द्र दरभङ्गा 
वा मधुवनीक इन्द्रभवनमे पूजित छथि तँ लोकराज सलहेस गाम-गामक गहवरसवमे पूजित छथि । 

सलहेस मैथिली लोकगाथा विभिन्न कलामाध्यमे आइधरि जीवन्त छथि । एहि जीवन्तताक 
आधार अछि, हुनक लोककल्याणकारी स्वरूप, लोकक अपन आस्था, एवं परम्पराक निर्वाह । हुनकाप्रति 
जाधरि ई लोकआस्था बनल रहत, ताधरि ओ जीवन्त बनल रहताह एवं लोकाश्रित कला माध्यम 
निर्वाधरूपँ बनल रहत । अतः सलहेस कलामण्डित छथि, जकर साक्षात निम्नरूपेँ कएल जा सकैत 
अछि - 
१. गाथा-गायन, 
२. लोक-नाच, 

लोक परिकल्पित मूर्ति, 

लोक-चित्र शेलीमे विन्यस्त एवं 

साहित्यमे विद्यागत अभिव्यञ्जित । 

गाथा गायन - सलहेसक गाथा-गायन लोक परम्परित वाद्य ओरनीपर गाओल जाइत अछि । 
ओरनी एकताराजकाँ तन्तु बाध्य थिक । डोमलोकनि सेहो अपन जातीय लोकदेवता श्यामसिंहक 
गाथा ओरनीपर गबैत छथि । डोम ओ दुसाध महा दलितक जातीय परिवेशमे अवैत छथि । विभिन्न 
माङ्गलिक-आनुष्ठानिक अवसरपर लोकानुरञ्जनक लेल सलहेसक गाथा गाओल जाइत अछि । जातीय 
अस्मिताक सन्दर्भमे गाथागायन सञ्जीवनीक काज करेत अछि । गाथा-गायनसंँ पूर्व दिकपालक 
वन्दना, सुमिरन ओ भगेत गानसँ एकटा श्रवणीय पृष्ठभूमि बनैत अछि । सलहेस देव ओरिनी 
वसुलिया बजवैते छै । सलहेस दुलरा गेलइ मोरंगराज । दुलरा सलहेस रहलै हो लोभाइ ।... तत्पश्चात 
क्रमानुसार गाथा-गायन अपूर्व तन्मयताकसँग ओरिनीक कोमल स्वरलहरीक सँग गाओल जाइछ । 
गाथाक अंतभविक अनुसार लोकवाद्य ओरिनीक चयन कयल गेल अछि । गाथागायकक कल्पना शक्ति 
एवं क्षेत्रीय भौगोलिक परिवशेक अनुकूल परिचितिक कारणे स्थान विशेषक नाम परिवेशक एकटा 
गुञ्जाइश बैसैत अछि । उत्तरसँ दक्षिणदिसि अंतरणक कारणे एहितरहक भेद देखना जाइछ । अतः 
आवश्यक अछि जे सलहेस गाथाक मूलभूमि (गढ़महिसौथा)सं ध्वन्यङ्कित गाथा निसंदेह अनेक दुष्टिसँ 
प्रामाणिक मानल जाएत -भाषायी स्वरूप, गायन पद्धति एवं जातीय परिवेश । नेपाल प्रज्ञा-प्रतिष्ठान 
एहि काजक अगुअई क5 सकैत अछि । गाथा-गायक कोनो जाति-उपजातिक भ५ सकैत छथि । ओ 
दुसाध डोम नहि, कोल-किरात, थारू-दोनवार आदिक सेहो आराध्य छलाह । ग्रियर्सनक आलोच्य 
गाथा एकटा डोम गायकसं प्राप्त भेल छलनि । गाथा-गायककें ओ स्वप्न निर्देश (सपनोती), गुरूक 
निर्देश (सिखौली)सँ प्राप्त होइत छनि । डा. मणिपद्मकै सलहेस गाथाक एकटा प्रसङ्ग, अनंग कुसमा 
एकटा नेपाली संन्यासिनसंँ प्राप्त भेल छलनि । तहिना सलहेसक बहिन वनसप्तीक कथा प्रसङ्ग मात्र 
सप्तरीमे उपलब्ध अछि । 

२. गाथानाच - लोक अवधारित एवं परम्परित लोकमंचपर हम गाथाधारित लोकनाचक तीनटा 
रूप देखने छलहँ-१., नरहन-सिंगिया (समस्तीपुर)क लोकनाच बड़ स्वभाविक छल । मृक्ताकाश, 
सहज ओ सरल वेशभूषा, पद्यात्मक ओ गद्यात्मक संवाद एवं स्वाभाविक अभिनयसँ अनुरञ्जित छल, 
मुदा गढ़महिसौथाक प्रस्तुति पारसी थियेटरस प्रभावित नगारा, क्लारनेट, बाँसुरी ओ हारमोनियमक 
स्वर सङ्गम, ओजपूर्ण संवाद भारी भरखम वेशभूषादिमे मौलिकता दवि गेल छल । गाथाधारित एहि 
नाचक लोकप्रस्तुतिक विरल मुद्रित स्वरूप सेहो पढने छलहुँ । आकाशवाणी (पटना) ओ धारावाहिक 
स्वरूप (चलचित्र, मधुवनी) ओ नागरमंचपर (मधुवनी श्याम भास्कर) ओ पटना(कुणाल)द्वारा सेहो 
साहसिकरूपेँ सफलताकसंग प्रस्तुत कएल गेल अछि । महेन्द्र मलंगिया अपन ग्रंथ (मैथिली लोकनाट्यक 
विस्तृत अध्ययन एवं विश्लेषण, दिल्ली, २००९) एवं डा. ओमप्रकाश भारती अपन अनुशीलन प्रस्तुत 
कएने छथि, जे बेस उपयोगी अछि । एवं प्रकारें आइ दृश्यश्रव्य विधा, लोकसंस्कृतिक बदलैत स्वरूप 
एवं इलेक्ट्रानिक मीडियाक माध्यमे आइ बेस जीवन्त बनि लोक ओ नागरजन दुनूकें अनुरञ्जित 
करवामे समर्थ बनिगेल अछि | सलहेसक व्यक्तित्व कालजयी छल । 

३. लोक परिकल्पित मूर्ति - लोक-धर्मसँ अनुप्राणित, लोक-गाथाक विस्तृत सांस्कृतिक फलक एवं 
लोकक सौन्दर्य चेतनाक प्रतीकक रूपमे सीमान्तक आर-पारक ग्राम्य गहवरसबमे राजा सलहेसक 
परम्परित लोकमूर्ति सम्पूजित अछि । सलहेसक भाव-भगैत कालमे मूर्तिकार हुनक स्वरूपक प्राप्त 
आकारकें माटिक माध्यमे रूपायित करेत छथि - गजारोही सलहेस । माथपर पगड़ी, बदनमे राजकीय 


हज्ाा र णआ  ऊअंभन 


DN XW 


शेरवानी, अधोवस्त्रमे धोती, हाथमे भाला, कान्हपर धनुष, तरकसमे तीर एवं पैरमे पनही । उर्ध्वमुखी 
मोँछ एवं पानरंजित ठोरपर खेलाइत लोककल्याणकारी मुस्की । कतहु मुखाकृति मङ्गोल प्रभाव ( 
पहाड)सँ गोलमोल तँ कतहुँ आर्य प्रभावसँ नमहर मुखाकृति । सीमान्तक आर-पारक लोकधरि कल्पित 
मूर्ति दुनू मङ्गोल एवं आर्यन प्रभावमे जनपदीय अवधारणाक अनुसार विन्यस्त अछि। भाव ते ओ 
कंक्रीटोमे बनैत अछि । अल्लपट्टीक सलहेस देवकुलक मूर्ति एकर उदाहरण अछि । ओ जापानक कला 
सङ्गहालयमे सेहो प्रतिष्ठित भ5 गेल छथि । 
४. लोकचित्र शैलीमे विन्यस्त - मिथिला लोकचित्रकलाक तथाकथित हरिजन शेली, गोदना शैली 
ओ गोवरशैलीमे रामजानकी, राधा-कृष्ण (लीला), विष्णु आदिक समानान्तर मिथिलाञ्चलक लोकचित्र 
शेलीमे सलहेस एवं हुनक देवकुल अपन पहिचान बना लेने छथि । डा. नीलरेखा (दिल्ली) मिथिला 
लोकचित्रकलामे सलहेस विषयक पेंटिङ्गसक उदभव ओ विकासकें साक्षातक आधारपर एकटा सर्वेक्षणात्मक 
अध्ययन कएने छथि । एहि अध्ययनमे ओ देश-देशान्तरक कला समीक्षकलोकनिक दृष्टि विशेषके 
रेखाडित कएने छथि । ओ कमलपुर गहवरक भीतपर बनल अश्वारोही सलहेसक चित्र (१९५८ ई.)कें 
प्राचीनतम साक्ष्य मानने छथि | जितवारपुर (मधुवनी)के चित्रकर्मीलोकनिमे चानो देवी, शिवन 
पासवान, यमुना देवी, रौदी पासवान, दुलारीदेवी आदिक नामोल्लेख कएने छथि । एवं प्रकारें 
लोकदेवता सलहेस चित्रकर्मयिकें मात्र नहि, अपितु शोधकर्मीलोकनिके सेहो आकर्षित कएलनि, 
जाहिमे डा. मोन, डा. निराला, डा. नीलरेखा, लक्ष्मीनाथ भा, जेंटान, दिलीप बनर्जी आदि उल्लेखनीय 
कलासमीक्षक छथि । जनकपुर (नेपाल) क्षेत्रमे ओ लोकचित्रमे प्रतीकित छथि - हाथी ओ हुनक पेटमे 
हाथी शिशि | हरिजन शैलीक एहि श्रृंखलामे कुसुमा, दौना, बृधेसर, मोतीराम ओ वनसप्ती सेहो 
चित्राङ्कित छथि । अर्थात्‌ एहि अभिनव लोकशैलीमे प्रसङ्गचित्रक विस्तार भेल देखना जाइछ । 
५. साहित्यक विधासबमे अभिव्यञ्जित - सलहेसकें महान व्यक्तित्व ओ दिव्य-चरितकें आदर्श मानि 
क५ आधुनिक मैथिली साहित्यक उपन्यास विधामे लिखबाक आरम्भ डा. ब्रजकिशोर बर्मा 'मणिपद्म' 
कएलनि । डा. मणिपद्म गाथाधारित उपन्यासक एकटा सृजन परम्पराक प्रवर्तन कएलनि - लोरीक 
विजय, राजा सलहेस, नैका बनिजारा, दुलरा दयाल, रइया रणपाल, लवहरि-कुशहरि आदि । ओ एकटा 
विशिष्ट लेखन विधाक मात्र सूत्रपात नहि कएलनि अपितु ओकरा पुष्ट सेहो कयलनि । पश्चात 
उत्साहित भ५ गाथाधारित मैथिली महाकाव्य मतिनाथ मिश्र, रेडियो नाटक 'सलहेस'क सृजन प्रफुल्ल 
कुमार मौन, अनंग कुसमाक रचना डा. मणिपद्म क; गाथाधारित साहित्य लेखनकें आगाँ बढ़ौलनि । 
एहिसँ प्रभावित ओ उत्प्रेरित भ५ अङ्ग क्षेत्रसँ हिन्दी उपन्यास 'सलहेस भगत'क रचना डा. अमरेन्द्र 
कएलनि । फलत: मिथिलाञ्चल ओ अंगिकांचलमे गाथाधारित मैथिली ओ हिन्दीमे साहित्य सृजनक 
एक परम्परा बनि गेल । रचनाकार लोकगाथामे आधुनिक सन्दर्भकें खोजि ओकरा आजुक लेल एकटा 
सन्देशक काज क; सकेत अछि । 
एवं प्रकारें मैथिलीक गाथानायक सलहेसक व्यक्तित्व एवं लोकदेवत्वक कारणे गाथा-गायन, 
गाथा-नाच, लोकमूर्ति, लोकचित्र एवं साहित्य सृजनकें एकटा अभिनय दृष्टि एवं नव दिशा देवामे 
समर्थ अछि । एहिसँ नेपाल ओ भारतक साभा संस्कृतिकें प्रबल बनाओल जा सकैत अछि । 
प्रोफेसर कालोनी; 
महनार (वैशाली) ८४४५०६ 

एक समयमे दनुवारवंशीय राजा कुलेश्वर सिंह होइत छलाह । हुनक राजधानी पकडियागढ 

छल । वर्तमानमे ओ गढ़ भगनावशेषमे परिवर्तित भ५ चुकल अछि । जेकर प्रमाणक रूपमे एखन 

एकटा माटिक ढेर मात्र ओतऽ बाँचल अछि । ई गढ़ एखन सिरहा जिलाक भदैया गाविसमे पड़ैत 

अछि । ओकरेलगमे अमही गाम अछि । एखन एहि गाममे दनुवारसभक बसोबास अछि। राजा 
कुलेश्वर सिंहक कालखण्ड १६ हम शताब्दिदिसि पाओल गेल अछि । 

राजा गिरीनारायण पुरादित्य सिंहक राज्य अवसान पश्चात राजा कुलेश्वर सिंह पकड़ियागढ़ 

राज्यक स्थापना कएने छलथि । राजा पुरादित्य सिंहक दरबारमे महाकवि विद्यापति, लखिमा रानी एवं 

दरबारिया कवि एकहिसँग समय बितोलन्हि । राजा शिव सिंह ओइनबार वंशीय छलथि । बनौली 

प्रवासकालमे महाकवि विद्यापति अनेको किताबक रचना कएने छलथि । किताबमे १४हम शताब्दि 

उल्लेख कएल गेल अछि । 
लोक-नायक सलहेसक शरीर सुडौल छलन्हि । सलहेस 


सलहेस अपन कार्य अपना समयक कशल पहलवान छलाह । राजा पुरादित्य आ 
कूशलतासा देशके शान्त राजा शिव सिंहबीच घनिष्ठ मित्रता छलन्हि। महाकवि 
बनैलन्हि । हुनक विद्यापति शिव सिंहक दरबारिया कवि तथा प्रधानमन्त्री एवं 
कार्यशैली दूप्रकारक परम मित्र छलथि । 

सलहेसक पारिवारिक सदस्यसभ 
छल । सामाजिक नीति पिता : सुरमा, उपनाम : सुमन 
आ राष्ट्रिय नीति ।ओहि माता : मन्दोदरी 
समयमे पुरुष प्रधान गाम सुरमाक तिनटा बेटा 
परिवारसब छल । (१) सलहेस (२) मोतीराम (३) बुधेश्वर 

सलहेसक पत्नी : सती माजरी, उपनाम : सीता माजरी, 
सलहेसक समयमे सीता माजरी राजा विराटक बेटी छली । 
जनतारम अमन-चयनसा अखनो बलाटपुर नामक गाम अछि । ओ गाम भारतक 
रहा] लगलशथि । बासोपट्टीक नजदिक अवस्थित अछि । बलाटपुरमे राजबासक 


डिह अछि जे आब माटिमे विलिन भ गेल अछि । प्रत्येक वर्ष 
एकबेर एहिठाम मेला लागल करेत अछि । ओहिठाम छोपहा 
चौरी अछि जेकर उल्लेख सलहेस गाथामे कएल गेल अछि । 
राजा सैनी आ बनसपतियाबीच प्रेमक अदलाबदली भेल । राजा सैनी कोचविया सत खोलीयाक 
राजा छलाह । एखन ई स्थान कटारी बजारक नजदिक पडैत अछि जे उदयपुर जिलामे रहल अछि । 
ओहिठाम कमला, ताउ, वैजनीक सङ्गम स्थल अछि । एखनधरि प्रत्येक वर्ष ओहिठाम त्रिवेणी मेला 
लागल करैत अछि । 
सलहेसक जन्मस्थल 
अखन राजपुर राजोखैर नहरा आदि गामसबमे राजबास डिहसब अछि | छोट-छोट राजासभ 
एहि गामसबमे होइत छल । उएह राज्यमे लोकनायक सलहेसक जन्म भेल अछि। ओहि समयमे 


टी _ आन 


सिरहा, बेलहा, मैसोधा नामक गामसब नहि छल । कालान्तरमे जा क५ गामसबहक नाम परिवर्तन 
भऽ गेलाबाद इ नाम पडिगेल । मैसोथा लोकनायक सलहेसक जन्मस्थान अछि । 

लोक-नाचक नचनियासभ जे गीतमे गायल करैत छथि, अभिनयद्वारा जे प्रस्तुत कएल करैत 
छथि ई सत्य नहि अछि । सलहेसक सहि जन्मस्थान राजपुर रजोखैरमे अखनतक रहल अछि । अखनो 
ओहि गाममे राजावास डीह अछि । पुरान इनार, गिदागरी पोखरि कहल जाइछ सब भग्नावशेया 
अवस्थामे अछि । 


सलहेसक समकालीन पहलमानसभ 

(१) सलहेस (२) चूहडमल (३) नारायण दत्त (४) बजा (५) सोवरना 

सलहेस पकडिया गढ़क राजा कलेश्वर सिंहक चौकिदार छलथि । चौकिदारक अर्थ होइत अछि 
सर्वोच्च कमाण्डर । राजा कलेश्वर सिंहक बेटी चन्द्रावती छलीह । परम सुन्दरी ओ छलीह । ओ 
तन्त्र-मन्त्र विद्यामे सेहो निपूण छलीह । प्रसिद्ध जादुगरनी चन्द्रावतीक इच्छा छलन्हि सलहेससँग 
विवाह करबाक । 

चन्द्रावती अपन मायसमक्ष सेहो अपन ई इच्छा प्रकट कएने छलीह । एम्हर राजा विराटक बेटी 
सती माञ्जरी छलीह । ओहो जादुगरनी रहथि । बज्जा राजा विराटक दरबारिया पहलवान रहथि । सती 
माञ्जरी आ सलहेसकवीच वैवाहिक प्रसङ्ग सम्बन्धमे आकर्षण-विकर्षणके गति तीव्र छल । राजा 
विराट एकटा बड़का कुश्तीक आयोजन कएलथि । बज्राके कुश्तीमे हराबऽबलासँग अपन बेटीक 
विवाह करेबाक राजा विराटक प्रतिज्ञा छलन्हि । एहि कृश्तीमे अनेको पहलमानसध सहभागि भेलथि । 
सलहेस आ बज्रावीच सेहो कुश्ती भेल | जाहिमे सलहेस बाजी मारऽमे सफल भेलथि । एहिप्रकार 
सलहेस आ सती माञ्जरीबीच विवाह भेल । 


चूहड्मल आ सलहेसक प्रथम युद्ध 

चूहड़मल पकडिया गढ़पर आक्रमण करबाक योजना बनोलन्हि । चूहड़सल अपन हसेरीसहित 
पकड़िया गढ़पर आक्रमण कएलन्हि । अपन जत्थाकसँग सलहेस सेहो प्रति-आक्रमण कएलथि । दुनू 
जत्थावीच घमासान युद्ध भेल अन्तत: युद्धमे चूहड़मलकें पराजय हाथ लागल । 

ओहि समयमे नियम छल दुनू हसेरीक प्रमुखबीच मल्लयुद्ध होइत छल । जेकर मुखिया जितैत 
छल ओ विजयी होइत छल । चूहड़मल अपन लडाइक प्रस्ताव आ शर्त आगाँ बढौलक । ओ सलहेससं 
कहलथि “हम यदि पराजित हएब तखन मात्र तोहर दुसाध जातिमे पूजा अर्चना हेतौ ।” एम्हर सलहेस 
सेहो कहलथि “हम यदि पराजित हएब तखन पकडिया राज्य तोरा द५ देबो ।” सलहेस आ चुहड़मलके 
एक दोसरक प्रस्ताव आ चुनौति स्वीकार भेल । दुनू गोटेबीच घमासान युद्ध भेल । अन्तत: सलहेस 
चुहड़मलके कुश्तीमे पराजित क$ देलथि । 

अखनो दुसाध जातिक टोला मोहल्लामे सलहेसक गहवर अछि । जाहिमे प्रत्येक वर्ष एकबेर 
दुसाध जातिसब पूजा कएल करैत अछि । ई युद्धक प्रतिफल छैक । 


दोसर युद्ध 

प्रत्यक्ष रूपसँ चूहड़मल सलहेससँ पराजित भेलाक बाद ओ गोप्य योजना बनाब$ लागल । 
चुहड़मल चन्द्रावतीक अपहरण करबाक आ राज्यक सम्पदा लुटवाक योजना बनाब$ लागल । 
चूहड़मल चोरी विद्यामे निपूर्ण छल । प्रत्यक्ष लडाइमे चूहड़मल पराजित भेलाक बाद चोरीक सहारा 


आन 


लेबाक निर्णय कएलक । चूहड़मल मुकामाघाटसँ पकडिया गढधरि सुरूङ्ग खनि क5 चोरीक आधार 
तैयार कएलक । एहिना ओ अपन जत्था सेहो तैयार कएलक । सलहेस पकडियागढ़क पहरेदार 
छलाह । हुनके समयमे चन्द्रवतीक अपहरण करवाक योजना बनाओल गेल । चूहड़मल अपन एहि 
योजनामे सफल सेहो भेल । ओ चन्द्रावतीक अपहरण करवाक सँगहि खजाना लुटऽमे सेहो सफल 
रहल । कहल जाइत अछि चन्द्रावतीके पलङ्गसहित सुरङ्गक रास्ताके माध्यमसँ अपहरण कएल गेल 
छल । 

सलहेसके सेहो एहि बातक पता चलल । सलहेस कुशलतापूर्वक चूहड़मलके पकड़ लन्हि । 
तहिना चन्द्रावतीके अपहरणमुक्त सेहो करौलन्हि । फलस्वरूप चूहड़मल आ सलहेसबीच घमासान 
युद्ध भेल । ओ लडाइबला स्थान एखन चोहड़बा चौकमे पड़ेत अछि । निजगढ़क नजदिकमे ई चौक 
परैत अछि । चूहड़मल दुसाध जातिक नायक छल । ओ सलहेसके चोरीक आरोपमे फसाब5मे सफल 
रहल । राजा कलेश्वर सलहेसके बन्दीगृहमे रखबाक आदेश देलन्हि। सलहेसके शारीरिक आ 
मानसिक यातना देल गेल | हुनकालेल ई समय बहुत कष्टकर बितल । 

दिना मालिन राजासमक्ष अनुनय-विनय कएलाकवाद सलहेसके राजा माफ क$ देलन्हि । 
फूलबाड़ी मेला 

राजा कुलेश्‍वर सिंह अपना समयमे फूलबाड़ीक संरक्षण आ सम्वर्द्षन करौलन्हि । एहि फूलबाड़ीक 
रेखदेख सलहेस करैत छलथि । एहि फूलबाड़ीकें कुश्तीक अड्डा सेहो बनाओल गेल । जेकर नाम 
सिलहट अखाडा राखल गेल । 
पूजाक महत्वमे व्यवस्थापन 

जुडशितल वा वैशाखी पावनि मिथिलामे बहुत बेसी प्रचलित अछि । दनुवार जातिक प्रमुख 
पावनि जुडशीतल अछि। ई पावनि प्रत्येक वर्षक वैशाख एक गतेदिसि मनाओल जाइत अछि । 
ओहिदिन दनुवार जातिसभ अपना घरमे रहल हतियार साफ क; शिकार खेलल करेत छथि । एहिना 
माटि-पानिसँ सेहो खेलैत छथि । प्रत्येक घरमे विभिन्न प्रकारक परिकारसब बनाओल जाइत अछि । 
नेपाल सरकार एहि पावनिकें राष्ट्रिय पावनिके रूपमे मान्यता देने अछि । 
पूजा विधि 

सर्वप्रथम पूजारी प्रत्येक देवी-देवताक आह्वान करैत अछि । फूल, अक्षत, चन्दन, धूप, दीप, दूध, 
पान, सुपारी, प्रसाद आदि । पूजा सामग्री मिला क$ पूजा-अर्चना कएल जाइत अछि । जाहिक बाद 
वलि सेहो चढाओल जाइत अछि । 

प्रथम पूजा कुलेश्वरके होइत अछि, ताहिपरसँ सलहेसक पूजा होइत अछि । तत्पश्चात सभ 
देवीदेवताक पूजा कएल जाइत अछि । 
फूलबाड़ीक बनौट 

फूलबाड़ीक परिसर लगभग २५ विघामे पसरल अछि। फूलबाड़ी गोलाकार अछि। एहि 
फूलबाड़ीमे रहल फूलसबके एखनधरि पहिचान नहि कएल जा सकल अछि। 

गाछक पहिचानक लेल बडका-बडका आयुर्वेदक ज्ञातासभ फूलबाडी देख5 एलथि । हुनकासभसँगे 
हमहूँ रही । अन्तत: हुनकसभक बाजब रहल “हमसभ एकहुटा गाछ चिन्हऽमे असमर्थ छी मुदा ई सब 
गाछ फूलक हएत अनुमान कएल जा सकैत अछि । ई गाछसभ ६ सयसँ ल5 क5 ७ सय वर्ष पुरान 
भऽ सकैत अछि ।” 

२०४८ सालमे बीरमणी ढकाल तत्कालीन राष्ट्रिय सभाक सदस्य छलथि हम निचला सदन 
अर्थात्‌ प्रतिनिधि सभाक निर्वाचित सदस्य छलौँ । हमरा दुनू गोटेबीच फूलबाड़ी सम्बन्धमे बेर-बेर 
चर्चा होइत छल । हुनकासमक्ष हम विशेषज्ञसभ ल5 क५ फूलबाड़ी घुमबाक प्रस्ताव रखलौं । बन 

विशेषज्ञसभ सँग अवलोकन कएलाक बादो ओसभ ई गाछके पहिचान करबामे असमर्थ रहलाह । 
अपन ई कमजोरी नुकाबईलए हमरा चुपचाप रहबाक आग्रह कएलथि । 

फूलबाड़ीक वृक्ष अन्य वृक्षसबहक तुलनामे किछु वेसिये हरियर अछि । अन्य फूलबाडीक 
तुलनामे ई फूलबाडी पृथक अछि | फूलबाडीक भितर विभिन्न स्थानमे पानिक मूल फूटल अछि । 
ओहि मूलसँ दिनराति पानि निरन्तर निकलैत रहैत अछि । इएह कारण फूलबाडीभीतर सेहो नदि 
बनिगेल अछि । फूलबाडीक पानिके व्यवस्थित कएल गेल त५ १०टा गाविस सिचाइसँ लाभान्वित 
हएत । 

अखन फूलबाड़ी चिरइ चुनमुन, भूतप्रेत, भूमिगत जनावरसबहक वासस्थान बनल अछि। 
पहिने-पहिनेके समयमे बाघ, हाती, घोडासहितक जंगली जानवरसबहक आवाज सुनवामे अबैत 
छल । फूलबाड़ीक बीचमे हाथीपर सवार सलहेसक पूर्ति स्थापित अछि त; बगलमे मोतीराम आ 
बुधेश्वरके मूर्ति घोडापर सवार अछि। फूलबाड़ीक बाहरमे पुजारी गहवर बनौने अछि। राजा 
कलेश्वर सिंह दनुवारक पूजा स्थान सेहो ओहिठाम अछि । ओहि गहवरक परिसरमे सिलहट अखाड़ा 
अछि । जाहिठाम सलहेस कुश्ती खेलल करैत छलाह । 

सलहेसक गाथामे मानिकदह, पकडियागढ, सिरहा उल्लेख अछि । सलहेस मानिकदहमे जलक्रिडा, 
जल समाधी करेत छलाह । एहि सबठाम एकहि दिन मेला लगेत अछि । सलहेस मानिक दहमे स्थान 
करबाक, फूलबाड़ीमे फूल तोडबाक, सिरहा, जा क$ पूजा, कुश्ती खेलबाक काज एकहि दिनमे करैत 
छलाह । 

फूलबाड़ीमे लागऽबला प्रत्येक वर्षक मेलामे हजारों गोटेके भीड़ रहैत अछि । फूलबाड़ीक 
उत्तरदिसि एकटा बड़का गाछ अछि । एहि गाछमे प्रत्येक वर्षक वैशाख १ गते मात्र फूल फुलाइत 
अछि । आश्चर्यक बात ई अछि जे ओहि गाछमे हारक आकारमे गाछक डाढ़िक जडिमे फूल फुलाइत 
अछि । फेरो वैशाख २ गतेसँ फूलक हार 'झर५ लगैत अछि । किछु विद्वान, पत्रकारसभ एहि गाछक 
नामारण हारम कएने छथि त; फूलक नाम सुनाखरी रखने छथि । 

मानिक दह बहुत पुरान दह अछि । एहि दहक राजा कलेश्वर सिंह दनुवार जिर्णोद्धार करोने 
रहथि । जिर्णोद्धार कार्य सलहेसक रखबारीमे सम्पन्न भेल छल । एहि दहक पानि अतेक स्वच्छ अछि 
जकर पानि लोकसभ, पशुपन्छीसब पिल करेत अछि । सावेरियोसँ आबऽ5बला पन्छी सेहो एहिठाम 
आएल करेत अछि । 

सलहेस नियमित जलक्रिया करबालए ठीक समयमे ओत; आएल करेत छलाह । पहिने-पहिने 
तऽ एहि दहके कमलक फूल तथा पुरनीक पात शोभा बढौने छल । 
दौना मालिन राजाक बेटी छली 

रूपवती दौना मालिन सुन्दरताक खजाना छलीह । दौना मालिन सलहेसक प्रेममे पागल 
छलीह । दौना मालिन आ सलहेस बीचक प्रथम भेट मानिके दहमे भेल छल । कमल फूलकें साक्षी 
राखि क; दौना मालिन सलहेससँगक प्रेम प्रसँग आगाँ बढौलथि । मुदा प्रेममे मालिनकें सफलता प्राप्त 
नहि भेल । 

दौना मालिन अपन पितासमक्ष पोखरि खुनाबाएक प्रस्ताव रखलथि । जाहि पोखरिक नाम परेवा 
राखल गेल । पोखरिक शीलान्यासमे मालिनके इच्छाअनुरूप सलहेसकें आमन्त्रित कएल गेल । 
शीलान्यासक तिर्थ निश्चित भेल । सलहेसके आमन्त्रित कएल गेल | ओहि सँग-सँगे मालिन सेहो 
अपन योजना पूरा तैयार कएने छलीह । शीलान्यासमे स्नान कर; परैत अछि । ओहिअनुरूप सलहेस 
स्नान कर लगलथि । हुनकासंँगे मालिन सेहो स्नान कर; लगली । ओहिकवाद मालिन सलहेससँ 


दान रिता 


कह; लगलथि-अहाँ हमरा सिन्दूर दान कएने छी । आब त; हमर वैवाहिक सम्बन्ध स्वीकार करब । 
सलहेस अहि बातकें मन्जुरी नहि देलथि । परेवा पोखरि सलहेस-गाथाक प्रमुख स्थान अछि । एखन ई 
झापा जिलामे पड़ेत अछि । जे एखन गोरादहक नामसं प्रख्यात अछि । 
राज्यक सुव्यवस्थित आ सुशासन कायम कएनाइ 

राजा कुलेश्वर सिंह अपन प्रमुख कर्मचारी, राजनीति, सल्लाहकारसभके बैसार बजौलन्हि । 
बैसारक उद्देश्य छल राज्यमे सुशासन कायम कएनाइ । बैसारसँ दूटा नीति बनाओल गेल । राष्ट्रिय 
नीति आ सामाजिक नीति । 

सलहेस चारिटा गिरोह हसेरी बनौलन्हि । पाचम अपना संगमे राख; लेल बनौलन्हि । बाँकी पूर्व, 
पश्चिम, उत्तर, दक्षिण दिशामे तैनात करोलथि । सामाजिक जनचेतनाक नायक छलाह सलहेस । 
(१) चौहरमल्ल : मोकामाघाट निवासी 
(२) सवर्णा : पूर्व महुली नदी 
(३) बजा : बलाटपुर वासोपट्टी 
(४) उत्तरनारायण : कमला नदी बल्टिया 
सलहेस राज्य सञ्चालनक कार्यशैली सोचाइ 

सलहेस अपन कार्य कुशलतासंँ देशके शान्त बनौलन्हि। हुनक कार्यशैली दू प्रकारक छल । 
सामाजिक नीति आ राष्ट्रिय नीति । ओहि समयमे पुरूष प्रधान गाम परिवारसब छल । सलहेसक 
समयमे जनतासभ अमन-चयनसँ रह5 लगलथि । राज्यमे सिचाइक बहुत बढिया व्यवस्था बनाओल 
गेल । 


सलहेस परिवार : सलहेस फुलबारी 


सलहेस गीति-नाट्य. गाथाक ओत. ऐतिहासिक 
परिक्षण आ काल निर्णय 


9 तारानन्द मिश्र 


लगभग सम्पूर्ण मिथिलामे सलहेस गाथा, सलहेस गीति-नाट्य आ ओहि आधारपर सम्पूर्ण 
पात्रसभक कल्पना करैत प्रत्येककेँ माटिक मूर्ति आ चित्र निर्माणक सूचना आ सलहेस गीति-नाट्य 
मंचनक समाचार प्राप्त होइत रहेत अछि। प्राचीन ऐतिहासिक कालसँ मिथिलामे आर्यजातिक 
द्विजगण-ब्राह्मण, क्षत्रीय तथा यदुवंशी आदि भी अत्यन्त रूढीवादी-सामन्ती व्यवस्थाक नायकसब 
ग्रामीण समाजमे अपन दबाब आ डर कायम केने छलैक । राज्यक प्रत्येक भूगोलिक अङ्गग्राम, नगर 
आ राजधानीमे आर्थिक कार्यविभाजनक प्रयासस्वरूप हिन्दू समाजमे वर्णाश्रम व्यवस्थाक (वर्णाश्रम 
स्थितिक) चतुर्वर्ण आ अठारह जाति (ई.सं. ४८५क थानकोट काठमाण्डूक लिच्छवी अभि. -'जयपल्लिका 
ग्रामे निवासोपगांतान्‌ ब्राह्मण-साष्टादशप्रकृतीन) आ पाछा 
छत्तीस जातिक व्यवस्था कायम भेल । एहि चतुर्वर्ण (ब्राह्मण, 
क्षत्री, वैश्य तथा शूद्र)मे प्राचीत अनार्यजातिक सभ समूहकें 


दूटा पत्नी रहित शूद्र जातिमे राखि क5 ओकर श्रमशोषण आ सामाजिक 
महेश्वरक चारिटा बेटी आ अवहेलना-अपमान भेल छलैक । एहि सामाजिक कूव्यवस्थाक 
राजकुमारी चन््रवतीसा प्रेम विरुद्ध मिथिलाक शूद्र जातिक (प्रस्तर कालक कोच, भील, 
करब मात्र कति- किरात, नाग, डोम, चमार, मुसहर, डोय, दुसाध, खतवे, 
नाटककारक साहित्यिक पासवान, वनजारा, मघैयाडोम, राजवंशी आदि अनेक कथित 
कल्पना शीक | सलहेस निचलावर्गक) विद्रोहक परिसूचक थिक सलहेस लोककथा । 
मिथिलाक विभिन्न जातिक विवरण सिमरोनगढक कर्णाटकी 
मात्र एकटा मिथिलाक राजा हरिसिंह देवक मंत्री ज्योतिरिश्वरक लिखल 'वर्ण रत्नाकर” 
लोक-गाशा शीक एकरा (१३हम चोदहम शताब्दिक पूर्वाध)मे भेटैत अछि । 
ऐतिहासिक प्रमाणित एहि कथानकक नायक सलहेस दुसाध जातिक छल, 
करबावास्ते कोनो साक्ष्य जे सम्पूर्ण पिछड़ल जातिक प्रतिनिधित्व करेत छैक । सलहेस 
नहि छैक । कथा आ चरित्रमे मिथिलामे व्याप्त राजपूत-क्षत्रीजेकाँ वीरता, 


राजद्रोह, युद्ध तत्परता, लैला-मजनू आ कृष्ण-गोपीगणसनक 

प्रेम, रासलीला, विरह, अन्तर्जातीय विवाह, बहुविवाह, नट- 

नटिनरूपे ग्रामीण गीति-नाट्य, नाटक, चुहराक-चरित्रमे चोर 
आ दुष्टक चित्रण, मोतिराम, बुधेसर आ अङ्गरक्षक केवला किरातमे मिथिलाक पहलवानक चरित्रक 
प्रतिनिधित्व भेल छैक । एहिसँगे एहि कथानकद्वारा मिथिलाक अपार आ विविध प्राकृतिक सम्पदासब- 
पहाड, वनजङ्गल, फलफूलक फुलबारी आ गाछी, वनसम्पदा, हात्ती, घोडा, बाघ आदि जानवरसंँगे 
असीमित जलसम्पदासब- कोशी, कमला, घेमुरा, गण्डक, गङ्गासहित कमलदह, मानिक दह, पतारि 
पोखैर, बेलका, पोखैर, सुनसरीक मूर्तियालगहक पोखैर सबहक चर्चा भेटैत छैक । अहिगाथामे विभिन्न 
मन्दिरसब, शेव आ वैष्णव धर्म माँझक पक्षग्राह भ्रमित संघर्ष, तन्त्रविद्या, विवाह-द्विरागमन, मेलासब, 
मातृका सम्प्रदायक केन्द्रीय शक्ति पार्वती, दुर्गा आ शिवाक पूजा आदिक वर्णन छैक । सलहेस कथा 


Ta हु 


नेपाल-भारतमे विभाजित मिथिलाक एकीकरणक प्रयास करैत अछि । पूर्वदिशासँ थाइलैण्ड-बर्मा- 
आसाम होइत नेपालमे प्रवेश भेल । मंगोल-किरातजाति, पश्चिमसँ तरी-तराई क्षेत्रमे प्रवेश भेल डोय, 
कोच, राजवंशी (द्रविड भाषी समूहके) अनार्यसभक सहभागिता छैक । एहि सन्दर्भमे गण्डक प्रदेशक 
क्षेत्रमे आर्य आ अनार्यसभक बीचमे बहुत वर्षक युद्ध आ शतपथ ब्राह्मण (१-४-१), बौद्धग्रंथ मज्फिम 
निकायमे वर्णित राजा विदेध-माथव आ अग्निवेश्‍वानरक नेतृत्वमे अनार्यजनक ऊपर आर्यक विजय 
अभियानक पश्चात कोसी, गण्डकी, गज्ञ-हिमालय पर्वतक पादभागमे प्रथम आर्य देश विदेह- 
मिथिलाक लगभग १०००-१२०० ई. पूर्वमे निर्माणक सन्दर्भ स्मरणीय अछि । मिथिला-मगध क्षेत्रके 
मनु आ बौधायनकालमे जम्बुद्दीपक मध्यदेश (मदेश), मज्मिम प्रदेश (बौद्ध त्रिपिटक, जातक आदिमे) 
आ आर्यावर्त प्रदेशक बाहर कहल गेल छैक । आर्य प्रदेशक सीमा तखनतक करुक्षेत्रसँ प्रयाग- 
वाराणसीधरि मात्र छलैक ।* पाछाँ कुरू आ पाञ्चाल क्षेत्रक बहुत संख्यामे आर्यलोकनिके, खास क; 
ब्राह्मणसभके जनकवंशी राजासभ ओकरवाद गुप्त राजासभ जमीन दान द;क५ स्थायी रूपे बसौने 
छलखिन ।* लेकिन बुद्ध कालमे मध्यप्रदेशक सीमा पूर्व बङ्गाल (कंनंगल) तक विस्तृत भेलैक । 
महावग्ग, (५,प्‌.१२-१३) आ दिव्यावदान, (पृ.१२-१३) एहि सीमाके पुण्ड्वर्धन तक मानैत छैक (4%, 
Geog of Ancient Budhism,1979,2) । बज्ञल-बिहारक पाल राजाक कालमे मिथिलाक सीमा 
कोशी-गङ्गाक पार प्रदेश मोरंग पूर्णिमा-सहर्षा-मुंगेर-भागलपुर क्षेत्रमे विस्तार भेल छलैक । विग्रहपाल 
तृतीयके एकटा ताम्रपत्र वनगाउँ आ मण्डन मिश्रक गाम महिषी धेमुरा नदीक पूर्व किनारक महत्वपूर्ण 
भग्नावशेष जत; पहिने रजत, आहत मुद्रा (Silver Punch-Marked coins, 3rd-2nd 8.0) प्राप्त 
भेल छलैक, ओहि ठामसँ भेटल एकटा ताम्रपत्र लेखमे 'तीरभुक्तिक होद्रेविषय (जिला) आ ओहिठाम 
हुनक स्कन्धावार (राजदरबार)के उल्लेख छैक । महिषी, वनगाउसँ पालकालक दुर्गा, गणेश, तारा 
आदि अनेक पालमूर्तिसब प्राप्त भेल छैक । धरानक पिण्डेश्वर महादेव मन्दिरसँ पाल कलाशैलीक दुर्गा 
मूर्ति भेटल छलैक । एकरसँगे मिथिलाक दक्षिण-पश्चिम सीमा गण्डक पारक गोरखपुरतक विस्तार 
भेल छलैक । ई विस्तार चम्पारणसं पूर्वमे बागमतीधरिक शासन ओइनवारवंशी राजा पृथ्वी सिंह, 
शक्ति सिंह (P.L. Gupta, Coins, 167-168, हुनक मुद्रामे नागराक्षरमे “गोविन्द चरण प्रणव मदन”, 
आ 'चम्पकाणस्य' लिखल छैक) आ वीर सिंहक शासनकाल (१५हम श.ई.)मे भेल छलैक । एहि वंशक 
वीर सिंहक शासनकालमे चतुर चतुर्मुजक गीतगोपाल ग्रंथक रचना भेल छलैक (वेजालर, १९८९, रा. 
अभि, हस्तलिखित ग्रंथ सूचि) । एहि कारणे पूर्वमे बागमतीक आ पश्चिममे गोरखपुर तथा नेपालक 
नवलपरासी आ रूपन्देही क्षेत्रसबहक भाषा (क्रमशः मैथिली आ अवधी)के विस्थापित क5 भोजपुरी 
भाषाके प्रचलन भेलैक । चतुर्भुजक ग्रंथ गीत गोपाल ई.सं. १९०६-१६१९ के बीचमे सिमाङ्गधन ( 
सिमरोनगढ़)मे लिखल गेल छलैक ।* 


1B.C. law, Kshatriya clams in Buddhish-India, 1993, Delhi, pp-141-149, Ramayan, Balakanda; Mahabharat- 
Sabhiparva; VrihadVishnupurdna; Bhavisyapurina; Majjhima Nikaya Vol-IT, Pt-1, pp- 133-134; Ancient 
Nepal Nos-86-88, G. Corvinus, Aiont the Hobnian Cultural group of Mongolian Trihe; B.C., Law, Geography 
of Early Buddhism, 1979, P-7, 9-12, P-30-31; मिथिला क्षेत्रमे अनेक नवप्रस्तरकालक अवशेष प्राप्त भेल अछि । 

* लाहा, पूर्व बोद्धकालक भूगोल, १९७९, पृ.१-२, पृ. ३०-३१, मनु लिखैत छैथ - 'हिमवदविन्ध्ययोर-मध्यम यत्‌ प्राक विनशनाद्‌ अपि प्रत्यग 
एवं प्रयागाश्च मध्येदश:-- लेकिन काव्य मिमांशा (पृ. ९३) वैदिक सूत्रक आर्यावर्त देश आ मनुके मध्यदेशके गङ्गा-यमुना नदीक अन्तेर्वेदी 
कहैत छैक (विनशन प्रयागयो: गङ्गा-यमुनयोश्च अन्तरम्‌ अन्तर्वेदी : । तत्र वारायणस्या परतः पूर्वं देशः ।)' 

रै दामोदरपुर (पूर्व बज्ञलक दिनाजपुरक्षेत्रसँ कुमार गुप्त कालक ई.सं. ४४३ आ ४४७ के दूटा ताम्रपत्र लेख आ कुमार गुप्त तृतीयके 
ई.सं.५३३ के ताम्रपत्र लेखमे ब्राह्मणके जमीन दानक उल्लेख अछि । ताहिमे कुमार गुप्त तृतीय कालक ई.सं. ५३३ के दानपत्रअनुसार 
अयोध्यावासी एकटा सज्जन स्वेतवराह स्वामी (वराह मंदिर)के मंदिरक्षेत्रके मरम्मत, पूजाक सामग्री सभके वास्ते चार-पाँच गामक जमीन 
खरीदके दान केने छलखिन (R.K. Mukherjee, The Gupta Empire, Delhi, 1973, 124-125) | हमर विचारमे ओ सभ गाम 
प्राचीन सप्तरी आ इनरवाक छलैक । 

४ बेजलरक राष्ट्रिय अभिलेखालयके ग्रंथसूच्चि, १९८९, पृ. ५१७-५१८ | 

सलहेस गाथामे मुख्य स्थल आ प्राचीन भग्नावशेष, पोखरि आ फूलबारी सब छैक । एहिमेसँ 
मुख्य स्थल थिक - सलहेसक जन्म महिसौथा छलैक । पकडियागढ़ - राजा कुलेश्‍वरक दरबारक्षेत्र 
जतऽ सलहेस चौकीदार छल । एहि राजाक बेटी फूलबारी स्थलमे सलहेसके प्रेम प्रस्ताव केने छलैक । 
ऊपर उल्लेखित पकडियागढ (पकरी)के उल्लेख राजेन्द्र विक्रम शाहक लालमोहरमे (हरिकान्त लाल, 
सप्तरीका गढी, २०६७९१) तथा कञ्चनपुरक आ पुरानागढीक नाम पृथ्वीनारायण कालक वि.सं. 
१८३० (ई.सं. १७७३)के पत्र तथा पोखरेलक वंशावलीमे छैक (हरिकान्त, २०६७९६) । कञ्चनपुरगढ़ 
(रूपनगर)क राजाक रूपमे सलहेस अपन मूल दरबार महिसौथासँ घोड़ापर सवार भ५ एहि 
कञ्चनपुरगढीतक आवि क5 सभास्थल (राजदरबारक आस्थानशाला)मे जनताक दुख-दर्द सुनैत 
ओकर निवारणक उपाय करेत छल । एहिठामक बरेवा पोखेर आ बेल्का पहाडमे ओ विश्राम करेत 
छल । तरेगनागढ़ (मानराजागढ़) - ई स्थल सप्तरीक तौत्तर प्रगन्ना छलैक जतहुक गढ़पति महेश्वर 
भण्डारी छल (हरिकान्त, २०६७,२२) । महेश्वर भण्डारीक चारिटा बेटी -हीरा, रेश्मा, दिना आ कुसमा 
सलहेससं प्रेम करेत छलैक । मानिकदह - एहि दहमे सलहेस स्नान करैत छल आ एहुठाम एकटा 
राजसभा छलैक । सिरहाक फुलबारीमे ओ भगवानक पूजाक वास्ते फूल तोडैत छल । एहि फूलबाड़ीमे 
पकडिया गढ़क राजा कुलेश्वरके बेटी चन्द्रावती ओकरा प्रेम प्रस्ताव केने छलैक । सिलहट अखाड़ा 
- एहि ठाम सलहेस कुस्ती खेलैत छल ।* 

उपर उल्लेखित स्थल सब प्राचीनकालक सप्तरी जिलासँ सम्बन्धित छैक । एकर अलावा जे 
जिला आ ठामसब एहि कथामे उल्लेख भेल अछि ओ थिक मोरंग, सुनसरीक मूर्तिया आसपासक गढी 
आ पोखैर, जनकपुर परिक्रमा स्थल, धनुषा जिलाक ननमहरी, चम्पारण जिलाक सतखोलिया, सहर्षा 
जिला, मोकामा - सम्भवतः गङ्गा किनारक प्रसिद्धघाट जतऽसँ चन्द्रावतिक गहना-जेवर आ कपडासब 
प्राप्त भेलैक । मधुवनीक जितवारपुर, मुङ्केर जिला, कमला, ताउ तथा वैजनी नदीक त्रिवेणी सङ्गम 
स्थल । चम्पारणक बाघगढ, मुङ्गेरक पकडिया (राजेश्वर झाक अनुसार) आ राजा शैनीक सतखोलिया 
(चम्पारण जिलाक) आदि । एहि गाथामे बासोपट्टिक विराटप्र आ छोपहा चौरीसहितक चर्चा अछि । 


सलहेस गाथाक पात्र परिचय 

एहि गाथाक विभिन्न पात्र छैक जिनक संक्षिप्त परिचय निम्नअनुसार अछि - 

(१) सलहेस - गाथाक नायक, कर्मसँ चौकीदार आ पाछाँ अनेक गढ-स्थलक राजा । जन्मघर 
महिसौथा आ जातिक दुसाध । 

(२) हीरा, रेश्मा, दौना आ कुसमा - एहि कथाक मुख्य नायिकासभ, महिसौथाक गढ़पति महेश्वर 
भण्डारीक चारू बेटी, जिनका मालिनी कहल गेल छैक । 

(३) महेश्वर भण्डारीक बेटी दिना मालिनीके मोरंग राज्यक रानी सेहो मानल जाइत अछि । 

(४) राजकुमारी चन्द्रावती -पकडियागढ़क राजा कलेश्वरक बेटी, जे उपनायिका छथि आ सलहेससँगे 
एकतर्फी प्रेम करेत असफल प्रेमिकाक चरित्रक चित्रण केने छथि । 

(५) चुहडमल (किरात) -जकर भूमिका चोरक आ बलात्कारी रूपक छैक आ राजकुमार चन्द्रावतीक 
गहना, कपडा ल जा क5 ओ मोकामामे रखने रहए । 


* श्री मतिनाथ मिश्र, राजा सलहेस, पटना मैथिली एकेडमी, १९७८, पूच तथा ज - 
'खन्‌खन्‌ रहेछी बेल्का पहाडमे 

खन्‌ रहेछी- सरर बागमे, मानिक दहमे स्नान करेत छी 

भागेकी त; एहि मलिनियाके खातिर गढ पकरियामे 

मेया सुमिरे छी ।' 


दोसर गाथामे हुनक वर्णन निम्न अनुसार छैक -'मानिक दह लग राजसभामे, श्री जयवर्धन रहथि विराज ।' 

(६) केबला किरात - सलहेसक अङ्गरक्षक । 

(७) सतवर्ती आ फूलवन्ती - सलहेसक विवाहिता पत्नी आ बनाटपुरक राजाक बेटी | हिनकर 
चित्रण एकठाम नटीनक रूपमे भेल अछि । 

(८) मोतीराम आ बुधेसर - दुनू सलहेसक भाए । 

(९) बेलु आ माने - राजा सलहेसक फिलवानसभ । 

(१०) सलहेसक नाना - जनकपुरसँ ३२ कि.मी. उत्तर-पूर्वमे शिवालिक पहाडलग ननमहरी गामक 
वासी । एहिठाम शिवमन्दिर छलैक आ वैष्णवसभके मन्दिर प्रवेशमे रोक छलैक जकरा सलहेस 
तोडि देलथिन । 

११) करिकन्हा - चम्पारण जिलाक सतखोलियावासी सलहेसक भागिन । 

१२) मङ्गला हजाम - द्विरागमन लेल बनाटपुरक राजाक राज्यमे बन्दी बनाओल गेल । 

१३) तरू मल्ल - एकटा दुष्ट किरात । 

१४)कारकिंत - सलहेसक भागिन । 

१५) राजकुमार अलक 

१६) वनसपति - सलहेसक बहिन जिनका सतखोलियाक राजा शेनीसँ कमला, ताउ तथा वैजनी 
नदीक सङ्गममे आयोजित मेलामे प्रेम भ5 जाइत छैक । 

सलहेस लोककथाक उद्गमस्थल 

एहि लोककथाक उदगमस्थलक बारे विद्वानसभक विभिन्न मत छैन - 

(१) प्रो. प्रफुल्लकुमार मौनक अनुसार ई गाथाक जन्मभूमि महिसौथा, सलहेस फूलबाडी, पकडियागढ, 
कञ्चनगढ, मानिक दह (सम्भवतः मानिक सेनद्वारा खुनाओल गेल पोखैर), सँगे मोरंगधरि 
छलैक (आंगन, २०६७, २ पृ. २७) । 

(२) महेन्द्र मलंगिया (अन्तिका, २००२) एहि गाथाक उत्पत्ति स्थल कमला नदी क्षेत्रके मानैत छथि । 

(३) डा. मोतीलाल यादव (सिंहावलोकन, २०४५) क अनुसार एकर उद्गमस्थल सम्पूर्ण नेपाल 
तराईके मिथिला क्षेत्र छलैक । 

(४) डा. पूर्णानन्द दास आ रामप्रताप पासवान एहि गाथाक मोरंगमे जन्मल मानैत छथि । पासवानक 
अनुसार सलहेसक राज्य मोरंगक महिसौथा छलैक । 

(५) पण्डित राजेश्वर भा पकडियागढ़क मुङ्गेर जिलामे हेबाक तथ्य प्रकाशित करेत छथि । हुनक 
विचारमे एहि गाथाक उत्पति स्थल मुङ्गेर छलैक जतऽसँ एकर विस्तार मिथिलाक आन जिलासबमे 
भेलैक । 

(६) हरिकान्तलाल दासक विचारमे सलहेस कथाक पूरा परिवेश सिरहा जिलासमेत प्राचीन सप्तरी 
जिलामे मात्र सीमित छलैक । 

(७) निमिष भाक अनुसार 'उत्तरमे पहाडी क्षेत्रसँ दक्षिणमे गङ्गाधरि आ पूर्वमे मानिक दह आदि सब 
एहि जिलामे छैक । किएक त; एहि गाथाक प्रमुख स्थल - महिसौथा, पकडिया, कञ्चनगढ, 
तरेगनगढ़ आ भूटानसँ पश्चिममे बाघगढधरिक क्षेत्र राजा सलहेसक महिमासँ प्रभावित छल ।' 


सलहेस गाथाक उद्गम समय 
ई गाथा कोन समयमे जन्म लेलक तकरोबारे विद्वानसभमे मतभेद छैक । 


(१) ग्रियर्सन सलहेस गाथाकें “पूर्व मध्यकालक' कहने छथिन (The Survey of Indian Languages 
in Bihar, p.30) । 

(२) डा. रेखा दासक अनुसार सलहेस गाथा आठम-नवम श.ईक थिके (१९९४, १०९), 

(३) हरिकान्त जी एहि गाथाकेँ नवम्‌-दसम्‌ श.ईक मानैत छथि । रेखा दास, राजेश्वर भा तथा 
हरिकान्त जी तरेगनागढ़क गढ़पति महेश्वर भण्डारीक बेटीसभ जे एहि गाथाक उपनायिकासभ 
छथिन, तिनका तन्त्रविद्याक प्रतीक आ सलहेसक मुख्य प्रेरणा आ सलाहकार मानि क5 एहि 
गाथाके आठमसँ नवम शताब्दीक मानेत छथिन । एहि कथामे उल्लेखित तोत्तर प्रगन्नाक 
महेश्वर भण्डारीक कतो प्रामाणिक कागज-पत्र अथवा ताम्रपत्रमे उल्लेख नहि भेटेत अछि । 
लेकिन पृथ्वीनारायणकालक एकटा वि.सं. १८३० के पत्रमे हुनका तरफसँ अधिकारी भऽ पत्र 
लिख5बला अभिमान सिंह बस्नेत आ पारथ भण्डारीक उल्लेख आबेत अछि जाहिमे खार्पाके 
हरिनन्दन उपाध्यायके मदेशकें षालिसा प्रगन्ना अन्तर्गतक कञ्चनगढ आदि जमीनके जमिन्दारी 
देल गेल छैक । बहुत सम्भव अछि कथाक महेश्वर भण्डारी एहि पारथ भण्डारीक कोनो 
नातादार होथि आ हुनको जमीन्दारी भेटल हेतैक । लेकिन अगर ई बात मानी त5 महेश्वर 
भण्डारीक काल वि.सं. १८३० (ई.सं. १७७३)के पचाससँ एकसय वर्ष बादे ओहि क्षेत्रक जमिन्दार 
भेल हेताह । तदनुसार सम्पूर्ण गाथाक रचना ई. सवंत्‌ १८२३ अथवा १८७३ सँ पूर्वक नहि भऽ 
सकैत अछि (हरिकान्त, २०६७, पृ. ९५-९६) । जतऽधरि तन्त्रक सवाल छैक आठम-नवमसं 
सत्रहम शताब्दीमे नेपाल-भारतक सम्पूर्ण क्षेत्रमे शैव, वैष्णव तथा बौद्ध तन्त्रक (वज्जयान, 
महासुखवाद आदिक) प्रचार-प्रसार भेल छलैक, जकर प्रभाव समाज, तत्कालीन साहित्य, तन्त्र 
सम्बन्धित अनेक ग्रन्थक रचना, कला-वास्तु कलामे (मन्दिरमे) पड़ल छलैक । खास क 
तत्कालीन विश्वविद्यालयसब क्रमशः नालन्दा, विक्रमशीला ओ दन्तपुरी, जगददल आ बङ्गालक 
विद्यालयसभमे, मिथिला, वाराणसी आ दक्षिण भारतमे अत्यधिक विद्वान, तन्त्र विषयपर ग्रन्थ 
लिखने छैथ । मिथिलामे शैव-तन्त्रक ओहि समयमे अनेक विद्वानसभ भेल छथ । ताहि दुआरे 
तन्त्रक विकाश आ प्रसारक कालसँ ई कथाक समय कदापि नहि निर्धारण कएल जा सकैत 
अछि । 

(४) श्री राजेश्वर भा (लोकगाथा, १९७४, ३७ पटना) ई लोककथाके दसम श.ई सँ प्राचीन मानेत छथि । 

(५) पंडित मतिनाथ भा (सलहेस गाथा, दरभङ्गा, १९८५, पृ. ३३) सेहो एहि कथाके आठम-नवम 
शताब्दीक मानेत छथि । 

(६) महेन्द्र मल॑गिया (अंतिका, २००२ ई.) एहि गाथाके तीनसओ वर्षसँ भीतरक मानैत छथि । हुनक 
विचारमे भारतक स्वतन्त्रता १९४७ ई. आ नेपालक राणाशासनक अन्त (वि.सं. २००७) १९५० 
के बाद जातियताक प्राचीन बन्धनके तोड़बाक प्रयासस्वरूप एहि गाथाक जन्म भेल अछि। 

(७) डा. मोतिलाल यादव एहि गाथाक जन्म पन्द्रहम शताब्दीमे भेल मानेत छथि । ओ लिखेत छथि 
जे मुङ्गेरक पकड़िया परगनामे भूमिहीन दुसाध जाति ओहिठामक लूटपाटसँ आतङ्कित छल । 
दिल्लीक बादशाह ओहि क्षेत्रमे शान्ति-सुव्यवस्था कायम करवा वास्ते राजपूत जातिक विश्वनाथ 
राज नामक व्यक्तिके पठौलक । तत्पश्चात शान्ति कायम करवामे सफलता प्राप्त भेलैक । 
परिणामस्वरूप विश्वनाथ राजके ओहि ठामक जमिन्दार बना ओल गेल आ जातीय एकता कायम 
करबाक प्रयासक फलस्वरूप एहि कथाक जन्म भेल । 


सलहेस लोक-गाथाक ऐतिहासिक प्रमाण 

कोनो घटना, कथाक इतिहास सम्बोधन करबा वास्ते प्रमाण, साक्ष्य अभिलेख, प्राचीन साहित्य 
आदिमे ओकर चर्चाक आवश्यकता पड़ैत छैक । सलहेस गाथापर कलम चलबैबला विद्वानसभ दू 
भागमे विभाजित छथि । एकटा वर्ग (राजेश्वर भा, मतिनाथ भा, डा. रेखादास, हरिकान्त लाल तथा 

निमिष झा) एहि नाट्य-कथाके ऐतिहासिक घटना बतबैत छेथ । दोसरदिसि महेन्द्र मलंगिया एकरा 
'जातीय बन्धन तोड़बाक वास्ते बनाओल गाथा' कहैत छथि । डा. मोतिलाल यादवक अनुसार ई 
लोक-नाट्यक जन्म जातीय स्वरूपकँ एकसूत्रमे बान्हबाक प्रयास स्वरूप भेल छलैक । 

सलहेस गाथाक प्रमुख उल्लेखित प्राचीन ऐतिहासिक स्थलसभ क्रमशः- महिसौथागढ़, 
तरेगनागढ़, कञ्चनगढी (रूपनगर), पकडियागढ, मानिक दह (सलहेसक स्नान करबला पोखैर आ 
सम्भवतः मकवानी राजा मानिक सेनद्वारा निर्मिति), सलहेस (कोकचिया) फूलबारी, पतारि पोखैर 
आदिसभ सप्तरी जिलामे छैक । लेकिन ई सभ स्थल सलहेसकाल (उन्नैसम श.ई.) सँ प्राचीन थीक । 


सप्तरी जिलाक प्राग इतिहास आ ऐतिहासिक कालक स्थल आ सलहेस गाथाक काल - 

मिथिला राज्यक उत्तरपूर्वी सीमास्थल सप्तरीक उल्लेख गुप्तकालक अभिलेखमे नहि आएल 
अछि, यद्यपि मिथिलाक नाम ओहि समयमे तीरभुक्ति (गङ्गा-सदानीरा, कोशीक तीर प्रदेश अथवा तरि 
प्रदेश) राखल गेल छलैक ।° शतपथ ब्राह्मणमे विदेह- मिथिलाक पूर्वी सीमा कोशी नदीक वर्णन 
छैक । कोशीक पश्चिम प्रदेशक ई जिलाक नाम- सप्तकोशीक प्रदेश, सप्तरी भेलेक जकर उल्लेख 
महाकवि विद्यापति लिखित लिखनावलीमे (१५हम श.ई.मे) आ नेपालक शाह राजा राजेन्द्र विक्रमक 
वि.सं. १८९५ (ई.सं. १८३८) क लालमोहर (सरकारी पत्र)मे जिला सप्तरी तथा पृथ्वीनारायण शाह 
कालक वि.सं. १८९० फागुन १५ सँ (सप्तरी जिलाक) 'मदेश जिल्लै षालिसा'क संगे पश्चिमे 
'तिर्जुगा नदी कोशी दोभान'के उल्लेख प्राप्त होइत छैक । 

एहि जिल्लामे नव प्रस्तरकालक (लगभग १०,०००-५००० ई. पूर्वक) दूटा स्थल सब क्रमशः 
गोविन्दपुर गा.वि.स.क उत्तर खपटे डाँडा तथा सप्तरी जिलाक आंद्रदिगी आदि शिवालिक श्रेणीमे प्राप्त 
भेल अछि । सिरहाक गोविन्दपुर, खपटे डाँडा आ खोकसार-एकागढसँ प्राचीन आर्यजातिक (Grey ware- 
NBP) मृण्मय पात्र प्राप्त भेल छैक । कोइलाड़ी गढ़ीसँ चाँदिक आहत मुद्रा (Bent-Bar and PMC 
८०/8) प्राप्त भेल छैक (हरिकान्त, ऐति. गढीहरु, २०६७ पृ.७६, पृ. ९८), पंचमार्क मुद्राक फोटो) Bent 
Bar coin के काल ४०० ई पूर्व आ Punch-Marked coin के समय ३००-२०० ई पूर्व थिकै। ई 
मिथिलाक प्राचीनतम मुद्रा थिक आ किछु वर्ष आगू अहितरहक पंचमार्क (आहत) मुद्रा सप्तरीक कोशी 
किनारसँ कोशीक बाढिमे धारमे बहैक चर्चा अपन मुगल शासनकाल ग्रंथमे राधाकृष्ण चौधरी केने 
छैथ ।" एकरबाद कषाणकालक (२००-१०० ई.सं.) अनेक स्थल सप्तरीमे होयबाक अनुमान छैक जकर 
खोजी-अन्वेषण भेनाइ जरूरी अछि । सप्तरीक खोकसारसँ तथा सिरहाक १ कोस पश्चिम इटहरी गामसंँ 
गुप्तकालक रथाकार शेली तथा शिखराकार मन्दिरक अवशेष प्राप्त भेल छैक । गुप्त राजा बुध गुप्तक 
दामोदरपुर ताम्रपत्र (सं.२, गुप्त संवत्‌ १६३-ई.सं. ४८२)मे हुनक शासनकालमे चन्द्रगामक एकटा 
स्थानीय व्यक्ति 'नाभक' किछु आर्य ब्राह्मणसभकें अपना गाममे जमीनदान देने छल (रा.कु मुखर्जी, गुप्त 


६ हरिकान्त लाल दास, सप्तरी जिल्लाका ऐतिहासिक गढीहरु, २०६७ वि.सं., पृ. १८-१९, 'सलहेस कुनै काल्पनिक पात्र 
थिएनन्‌ । यस क्षेत्रका राजा भएका थिए । सलहेस गाथा-ऐतिहासिक तथ्यमाथि आधारित छ ।' निमिष झा लिखैत छैथ - 
'सलहेस गाथा कल्पित नहि अछि। गाथाअन्तरगत जे-जे स्थानक वर्णन अछि ओ आइयो विद्यमान अछि तएँ सलहेस लोककथा 
ऐतिहासिक अछि' (आँगन, २०६७, पृ. ३३) । 

५ Cunningham and Gairik, Reports of Tours In North and South Bihar 1880-81, 1-2, ई नाम कनिंघमक अनुसार 
ई शब्द नदीसभक तटवर्ती प्रदेशकें बोध करेत छैक । गोपाल वंशावलीमे तिरहुतक सैनिकके तीर प्रदेशक कहने छैक । तीर + भुक्ति = 
नदीक किनारक प्रान्त । वेशालीसँ प्राप्त माटिक मोहरमे तिरभुक्ति-उपरिक-अधिकरण, 'महाराजश्री गोविन्द गुप्त तिरभुक्ति' उल्लेख 
छैक (Vaisali Excavations, ASR, 1903-1904) 1 

5 मिथिलाक अन्यक्षेत्र जतऽसँ चाँदीक आहत मुद्रा प्राप्त भेल अछि ओ थिक रानी जोगबनीलग भेडियारी जतऽसँ हमर उत्खननमे पाकल 
ईटक २००-१०० ई. पूर्वक अण्डाकार गर्भगृहसहितक मन्दिर भेटल छैक), पूर्णिमा, गोरहोघाट तथा दरभङ्गा जिलाक सुपौल । 

एम्पाएर, १९७३, पृ. ११२) । ई चन्डग्राम खोकसार गामक उत्तर आ विशाल भग्नावशेष चन्द्रभागा 
थिक ।*' तहिना कुमार गुप्त तृतीयके सं. २२४ के ताम्रपत्रमे अयोध्याक एकटा दानपति कोशी नदीक 
दुन पार चाकर पाँचटा गाम बराहक्षेत्रक स्वेतवराह स्वामी मन्दिरक मरमत तथा भगवानक पूजा 
सामग्रीक खातिर देने छलैक (रा.क्‌. मुखर्जी, गुप्त साम्राज्य, १९७३, पृ. १२४-१२५) । सबसँ महत्वपूर्ण 
सूचना गुप्तकालक नरसिंह मूर्ति आ बराहक्षेत्रक मुख्य मन्दिरके बराह मूर्तिक निर्माणमे प्रयोग भेल पाथर 
थिकै - बराहक्षेत्र आ मकवानपुरक चुरेसँ उत्तर महाभारत श्रेणीमे भेटैबलाकारी पाथर (Black schist 
$०९) । एहि पाथरक पहिलुक खोज आ उपयोग करऽबला गुप्तमूर्ति कलाक विशेषज्ञ छलाह जकरा पाँछा 
कर्णाटकालक (१०९०-१३२६) मूर्ति निर्माण, मन्दिरक चौकैठ आ सिमरोनगढक राजदरवारके ११टा 
तोरणद्वार खातिर उपयोग भेल छैक (तारानन्द मिश्र धर्मस्वामीको जीवनी, २००४ पृ. ६४) कर्णाटकालक 
सम्पूर्ण मिथिलाक्षेत्र (दरभङ्गा, मधुबनी, सप्तरी, जनकपुर, मूतिर्या तथा चितवन-वाल्मीकिनगर)क मूर्तिकला 
आ मन्दिरमे एहि पाथरक प्रयोग भेल छलैक । गुप्तकालक कलाकार बनारसमे चुना, वालु आ पाथर आ 
मथुरामे ओहिठामसं प्राप्त लालबालु आ पाथर (२९५ ५०४६९५ 5४10 5016) आदि स्थानीय पाथरक प्रयोग 
केने छलैक । गृप्तकालक (ई.सं. ४४३-५४४, कुमार गुप्त प्रथम, बुद्धगत, भानु गुप्त, कुमार गुप्त तृतीय) 
बाद सप्तरीमे पाल तथा सेनकालक शासन पूर्णिया, मोरंग, सप्तरी, सहर्षा, मुङ्गेर, सुपौल तथा भागलपुर 
आदि पूर्वी मिथिलाक्षेत्रमे गुप्त, पाल तथा सेनवंशक शासन) कायम भेल छलैक । पाल शासनकालक 
बाद सप्तरी (आ सहर्षा) क्षेत्रमे दूटा कर्णाटवंशी बज्ञलक विजय सेन आ नान्यदेव-गङ्गादेव (कर्णाट- 
मिथिलावंशी) शासकक बीच सीधा संघर्ष भेल छलैक जकर आभास विजय सेनक देवपारा अभिलेखसं 
प्राप्त होइत अछि । एहि कारणे नान्यदेवक उत्तराधिकारीसभ क्रमशः गङ्गा देव, रामसिंह देव (हाँविपट्टनक 
अछय. -हाविपट्टन संज्ञके सुविदिते हैछट्टदेवी शिवा, कमांदित्य सुमन्त्रिणह विछिता सौोभाग्यदेव्याज्ञया'), 
शक्ति सिंह (शक्र सिंहदेव), हरिसिंह देवक शासन कालमे मिथिलाक पूर्वी भागमे अनेक नगरक (दरभङ्गाक 
सकरी, सप्तरीक सखड़ागढ़ी, सखडा भगवती मन्दिर, बहेडा थानाक हरिसिंहपुर आदिक) निर्माणसँगै 
ओहि क्षेत्रमे कणार्टशासनक बेसी सक्रियताक उदाहरण प्राप्त होइत छैक । कर्णाटकालमे सप्तरीमे अनेको 
नगरक निर्माण भेल छैक जकर निक अध्ययन नहि भ5 सकलैए । गयासुदिन तुगलकद्रारा १३२६ ई.मे 
राजधानीनगर सिमरोनढ़कें भग्न क; हरिसिंह देवके पराजयसंगे सप्तरीमे द्रोणवारवंशीय क्षत्रीसभकें राज्य 
स्थापना (१३-१५ श.ई.) भेलैक जाहि वंशक पुरन्दर सिंह बनौलीसँ, हुनक भाए अर्जुन सिंह, सम्भवत: 
रूपनगर-कञ्चनगढ़सँ आ भुवनसिंह कोइलाड़ीगढ़ीसँ शासन करैत छलथि । एहि पुरन्दर सिंहक आश्रयमे 
विद्यापति लिखनावलीक रचना आ श्रीमदभागवतके प्रतिलिपि केने छलाह । द्रोणवारवंशक राजसत्ताकें 
च्युत क: मकवानी सेनवंशी लोहाङ्गसेन, हरिहर सेन, नाती शुभ सेन (वि.सं. १७३३), मानिक सेन (वि.सं. 
१७८४), महिपति सेन (१७९३ वि.सं. क रनपाल चौधरीक पत्र), जगत सेन, कामदत्त सेन, रघुनाथ सेन, 
मुकुन्द सेन आ अंतिम राजा कर्ण सेनक शासन कायम छलैक । एहिवंशके वि.सं. १८२९-१८३० मे 
पृथ्वीनारायण शाह विस्थापित क5 देलखिन (अम्बरपुरसँ १८३० मे जारी भेल पत्र, हरिकान्त, २०६७ पृ. 
९५-९६) । एहि कार्यमे पृथ्वीनारायणक सेनापति रामकृष्ण कंवर, अभिमानसिंह बस्नेत आ पारथ भण्डारी 
छलथि जिनका खार्पाक हरिनन्द उपाध्याय पोखरेल जन-धनसँ मदद केने छलखिन ।* ई पत्र सप्तरीके 
अम्बरपुरसँ जारी भेल एहि कांस्यपत्रमे पुराना गढी आ कञ्चनपुर गढीक उल्लेख छैक । 

एहितरहे सलहेसक कथाक गढी कञ्चनपुर आ पृथ्वीनारायणकालीन एकटा सैनिक सरदार 
पारथ भण्डारीक शायद वंशज तरेगना गढ़क (तौत्तर प्रगन्नाक) गढपति महेश्वर भण्डारीक चारिटा 
बेटी हीरा, रेशमा, दिना आ कुसमा (जकरा अस्वाभाविक रूपसँ मालिनी कहल गेल छैक) सँ जोडल 


० सप्तरीका चन्द्रभागाका अवशेषहरु, सूचना साप्ताहिक, २०५६, हरिकान्तलाल, सप्तरीका गढ़ीहरु, २०६७, १५ । 


दान ता 


गेल छैक । एहि आधारमे सलहेस गाथाक उदगम शाहकालक मध्यभाग वि.सं. १८३० (ई.सं. १७७९) 
क बाद लगभग अठारह श.ई.मे होबाक अत्यधिक सम्भावना छैक । ई कथा कोनो कालक इतिहाससँ 
नहि जुटल अछि । सलहेस गाथाक प्रेरणा श्रोत सेन-शाह कालक युद्ध, मकवानी राजाक राजाश्रयमे 
सप्तरीसँ मकवानपुरक जङ्गलमे निवास करैत लगभग ५०,००० वनजारा अश्वारोही थिक जकरासंगे 
अत्यधिक संख्यामे घोडा, छलैक । ई बनजारासभ जडी-बुटी, सोना, चांदी, किमती पाथर आदि 
व्यापार करेत रहए लेकिन मुश्लिम शासनक अन्त काल आ अँगरेजक उदयकालमे वनजारासभ 
अङ्गरेज आ मुश्लिम शासकक खजानाकें लूटि लैत रहए । आपतकालमे ई नेपाल तराईके जङ्गल 
निवासी मकवानपुर राजाक शरण आ सुरक्षामे जाइत छल । जकर विषयमे विहारक एकटा मुश्लिम 
सैनिक सरदार करीम खाँ मकवानी राजाक चेतावनी पत्र सेहो लिखने छल । एहि सन्दर्भमे वि.सं. 
१७६३ (ई.सं. १७०६) मे मुश्लिम शासकद्वारा मकवानी राजा शुभ सेन आ विजयपुर (धरान)क राजा 
विधाता इन्द्र सेनके बन्दी बना क; ल$ जेबाक घटना स्मरणीय छैक । अन्तमे मिथिलाक जंगली 
प्रदेशक ई बनजारामेसँ २०,००० के करीम खाँ बन्दी बना पटना ल गेलैक, जाहिमे से १०,००० के 
मुश्लिम सेना पटना पहुँचैसँ पहिनै रास्तामे मारि देलकै ।? एखनो ई बनराजा सभ दही, सोनु, चुडा, 
चौर आदि व्यापार क5 भक्तपुर आसपासक नगरगाममे रहैत छैक । 

मिथिलाक सलहेस कथामे राजा विराट, विराटपुर (वासोपट्टि प्रखंड) के प्रसङ्ग अबैत छैक । 
राजा विराटक प्रसँग विराटनगर, झापाक किचकबध आदि अनेको जगहसेँ सेहो जोडल गेल छैक । 
राजा विराटक कथा महाभारतसँ सम्बन्धित छैक । राजा विराट महाभारत युद्धकालके एकटा मत्स्यदेशक 
राजा छलथि । जिनका दरबारमे पाँच-पाण्डव बारह वर्ष बितौने छलाह । प्राचीन मत्स्यदेश जयपुरक 
पास छैक । ऋगवेद तथा गोपथ ब्राहमणमे मत्स्यदेशके इन्द्रप्रस्थ (दिल्ली)सँ दक्षिण-पश्चिम दिशामे 
कहल गेल छैक । ओहि जगहपर अशोकक वैराट स्तम्भ लेख आ एकटा चेत्यधर छैक । ताहिलेल 
विराटपुर, विराटनगर, मिथिला आ नेपालक तराई क्षेत्रमे होबाक कोनो सम्भावना नहि अछि । 

उपरक विवरणसबसँ ई स्पष्ट भ गेल हएत जे सलहेस-गाथा कोनो ऐतिहासिक वंशसं 
सम्बन्धित नहि थिक । एकर उत्पति प्राचीन सप्तरीमे भेलैक जतहुक प्राचीन किछु भग्नावशेषसँ एकर 
सम्बन्ध देखावऽक प्रयास भेल छैक । सलहेस गाथाक किछु स्थलकें उल्लेख (कञ्चनगढ़ तरेगनागढ 
आ पुरानागढीक उल्लेख आ पारथ भण्डारीक नाम गोरखाक राजा पृथ्वीनारायण कालक एकटा वि.सं. 
१८३० (ई.सं. १७७३)के पत्रमे प्राप्त भेल अछि ताहि आधारपर ई गाथाक ओकर बादे रचना भेल 
होयन जकरा सेन-शाह राजाक माँझ भेल युद्ध, सिन्धुलीगढीमे अङ्गरेज कप्तान किनलाकक नेतृत्वमे 
वि.सं. १८७१ (ई.सं. १८१४) मे भेल युद्ध आ हजारो घोडापर सवार भऽ ओहि क्षेत्रक बनजारा तथा 
ओकरसभक बीच घटल अनेक प्रेमकथा (जे ओहि क्षेत्रक जङ्गलमे खुला टेन्टमे रहैत छल)के प्रभाव एहि 
गाथापर पड़ल पाओल जा सकैत अछि । तरेगनागढ़क गढ़पति महेश्वर भण्डारी आ हुनक चारि बेटी, 


१० R.K. Chaudhary, Muslim Rule in Bihar, 1970, pp. 175-179. 

तारानन्द मिश्च, पुरुषोत्तम लोचन श्रेष्ठको अनन्तलिङ्गेश्वर ग्रंथबारे केही टिप्पणी, रोलम्बा अंक २७, जनबरी-दिसम्बर 
२००७ पृ. ६१-६२, किछु अंशक मैथिली अनुवाद - अनन्त लिङ्गेश्वर भक्तपुर क्षेत्रमे बसोबास करबला ई प्राचीन जाति जाहिमे 
किछुकें सोनबन्जारा, दही बनजार आदि नामसँ सम्बोधन होइत अछि । प्राचीन कालक जगह-जगह घुमैत व्यापार करबला ई 
बनजारा जाति थिक । अँगरेज लेखक क्रुक (Crook, Tribes and casts of North—west-frontier province, 1, 9. 179) एहि 
जातिकै पाकिस्तानके ओहि भागमे घुमि-घुमि क5 व्यापार करबला (Nomadie Trilbes of public carriers) कहने छैक । 
सिकन्दर लोदी कालमे (१५हम श.ई.मे) भारतमे एहि जातिक विषयमे विवरण प्राप्त होइत अछि । (Corn wallis Hill, (British 
India ५, ch.IV) आ Malcom (Memoirs of central India, गा, 152) तथा राजस्थानक अभिलेखसँ एहि जातिबारे जानकारी 
प्राप्त भेल अछि । मुस्लिम ग्रन्थ मुजफफरनामाक अनुसार अवध, गोरखपुर, गाजिपुर, बेतिया तथा तिरहुतमे एहि जातिक प्रचूरता 
छलेक । विहारक भोरामे एहि जातिक ८० हजार घोडा, एकलाख गाय-बछरा छलेक । 


BI 


नाट्य-गाथाक दोसर प्रमुख पात्र सब जे ब्राह्मण अथवा क्षत्रीय जातिक हेताह, हुनकर बेटीसभ 
वास्तविक जीवनमे एकटा दुसाध जातिक दूपत्नीसँ विवाहित नायकसँ किएक प्रेम करतीह ? दूटा 
पत्नी रहितहूँ महेश्वरक चारिटा बेटी आ राजकुमारी चन्द्रावतीसँ प्रेम करब मात्र कवि-नाटककारक 
साहित्यिक कल्पना थीक । सलहेस मात्र एकटा मिथिलाक लोक-गाथा थीक एकरा ऐतिहासिक 
प्रमाणित करबावास्ते कोनो साक्ष्य नहि छेक । 

जार्जअब्रहम ग्रिअर्सन संकलित 
गीत राजा सलहेसक : नारी सशक्तिकरण 


२ डा. रमानन्द भा 'रमण' 


भारतक पहिल स्वाधीनता आन्दोलन (1857 ई.)क असफलताक उपरान्त ब्रिटिश पार्लिआमेंट भारतवर्षक 
शासन-सूत्र ईस्ट इंडिया कम्पनीक हाथसँ अपना हाथमे लए अपन उपनिवेश सभपर शासनक म्थायित्वक लेल 
अनेक प्रकारक उपाय कएलक। ओहिमे एक छलैक उपनिवेशक लोकक हृदयकँ जीति, शासन करैत रहबाक 
आकांक्षा ई बिना लोकक निकट अएलासँ सम्भव नहि छलैक। एहि लेल सम्बद्ध उपनिवेशक लोकक भाषा-साहित्य 
एवं संस्कृतिक प्रति अभिरुचि देखाएब आवश्यक छल] उपनिवेशक लोकक आहार-व्यवहार, रीति-रेबाज आदिक 
परिचय प्राप्त करब आवश्यक छल। एहि हेतु चयनित अधिकारी सभकेँ सम्बद्ध उपनिवेशक भाषाक शिक्षाक व्यवस्था 
कएल गेलनि। संगहि, निदेश देल जाइत छलनि जे ओ सब अपन पदम्थापनक क्षेत्रक भाषामे प्रवीणता प्राप्त करथि। 
ओहि क्षेत्रक साहित्यक संकलन करथि। ओकर अनुवाद प्रकाशित करथि जाहिसँ परवती अधिकारी लोकनि सेहो 
ओहिठामक लोककेँ बूझि लाभान्वित होइत रहथि। एहि काजक लेल 
भारतहुमे अनेक संस्था स्थापित कएल गेल। ओहिसँ पत्रिका प्रकाशित 
होअए लागल। एहि काजमे अडरेज पदाधिकारी लोकनि स्थानीय 


लोकतळामे लोकशक्तिक विद्वान सभक सहयोग तँ लैत छलाह, मुदा ई नहि चाहैत छलाह जे 
महत्व छैका एहिसँ उपनिवेशक लोक स्वयं अपन भाषा-साहित्य एवं संस्कृतिक अध्ययन- 
अनुसन्धान करथि अपन गौरवपूर्ण सुदीर्घ सांस्कृतिक परम्परा आ' 
लोकगाथा नायकक महत्त्व धरोहरिसँ परिचित होथि। आ' तँ एहि प्रकारक काजक लेल अडरेज 
स्वत: भए जएतैक। पदाधिकारी स्थानीय सुधीजनकोँ प्रेरित नहि करैत छलाह।' ई नहि 
लोकगाथा मात्र कहि सकैत छी जे डा. जॉर्ज अब्राहम ग्रिअर्सन अपवाद छलाह। 


मनोरंजनक एही क्रममे इंडिअन सिविल सर्विसक एक पदाधिकारीक 
मनोरंजनक साधन नहि रूपमे जॉर्ज अब्राहम ग्रिअर्सन भारत अएलाह। हुनक पदस्थान बंगाल 
रहि जाइछ, प्रेरणाक स्रोत प्रेसिडेंसीमे भेलनि। एहि क्षेत्रक भाषा एवं साहित्यक अध्ययन, 
संकलन, अनुवाद एवं प्रकाशनमे विशेष रुचि लेमय लगलाह। 

भए जाइत अछि। संयोगवश, जखन हुनक पदस्थापन मधुबनीमे भेलनि तँ मैथिलीक 
लोकगाथाक अध्ययन एव सुदीर्घ साहित्यिक एवं सांस्कृतिक परम्पराक प्रति हुनक अनुराग 
विवेचन सेत्ते महत्वपर्ण कतेको गुणा बढि गेला ओ मैथिलीक शब्दक संकलन कएला। 
चल A मैथिलीक पहिल व्याकरण लिखल। मैथिलीक भाषिका सबहक पृथक-पृथक 
भए जाइत छैका व्याकरण लिखल। एक स्वतन्त्र भाषाक रूपमे मैथिलीक स्थापित 
कएल। शिष्ट साहित्यक संगहि, लोक साहित्यहुक संकलन पर विशेष 
ध्यान देलनि। मैथिली लोकसाहित्यमे दू टा अत्यन्त महत्वपूर्ण संकलन 
आ' सम्पादन ओ कएल। पहिल अछि गीत गना अलहेम आ' दोसर अछि गीत द्वीनाभद्वीक ओ गीत नेवारका 
गीत गना अलहेसक प्रकाशन, अनुवाद सहित 1881 ई. मे आ' गीत दीनाग्दी ओ गीत नेवाम्क प्रकाशन 


!The colonisers were generally civil servants or companies’ employees who served limited terms 
and had to retire back in Europe. With the help of missionaries and their schools, they generally 
developed an intetmediary class of indigenous bureaucrats or low-level administrators through 
which they communicated with the local populations or they themselves learned the most important 
of the local languages, but they encouraged no more than this colonial elite to learn scholastic 
varieties of their languages. ( Brutt-Griffler, 2002) Quoted in 'Colonisation, Globalisation, and 
the Future of Languages in the Twenty first Centuary ' by Salkoko 5. Mufwene, International 
Journal on Multicultural Societies vol.4, No.2, 2002, UNESCO) 

1885 ई. मे जर्मनीमे एक जर्मन पत्रिकामे भेल। संक्षेपमे कहि सकैत छी जे मैथिलीक लेल ग्रिअर्सन बहुत काज 
कएलनि। मैथिली भाषी निश्चित रूपसँँ हुनक चिरक्रणी रहत। 

यद्यपि, गीत गरजा अलहेस मिथिलाक एक अत्यन्त प्राचीन एवं महत्त्वपूर्ण मैथिलीक लोकगाथा थिक, किन्तु 
ग्रिअर्सनसँ पूर्वधरि ओ लोक कठहिमे सुरक्षित छल आ' एक कठसँ दोसर कठमे संक्रमित होइत रहल। गाथा 
गायकक व्यक्तित्व एवं परिसरसँ प्रभावित होइत रहल। स्वरूप नमरैत रहलैक। ओना ई लोचकता लोकगाथाक 
विशेषता मानल जाइत अछि। मुदा, सदिखन नमरैत पाठक आधारपर साहित्यिक विवेचन सम्भव नहि होइत अछि। 
एहि हेतु समाजक वर्ग विशेषक मनोरंजनक साधन एवं प्रेरणाक स्रोत होइतहुँ ओ अध्ययन एवं विवेचनक विषय 
नहि भए सकल। परिणाम भेलैक जे जतेक गाथागायक वा जतेक विद्वान गीत टाजा मलहेसक ततेक पाठ, ततेक 
खप 

लोकतन्रमे लोकशक्तिक महत्त्व छैक। एहिसँ लोकगाथा नायकक महत्त्व स्वत: भए जएतैक। लोकगाथा मात्र 
मनोरंजनक साधन नहि रहि जाइछ, प्रेरणाक स्रोत भए जाइत अछि। लोकगाथाक अध्ययन एव विवेचन सेहो 
महत्वपूर्ण भए जाइत छैक। एहिसँ अन्तर्निहित प्रेरणाक स्रोत समक्ष अबैत अछि। युगक सन्दर्भमे ओकर व्याख्या होइत 
छैका मुदा, ई काज रंग-विरंगक पाठक आधार पर सम्भव नहि अछि। अतएव, सर्वप्रथम आवशयक अछि, जॉर्ज 
ग्रिअर्सन संकलित पाठके आधार मानि गीत राजा सलहेसक एक प्रामाणिक पाठ संकलित-सम्पादित कएल जाए। 
एहीसँ ई ज्ञात भए सकत जे गत सए-सवा सए वर्षमे गीत राजा सलहेसक पाठमे की-की आ' कोना-कोना 
अन्तर भेल अछि। गाथागायक अपन कत्पनाशक्ति एवं भक्तिभावनासँ ओहिमे कतेक की जोड़ैत गेलाह अछि। 

हम एहिठाम जॉर्ज ग्रिभर्सन संकलित पाठके आधार मानि गीत राजा सलहेसक प्रसंग अपन किछु विचार 
राखि रहल छी। मुदा, एक टा बात स्पष्ट कए दी, एहि सबा सए वर्षमे सामाजिक-राजनीतिक क्षेत्रमे पर्याप्त 
परिवर्तन भेल अछि। लोकक मानसिकता आ' जातिगत चेतनामे वृद्धि भेलैक अछि। ओहि आधार पर संगठित भेल 
अछि। एहिसँ लोकगाथा मात्र मनोरंजन एवं अध्यायन-विवेचनक सामग्री नहि रहल, ओ अपन समुदायक लेल 
पोलिटिकल स्पेस बनेबाक माध्यम सेहो भए गेल अछि। एहि परिवर्तनक प्रभाव गीत राजा सलहेसक विषय-वम्तुपर 
पड़ल अछि। संगहि, जॉर्ज ग्रिअर्सन संकलित पाठ बहुत कम लोकक समक्ष छैका अतएव, सम्प्रति जे पाठ 
लोककंठमे संरक्षित अछि वा जे केभो टीपने छथि, एकर बेसी सम्भवना छैक जे सबा सए वर्ष पूर्व 
संकलित-प्रकाशित पाठक विषय-वस्तुक कतेको बिन्दु अनोन-बिसनोन सन लागनि। 

गीत राजा सलहेसक पाठ प्रस्तुत करबाक पूर्व ग्रिअर्सनक एक छोटसन अडरेजीमे भूमिका अछि। ओ लिखने 
छथि, एक डोमक मुहसँ जेना सुनलहुँ तहिना शब्दसह लिखल अछि। एहिसँ स्पष्ट अछि मिथिलाक समाजमे गीत 
राजा सलहेसक स्वीकृति छलैक; ओ मिथिलामे सामाजिक समरसता-स्थापनक एक प्रभावक माध्यम छल। ओकर 
मौखिक संरक्षण आ' संक्रमणमे केवल दुसाधलोकनिक योगदान नहि छनि। सम्प्रति की स्थिति अछि, लोकसाहित्यक 
एकस एक मर्मज्ञ विद्वान लोकनि विराजमान छथि, प्रकाश दए सकैत छथि। एकर अतिरिक्त भूमिकामे आओरो 
दू टा बिन्दु अत्यन्त महत्वपूर्ण अछि। पहिल अछि, तिरहुतक गाम सभमे पीपरक गाछ तर माटिक चबूतरा पर 
गीतमे वर्णित विभिन्न पात्रक प्रतिमा स्थापित कए दुसाध लोकनि पूजा करैत छथि तथा, यद्यपि ई गद्यमे गीत अछि, 
मुदा गाओल नहि जाइछ, पाठ होइत अछि। लिखने छथि -Although a song, it is written in prose, and is 
chanted, rather than sung. 

पूजा होइत अछि देवताक, अर्थात्‌ राजा सलहेसकेँ लोकमानसमे देवत्व प्रात छलनि। अपना ओहिठाम छप्पन 
कोटि देवी-देवता छथि। गीतक आरग्भहिमे दीना मालिनि वन्दना करैत छथि - अल भिनमरवा ठाढि दरवाजा गैं 
मालिनि कर जोरि मिनती करैंछथि देव मुनिक नाम, छुनु इद्धामन छपन कोरि ढता देवत्व प्राप्त छनि तँ पूजा 
होएब आवश्यक] पूजा मन्रेच्चरणक संग होइत अछि। मन्त्र गाओल नहि जाइत अछि। मन्त्र वैदिक शब्द थिका 
मन्त्र रूपमे उच्चरित शब्द आ' ध्वनि सार्थके हो आवश्यक नहि छैक, मुदा पवित्रता चाही, से म्थलहिक नहि, 
तन-मनक सेहो। एही पवित्रता-भावक कारणें पूजा म्थलपर मन्रेच्चारणसँ सम्मोहनक स्थिति उत्पन्न भए जाइत 
अछि। 

भारतक इतिहास साक्षी अछि, मोगल शासनक अन्तिम कालमे ईस्ट इंडिआ कम्पनीकेँ दीवानी अधिकार 
भेटलैका ओ लगानक ओसूली करैत छल। बादमे जखन जमीन्दारी प्रथा लागू भेलैक तँ बिना कोनो दीवानी वा 
फौजदारी अधिकारक कतेको जमीनदार अपना कँ 'राजा' घोषित कए देलनि। लोकगाथा नायक सलहेसक नामक 
पूर्व 'राजा' लागल अछि। कतेको गोटे अपन पुत्रक नाम 'राजकुमार' खैत अछि। कतेको गोटे दुलारसँ अपन 
पुत्रकँ “राजा बेटा' कहैत अछि। आ' बेटीक नाम 'रानी' राखल जाइत अहि) केओ-केओ 'राजा बाबू' कहल जाइत 


अगन ‘EN 


छथि। सलहेसक संग लागल 'राजा' शब्द संज्ञा थिक कि विशेषण? ओ कोन भौगोलिक खंडक राजा छलाह? 
गाथामे एहन किछु नहि अछि। गाथाक अनुसार ओ चौकीदार छलाह। राजा भीमसैनक फुलबाड़ीक रखबार छलाह। 
रानी हँसावती चोरीक हाल कहैत राजा भीमसैनकेँ जे शिकाइती पत्र लिखैत छथि, ओहिमे स्पष्ट अछि सलहेस 
चौकीदार छथि -जनबक चौकीदार थिकाह अलहेश राजा सलहेस स्वयं अपनाकेँ नोकर कहल अछि - तखन 
कल जोरि की गहि भेल मलहेस जन्म माँ नोकरी कैल कढहिओ फूलक माटी न लागल; आइ कोन बिल भेल 
जे बन्धु बान्हि देला ओहिना जखन दीना मालिनिक प्रयाससँ चोरीक माल बरामद भए जाइछ तँ राजा भीमसैन 
कहैत छथिन - दाना मालिनि लै गना मलहेम भीमर्गेनक फुलवाड़ी कहीं जन्म गरि स्खबारी/ एहू 
ठाम रखबारीक उल्लेख अछि। प्रश्‍न अछि, एक रखबार राजा कोना भए सकैत अछि? किन्तु राजा भीमसैन अपन 
फुलबाड़ीक चौकीदार सलहेसकेँ 'राजा' कहि सम्बोधन कएल अछि। ई कम महत्त्व आ' सम्मानक बात नहि भेल। 
'राजा'क व्युत्पत्ति होइत अछि 'राजति इति राजा'। अर्थात्‌ जे ऐश्वर्यसँ युक्त रहए। निश्‍चित रूपसैँ सलहेसक 
व्यक्तित्व ऐश्वर्यसँ युक्त रहल होएतनि, अन्यथा कोनो राजा अपन रखबारकँ 'राजा' कहि सम्बोधित करत, 
अकल्पनीय अछि। 

तथापि, सम्पूर्ण गाथामे राजा सलहेसक व्यकितित्वक एहन कोनो पक्ष उद्घाटित नहि अछि, जेना कि गीत 
दीनामद्री गाथानायक दीना आ' भद्रीमे भेटैत अछि, जे सलहेसकेँ ऐश्वर्यवान प्रमाणित करैत हो. केवल एकठाम 
संकेत भेहैत अछि। जखन हुनकहि आदेशपर कमलामे नहाइत दौना मालिनिक मांगसँ झपटि आनल गहना बेदुलीकेँ 
आपस कए देबाक हेतु सुगाकेँ आदेश दैत छथिन - छुनह झुगा जकर बेढुली लैलाह मे जौँ पिर्णी करै नौँ 
धम करम नाहिँ भवते. भे नाहि जाए बेढुली मु बन पहुँचा दहक /' 

एहि सन्दर्भमे गाथा नायक राजा सलहेसक व्यक्तित्वपर विचार कएल जाए। सलहेसक पहरेदारीमे राजमहलमे 
चोरि भेल अछि। हुनका आदेश देल जाइत छनि जे चोरीक माल उपराबथि। चोरीक माल उपरेबामे असमर्थ राजा 
सलहेसक बिरुद्ध रानी हँसावती राजा भीमसैनकेँ पत्र लिखैत छथि। पत्रक लेल ओ अचरा फारि कागज बनाओलि, 
नैनाक काजर पोछि मोसि बनाओलि, बाम कलगुरिआ केँ चीरि कलम बनाओलि आ' राजा भीमसेनकेँ पत्र लिखल 
- एतए गाढ़ मैं चोटी भेल जनबक चौकीदार थिकाह मलहेम; हुनका कहबैन्हि जे चोर माल हानिर करें तौ 
लागि हुनका फुरमति नाहि पत्र पढ़ि राजा भीमसैनकेँ तामस होइत छनि। ओ सलहेसकँँ उपस्थित करबाक आदेश 
बनौधिआकेँ दैत छथि। सलहेस डरे नुका रहैत छथि। हुनका पकड़िआमे ताकल जाइछ, झील होलमे ताकल जाइछ, 
तरेगना पहाड़ पर ताकल जाइछ, मुदा कतहु सलहेसक भाँज नहि लगैत छैक। बनौधिआ हारि-थाकि बैसि रहैत 
अछि। ओकर लटकल मुह देखि एक बुढ़िया बटोहिनि कारण पुछैत छैक आ' जानि कहैत अछि - एकठाम हम 
देखति सतहेस कँ „ कलालक अही पर दाम पिबत गाना अर्लैत कारिआ पगड़ी आध मैं ललकी लाली हाथ 
गे योरुआ गाही देह मेँ / एतेक ठुनल बिलकुल बनीविशा दौइल मलबेम कौ पकड़े चाम दीस मँ येरि लेल 
कलालक अही. तन जाए पकडि लेल ओ अुठुळ बाँध बानि देल॥ 

राजा सलहेस पर आरोप छनि जे हुनक पहरेदारीमे महलमे चोरि भेल। आदेश देल गेलनि जे चोरीक माल 
उपराबथि। किन्तु. ओ असमर्थता व्यक्त कएल - चोक बनाए नाहि पाभोठ आनु कागज जे चोरी माल गेन अछि 
तकर तमझुक तिखि देळ जन्म जन्म सन्धान के देळू चोर माल हनर मक नाहिँ थीकि अपन रबबारक एहन 
उत्तर ई सुनि राजा भीमसैनकेँ तामस होइत छनि। ओ आदेश दैत छथिन - ढिभिआएल राजा शीगलैन देल 
हुकुम बर्नौिभा कौं लै जाह सतहेमकौ ,उनहा बाँ बाँधे देह नौं मन ढैँ ग उपर कौ देळ कचे बॉस को फठा 
माँ पीठि ओदारि देष जाति ढुमाध कबूल नाहिँ देब 

राजा भीमसैनक आदेश सुनि राजा सलहेसक प्राण संकटमे पडि जाइत अछि। तखन सहोदर मोन पड़ैत 
छथिन। बूढ़ि माए मोन पड़ैत छथिन। बिआही पत्नी मोन पड़ैत छथिन। घरक गोसाउनि असाबरी मोन पड़ैत छथिन 
- तखन कनै लागल मलहम; जे आब प्रान नाहिँ बचत आखिर मरना अकुर मेटल नाहिँ जाएत भाइ महोढ्र 
मोतीराम माँ भैं ट नहिँ मेल बिही स्त्री माँ भेट नाहि भेळ माए बुद्धिआ धरि माँ भेट नाहि भेला ओ अपन 
कुलदेवी असाबरीसँ गोहारि करैत छथि जे फुलबाड़ीमे पलंगपर सुतलि उढ़री तिरिआ सतबरती दौना मालिनिकेँ 
कचहरीमे भेंट करबाक संवाद दिऐक - छुनिटै लागल अमाबरी परक गोसानिं कँ जे जाए की खरी विरिभा 
सतबरती दीना मातिनिं होइत कूतति फुलबाड़ी मेँ पलंग पर तकरा जाय कहब मँवाद आबि की कचहरी मेँ मेँ 
ट क॑ नाण 

ध्यान देबाक थिक जे राजा सलहेसकैँ अपन बिआही स्त्रीसँँ भेंट नहि होएबाक दुख छनि, किन्तु जकरासँ 
सहायताक प्रयोजन छनि, जकर माथक बेदुली देखि ओ लोभा गेल छलाह ओहि दीना मालिनिकँ उढ़री तिरिआ 

कहल अछि। ई फरिछाबए नहि पड़त जे मिथिलामे उढ़गी तिहि ककरा कहल जाइत छैक। स्पष्टत: दौना 
मालिनिक प्रति राजा सलहेसक ई प्रेमभाव नहि, अनादरभाव थिक। कहि सकैत छी, नारी जातिएक प्रति ई 
उपेक्षाभाव थिक। गीत राजा सलहेसमे नारी जातिक प्रति असम्मानक अनेकहु उदाहरण अछि। कचहरीमे उपस्थित 
भए दौना मालिनि चोरीक माल हाजिर करब गछि लैत अछि। मुदा, तकर विश्वास ने राजाक दीवान के होइत 
छनि आ' ने राजा भीमसैनहिकेँ | दीवान सुनितहिं खिसिआ जाइत छथि आ' कहैत छथि, त्रिआक जाति कतयसँ 
चोरीक माल उपरा सकैत अछि - ताहि पर तगमल दीमान जे त्रिआक जाति कहाँ माँ लेवे चोर मालः जौँ 
लागि हाजिर करवै नहिँ तो लागि कुरसाति नहिँ देका राजा भीमसैन सेहो ओकर क्षमतापर शंका करैत छथि 
आ' एहन शर्त रखैत छथि, सेहो मौखिक नहि लिखित, जकरा मर्यादित नहि कहि सकैत छी, अपितु ओहन शर्त 
नारीक प्रति असम्मानक द्योतक थिक। राजा भीमसैन कहैत छथिन - बन्धन बोलाए ढेबीळ एक एकरार हदा 
पाम निचि दह जे आठम दीन चोर माल हानिर करी नाहि हाजिर करी तौँ नौ दिन तोहरा माँ विवाह करी 
तकर अकरार लिलि दाखिल करह; ओ तिखाए लेला राजा सलहेस तँ बेभरोस भए गेल छलाह। मुदा, ओएह उदरी 
तिरिआ हुनका बब्धनमुकत कराए देलकनि। जिज्ञासा कएलापर कहैत अछि - अपन डइजातिक अकार तिकि आठ 
दिनका जे चोर माल आनि देब ओ हाजिर की देळ तबन आह बोलाओोति अछि! एहिना चुहइ मलकेँ सेहो 
गोसाउनि स्वप्न दैत छथिन- देवी अमावरी देति जगाए जे त्रिम कारन बुद्वै तोर जुमल मलहेमा ऐश१वर्यवानक 
हेतु स्त्री-जातिक प्रति आदर-सम्मान राखब सेहो आवश्यक अछि। मुदा, गीत राजा सलहेसमे स्त्रीक प्रति सभठाम 
अनादार आ' उपेक्षाभाव भेटैत अछि। एही उपेक्षा एवं अविश्वासक अभिव्यक्ति 'त्रियाचरित्रम्‌' आ' कबीरदासक “नारी 
की झांई पड़त, अन्धा होत भुजंग' मे भेल अछि। वस्तुत: नारी जातिकँ भोग्या मानैत अपन वर्चस्व स्थापित करबाक 
पुरुषक मानसिकता थिक। ई पुरुष मानसिकता जाति-समुदाय निरपेक्ष अछि। 

चौरविद्यामे निपुण चुहइ मल राजा सलहेसक चुम्त-दुरुस्त पहरेदारीक वर्णन सुनि हुनक परीक्षा लेमए चाहैत 
छथि। अपन गोसाउनिकेँ गोहरबैत ओ मोने मोन निश्‍चिय करैत छथि -जनम माँ इुजलहुँ मोकामा गढ, मेँ, कहिमो 
जन्म भरि चोटी नाहिँ कैती: ठुनत पकाडिभ में नबुआ सलहेश जन्म लेल; बड़ योगनन् चौदह कोस पकड 
कोतबाली तिखाओतलः हनक आक माँ ककरो टगारि माबित नाहि होडअछि जे हुनका पहरा मेँ चोरी कठी चुहड़ 
मल सेन्ह मारि रानी हँसावतीक कोठलीमे पहुँचि हुनक गरासँ चन्द्रहार काटि लैत छथि। ओ रानी हँँसावतीकेँ राजा 
भीमसैनक खाली ख़टिआ पर पारि चन््रहार एवं सोनक पलंग लए अपन गढ़ मोकामा सुरक्षित आबि जाइत छथि। 
चोरीक कारणकेँ स्पष्ट करैत भीमसैनक समक्ष ओ कबूल करैत छथि - हम निश्ची चोरी कैल मलहेमक नाग 
जानि की हुनका पहरा मेँ | 

राजा सलहेसक व्यक्तित्वमे अन्यो प्रकारक दुर्बलता अछि। एहि प्रसंग एक दू टा उदाहरण देखि सकैत छी। 
दौना मालिनिक रूप-लावण्यपर चपचपाएल चुहड़ मल रानी हँसावतीक गराक चब्द्रहार इनाममे दए दैत छथिना 
दौना मालिनि चोरीक पलंग एवं चुहड़ मलक संग अपन सिरकीमे आबि चुहड़ मलकेँ तेल-फुलेलक मालिश कैत 
छथि। एहिसँ आँखि लागि जाइत छनि। ई देखि दीना मालिनि राजा सलहेसकेँ बजबैत छथि। एतबहिमे कुलदेवी 
आसावरी चुहड़ मलकेँ जगा दैत छथिन - मुद तोट जुमल अलहेश ओ चेहाय उठैत छथि। उठितहि राजा सलहेससँ 
लइबाक लेल तैआर भए जाइत छथि - द्रोहरि काछ लगाए मै गेल गढ छुरी लेत हका एक बेरि छरपल 
घुहड़ बल उपर उडि गेत मैं पचाम हाथ खमल हाथिक हलकाक बाहड लडँ लागल मलहेस मे! बुहड़ गल महिना 
पैसे बकरी अ हुडा ताहिना छनपल फिरै बुहड़ गल नें भर छरपै तेह्र हाथी कळि जाए मात मैं मळुना 
की एकदम मैं कारि देऊळ तीनि गति दिन परत लडाइ" तखन तीनू बापूत को खेहएने फिटे प्रतीक खेत एहिठाम 
तीन बापुतमे छथि सलहेस, हुनक छोट भाए मोतीराम आ' भागिन कारीकन्तु। तीनूकेँ चुहड़ मल पछाडि दैत छथि। 
स्पष्ट अछि, राजा सलहेस चुहड़ मलसँ बल-पौरुषमे न्यून छथि] 

आब गीत राजा सलहेसक नारी पात्रक व्यक्तित्व पर विचार कएल जाए। एहिमे मोरंगक दीना मालिनिक 
अतिरिक्त हुनक सखी चम्पा, सलखी नौड़ी, रानी हँसावती, सुदीन, बुढ़िआ बटोहिनि, सलहेसक बिआही स्त्री आ' 
बूढ़ि माइक उल्लेख अछि। बिआही स्त्री आ' बूढ़ि माइक चर्च टा अछि। बुढ़िआ बटोहिनि दयालु अछि। ओ 
असोथकित बनौधिआकेँ सलहेसक हुलिआ कहैत अछि। सलखी नौड़ी बिना राजाक अबेर धरि सुतलि रानी हँँसावती 
पर आश्चर्य करैत हुनका उठबैत अछि आ' सेन्ह काटल जएबाक सूचना दैत अछि। रानी हँसावती राजा भीमसेनकेँ 
पत्र लिखि सलहेसक शिकाइत करैत छथि। चम्पा भोरे-भोर फुलबाड़ीमे कनैत दोना मालिनिकेँ देखि जिज्ञासा करैत 
अछि - जे कोन बेड़ा हैं फुलवाड़ी अँ कानु की हुनक गाए बाप गाही देलक की परोमिभा उलहन देलक 
ताहि विरहे परेली फुलवाड़ी। एहिसँ प्रतीत होइछ जे चम्पाकँ दौना मालिनिक विरहक कारण ज्ञात छैक। गाथा 

नायिका दौना मालिनि भोरे उठि देव-मुनि आ' छपपन कोटि देवताकेँ करजोरि मिनती करैत अछि। ओ इन्द्र आ' 
इन्रासनकेँ साक्षी राखि कहैत अछि -जनन देतीव्हि छठि गति मोडळी पर मैं ताहि दिन तिकि देल भलहेम मन 
बट सलहेसक प्रति पूर्णत: समर्पित दीना मालिनिक पूर्ण विशवास छैक जे सलहेस स्वामी होएताह। ओ कहैत 
अछि - हुनका कारन अचरा बान्हाति पदपूरुष मुँह नाहिँ देखालि जनम पाए लिन्दु नाहि पेन्हति। हनि मवामीक 
कारन काँच बाँसक कोहवर बान्हाति गवि टचि लाली पलग मेन जारि ओछाभोलि हुनका करना मिकिया चीरि 
बेनिआ बनाओलि म्वामी करना हुनका कारन कुलवाड़ी गेपलि रग रग फूल आनि लगाभोळि बेली फूल 
चमोली, ओ बुलकुछ नेवार तेखारिक फूल कुलवाड़ी लगाभोलि हनि मलहेसाक कारन साँची बीड़ा पान लगाभोलि, 
भेदनी फूल गाना आनि लगाओोलि तैश्रो मलहेस गोरं नाहिँ आएत/ सलहेसकैँ अपन स्वामी वरण कए चुकल 
दौना मालिनि निश्चय कए ठैत अछि, जँ सलहेस नहि भेटताह तँ प्राण त्यागि देब। 

दीना मालिनिकेँ स्वप्न होइत छैक जे स्वामी सलहेस राजाक कचहरीमे संकटमे छथि। ओ चेहाए उठैत छथि 
आ' तत्काल दरबाजा पर गाइक गोबरसँ सवा हाथ धरती नीपि लैत अछि। सब देव मुनिक नाम लए अराधना 
करैत अछि। सूर्यक अभिमुख भए चोरक नाम उचारबाक हेतु प्रार्थना करैत अछि - मुज मँचि-माँचै सगुन उचारि 
दह जे कोन गज चोर बर्मीत अछि कोकर बेटा कोकर भगिना की ओहि चोरक नाम थीका जखनहि चोरक 
नाम ठेकान ज्ञात भए जाइत छैक, कचहरीमे जूमि राजा भीमसैनक समक्ष उपस्थित भए सशर्त सलहेसकँ छोड़ाए 
लैत अछि। सलहेसकँ अपन बन्धन-मुक्तिपर आश्चर्य होइत छनि। ओ सलहेसकँ पैरुख करबाक सलाह दैत छथि। 
चोर कोना पकड़ल जाएत, तकर भेद बतबैत अछि। मालिनिक परामर्शपर सलहेस नटक टोलसँ ढोलक, मुगदर, 
खनती, झीलम, खटिआ, मचिआ, सिरकी, भैंसा आदि मंगनी आनि दौनाकेँ सुन्झा दैत छथि। दौना मालिनि 
सलहेसकेँ सब भेद बतबैत कहैत छनि - अथक टीक बुड़ाए द्विमु जुलफी सार तिभ तमक धोती काछ लगाए 
लिभ उतम गक ताची मुड़ बैठा तिभ बोरा आठी गात लगाए लिभर दु चारि दड लगाए तिभ जे अमले 
नटक शेम लागे आ' अपने असल कसबीन बनबाक लेल द्वछिनक चीट पह्रि लेलि पाटी भमारि लेलि नैना 
काजर पेन्हि लेति मीके मीके मिमी बैँठाए लेलि चोली पढ़िए लेति हाथमे बाँक पह्रि लेलि पैटमे काडा पिर 
लेलि मांगें तारचन्द हिकुली पहिट लोकि अमले कमबीन शेति/ 

चोरीक सामानक संग गंगा पार करैत चुहड़ मल गंगाकँ मना कए देने छलथिन जे ओ सलहेसकेँ पार 
नहि होअए देथि, सभ नाबो भसा देथि। गंगा दीना मालिनिकँ अपन घर घुरि जएबाक लेल कहैत छथिन। किन्तु 
ओ नहि जाइत अछि आ' अपन गराक चन्द्रहार उतारि जलमे राखि दैत छथि। ओ चन्द्रहार नाओ भए गेलैक 
आ? ताहिपर चढि नट-नटिनि मोकामा पहुँचि सिरकी तानि लेल। सलहेस रहलाह घरपर आ' मालिनि हरबा 
बेचैत-बेचैत चुहइ मलक दरबाजा पर पहुँचि जाइत अछि। चुहड़क प्रशनक उत्तरमे मालिनि स्वप्नमे देखल चन्द्रहारक 
प्रसंग कहैत अछि। ईहो कहैत अछि जे ओ इनाममे हमटा दए दह तोहटा अन पुगए देहब/ चोरीक पलंग आ' 
चन्द्रहार लए चुहड़ मलकँ ठकि-फुसिआए दीना मालिनि अपन सिरकीमे लए अनैत अछि। ता मैं मलहेस मिकी 
तेजि देळ लाड गेल अपना भइ मोती टाम ओ भगिना कारगीकनु: मात माँ हाथी अकुना लै आनि की सिरकी 
वेला ता में नटिनिभा पतग ओछाए देलि ताहि पर डुह गल के तेल फुलेल है छुताए दति चुहड़ मल एवं 
सलहेसमे युद्ध आरम्भ भए जाइत अछि। युद्धमे चुहड़ मलक पलरा भारी होइत देखि दौना मालिनि चुहड़ मलक 
बाँहि पकड़ि कहैत छनि - हम जातिक कमनीन हमरा लग कतेक मोमाफिर अबैत अछि तकरा भभ माँ लड़ने 
हमर रोज हरज होइत अछि. छीस तेजि दह चलह मिएकी मेँ मन पुराए देब। बुहड़ गाल मिरकी मेँ आनि की 
पलग पर टहल कूति/ नीच आढिदा गखि देल चाल कति गजा मतहेम की ओ मोतीराम कँ, आनि क॑ अप्पन 
अद बाढू|/ स्पष्ट दौना मालिनिक कौशल एवं बुधिआरीसँ चुहड मल पकड़ाइत छथि आ' चोरीक माल उपर होइत 
छैका 

उपर्युक्त तुलनात्मक विवरणसँँ स्पष्ट अछि जे दौना मालिनि विभिन्न कला-निपुण एवं बुद्धिमती अछि। ओ 
गायक गोबरसँ नीपि ठाँव दैत अछि। देवी-देवताक आराधना करैत अछि। ईश्वरक प्रति पूर्ण आस्था छैका ओ 
चतुरतासँ चोरीक माल उपराए लैत अछि आ' राजा भीमसैनक शर्तकँ पूरा कए असहाय भेल अपन प्रेमी राजा 
सलहेसकँँ बन्धन-मुक्त करैत अछि। अन्यथा, राजा सलहेसक चौकीदारी तँ गेले छलनि, राजा भीमसैनक 
बनिसारमे आजन्म हकन्न कनैत रहि जएतथि। एहिठाम हमरा एक पौराणिक कथा मोन पडि गेल अछि। ओहि 
कथाक अनुसार सहस्राननक अपरिमेय शक्ति एवं पराक्रमसँ वाणविद्ध रामकँँ देखि जनकतनया जानकी अपन 
विकराल रूप धारण कए दनुज-दलक संहार कएने छलीह आ' तदुपरान्त, राम सहित हुनक समस्त अनुज आ' 
सेनामे प्राणक संचार भेल छल। मुदा, पुरुष मानसिकता आ' राजतन्त्रीय शासन-व्यवम्थामे जनकतनया जानकीकेँ 


SII 


तकर पुरस्कार नहि, देश-निष्कासनक दण्ड भेटलनि आ' ओही मानसिकताक कारणें दौना मालिनिक माथक 
बेदुली पर आकर्षित राजा सलहेस ओकरा उढरी तिहिआ कहल। राजाक दीवानकैँ दौना मालिनिक क्षमता पर 
विश्वास नहि भेलनि। राजा भीमसैन तँ ई लिखबाकॅ राखि लेल जे आठमा दिन चोरीक माल हाजिर नहि कहौला 
पर दौना मालिनिकँ हुनका संग विवाह करए पड़तैक। समाजक प्रभावशाली लोकक उपेक्षापूर्ण व्यवहार एवं 
मानसिकतामे सभ शर्तकैँ स्वीकार करैत जाहि चतुरता एवं कौशलसँ अपन लक्ष्यक सन्धानमे सफल भेल अछि, 
असामान्य साहस एवं आत्मविश्वासक परिचायक थिक। संगहि, सभ पुरुष पात्रक अपेक्षा दीना मालिनिक चरित्र 
एवं व्यक्तित्व बेसी प्रखर छैक। गाथाक समस्त घटना ओकरहि इंगित पर चलैत छैका सर्वत्र ओकरहि प्रधानता 
अछि। तथापि, लोकगाथा गायक नाम राधि देलनि गीत टाजा भनहेसका 
000 


॥ अथ गीत राजा सलहेसका। 


It (the song of Raja Salhes) is most popular throughout the district amongst the low caste 
people, and is printed word for word taken down from the mouth of a Dom. Salhes was the first 
Chaukidar, and is much worshiped by Dusadhs, a caste whose profession is to steal and to act as 
Chaukidars, preferably the former. Throughout Tirhut, Salhes asthans can be seen under the 
village pipal tree, composed of a raised mud platform surmounted by mounted figures made of 
clay, representing the various characters of the song. Here the Dusadhs woship him. 

Although a song, it is Written in prose, and is chanted, rather than sung. Note that, throughout, 
Transitive Verbs in the past tense frequently take infiections which properly belong only to Neuter 
Verbs.- 


॥ अथ गीत राजा सलहेसका। 


1. भेल भिनसरवा ठाढ़ि दरवाजा गै मालिनि कर जोरि मिनती करेछथि देव मुनिक नाम, सुनु इन््रासन 
छपन कोटि देबता जे इन्द्र जनम देलैन्हि छठि राति सोइरी घर मेँ ताहि दिन लिखि देल सलहेस सन बर। हुनक 
कारन अचरा बान्हलि, परपुरुष मुँह नहि देखलि, जनम पाए सिन्दुर नहिँ पेन्हलि। हुनि स्वामीक कारन काँच बाँसक 
कोहवर बान्हलि, रचि रचि लाली पलंग सेज झारि ओछाओलि, हुनका कारन। सिकिया चीरि बेनिआ बनाओलि 
स्वामी कारन] गौरी आओत ना] 

2. हाहा गे। भेल भिनसरवा, कोइलि बोलइत, दरवजवा ठाढि कल जोरि मिनति करैछथि छपन कोटि देब 
केर नाम पर। सुनु इन्द्रासन इन्दर लोक छठि राति जाहि दिन जनम देलैन्हि सोइरी घरमेँ ताहि दिन लिखि देल 
सलहेस सन बर। बालपन अचरा बान्हलि, परपुरुष मुँह नहि देखलि, जनम पाए सिन्दुर नहिँ माँग पहिरलि। हुनका 
कारन काँचे बाँसक कोहबर बान्हलि, लाल पलंग सभ रंग सेज ओछाओलि, सिकिया चीरि बेनिआ बनाओलि॥ 
गौरी अवत॥ 

3. नान्हिटा सँ पोसलहुँ, एतेक बस्तु आनि कै घर मेँ रखलहुँ, तैओ न स्वामी सलहेस ऐलाह। हुनका कारन 
फुलवाड़ी रोपलि, रंग रंग फूल आनि लगाओलि, बेली फूल, चमेली, ओ बुलकुंज, नेवार, तेखरिक फूल फुलवाड़ी 
लगाओलि हुनि सलहेसक कारन, साँची बीड़ा पान लगाओलि, भेदनी फूल गाँजा आनि लगाओलि, तैओ सलहेस 
मोरंग नहिँ आएल। बिना पुरुष सै कोना दिबस गमाएब, एहि सोग सन्ताप सँ तेजि दितहुँ मोरंग राज, देस पैसि 
कै स्वामी तकितहुँ। स्वामी सलहेस जौँ मिलतथि, स्वामी सलहेस लै राज भोगितहुँ, नहिँ मिलताह हिआ हारि घुरब, 
सोग सन्ताप सँ पानि धसि खसब, फेरि पलटि मोरंग नहि आएब। जनम सँ गहना गढ़ाए राखलि कहिओ नहीँ 
पहिरलि, आइ मन होइअछि जे गहना पहिरि ऐना मेँ देखितहुँ, जे केहन लगे अछि, सूरति॥ 

4. गहना पहिरि बैठलि मालिनि सुर्खी देखे ऐना मेँ | बड़ सुन्दर लगै अछि एक रती सिन्दुर कारन माँग 
उदास लगैभछि। तखन दमसि उठलीह घर सौँ , बिलकुल गहना खोंडछा बाँधलि, घर सौँ चलि भेलि मालिनि। 
नगर गुजरात तेजि देब, जहाँ भेटताह स्वामी सलहेस देस पैसि ताकब; जौँ कतहुँ मिलताह स्वामी, तौँ लैकै केँ 
आएब मोरंग राज; नहि मिलताह हिआ हारि लौटब सोग संताप सँ बुडि कै मरब। 

5. भोर होइत भिनसरवा कनैति घर औँ बहार भेलि, चारु दीस ताकथि, बाट ठाढ़ि पचताबथि जे नहिँ 
भेटै बाट बटोही, नहि भेंटै संग समाज, ककरा दिआ समाद पठाएब। हिआ हारि कै चललीह मालिनि कनैत 
चललीह मालिनि म्वामीक उदेस। डेगे डेगे चललीह, जोजन भरि जाए जुमलीह अपना फुलवाड़ी; फूल देखि धरती 


उभान हु 


खसलि मुरछाए, तखन लोटि लोटि कनै लगलीह फुलवाड़ी मैँ | हुनक कानब सुनि संग समाज सखी बहिन भोर 
होइत आइलि हुनका फुलवाड़ी। तखन जाए पुछबहुन्हि सखी केँ जे कोन बेड़ा है फुलवाड़ी मेँ कानब, की हुनक 
माए बाप गारी देलक, की परोसिआ उलहन देलक ताहि विरहेँ ऐलीह फुलवाड़ी। 

6. तखन पुछैछथीन्हि चम्पा जे की जानि घर सौँ बहार भेलि। तब कहै छलथीन्हि दौना मालिनि एक 
सलहेसक कारन घर तेजलहुँ, घर तेजि स्वामी सलहेसक कारन चललहुँ। पाँचो सखी ली कमला घाट जे कमला 
घाटमैँ स्वामी सलहेस हाथी नमावै औताह, ओहि ठाम जौँ मिलताह स्वामी सलहेस तौँ लाएब जादू सौँ लोभाए। 
आनि अपना फुलवाड़ी मढ़वा बान्हि बिआहि देब; तोहरा छाडि कोनो सखी नहिं द्विष्ट रोपब, कुश ले उसरगि 
देब तौँ पाँचो बहिनि चललीह कमला नहाए, जाए जुमलीह ठीक दुइ पहरमे कमला घाट मेँ , चारू दीस बाट 
ताकथि जे कोन दीस सौँ सलहेस औताह। तखन चीर उतारि तेहि ठाम राखलि तेल फुलेल कमला मेँ भसाए देलि॥ 

7. कमला मेँ भसाए कल जोरि मिनति करै अछि, जे जलदी सलहेस कँ मंगाए दिअ जे दरसन होए। पाँचो बहिनि 
एतवा कहि कै कमला मेँ डूब देलैनि। आसन डोलि गेला छपन कोटि इन्र देबता जाए कै पैठल जहाँ बैठल कचहरी 
मै ताहिठाम, उदमत लगाए देल) सभटा हाल कहि देल सलहेस कैँ , तोहरे कारन पाँच सखी बारह बरख अचरा बान्हलि; 
आवै कहब कमला घाट स्वामी सौँ दीदार हैत। एतवा समाद सलहेसकैँ गेल अछि; सलहेस कहल अछि जे हम नहिँ 
जाएब, सुगा पठाए बेदुली मंगाए इआार कैँ सहिदानी देखाए देबा तखन एतवा खबरि सलहेस कैँ भेल अछि, लगले हुकुम 
क देल झिनमा खवास कैँ डेउढी सौँ सुगा आनि दे; झिनमा खवास गेल अछि, लगले सात खंड डेउढी पिंजरा टांगल 
जाए, झिनमा खवास पिंजरा उतारल ती पिंजरा उतारि लाएल, बीच कचहरी सलहेस कैं आगा राखल, सुगा बहार कै 
सुगवा उड़ाए देला तर तेजल धरती उपर असमान बिचली परती सुगवा देऐ चकभाउर चलि गेल कमला घाट। पाँचो बहिनि 
कमला मेँ खेलाए धमाउर, उपर मेँ सुगा देऐ चकभाउर। चारू दिस नजरि खिड़ाबै, खन कनडेरिएँ सुरखी परेखे, खन दृष्टि 
गेदुळी पर देऐ ऐसनि झपट मांरै सुगवा बेदुली तै भागल दीना मालिनिक मागक लै भागला सुगवा बैल पकड़िआक 
बाट, जाइत जुमल सखु बन, जुगल पकड़िआ राज कचहरी दुनु इआर कैँ बीचमै ओन के ओन दै बेदुली नेड़ाए देला 
बेढुली देखि बहुत मन छगुलक जकर बेदुली लाएल तकर तिरिआ केहन सुसबी॥ 

8. कहथि सलहेस, सुनह सुगा, जकर बेदुली लैलाह से जौँ पिछाँर करै तौँ धरम करम नहिँ बचते; से 
नहिँ , जाए बेदुली सखु बन पहुँचा दहक। जाए सुगवा सखु बन पहुँचल, असोक केर गाछ पर बैठल। पाँचो 
बहिनि तकैति हिआ हारुनी भेलि, जाइत चारि बहिनि घुरलीह हिआ हारि कैँ ; दौना मालिनि कुसोथरि देलि अछि, 
होइत भोर सुगा उड़ल आबि कैँ सुगा बेदुली देल अछि दीना मालिनि कैँ ; लिअ मालिनि अपन बेदुली, जाए 
मोरंग राज फुलवाड़ी मेँ बैठब, हम सलहेस कँ पठाए देब॥ 

9. पलटि ऐलीह मालिनि अपना फुलवाड़ी। होइत भोर सलहेस पहुँचल, राति विराति जाए जुमल मोरंग राज 
फुलवाड़ी। होइत भोर सलहेस आएल फुलवाड़ी॥ 

10. भेल भिनसरवा बोलल कोइलि। उठलीह मालिनि फुलडाली लेनैँ फूलवाड़ी ठाढ़ि फूल तोड़ि गूँथलि गृमहार 
सलहेस ला। ताहि बेरि जुमल अनदेसिया चोर। चुहड़ माल मोकामा गढ़ सँ दिन दुपहरिया घर घर फिरै, पकड़िआ 
टेबनेँ फिटे, पकड़िआ चुहड़ माल योग हवेली नहिँ मिलै, तकैत मिलल राजा भीमसैनक डेउढ़ी। डेउढ़ी टेबि चचल 
चुहड़ माल दुइ चारि कोस अन्तर जंगल मेँ डेरा खसाओल। सुमिरै लागल देबी असावरि घरक गोसाउनि। जनम 
सँ पुजलहुँ मोकामा गढ मेँ , कहिओ जन्म भरि चोरी नहि कैली; सुनल पकड़िआ मेँ ननुआ सलहेस जन्म लेल, 
बड़ योगमन्त, चौदह कोस पकड़िआ कोतबाली लिखाओल; हुनक डाक सँ ककरो टंगरि साबित नहि होइअछि 
जे हुनका पहरा मेँ चोरी करे 

11. से जानि चुहड़ माल चढ़ि कै आएल, झौंटीक केस बाँधल। दोहरि चरना चढ़ाओल, लाख दर लाख 
छूड़ी गतर मेँ बान्धल, कमर मैं. ढाळ बान्धल। पेस्तर छूड़ी लेल हाथ कै, बैठल धरती मैं | आसन लगाए कै, 
देल पेटकुनिआ धरती मेँ , सेन्ह काटे लागल, दुइ चारि कोसक बीच सँ धरती मेँ मिलि गेल; सेन्ह कहैत चल 
गेल पकड़िआ राज मेँ | होइत भोर राजाक धरहरमे सेन्ह काटै लागल, सेन्ह काठि पहुँचल चुहड़ माल जाहि घरमे 
रानी हँसावती सूतलि सोनाक पलंग पर मुनहर घरमैँ , ताहिठाम घर मेँ पहुँचल चुहड़ माल चोर। हुनका सिरमा 
मेँ सेन्ह फुटल जाए, चुहइ माल पलंग औँठघि बैसल। जाति दुसाध परतीत नहि करैऐ, मुड़ी उठायकै घर मेँ ताकै 
माल, कोनो माल नहि मिलल, देखल हँसावती, सूतलि सोनाक पलंग पर, लाख दर लाख गहना गतर मेँ | तकरा 
तजबीज करै चुहइ माल जे कोन चीज लेब। दुइ चीज लेब, सोनाक पलंग ओ रानीक गराक चन्द्रहार लेब] एतवा 
कहैत मेँ भिनसरवा भेल, ताहि सँ चन्द्रहार रानीक गरा सँ काहि लेल, ओ रानी केँ उठाय कै भीमसैनक खटिआ 
पर देल, ओ सोनाक पलंग मथा पर राधि लेल॥ 

12. होइत भिनसरवा भागि चलल ओहि सेन्ह दै, चारि कोसक तर दै उपर भेल जंगल मेँ | लगले 
मोसाफिरक भेस पकड़ि लेल, माल जोर बर जोर लेने जाइअछि मोकामा गढ़ मेँ ; जाइत गंगा घाट त्रिबेनिआ 
पहर दीन उठैत गंगा पहुँचल। तब कहैत अछि गंगा सँ “सुनह गंगा, चोरि कै आएल छी, परबत राज सँ राजा 
भीमसैनक गढ़ सौँ ओ सलहेसक पहरासँ लेने जाइ छी। कहिओ काल चढ़े मुदूदै सलहेस तकरा पार मति करह, 
जाहि घड़ी पार करब हम सुनब आबि कै धर्म्मक बाँध बाँधि देब''। एतबा कहि गंगा पार भै गेल ओहि पार 
मगह मेँ , मगह मेँ चलल मोकमा गढ़ मेँ , सात खंड डेउढीक बीच मेँ गाइल। ताधरि रानीक घर मेँ नीन्द नहिँ 
टूटल, केओ नहिँ जागल, डेउढ़ी मेँ सभक पहिले सलखी नौड़ी जागलि॥ 

13. बाढ़नी लेने अंगना बहाड़ि ओसरवा मेँ ठाढ़ि भेलि, तजबीज करै बिना पुरुष केँ त्रिआ एतेक बेरि 
धरि सूतलि; तखन नड़ाय देलि बाढ़नि, धाए पहुँचलि अन्दरात, केवाइ खोलि जगाए देलि हँसावती रानी केँ | उठू 
उठू रानी एहन बज़ नीन्द भेल, कोन चोर आबि घर सेन्ह देल; एतेक कहैति मेँ रानी उठलि हँसावती, रानी सेन्ह 
देखि गर्द कैल। ततबा बेरि मेँ ढौड़ल बिलकुल नोकरिआ, दौड़ि कै घेरल चारू दीस डेउढ़ी, ताकै चोरक बनार 
कतहु नहिँ मीठे) तखन कनै लागलि हँँसावती रानी, राजाक नाम पर कनै लागलि। तखन कानि कानि अचरा 
फारि कागज बनाओलि, नैनाक काजर पोछि कै मोसि बनाओलि, तखन बाम कलगुरिआ कँ चीरि कलम 
बनाओलि, लिखे लागलि। चोरीक हाल कहि देब राजा भीमसैन कैँ | एतए गढ़ मेँ चोरी भेल, जनमक चौकीदार 
थिकाह सलहेस, हुनका कहबैन्हि जे चोर माल हाजिर करै, तौ लागि हुनका फुरसति नहि, एतैक चीठी लिखि 
सुदीन कै कहलि खवास मंगाय लेलि, तकरा दिआ चीठी राजा भीमसैन कँ पठाय देलि। 

14. होइत दुपहरिआ चीठी पहुँचल राजाक पास। राजा भीमसैन चीठी देखि तमसल, लगले हुकुम देल 
बिलकुल बनौधिआ केँ जे पकड़ि लाबह सलहेस कँ | तखन दौड़ल बिलकुल बनौधिआ, सलहेस नुकाए गेल, कतहु 
नहि. मिलल सलहेसक भज) तखन पकड़िआ ताकल, झील होल ताकल, तरेंगना पहाड़ ताकल, कतहु न मिलै 
सलहेसक भाँज। हिआ हारि बैठल परतीक खेत मेँ , झखै लागल, ताहि बेरि मेँ एकटा बुढ़िआ बटोहिनि आबि 
गेलि, से पुछै लागलि जे एतेक बनौधिआ कथी लै झखैत छह। तखन कहैत अछि एक सलहेसक नाम सँ झखैत 
छी, तखन बनौधिआ कहल जे सलहेसक भाँज बताए दे) तखन बुढ़िआ कहै लागलि जे एकठाम हम देखलि सलहेस 
के ; कलालक भही पर दारू पिबैत, गाँजा मलैत, करिआ पगड़ी माथ मेँ ललकी लाठी हाथ मेँ , घोरुआ माँटी 
देह मेँ | एतेक सुनल बिलकुल बनौधिआ दौड़ल सलहेस कँ पकड़, चारू दीस सँ घेरि लेल कलालक भट्टी; तखन 
जाए पकड़ि लेल ओ मुसुक बाँध बान्हि देल।। तब पुछै लागल सलहेस बनौधिआ कँ जे कोन जिआन भेल अछि 
जे हमरा बाँधि देल अछि, से हाल कह। तखन कहै अछि बनोधिआ जे चलह कचहरी, राजा भीमसैन कहताह 
हाल, हम नहिँ जानी। अगा पीछा बनोधिआ बीचमेँ सलहेस केँ लेने जाय जुमल कचहरी, दाखिल कै देलक कचहरी 
मेँ , कल जोरि सलाम कैल बिलकुल बनौधिआ लिअ समुझाय अपन बन्धुआ।। 

15. तखन कल जोरि कै ठाढि भेल सलहेस, जन्म सँ नोकरी कैल कहिओ फूलक साही न लागल, आइ 
कोन बिखै भेल जे बब्धुआ बान्हि देला तखन राजा भीमसैन हुकुम देल जे तोंहरा अछैत घर मेँ चोरी भेल, चोर 
माल पकड़ि कै हाजिर कै दह, तखन तोहरा फुरसति देबहु, बीच मेँ नहिं देबहु। तखन कहैत अछि सलहेस जे 
चौदह कोस पकड़िआ चौकीदारी लिखाओल, चोरक बनार नहि पाओल, आनु कागज जे चोरी माल गेल अछि 
तकर तमसुक लिखि देब, जन्म जन्म सन्धान कै देब, चोर माल हमर सक नहिं थीकि। तखन जान सँ खिसिआएल 
राजा भीमसैन, देल हुकुम बनौधिआ काँ लै जाह सलहेस के , उनटा बाँध बाँधि देब, नौ मन देँ ग उपर कै 
देब, कचे बाँस के फठा सौँ पीठि ओदारि देब, जाति दुसाध कबूल नहि देब। तखन परल संकट मेँ सलहेस, 
तखन कनै लागल सलहेस, जे आब प्रान नहिं बाँचत, आखिर मरना, अंकुर मेटल नहिँ जाएत, भाइ सहोदर 
मोतीराम सौँ भट नहि भेल, बिआही स्त्री सौँ भेट नहिँ भेल, माए बुढ़िआ धरि सौं भेट नहि भेला सुमिरै लागल 
असाबरी घरक गोसाउनि कँ जे जाए कै उढ़री तिरिभा सतबरती दीना मालिनि होइत सूतलि फुलबाड़ी मैं पलंग 
पर तकरा जाय कहब सँवाद आबि कै कचहरी मेँ भँठ कै जाए। 

16. एतबा सुनि दौना मालिनि उठलि चिहाए, ठाढ़ि भेलि दरबाजा पर गाइक गोबर लै सवा हाथ धरती 
नीपि लेलि, सब देव मुनिक नाम अरोधि कै सुरुज गाथौँ सगुन उचारै लागलि। सुरुज साँचे-साँचे सगुन उचारि 
दह जे कोन राज चोर बसैत अछि, केकर बेटा, केकर भगिना, की ओहि चोरक नाम शीक; एतेक हाल कहि 
दह। तखन एतेक सुनि कै उठलीह मालिनि, जुमलीह फुलवाड़ी माँझ, सोलहो सिंगार पेन्हि लेलि, जादूक फुलडाली 
बन्धाए लेलि फूल तोंटै लागलि, रंग विरंग फूल तोरि लेलि, काँचे नाँग अराची तोरि लेलि। चललीह स्वामी उदेस, 
जाए जुमलीह कचहरी माँझ मेँ , कल जोरि मिनती कहैति अछि; राजा भीमसैन के कहै लागलि, जे बड़ सुकुमार 

हमर स्वामी सलहेस, मारि सहल नहि जाइछैन्हि, कनिएक बन्धन खोलि दिअ, जहाँ सौँ होएत तहाँ साँ चोर माल 
हाजिर कै देब। ताहि पर तमसल दीमान, जे त्रिआक जाति कहाँ सौँ लेवे चोर माल; जौँ लागि हाजिर करवै नहि, 
तो लागि फुरसति नहि देबौका तखन राजा भीमसैन कहैत छथीन्ह जे बन्धन खोलाए देबौक, एक एकरार हमरा 
पास लिखि दह जे आठम दिन चोर माल हाजिर करी, नहिँ हाजिर करी, तौं नौम दिन तोहरा सौँ विवाह करी; 
तकर अकरार लिखि दाखिल करह, ओ लिखाए लेल। तखन दौना मालिनि कहै लागलि जे साते दिन मेँ चोर 
माल पकड़ि हाजिर कै देब, से दुनु तरफ अकरार भै गेल। 

17. तखन उठलीह मालिनि सलहेसक बन्ध खोले लागलि अपने हाथ सँ, अगा पछा बिदा भेल। तखन 
सलहेस पुछै छथीन्हि मालिनि सँ जे की कहिकै हमरा बन्ध खेलौलिंहि। तखन मालिनि कहै लागलि जे अपन 
इजतिक अकरार लिखि आठ दिनक जे चोर माल आनि देब ओ हाजिर कै देब, तखन अहाँ केँ खोलाओलि अछि। 
तखन सलहेस कहैत छथीन्हि जे कोन चोर धिक, तब मालिनि कहै लागलि जे चुहइ माल मोकामा गढ़ मेँ बसैत 
अछि, जगतक भागिन थीक, वैह चोराए कै लै गेल अछि। करू पैरुख सलहेस जे चोर माल पकड़ि कै लै आबह; 
ओना नहिँ पकड़ल जाएत, भेद बताए दैत छी जे जाउ नटक टोल, जाए कै सभटा वस्तु मंगनी माँगि कै ढोलक, 
मुगदर, खनती, झीलम, खटिआ, मचिआ, सिरकी, भैंसा लै आबह। सलहेस तखन मंगनी माँगि के ठैआएल, 
सलहेस मालिनि कै पास सपुर्द कै देला तखन कहैत छथीन्हि दौना मालिनि ई सभ भेद आओर बता दैतछी, 
मथाक टीक मुड़ाए दिअ, जुलफी रखाए लिअ, तसरक धोती काछ लगाए लिअ, उत्तम रंगक ताखी मुड़ बैठा लिअ, 
घोरआ माटी गात लगाए लिअ, दुइ चारि दंड लगाए लिअ जे असले नटक भेस लागे 

18. तखन दौना मालिनि दछिनक चीर पहिर लेलि, पाटी समारि लेलि, नैना काजर पेन्हि लेलि, सीके 
सीके मिसी बैठाए लेलि, चोली पहिर लेलि, हाशमैँ बाँक पहिर लेलि, पैरमे काड़ा पहिर लेलि, माँग मेँ तारचन्द 
टिकुली पहिर लेलि, असले कसबीन भेलि। दुनु आदमी अत्हा गावै लागल, अत्हा सुनि कै मोरंगक लोक चौतरफी 
घेरि लेल, देखे लागल, तमासा चिन्हले लोग अनचिन्ह शै गेल, तखन ओहि ठामसौँ डेरा उठाए देल, तखन चलल 
चोर पकड, पहुँचल गंगा घाट पर। ता मेँ सुनलन्हि गंगा सलहेसक अबाइ, घाटे घाटे नाओ देल डुबाइ, अपने 
ब्राहमनीक रूप धै कंगनिआ चढ़लि। भै गेल गंगाक लग मेँ जे कतहु नाओ दिअ बताए जे पार उतरि कै जाएब 
ओहि पार] तखन गंगाजी कहै लगलथीन्हि जे नाओ गेल भसिआ; ताँ फीरि कै घर अपन जाह; घर हम नहिँ 
फीरि कै जाएब, सुखले नदी पार भै जाएब। गरक चन्द्रहार उतारि कै जल मेँ राखि देलि, ताहि पर चढ़ि लेल 
नट नटिन; भासल जाए चब्द्रहार, ताहि पर चढ़ल नट नटिन, पार उतरि गेल मगह मेंँ। मगह सँ मुंगेर जुमल, 
राति विराति बलबे पहुँचल, मोकामा गामेमेँ। गाछी ताकि कै डेरा खसाए 
देल, तखन सभ वस्तु टाँगि देल, सिरकी तानि देला 

19. तखन अपने बैठल सलहेस; अपने नदिन चललीह भरि मइ हरबा लै गाम पर हरबा बेचै, ले गे 
गिरथाइन हरबा ले, तखन हरबा बेचैति-बेचैति पहुँचलि चुहइक दरबाजा पर। सात नीन्द सूतल सात खण्ड डेउढ़ी 
मैं अपने मालिनि ठाढ़ि भेलि दरबाजा पर, जादू सँ देलि जगाए। बक दै उठल चेहाए, सातो खण्ड केबाइ खोलि 
कै दरबाजा पर आएल, पुछे नटिन केँ जे कीला ऐलीह दरबाजा पर। जाति के हम नदिन थिकहुँ, दुइ चारि 
पैसा खातिर हम ऐलहुँ दरबाजा पर। तखन चुहइ माल कहैत छथीन्हि जे हमरा घर मेँ नहिँ माए, नहि बहीन, 
नहिँ इस्त्री, तखन हमरा सौँ की लैबे ओजह इनाम। तखन बोले लागलि नटिन राति हम सूतल छलहुँ अपन 
सिरकी मेँ , सपना मेँ देखलि जे तोहरा घर मेँ एक चन्द्रहार छहु, से इनाम दह हमरा तब तोहरा मन पुराएब। 
तखन खुबसुरति देखि चन्द्रहार आनि देल जे हम चोरी कै लैलहुँ केओलागढ़ सँ , राजा भीमसैनक घरसौँ , 
सलहेसक पहरा सौँ से तोरा इनाम दैत छी। चलू, अपना सिरकी मेँ ओहि पलंग पर मन पुराए देब। आगा माधा 
पर पलंग, पाछू नटिनिआ गेल अपना सिरकी मेँ | 

20. ता मेँ सलहेस सिरकी तेजि देल, लाबै गेल अपना भाइ मोती राम ओ भगिना कारीकन्तु; सात सौ 
हाथी मकुना लै आबि कै सिरकी घेरल। ता मेँ नटिनिआ पलंग ओछाए देलि, ताहि पर चुहइ माल कै तेल फुलेल 
दै सुताए देलि। ता मेँ फरीछ भेल, जुमल सलहेस सभ लसकर लै, घेरि लेल सिरकी बीच मेँ चुहड़ माल सूतल। 
देवी असावरी देलि जगाए जे त्रिआ कारन मुदै तोर जुमल सलहेस। एतबा कहैत उठल चिहाए, दोहरि काछ लगाए 
भै गेल ठाढ, छुरी लेल हथवा, एक बेरि छरपल चुहड़ माल, उपर उड़ि गेल सै पचास हाथ, खसल हाथिक हलकाक 
बाहर, लडै लागल सलहेस से। चुहड़ माल जहिना पैसे बकरी मेँ हुड़ार, तहिना छनपल फिटे चुहइ माल, जँभर 
छरपै तेम्हर हाथी कटिते जाए, सात सै मकुना कै एकदम सै काहि देल, तीनि राति दिन परल लड़ाइ; तखन 
तीनू बापुत के खेहारने फिटे परतीक खेतमै | उठलि नटिन, पकइ़लि चुहड़ मालक बाँहिँ, हम जातिक कसबीन, 


चस आन 


हमरा लग कतेक मोसाफिर अबैत अछि, तकरा सभ सँ लड़ने हमर रोज हरज होइत अहि, खीस तेजि दह, 
चलह सिरकी मेँ मन पुराए देब। चुहइ माल सिरकी मेँ आबि कै पलंग पर रहल सूति। नीन्द अहिद्रा राखि देल, 
चाल कैलि राजा सलहेस कँ ओ मोती राम कँ , आबि कै अणन मुदै बान्हू| 

21. एतबा सुनि के पलंग लगाए साते दिन मेँ चोर माल बान्हि कै चलल नट नटिनिआ, जुमल गंगा घाटपर 
चोर माल ठै कै, गंगा मेँ सातो सै हाथी जिआ लेलक जादू सौँ , नटिनिआ गंगा भैगेल पार, रातुक चलवें दिन 
में पहुँचल राजाक कचहरी जाए, चोर माल देल समुझाए। चोर देखि कै राजा भीमसैन के धैरज नहि रहल। तखन 
चुहइ माल कै देलक खोलि, सभटा जवाब कहि देल जे हम निश्चै चोरी कैल सलहेसक नाम जानि कै हुनका 
पहरा मेँ | ई सुनि राजा भीसेन खुशी भेल, पाँचो टूक कपड़ा पाँचो हथिआर, अपना चढ़ैक घोड़ी देल; बकसीस 
दै बिदा कैल। तखन दौना मालिनि लै राजा सलहेस भीमसैनक फुलवाड़ी करै जन्म भरि रखबारी। इति| 


(Maithili Chrestomathy and Vacabulary by ७ A.Grierson, 1881) 
Email- rnjharaman@ gmail.com 

सलहेस फुलबारीक विहंगम दृश्य: जत्त हारम गाछमे लुधकल विचित्र फूल देखल जा सकेछ । 


आन [4 


सलहेसक्षेत्रक पर्यटकीय सम्भावना 


२ डा. रामदयाल राकेश 


सलहेस एकटा बड़ पैघ पुरातात्विक फुलवारी अछि। एहितरहक परातात्विक फुलबाड़ीकें 
नेपालक गौरव मानल जा सकैत छैक । पुरातात्विक दुष्टिकोणसँ किछु दुखक बात छैक जे एकर 
पुरातात्विक दुष्टिकोणसँ अध्ययन आ अनुसन्धान एखनधरि नहि भेल छैक । एहिदिसि पुरातत्वविदसभक 
ध्यान बहुत कम गेल पाओल जाइत छैक । एहितरहक पुरातात्विक फुलबाड़ी जनकपुरमे मणिमण्डप 
आ प्राचीनकालके लुम्बिनीमे उपलब्ध अछि । सम्पूर्ण दक्षिण एशियामे एहितरहक पुरातात्विक फुलबाड़ी 
मात्र थाइलैण्ड आ नेपालमे विद्यमान अछि । थाइलैण्डक राजधानी बैंकोकमे अवस्थित लुम्बिनी गार्डेन 
(फुलबाड़ी) सेहो एकटा सुन्दर आ हरलभरल पुरातात्विक फुलबाड़ीक रूपमे देखना जाइत छैक । ई 
फुलबाड़ीसबहक प्राकृतिक आ पुरातात्विक महत्व अवर्णनीय छैक । सर्लाही जिलाक मूर्तिया आ बारा 
जिलाक सिमरौन गढ़मे सेहो एहितरक पुरातात्विक फुलबाड़ीक अवस्थितिसँ पुरातत्वविदसभ अवगत 
छथि, तखन अफसोसक बात छैक जे एकरादिसि हिनकासभक 

दृष्टि आकर्षित एखनधरि नहि भेल छैक । न स्वदेशी आ न 


प्रातत्वविदसभक ध्यान एकरातरफ एखनधरि आकृष्ट 
सलहेस फूलबाडी राजा विदेशी पु. ध्यान एकरात फ एखनधरि आक्‌ 
भेनाइके आश्चर्यक विषय मानल जा सकेत छैक । फुलबाडी 
सरा: एकटा सर्वथा नव विषय भेलाकें कारणें ई भ५ सकैत छैक जे 
फूलबाड़ीक नामसा एसिद विषय भेलाकें कारणें कैत छैक जे 
अछि । एकर अवस्थिति एहिदिसि हिनकासभक ध्यान नहि पहुँचल होए किन्तु ई बड़ 
पेध महत्वक विषय अछि । नेपालक पुरातत्वविद साफल्य 
लहाननगरपेलिकासा CN हल 
अमात्य अपन पोथी Archaelogical & cultural qentages 
of kathmandu valle एक अध्याय Landscape 
पश्‍चिम आ राजमार्गसा f kathmandu valley मे Landscap 
दक्षिणमे पड़ैत छैक । साठे Archaeology in nepal A challenge मे सत्य-तथ्यक 
निरूपण कएने एने छथि -"The archaelogy of gardens and 
नौ विगहामे पसरल ई रे व कीट 


parks is a young topic,still in it's pioneering 


फलबाडी राजा सलहेसक phareeven to Europe. The landscape archaeology is 


also known as total archaeology. The landscape 
फूलबाडी छलसे जनधारणा archaeology is applies in the recovery of the story of 


an area of countryside using all possible techniques 
एखनो जीवितै छैक । surface scalters, field and other boundaries, standing 


buildings as well as excavation. In this, the individual 
site has singniticance only as a component of the 


area in which it lies."-p.-q. 

सलहेस फुलबाड़ी राजा फुलबाडीक नामसं प्रसिद्ध अछि । एकर अवस्थिति लहान नगरपोलिकासँ 
पश्चिम आ राजमार्गसँ दक्षिणमे पड़ैत छैक । साढ़े नौ विगहामे पसरल ई फुलबाड़ी राजा सलहेसक 
फुलबाड़ी छलसे जनधारणा एखनो जीवितै छैक । एकर प्राकृतिक सौन्दर्य अलौकिक एवं अवर्णनीय 
मानल जाइत छैक । फुलबाड़ीक मध्यभागमे दूटा गहवर देखना जाइत छैक । पहिल गहवर सलहेस 
महाराजक मानल जाइत छैक आ दोसर गहबर मालिनीकें। ई गहवरमे महाराज सलहेस आ 
मालिनसभक भव्यमूर्ति स्थापित कएल गेल छैक जे न केवल पुरातात्विक महत्वके उजागर करेत छैक 
वरण ऐतिहासिक आ धार्मिक सेहो मानल जाइत छैक । सिरहा जिलामे स्थित प्राचीन स्थलकें रूपमे 


ट्यि उन 


प्रसिद्ध ई सांस्कृतिक सम्पदाक रूपमे एखनोधरि सुरक्षित मानल जा सकैत छैक । एखन त$ ई धार्मिक 
स्थलक रूपमे सेहो सम्मानित आ पूजित अछि। किएक त; ई मंदिरमे स्थापित प्रतिमासबहक 
नियमित पूजापाठ कएल जाइत छैक आ एकरालेल निर्धारित पूजारीक सेहो व्यवस्था कएल गेल छैक । 

वर्तमान समयमे ऐतिहासिकतासँ वेशी एकर धार्मिक महत्व स्पष्ट रूपमे प्रतिलक्षित एवं 
प्रतिपादित होइत गेल छैक । स्थानीय वान्दासभक मान्यता छैक जे लोक-नायक सलहेस प्रत्येक दिन 
मानिक दहमे स्नानक क$ लहाननजदिक अवस्थित फुलबाड़ीमे फूल तोड़ि क; महिसौथा आबि क$ 
राजमाता आओर कमलाजीक पूजा प्रतिष्ठा करेत छलाह । 

राजा फुलबाडीमे अवस्थित गहवरक नजदिके 'हारम' नामक गाछक एकटा डाढ़िमे प्रत्येक वर्ष 
चैत्र मसान्तक दिनमे एक दिनक लेल एकटा फूल फूलाइत छैक । इ फूल मालाजकाँ फूलाइत छैक 
लेकिन आश्‍चर्यक विषय थिक जे काल्हि भ5क5 ई फूल स्वत: मुर्का जाइत छैक । एकर रहस्य आइधरि 
किनको नहि मालुम भ5 सकल बात किनकोसँ नुकाएल नहि छैक । फूलविहीन गाछ-वृक्षमे अचानक 
एक दिनक लेल फूलाएल फूल दोसर दिन मुरभानाई एकटा बड़ आश्‍चर्यक बात बुकना जाइत 
छैक । एकरादिसि कोनो वनस्पतिविज्ञ अथवा पूरातत्वविज्ञके ध्यान आकृष्ट नहि भेनाइ आश्चर्यक 
बात छैक । ई घटना अपने आपमे रोमाञ्चक आ आश्चर्यजनक मानल जा सकेत छैक किन्तु लोक 
विश्वस्त छैक जे कोना मालिन फूल बनि क; सलहेस गहवर अवस्थित हारमक गाछक डाढ़िमे 
लटकल देखना जाइत छैक । दोना मालिन अपन प्रेमी सलहेसक बाहुपाशमे या आलिङ्गन पासमे 
आवद्ध भ5 अपन चिरंतन, चीरशाश्‍वत आ चीरनवीन प्रेमकै प्रकट प्रतीकात्मक ढङ्गसँ करेत छथि । ई 
रोमाञ्चक आ रोमैन्टिक घटना विगत सात सओ वर्षसँ नियमित आ निश्चित ढङ्गसँ घटित आबिरहल 
तथ्य लोकमानसमे एखनधरि जीवन्त छैक । 

सलहेसक इएह पक्षसँ नेपालक आन्तरिक आ बाह्य पर्यटनक अभिवृद्धिमे बड़ पैध योगदान भेटि 
सकैत अछि । सलहेस नेपाल आ मित्रराष्ट्र भारतमे अपन पर्यटकीय महत्व प्रमाणित क5 सकैत छैक । 
एहन विलक्षण आ रोमाञ्चक घटना नेपालमे कि भारतमे सेहो सम्भव नहि छैक । गामे गामे 
सुप्रचारित सुव्यवस्थित आ सुनियोजित ढङ्गसँ एकरा विश्वमे परिचय करबाक सेहो प्रयत्न कएल जा 
सकैत छैक । मुदा एकर प्रचार-प्रसारसँ कमसँकम नेपाल आओर भारतमे पर्यटकसभ अवश्यमेव 
आकृष्ट भ; जा सकैत अछि । एकरालेल सलहेससम्बन्धी ऐतिहासिक, धार्मिक आ पुरातात्विक तथा 
पर्यटकीय सामग्रीसबकें निर्माण केनाई बड़ जरूरी छैक जकर सर्वथा अभाव एखन छैक । राजमार्ग 
आ लहानमे सलहेससम्बन्धी बोर्ड (सूचना पाटी) रखबाक5 आवश्यक छैक । नेपाल पर्यटन बोर्ड, 
पर्यटन मन्त्रालय, नेपाल प्रज्ञा-प्रतिष्ठान आदिक भूमिका महत्वपूर्ण भ5 सकैत छैक । एखनधरि कोनो 
विदेशी लेखक आ पर्यटकक वास्ते कोनो आवश्यक सूचना देवाक कार्य नहि कएल गेल बड़ दुखक 
बात छैक । फाटफूट सलहेसक विषयक लेख आदि प्रकाशित भेल छैक मुदा एकरा प्रचार-प्रसारवास्ते 
सुव्यवस्थित ढङ्गसँ कोनो प्रयास कोनो सरकारी निकायसँ नहि भेल छैक । २०५७ सालमे नेपाल 
राजकीय प्रज्ञा-प्रतिष्ठान आ स्थानीय संघ-संस्थाक संयुक्त प्रयाससँ सिरहा जिलाक ऐतिहासिक आ 
सांस्कृतिक तथा पुरातात्विक स्थलसबहक सर्वेक्षण कएल गेल प्रयासकें प्रशंसनीय मानल जा सकैत 
छैक, तखन तकराबादसँ ने त5 कोनो प्रयास पुरातत्व विभागसँ भेल ने त5 कोनो सरकारी निकायसं 
कोनो प्रयास भेल छैक जे बड़ दुःखद स्थितिक सूचक अछि । सलहेसक महत्व सलहेसक गाथामे मात्र 
सीमित छैक । एकर आलेखन सेहो एखनधरि नहि भेल छैक । पुरातत्वविद संस्कृतिविद आ इतिहासविदक 
संयुक्त प्रयाससँ सलहेसक स्थान फुलबाड़ी आ गाथाके संरक्षण कएल जा सकैत छैक । सरकारी 
निकायकें साथ-साथ स्थानीय संघ-संस्थाक ध्यान सलहेसक संरक्षणदिसि जेबाक बड़ जरूरी छैक । 
सलहेसकदिसि विद्वान आ विदूषी लेखकसभक ध्यान आकृष्ट करबाक प्रयास सेहो नहि भेल छैक । 


भान खा 


एकटा नेपाली लेखिका सलहेस फुलबाडीक भ्रमणक अपन अनुभव 'द राइजिङ्ग नेपाल' फरवरी ११, 
२०११ के अंकमे अभिव्यक्त कएने छलीह - 

"Some four kilometers west of lahan, Siraha lies Mother Nature's marvel a garden 
that bears the legend of king Salhesh, chronicled to have ruled this region durring the 
latter 13th century. In this ancient densely forseted garden spread over an area of some 
Six hetars, there grows a unique Haram tree that bears flowers only once a year that too 
on the Nepalese New year lay of Baisakh. 116 buds stant appearing on the last day of 
the previous year and as the hours passby, the buds blossom into flowers and by New 
yaer dawn takes full shape of a gerland as the lay avances the flowers wither and fall. 


They will not again bloom untill next year's lay (TRN 11, 2011). 

सलहेस फुलबाडीके पर्यटन क्षेत्रक रूपमे विकास कएल जा सकैत छैक । एकरावास्ते एकटा टूर 
पैकेज (70४7१८६०९९) योजना तैयार करबाक बड़ जरूरी भऽ गेल छैक । एहि टूर पैकेजमे पकडिया 
गढ़, महिसौथा, पतारि-पोखरी, मानिक दह आ सलहेस फुलबाड़ीकेँ सम्मिलित करबाक जरूरी छैक 
आ ई एक दिनमे कार्यक्रम भ; सकैत छैक किएक तँ ई सब पुरातात्विक, ऐतिहासिक, धार्मिक आ 
सांस्कृतिक स्थलसब एकदम नजदीकमे अवस्थित छैक । एकरावास्ते लहानमे पर्यटकीय स्तरके 
अतिथि गृह होटल आ रिसोर्टक निर्माणक आवश्यकता देखना जाइत छैक । राजा सलहेस स्वयं ओहि 
समयमे एकहि दिनमे ई सब स्थानक भ्रमण कएल करेत छलाह से चर्चा सलहेस गाथामे लिखल गेल 
छैक - राजा सलहेस प्रत्येक दिन मानिकदहमे स्नान क5, लहान नजदीक अवस्थित सलहेस 
फुलबाड़ीमे फूल तोडि क; सिलहट अखाडामे कुश्ती खेलि क; अपन जन्मस्थल महिसौथामे कुलदेवी कें 
पूजा करेत छलाह आ तदुपरान्त अपन प्रजाक समस्या सुनवाक वास्ते कंचनगढ़ जाइत छलाह । 
सलहेस गाथाक बारेमे मैथिली भाषामे एहन अभिव्यक्ति भेटेत छैक - 

“खनखन रहे छी बेल्का पहाडमे खन रहै छी सरस बागमे, मानिक दहमे स्नान करैत छी भागे 
छी - त; एहि मालिनियाके खातिर, गढ़ पकरियामे मैयाके सुमिरै छी ”- (गीत राजा सलहेस (ग्रियर्सन 
परिशिष्टक, अनुच्छेक १९) सलहेस गाथामे इहो उल्लेखित पाएल जाइत छैक जे माणिकदह नजदीके 
एकटा सभामण्डप छलैक जत; राजा सलहेस सभामे जनसाधारणक दुख-दर्दक कहानी सुनैत छलाह 
आओर एकर समाधान सेहो तुरन्त करैत छलाह । जेना उल्लेख कएल गेल छैक, “मानिक दहल 
राजसभामे श्री जयवरद्धन रहथि विराजल ।” 

सलहेस फुलबाडीमे पुरातात्विक उत्खननक कोनो आवश्यकता नहि छैक किएक त ५ई स्वयं 
एकटा प्राकृतिक फुलबाड़ी थिक जे ऐतिहासिक महत्व मात्रे नहि रखैत छैक एकर वानस्पतिक महत्व 
(Botanical importance) सेहो छैक । फुलबाड़ीमे विद्यमान गाछ-विरिछके पहिचान करबौनाई बड़ 
जरूरी छैक । एकर औषधीय महत्व (Medicinal importance) सेहो छैक । सलहेस फुलबाड़ीसं 
किछु दूरीपर पश्चिम उत्तर कोनामे एकटा चउर छैक जेकरा सिलहट अखाड़ा कहल जाइत छुक । 
लोकविश्वास कि छैक जे राजा सलहेस अपन भाइ मोतीरामक साथ एत्त सातसओ पहलमानसंगे 
कुश्ती खेलाइत छलाह । एखन अखाड़ावाला जगहपर दूटा मंदिरक निर्माण कएल गेल छैक । 

पश्चिमदिशस्थित मन्दिरमे सलहेसक मूर्ति हाथीपर स्थापित छैक । एहि मूर्तिके दाँहि भाग आ 
बाँम भागमे मालिन (दौना आ कुसमा)क छोट बहिनक आकर्षक मूर्ति अखनो विद्यमान छैक । 
अखाडाक पूर्वदिसि दोसर मन्दिर छैक जाहिमे घोडापर सवार राजा कुलेश्वर आओर हुनक भाए हरि 
सिंह देवक मूर्ति स्थापित छैक । सलहेस गाथामे एकरो उल्लेख भेल छैक जे राजा सलहेस घोड़ापर 
चढ़ि अपन प्रेमिकासभसँ भेट करबाक हेतु तरेगना गढ़ आबैत छलाह आ सलहेससँ मिलबाक लेल 
मालिनसभ जाइत छलीह - 

“दना मालिन दक्षिणके चीर पहिरलन्हि 
नैना काजर कएलन्हि हाथमे बाँक पहिरलान्हि 
माथमे टिकूली साटि लेलन्लि 
चलली स्वामीक उदेश /” 
पर्यटकसभके आकर्षित करबाक लेल सलहेस गाथाकें 1.।९॥। 910 ५०४०५ प्रकाश आ ध्वनीके 
द्वारा सलहेस फुलबाडीमे एक घण्टाक कार्यक्रम प्रतिदिन साँझमे सम्पन्नक कएल जाए आओर 
सलहेस नृत्यनाटिकाके सेहो साथ-साथमे प्रदर्शन कएल जाए तऽ विदेशी मुद्रा आर्जन कएल जा सकैत 
अछि । मुदा एकरालेल राजनैतिक पहल आवश्यक छैक । कमसँकम मधेशी नेतागण एकरावास्ते 
इमान्दारीपूर्वक एहि नाटक कार्यक्रम सम्पादन करेथ त; सलहेस फुलबाड़ी पर्यटकस्थली शीघ्रतातिशीघ 
भ5 जाएत कोनो शंका-उपशंकाक नहि । 
भारतीय विद्वान आ संस्कृतिविज्ञ राधाकृष्ण चौधरी सलहेस नृत्यनाटिकाक बारेमे लिखने छथि - 
"It is practically one man's show the priest who monages. 116 wijp;e affaor bu 
tre,b;omeg sjpitemg, running moving on the edge of the sword encharting the songs of 


salhes and finally distributing favours on the devotees. Right from the beginning to end 
the dance is thrilling to the ears and eyes." Radha Krishna chaudhary : Mithila in the 


age of vidyapati. P.389. 

नेपाल पर्यटन वर्ष करोडौं रूपैयाके बजेट खर्च करेत समाप्त भ5 गेल मुदा सलहेसक फुलबाड़ीक 
गणना कि करत मधेशक कोनो सांस्कृतिक सम्मदादिसि एकर ध्यान नहि गेल । मधेश एखनो उपेक्षित छैक 
आ मधेशक सांस्कृतिक सम्पदा त; आओर उपेक्षित छैक । नेपालक धन 'हरिअर वन' त5 कहिया समाप्त 
भऽ गेल । सौभाग्यक बात इएह मानू जँ सलहेस फुलबाड़ीदिसि राजनैतिक गिद्ध दृष्टि एखनधरि नहि पड़ल 
अछि नहि त; ई कहिया समाप्त भऽ गेल रहित । सलहेस फुलबाड़ीक जेहन सांस्कृतिक सम्पदाक संरक्षण 
आ सम्बर्द्धन करबाक उत्तरदायित्व नया पुस्ताक कान्हपर आएल छैक । मधेशक नया नेतृत्व देवाक लेल 
नया पुस्ताके आँगा आवै पड़त तहने सांस्कृतिक सम्पदा जे मधेशक गौरव छेक तकर सुरक्षा भ; सकैत छैक 
अन्यथा मधेशक कोनो सांस्कृतिक सम्पदा सुरक्षित रहबाक प्रश्ने नहि उठैत छेक । एहि सन्दर्भमे सलहेसक 
ग्रामीण पर्यटकीय अवधारणासंँ विदेशी मुद्राक संचितिक सेहो विश्वास बलवती भऽ सकैत छेक । एखनधरि 
मिथिलाञ्चलक संसकृतिप्रेमीसभ सलहेसक नृत्यनाटिका देखबाकवास्ते रात-रातभरि प्रयासरत देखना जा 
सकैत छथि खासक5 मजदूर आ किसान वर्गसभ । दिनभरि कडा परिश्रम क; थकित किसान मजदूर 
विशेषक दुसाधजातिक लोकसभ एकर जन्मजात प्रेमी मानल जा सकैत छेक । मिथिलाञ्चलक लोकजीवनमे 
एकर बड़ पेध महत्व देखल जाइत छैक । ई एकटा मनोरञ्जनक बेजोड साधनक रूपमे एखनो ग्रामीण 
जीवनमे जीवन्त मानल जाइत छैक । कृषिप्रधान मिथिलाञ्चलमे सलहेसक नृत्यनाटिकाके महत्व वर्गातीत 
छैक्र । सलहेस लोकदेवताक रूपमे सम्पूर्ण मिथिलाञ्चलमे पूजित एवं सम्मानित छथि एवं सभ वर्ग आओर 
सभ जातिक श्रद्धा, निष्ठा, भक्ति, आस्था आओर विश्‍वासक उपयुक्त पात्र । 

सलहेससँ सम्बन्धित अन्य ऐतिहासिक, धार्मिक, पुरातात्विक आओर सांस्कृतिक स्थलसब यथा 
मानिक दह, राजा फुलबाडी, कमल दह, महिसौथागढ़सब ओतबए महत्वपूर्ण मानल गेल प्रमाणित भऽ 
गेल छैक । ई सब सांस्कृतिक एवं पुरातात्विक स्थलसब सिरहा जिलामे मात्र अवस्थित अछि । 
एहिसबमे राजा फुलबाड़ी सर्वाधिक महत्वपूर्ण मानल जा सकैत छैक । सलहेस महोत्सव मधेशक 
प्रत्येक गाँवमे मनाएल जाइत छैक । हरेक वर्ष गाम पर्यटन (४7112९९ (०१1511) क अवधारणाअन्तर्गत 
एकर विकासक लेल गुरूयोजना बनाबऽमे नेपाल सरकार संस्कृति मंत्रालय, पुरातत्व विभाग आओर 
नेपाल प्रज्ञा-प्रतिष्ठानक महत्वपूर्ण भूमिका निर्वाह क; सकैत छैक । गाम पर्यटनक सम्पूर्ण पूर्वाधारसबहक 
प्रबर्धन एवं संरक्षण अति आवश्यक बुना जाइत छैक । 


अन णण EF 


सलहेसक विषयमे श्रीमती शैल भा मैथिली लोकनाट्य शीर्षकमे कथन छनि - 

“मिथिलामे एखनो सलहेसक गहबर गाम-गाममे देखबामे आओत । एहिठाम दुसाध जातिक 
लोकसभद्वारा नाच आ भाओ एखनोधरि होइत अछि । एहि आयोजनमे सभ जाति आ वर्गक लोक भाग 
लैत छथि । सलहेस बाबाकें पीडीपर तस्मैक प्रसाद भोग लगाओल जाइत छनि आ लोकसभ गोहारि 
करएबाक लेल डाली लगबेत छथि । ई नाच लोक बड़ मनोयोगसंँ देखेत अछि ।” - सं. श्रीचन्द्रनाथ 
मिश्र 'अमर' मैथिली लोकसाहित्य पृ. ४४ । 

सलहेससँ सम्बन्धितसभ स्थान सिरहा जिलामे अवस्थित रहल बात ऊपर उल्लेख कएल गेल 
छैक तखन निम्नलिखित सलहेसक गीतमे धनुषा आ मधुबनी जिलामे अवस्थित स्थानसभक वर्णन 
सेहो पाएल जाइत छैक । 

“गे बड़-बड भकती हय इसवरा केलिऐ 
शिलानाथ-शिलव्ती पुजलिऐ 

रेब-शेन हम पावति टेकलिऐ 

पृरैन पातपर धार ढारलिऐ 

बियौल जाए विसयत्री पृजलिऐ 

फुलहर गेलिऐ गिरजा माइ पुजलिऐ 
धनुषा गोलिए धनुष पृजलिएऐ 

चुडिए बजारमे चड्डी फेरलिएऐ 

गेलिऐ जनकपुर जानकी पुजलिऐ 

पनरह दिन परिकरमा घयलिएऐ 

आ तैयो ने बझ़मनमा हमरा दरसन देलके 
पियवा हो बङ्मात /” 

डा. रेवतीरमण लालक शब्दमे -“सलहेस गाथा चारि भागमे विभक्त अछि । ई चारू महिसौथा 
किला, बाधगढ़ किला, योगिनी किला आ पकडिया किलाक नामसँ अभिहित कएल गेल अछि ।” - डा. 
रेवतीरमणलाल : मिथिलाक सांस्कृतिक परम्परा पृ. ११३ 
सलहेस आ तन्त्र साधना - 

तन्त्रकेँ तँ स्वयं शिवके मुंहसँ निःसृत मानल जाइत छैक । ई वैदिक छैक, वेदानुकूत छैक, वेद 
अविरुद्ध छैक आओर वेदाधिक सेहो । तन्त्रक उपासना पद्धति, विधिविधान प्रत्यक्ष रूपमे प्राप्त नहि 
छैक तखन तन्त्र वेदसँ सम्बन्धित छैक । तन्त्र स्वयं परब्रह्म परमात्मा साक्षात शिवस्वरूप ज्ञान 
मानल जाइत छैक ओकर कल्याणरूपें लोककल्याणक लेल लोकमे उएह शिवशक्ति गुरू-शिष्य भावमे 
व्यक्त भेलाक कारणें एकर प्राचीनता स्वयं सिद्ध भ; जाइत छैक । तन्त्र एकटा साहित्य छैक, सेहो बात 
मनीषीसभद्वारा प्रमाणित कएल जा चुकल छैक । तन्त्रमे वर्णित मूल तत्व सभक स्रोत वेदकँ मानल 
गेल छैक । 

सलहेस गाथाकें साथ तन्त्र साधनाक सम्बन्ध प्राचीन कालसं प्रचलित छैक । एहि गाथामे वर्णित 
मालिनसभक तन्त्र साधनासँ जुड़ल तथ्यकें पुष्टि कएल जा सकैत छैक । एहिसम्बन्धमे डा. प्रफुल्लकृमार 
सिंहक मत -“कुसुमा, दौना एवं हिरिया, जिरिया ओहि युगमे व्यवस्थित मालिन सम्प्रदायमे दीक्षित 
छलीह । मिथिलाञ्चलमे एहि मालिन सम्प्रदायक असार-पसार मिथिलाञ्चलसँ कामरूप कामाख्याधरि 
छल । रूप, गुण, गति, मति एवं योवनमे सर्वोपरि तथा सम्मोहन वशीकरण आदिमे प्रवीण मालिनक 
चरित्राइन एहि गाथामे विशेषरूपे भेल अछि ।” 


दि आन 


“मिथिलाक पूर्वाञ्चलीय लोक-गाथाक विवेचन कार्यपत्र १९९२ मे डा. रेवतीरमणलाल सेहो 
मालिनसभक सम्बन्ध तन्त्रसाधनासँ जुडल छैक तकर उल्लेख कएने छथि -“मालिनक स्थान मिथिलाक 
तान्त्रिक साधनामे बड़ विशिष्ट छल । दौना मालिन एहि वर्गक छलीह । राज सलहेसकेँ एहि वर्गक पूर्ण 
सहयोग प्राप्त छल । दौना मालिन चार बहिनक सम्बन्ध योगिनी गुफासँ छल । - डा. रेवतीरमणलाल 
: मिथिलाक सांस्कृतिक परम्परा पू. १११ । 
लोकनायक सलहेस 

शैलेश शब्दक अपभ्रंश रूप अछि सलहेस जकर शाब्दिक अर्थ होइत छेक पर्वतक मालिक ( 
राजा) । शैल+ईश । शै अर्थ पहाड़ या पर्वत आओर ईशक अर्थ मालिक । सलहेस दुसाध जातिक 
लोकप्रिय लोकदेवता छथि । दुसाध शब्दक अर्थ होइत छैक दुःसाध्य अर्थात्‌ अत्यन्त कठीन । सलहेस 
एखन दुसाधक मात्र पूजनीय एवं सम्माननीय देवता नहि छथि अपितु ई सम्पूर्ण मिथिलाञ्चलक 
लोकनायकक रूपमे विख्यात छथि । मिथिलाञ्चलक मात्र नहि कहि सम्पूर्ण मधेशक लोकदेवताक 
रूपमे गाम-गाममे पूजल जाइत छथि । आजुक लोकतन्त्रमे सलहेसक प्रसिद्धि एवं ख्याति सर्वत्र व्याप्त 
भऽ गेल छैक । एखन ई कोनो जाति विशेषक लोकदेवता नहि भ५ क$ सर्वत्र एकटा लोकनायकक 
रूपमे पूजित सर्वमान्त्र देवता भ गेल बात सभकेँ ज्ञात भऽ गेल छैक । दुसाध जाति महाभारतकालसं 


परिचित जातिक रूपमे विख्यात जाति छैक । एकटा नेपाली समाजशास्त्रीक शब्दमे -"Some people 
believe that Dusadh is the corrupted from of Dusadhya a Sanskrit word, referring to 
being txtremly others also believe that Dusadh. The succeeding generations of Dusasan 


of the Mahabharata." — Deepak Chaudhary : Tarai/Madhes of Nepal. p.136 

आइकाल्हि जाति-पांतिक भेदभाव अन्त भ$ गेलाक कारणें सलहेस सर्वमान्य आ सर्वत्र पूजित 
एवं सम्मानित लोकनायकक रूपमे प्रतिष्ठित भः गेल बात सभ समाजशास्त्रीके स्वीकार करहि 
पड़त । तदर्थ सलहेसक महत्व एखन आओर बढि गेल छैक । 

सलहेस लोकगाथामेमालिनक वैशिष्ट्य 


२ डा. मोहित ठाकुर 


जगतक अधिष्ठात्री नारी आरम्भहिस सामान्य पुरूष हो वा अवतारी,सभक पोषण आ संरक्षण 
विभिन्न रूप आ वेषमे करेत रहली अछि । देवी-देवता आ अवतारी पुरूषक सहायिकाक एकटा रूप 
अछि -'मालिन', जे अपन शक्ति, शील, बुद्धि आ सौन्दर्यसँ अवतारी पुरूषक सहयोग संरक्षण आ 
सम्वर्द्न करेत अछि । 
लोक-गाथा सलहेसक ऐतिहासिकता आ भोगोलिकता प्रमाणित अछि । सलहेस मोरंग देशक 
अवतारी, पराक्रमी राजा छलाह जे वर्तमानमे मिथिलाक दलित जातिक (दुसाध/पासवान) लोक 
देवताक रूपमे पूजित, प्रशंसनीय आ अनुकरणीय छथि, तहिना योग-साधिका मालिन सलहेसक 
प्रेयसी रूपमे बन्दनीय अछि । ओना जत5-जत5 लोक-गाथा अछि, मालिन नीर-क्षीरजकाँ सम्पृम्त 
अछि । 
महाभारतमे 'मालिन' नगर रूपमे वर्णित अछि- 
प्रीत्या दबो स कर्णाय मालिनो वगरीसय 


अङ्गेषु नरशारदूलस राजा; उसीत्‌ सपत्नसज्ति ॥१) 
महाभारतक नव-पर्वमे एकर अर्थ राक्षस कन्यासं 
अन्तर्गत प्राय: प्रत्येक लगाओल गेल अछि, जे कुबेरक आज्ञासँ महर्षि विश्रवाक 


देवताकसाग परिचर्यामे रहेत छलीह । विश्रवा एकर (मालिन) गर्भसँ 
शक्ति स्वरुप विभीषणकें उत्पन्न कएलन्हि (२) मत्स्य पुराणमे शिवजीद्वारा 


देवीक कल्पना कएल गेल सृष्ट कतेको मानसपुत्री मातृकासभमे एक मातृका कहल 
लोकगाशा गेल अछि ।(३) मारकण्डेय पुराणमे शैच्य मनुक माताक नाममे 

अहि । सलहेस मालिनक चर्चा भेल अछि ।(४) 
सेहो पौराणिक परिवशेसा ब्रह्मपुराणमे स्कन्दक सात मातामे एकटा माताक 
अछि । ओहिमे वर्णित रूपमे मालिनक चर्चा उपलब्ध होइछ । सर्व संक्षोपण नामक 
युक्त । चक्रपर स्थित कुसुमा, मेखला आदि आठ शक्तिमे सँ एक 
नायक-नायिका अवतारक शक्ति तथा सर्वज्ञादयन्तर नामक सर्व रक्षा चक्रमे स्थित 
रुपमेअछि कतेको मुद्रा देवीसभमे एक मुद्रा देवीक नामक रूपमे चर्चा 
रूपभे | अछि । * विष्णुपुराणमे माली आ मालिनक वर्णन भेटेछ, जे 
श्रीकृष्ण आ बलरामकें पुष्पमाल्य समर्पित क$ हुनकासँ अपन 
वंश वृद्धिक वरदान पओने छल ।” भारतीय संस्कृतिकोशमे 
मालिनक वर्णन सात मातृकामेसँ एक, राक्षस कन्या, द्रौपदी एकटा नाम, रौच्यक माता उर्वशी नामक 
अप्सरा, हिमालयक एकटा नदीक नाम जकरा तटपर मेनका शकुन्तलाकें जन्म देने छलीह, आदि अर्थ 

लगाओल गेल अछि ।(७) 

ललिता सहस्त्रनाममे वर्णकें पेथक पृथक तथा वर्णमालाकें मातृका कहल गेल अछि ।" अकारसँ 
क्षकार पर्यन्त विन्दुयुक्त मातृका परशुराम कल्पसूत्रक अनुसार सर्वज्ञातकारी विद्या थिक ।" स्वच्छंद 
तन्त्रक मुताविक मातृकासँ पेघ आन कोनो विद्या नहि अछि, मातृकाक संख्या पचास अछि । मातृकाक 
एहिरूपकें कामधेनु तन्त्र पचास युवती मानैत अछि : जे सम्पूर्ण ब्रह्माण्डमे व्याप्त अछि | युवतीक 


टी + + उन 


ई गण ब्रह्मरूप थिकीह । १० मालिनी विजयोत्तरतन्त्रमे नौ वर्गमे विभक्त शब्द राशिक पारस्परिक 
मेलसँ भिन्न-योनि स्वरूपकें मालिनी कहल गेल अछि ।”” परात्रिंशकाक अनुसारे भगवती मालिनी 
मुख्य शाक्त रूप धारिणी थिकीह, बीज आ संघट्टसँ उत्पन्न ई शक्ति सम्पूर्ण कामनामे पूर्ण केनिहारि 
थिकीह, ई रूप आओर शक्तिक मालासँ युक्त छथि, अतएव हिनका मालिनी कहल जाइत छनि ।” 
लोकसाहित्यक मर्मज्ञ राजेश्वर भाक कहव छन्हि - मातृका सात छथि जिनकर सम्बन्ध साक्षात 
उमासँ अछि एकर अतिरिक्त मालिन सम्प्रदायक सम्बन्ध तान्त्रिक साधनासँ छल आओर तन्त्रक 
उदुभव शिव आ पार्वतीसँ भेल ।१? 

मालिनक सम्बन्ध शिव आ शक्तिसँ भेलाक कारणँ मैथिली साहित्यमे एकर अक्षुण्ण परम्परा भेटैछ, 
वर्णरत्नाकरमे एकादश, अष्टभेरव, द्वादश बेताल, चोंसठि योगिनी आदिक वर्णन अछि ।"” उपनिषद 
जकरा नेति-नेति ओ वेद एकं सदविप्रा बढुधा बदन्तिसँ जकर निर्वचने कएल ओहि परमतत्वक 
साक्षात्कार शाक्तमतमे दश विभिन्न रूपमे कएल गेल अछि, जे काली, तारा, त्रिपुर सुन्दरी, भेरवी, 
छिन्नमस्ता, धूमावती, बङ्गलामुखी, मातङ्गी, महालक्ष्मी (कमला) ओ महासरस्वती नामसँ सम्बोधित कएल 
जाइत छथि । परमतत्वक ई दशरूप महाविद्याक नामसँ जानल जाइत छथि।%” 

पौराणिक परम्पराक अन्तर्गत प्रायः प्रत्येक देवताकसँग शक्ति-स्वरूपा देवीक कल्पना कएल गेल 
अछि । लोकगाथा सलहेस सेहो पौराणिक परिवशेसँ युक्त अछि। ओहिमे वर्णित नायक-नायिका 
अवतारक रूपमे अछि । 

उपरोक्त तथ्यसँ तँ ई पूर्णतः स्पष्ट होइत अछि जे मालिन शक्ति स्वरूपा सर्वव्यापी, 
सर्वकल्याणकारिणी थिकीह । जे अवतारी पुरूषकें अपन सम्बल समर्पित क; मङ्गल भावनाक उदय 
करैंछ । अवतरित पुरूष धरतीपरसँ अत्याचार आ अत्याचारीकें नाश क५ संसारमे सुख-शांतिक संदेश 
द5 वापस चल जाइत छथि । एहि सम्बन्धमे कहल गेल अछि जे मालिनक स्थान मिथिलाक तान्त्रिक 
साधनामे विशिष्ट छल । ईलोकनि रूप गुण, यौवन मति आओर गतिमे सर्वोपरि तँ छलीहे, सँगहि 
अपन चेतनाक उदयानसँ साधनाद्रारा विश्वमोहिनी माला प्रस्तुत करैत छलीह ।"* 

मध्यकालीन मिथिलामे जखन तन्त्र-मन्त्रक प्रधानता छल । तखन तान्त्रिक प्रक्रियाक संवाहनमे 
मालिन मुद्राक रूपमे प्रयुक्त होइत छलीह । अर्थात्‌ जन-जीवनकसव आयाममे मालिनक भूमिका 
सदिखन रहल अछि । 

सलहेस लोकगाथामे सलहेसक जीवन वृत्त'कें उज्जवल वनएबामे मालिन कुसुमाक सर्वप्रथम 
आ अन्यतम स्थान छनि । जहिना शक्तिक बिना शिव शव भऽ जाइछ, राधाक बिना कृष्ण श्रीविहीन 
भ5 जाइछ आ सीताक बिना राम एकाङ्गी आ नि:सहाय तहिना लोकदेव राजा सलहेस । जँ सलहेस 
बनला तँ एकर सम्पूर्ण श्रेय मालिनकें छनि । 

तरेगना गढ़क राजा महेश्वर (महिपति) भणडरीकें चारि गोट मात्र कन्येटा छलथिन्ह - हीरा, 
रेशमा, दौना आ कुसुमा । कुसुमा अत्यन्त रूपवती, कुशाग्रबुद्धि एवं कोमलाङ्गी रहथि | एहिकारणेँ 
लोक हिनका अनंग कुसुमा कहनि । चारू बहिन किशोर वयसमे नृत्य गीतादि कला एवं नीति धर्म 
ज्ञानमे निपुण भः गेलि छलीह । ओहि समयमे त्रिपुरमालिनी देवीक उपासनारत मालिनी सम्प्रदायक 
एक हुलिसन रहैए जाहिमे स्त्रीगणक बाहुल्य रहए । इहो चारू बहिन ओहि सम्प्रदायमे दीक्षित भऽ 
आजन्म कुमारि रहबाक संकल्प लेलीह ।सभसँ बढि कुसुमा शीघ्रहि जडी-बुटीक औषधादिक ज्ञान 
तथा योग-टोन आदिहुमे पारङ्गत भऽ सिद्ध योगिनीक रूपमे प्रख्यात भऽ गेलीह ।"” राजेश्वर भा सेहो 
मालिनक सम्बन्ध योगिनीगुफासँ मानने छथि |"? 

सलहेस लोकगाथा चारि भागमे विभक्त अछि जे किला कहबैछ । एहिठाम किलाक तात्पर्य 
अध्यायसँ अछि । महिसौथा किला, बाघगढ़ किला, योगिनी किला आ पकडिया किला । 


उन| “ब 


अवतारी पुरूषक सँगहि अन्यत्र सहायिकाक रूपमे नारी शक्ति अवतरण सेहो होइत अछि जे 
नारीसुलभ लौकिक गुण प्रदर्शनार्थ सामान्य नारीजकाँ सुन्दर पति प्राप्तिक कामना करेत अछि । इएह 
कामना चारू बहिन मालिन सेहो करैत अछि । महिसौथामे मालिनक नायक सलहेस देह धारण क$ 
चुकल छलाह आ मोरंगमे मालिनसभ ईश्वरसँ प्रार्थना करैत मनक बातकें उजागर करैत अछि - 

बड़-बड़ भगति मोरगये केलिये 

शति-रवि हर बासे केलिये 

नीक जल तुलसी सेहो ढारलियै, 

माघ मासमे गल्लो नोहिलिये 

हाथी चढिके गौर पुजलियै, 

तड़यो ने बेइमनया दुसधा दरसन बेलको । 

कृष्णाक राधा सेहो एहिना कृष्णक सदिखन बाट तकैत-तकैत ततेक ने कातर भऽ जाइत अछि 
जे स्वयं कृष्ण बनि जाइत अछि । 

राजा बनबाक आ राजकाज चलएवाहेतु चारू उपाय साम, दाम, दण्ड आ भेद नीतिकें 
आवश्यकता पडैछ, एकरासँगहि धेर्यक सेहो आवश्यकता पडेछ | इएह गुणक सन्देश आ परीक्षाक 
लेल मालिन दुर्गाक सहयोगसँ सलहेसकें जङ्गल पठबैत अछि । सलहेस महिसौथाक राजा बनवाक लेल 
घर छोड़ि जङ्गल जाइत छथि- 

“जय दुर्गा तोरे सुमिरत क! हम आइ निकले छी । 

अपन बात पूरा करएबालेल जड़ल हम धरै छी /” 

जङ्गल गेलाक पश्चात्‌ वराटपूरक राजाकें युद्धमे परास्त क5 हुनक बेटीकें अपन परिणीता 
बनोलन्हि, जकर इएह कामना रहए जे हमर विवाह जँ हुअए तँ राजा सलहेससँ। मुदा राजा वराँट 
एहि पक्षमे नहि रहए । मालिन अपन योग साधनासँ सत्यवतीक इच्छाके जानि, सलहेसकें जङ्गल 
पठौने रहए । 

वराटपुरसँ सलहेस चम्पावन प्रस्थान कएलन्हि । चम्पावन राज तरेगनाक अधीन रहए आ 
तरेगना राजपर मोटिया राजाक आतङ रहए, एकर आतड़के अन्त करबाक आ मालिन अपनामे 
सलहेसक अनुरक्तकें जाँच करएबा लेल । नामधारी दौना रूपमे समुख आबि प्रणय निवेदन करैत 
अछि । एकर प्रत्युत्तरमे सलहेस उत्तर दैत छथिन्ह - 

तोहरोसे सुन्दर धति मालिनक बेटिया 

तकरास जोडल विनेह हे ।” 

बाघगढ़क चोरक सरदार चोरेश्वर अधिक बलिष्ठ आ प्रभावशाली छल । सलहेसक मल्लवंशीय 
भागिन चुहड़मल सेहो नामी चोर छल । दूनू मिलिक; राजा सलहेसक विरुद्ध षडयन्त्र करैत अछि । 
राज पकडिया कचनगढ्मे कुल्हेसरक बेटी चन्द्रा सलहेसक लेल अँचरा बन्हने छलीह | चुहड़मलक 
आतङ आ चन्द्राक इच्छाक पूर्ति आवश्यक छलै । मालिन दुर्गाक सहयोगसँ सलहेसकें उद्मति लगा 
पकडिया बजालेल जाइत अछि । कुल्हेसरक फूलबाड़ीमे मालिनक सहयोगसँ सलहेस पकड़ा जाइत 
छथि । 

चूहड़मल पकडियाक राजा कुल्हेसरक चौकीदारी करैत छल । ओकरा मनमे चन्द्राप्रति आकर्षण 
रहए मुदा चन्द्रा ओकरासँ घृणा करेत रहए आ भूठ अभियोगमे फंसा नौकरीसँ निकालि दैत अछि । 
तत्पश्चात जेलमे बन्द सलहेसकें चौकीदारी करबाक दायित्व भेटैत छै। समयक ताकमे चुहड़मल 
चन्द्राक नौलखा हार चोरा, सलहेसपर अभियोग लगा दैत अछि आ सलहेसकें पुन: जेलमे बन्द क$ 
देल जाइत अछि । 


टि “ [| अऑभन 


संकटकालमे भारतीय रमणीक चातुर्य, बुद्धि आ नीति बड़ श्लाघनीय रहलैक अछि | जे अपन 
कौशलसँ पति आ राष्ट्रक रक्षा कएलक अछि । सलहेसकेँ बान्हल जएबाक समाचार सुनि मालिन 
पकड़िया राज प्रस्थान करैत अछि । नटिन वेषधारी मालिन दौनाक अवर्णनीय रूप सौन्दर्य प्रसङ्ग ज्ञात 
क5 चूहड़ हिनकासँ भेट कर; आएल । कंचनगढ़सँ राजकुमारी चन्द्राक नोलखा हारसहित चोराक५ 
आनल सब वस्तु जात दऽ देबाक शर्त दौनाद्वारा राखल गेल । कामातुर चुहड़मल दौनाक शर्त 
स्वीकार क5 सब वस्तु-जात आनि वापस क$ देलक | चोरक भेद खुजि जाइत अछि । चुहड़मल 
पकड़ल जाइत अछि । सलहेस जेलस मुक्त होइत छथि । बादमे महाचोर चुहड़मलक अन्त सलहेस 
मालिनक प्रेरणासँ करैत छथि । सलहेस कुल्हेसर बेटीसँ विवाह क5 महिसौथा आबिजाइत छथि आ 
कुसुमा मालिन अपन योग साधनामे लागि जाइत अछि । डा. मणिपद्म कुसुमाके सलहेसक प्रणयिनी, 
मालिन सम्प्रदायक साधिका ओ तरेगना राजा महेश्वरक पुत्री कहने छथि । एकर प्रशंसामे ओ लिखने 
छथि - राधाक चीर विरहमे मिला दियैक कालिदासक प्रणयिनी विसालवृतिक सङ्ीतमय सांस्कृतिक 
हास विलास ओ रास, ओहिमे बेसी रङ्ग ढ़ारियोक फलोरेंस नाइटिङ्लक पीड़ितक सेवा भावना, साधना 
दियेक जापानक गीशा गलंक आर फाइनल टच दियौक । अप्सरा उर्वशी मेक-अपक , ई सभ सजिकऽ 
जेहन व्यक्तित्व बनतैक ओ भऽ जाइत कुसुमा मालिन ओ मालिनकसँगे योगिन, वादिका, नर्तकी, 
नायिका, चिकित्सका, रसायन विज्ञ चित्र लेखा सेहो छथि ।॥"९ 

सलहेसक लोकगाथामे मालिनक स्थान आध्यात्म रूपमे अछि । उत्तराखण्डक यात्रा करब आ 
तत्पश्चात्‌ दर्शन नहि होएब एहि आध्यात्मिक वृतिके उजागर करैत अछि । रेशमा मालिन गबैत 
अछि- 

“नन्हिया धानक चूरा कुटेलिये । 

भूली महीस दूध दही जयेलिये । 

उत्तराखण्डक यात्रा केलिये / 

तड़यो ने बेइमनमा पिया दर्शन देलके /” 

सलहेस आगू-आगू ओ दौना-कुसुमा पाछू-पाछू । मुदा सलहेस एवं दौना ओ कुसुमा कतऽ जाइत 
रहथि से तीनूमे से केओ नहि बुभथि । मात्र चलल जाथि चलल जाथि । 

राजा सलहेसक गहवरमे मालिन एक हाथमे फूलक माला आ दोसर हाथमे फूलडाली नेने 
आगूमे ठाढ़ रहेछ । मालिनीक ई प्रतीक आ मुद्रा कतेको अर्थकें दयोतित करेत अछि । पहिल जे फूल, 
माला नेने एकटा भक्तिन छथि । दोसर ई जे फूलडालीमे रखल पुष्पसँ सलहेसक शक्तिवर्द्धन करैत 
अछि, आ ई कहेत छथिन्ह जँ अहाँ आततायीसभकें नाश क; देव, तखन हम अपनहि हाथसँ अहाँकें 
पुष्पमाला गलामे पहिरा देव, तेसर अर्थ ई भासित अछि जे गहवरमे सलहेसक हाथमे तलवारे टा 
छन्हि, कल्याण कोष तँ फूलडालीक रूपमे मालिनेके हाथमे छन्हि । 

निष्कर्षतः कहल जा सकैत अछि जे सिद्धयोगिनी सम्पूर्ण प्राणीपर करूणा, दुःखीक सम्वेदना, 
शिव-शक्तिक उपासिका, राजा सलहेसक जीवनके उज्जवल बनेबामे मालिनक स्थान विशिष्ट, 
अतुलनीय आ अनुकरणीय अछि । 

सलहेस फुलबारीक विहंगम दृश्य 


सलहेस पूजाक अनुष्ठानिक प्रक्रिया 


२ डा. बुचरु पासवान 


प्रकृतप्रदत जीवक अविर्भाव एवं विकासक क्रम निरन्तर अग्रसरक मार्ग प्रशस्त करेछ । 
विकासक क्रम प्रकत स्वत: निरन्तर अवाध गतिक प्रक्रिया अग्रसर होइत रहेछ । आ एहिक्रमकँ जँ 
सहयोग प्राप्त होइछ, तखन ओ तीब्रगामीक रूप पकडि क्रिया सम्पन्न हेबामे विलम्ब नहि होइछ । 
एहिक्रममे विभिन्न प्रकारक जीवक विकास भेल । ताहिमे मानवक विकासक क्रम अधिक तीब्रगामी 
रहल आ मानव अपन व्यक्तित्व आ कृतित्वक परिणामस्वरूप आदरणीय, पूज्यनीय, प्रार्थीनीय, 
स्मरणीयक क्रममे ओ लोकदेवताक रूपमे, ओ समाव ओकरा स्वीकार क पूजा अचर्नासँ अभिभूत 
करैछ, आ उएह स्वरूप अन्तरालमे एक व्यवस्थाक अनुकूल देवत्व स्थापित होइछ । ओ मानव, 
महामानवक रूपमे अपन प्रतिष्ठा प्रतिष्ठित करेछ, आ लोक ओकरा श्रद्धासुमन अर्पित क; फलक 
कामना क$ फल सेहो विश्वासस्वरूपमे फलीभूत होइछ । प्रकूतक अपन नियम होइछ - आ ओ 
नियम पालनमे अग्रसर रहैछ। नियमक प्रतिकूल कौखन 

नहि होइछ । आ जखन प्रक्तसँग छेड-छाड़ होइछ, नियमक 


उल्लंघन मानवद्वारा होइत अछि । तखन विघटन हएब 
राजा सलहेसक पूजा स्वाभाविके अछि । आ विघटनक बाद पुनः निर्माण हएब 
मैथिल आ प्रवासी सेहो धुवसत्य अछि। ई विघटन आ निर्माणक क्रिया- 
मैथिलक दुसाध प्रकूतमे होइत आएल अछि आ रहत । मानव एक एहन 
सामाजिक प्राणी अछि जे अपन बुद्धि, विवेक, सहिष्णुता 
जातिक लोक धैर्य, शालीनताक बले समाजमे पूज्यनीय भ; जाइछ । 


करेतछशि एहनेक्रममे पकृत-प्रदत एक महामानव ऐतिहासिक पुरूष, 
मुख्यरूपसा युगनिर्माता, समाजमे व्याप्त शोषण, दोहन, उत्पीडन आ 
आसहयोग मैथिल प्रताडनाक विरूद्ध आवाज बुलन्द करब, समाजकें कष्ट- 
हरण करब, समतामूलक समाजक स्थापना करब समदर्शी, 


समाजकसभजाति, राष्ट्रहितधारी जीवजन्तु हिंसक पशुसँ रक्षा आ भरण दिआएब 
सम्प्रदाय आधर्मक एक विशिष्ट मानवक अवतरण भेल छलनि जिनकर नाम 

लोकक छलैन्ह - “राजा सलहेस' । 
रहैत छनि । एहिठाम हम राजा सलहेसक सिफ पूजाक विधि- 


विधानक चर्चा करव । राजा सलहेसक पूजाक विधान दू 

प्रकारक होइछ : प्रथमः- शाक्तस्वरूपा आ दोसर मांसस्वरूप । 
आब प्रश्‍न उठेत अछि जे शाक्त स्वरूपा की थिक ? एकर उत्तर हएत जे -“शाक्तस्वरूपा हम ओकरा 
कहब जखन सलहेसक पूजामे जीवक हिंसा नहि होइछ ।” दोसर मांसस्वरूपा हम देखैत छी जे जखन 
सलहेसक पूजनोत्सबक अवसरिपर किछु क्षेत्राधीन समाज प्राय: पशुवद्ध करेछ । ई बद्ध पूजानोत्सवक 
अवसरिपर बजाओल गेल इष्टमित्र, कुटुम्ब स्वागतार्थं छागरक बद्ध कएल जाइछ जे अप्रत्यक्ष रूपसँ 
एहि बातक सबूत प्रमाणित होइत अछि । परञ्च मुख्य रूपसँ सलहेस पूजामे सात्विक, जेना, शुद्ध दूध 
आ गमकौआ चाउर उत्तम किसमक मिश्रीनूमा चीनीक समीश्रण क; आगिक मध्यम तावपर सिद्ध क; 
तस्मै तैयार होइछ । 


उभान हु 


सहयोगी :- 

राजा सलहेसक पूजा मैथिल आ प्रवासी मैथिलक दुसाध जातिक लोक मुख्यरूपसँ करेत छथि आ 
सहयोग मैथिल समाजकसभ जाति, सम्प्रदाय आ धर्मक लोकक रहेत छनि । जेना राजा सलहेसक 
पूजा मुख्य रूपसँ वर्षक आषाढीक पूजानामसंँ प्रति वर्ष असाढमासक मध्य शुक्ल पक्ष शुभ दिन शुभ 
लग्न आ मुहूर्तमे होइत अछि। आ एहि पूजामे भगत दलबाहकसँग, मृदङ्ग आ कालिक वाद्ययन्त्रक 
सहयोगसँ करीब १०-१५ भगैत पोनिहारकसँग लयवद्ध भगैत दरबजा-दरबजा जा; गबैत छथि । 
समाजक उच्चवर्ग, सामान्यवर्ग, आ गरीब, किसान, मजदूर समेतसभक दरवाजा पहुँचि, पावन 
पूजाक सफलताक लेल समाजसँ आशिर्वादी प्राप्त करैत छथि । आशीर्वादी प्राप्त करेत छथि मुस्लिम, 
सिक्ख आ ईसाइ धर्मालम्बी समाजसँ। आ सलहेस पूजाक उपर्युक्त सभलोग सहयोगी सिद्ध होइत 
छथि । तएँ हिनकेलोकनिकें सलहेस पूजा सहयोगी नामसँ सम्बोधन कएल जाइत छनि । 
सुरसार :- 

प्रति वर्षक भांति, आषाढ़ मासक निर्धारित तिथिक लेल जखन दुसाध समुदायक लोक, कोनो 
चौपाड़ि, सार्वजनिक हरिजन दलान, माल-जालक बथान, वर, पिपर, वृक्षतर बैसि, भिन्न-भिन्न 
प्रकारक गप्प-सप्पक क्रममे ई मास पूर्वे-अर्थात वैशाख, जेठक ओ टहाटही रौदक नीजातक हेतु 
बिनुबजाओल सम्मिलित, उपस्थित भ5 राजा सलहेसक पूजाक विषयमे जखन समुदायक कोनो 
सदस्यद्वारा अनायासे बात उठाओल जाइत अछि। आ एहि पूजाक समग्ररूपसँ चर्चा आरम्भ भऽ 
जाइत अछि। तखन सर्वसम्मतिसँ एक बेसारक तिथिक निर्धारण होइत अछि। ओहि तिथिक 
सन्ध्याकाल जखन दुसाध जातिक लोकसमेत, सलहेस पूजाक चर्चा, परिचर्चा आरम्भ करैत अछि 
तकरे पूजा हेबाक 'सुरसार' कहल जाइत अछि । 
पूजाक बैसार :- 

पूजाक 'सुरसार'के अवसरपर जखन एक निर्धारित तिथिकें दुसाध जातिक समुदायक बैसार क$ 
उपस्थित सदस्यद्वारा सर्वसम्मतिसँ निर्णयोपरान्त एक खास तिथि निर्धारित होइत अछि जे सलहेस 
पूजाक एक समितिक गठन करेछ आ ई प्रथम बैसार रहैत अछि तएँ एकरा 'पूजाक बैसार' नामसँ 
सम्बोधन होइत अछि । 
सलहेस पूजाक बैसार समिति :- 

जखन सर्वसम्मतिसँ पूजा समिति गठित होइत अछि - तखन, समितिक सदस्यद्वारा बैसारक एक 
प्रारूप तैयार होइत अछि जाहिमे निम्नलिखित विन्दुपर विचार करब से निश्चित कएल जाइत अछि । 
जेना (१) अध्यक्ष, (२) सचिव (३) कोषाध्यक्ष (४) तैयारी समिति । (५) सलहेस पूजा समितिक 
नामकरणपर विचार और गठन । सलहेसपूजा समितिक सदस्य जे १५ सदस्ये समिति रहैछ ई समिति 
एक बैसारसँ लेल गेल सर्वसम्मति निर्णय क; बनैत अछि) जेकरा माध्यमसँ अध्यक्ष, सचिव, 
कोषाध्यक्ष, तैयारी समिति आ संस्थाक नाम देल जाइत अछि आ पूजा प्रारूप तैयार करैछ । सलहेस 
पूजाक अनुष्ठानिक प्रक्रिया प्रथम स्वरूप तैयार भ; जाइत अछि । तदुपरान्त 'भगवत' नव परिधानसं 
आवेष्ठित, पिअर वस्त्रसँ सज्जित, व्रत उपवासमे रहि, इष्टदेवक अवाहनहेतु समाजमे कुशल भगैत 
गेनिहारकें सडोर होइछ, आ भोजनोपरान्त रातिमे मृदङ्ग, कालि वाद्ययन्त्रक सहयतासँ भजनानन्दलोकनि 
भगैत गबैत जखन विभोर भ5 जाइत छथि तखन भगतकें अध्यात्मिकसब द्वारक पट्टा फुजि जाइत 
अछि, आ हुनक तनमन ओहि भगैतक लय आ सुरतालमे सम्मोहित भ एकाकार भऽ जाइत अछि । 
आ भगतकें सिफ राजा सलहेसक मूर्तरूपक एक छाँयास्वरूप आँखिक सोभा एक प्रतिविम्ब उपस्थित 
भऽ जाइछ । फलस्वरूप भगतकें सम्मोहित भेलाकारणेँ राजा सलहेसक साक्षात मूर्ति आँखिक सोभा 
दृष्टिगोचर होइत छनि | जाहिसँ भगत विभोर भ5 जाइत छथि । भगतके नस-नसमे सम्मोहनक 


टी आन 


प्रभावसँ प्रभावित भऽ स्वतः अङ्ग-प्रत्यङ्घ सञ्चारित भऽ उठैत छनि। जाहिस शारीरिक संतुलन, 
असंतुलनक कारणें खसैत पड़ैत छनि । जे दर्शककें भान होइत छनि जे सद्य: देवताक आगमन 
भगतक शरीरमे भ5 गेलनि अछि । एहिप्रकारँ करीब एक सप्ताहतक एहि रूपमे देवताकें जगाओल 
जाइत अछि । जेकरा लोक 'जागरण' या देवताकें अवाहन कहल जाइत अछि । 

ई क्रम एक सप्ताह तक चललाक वाद भगत गाम भ्रमणक योजना बनबैत छथि । तदनुसार 
शुभ मुहूर्त, शुभ लग्नमे भगत डाला साजैत छथि, जाहि डालामे शुद्ध अरवा चाउरक अक्षत अरहुलक 
भकनार फूल, छुट्टा पान, एकटा बेंतक पातर छड़ी करीब डेढ़ हाथक,सभकें एक सिंकीक देऊरी जेकरा 
डाला नामसँ सम्बोधन कएल जाइत अछि, मे द5 एक लाल नववस्त्रसँ भाँपि देत अछि । आ भगत 
पिअर रङ्गल धोती नव आधा डाँरमे लपेटि, डोरा-डोरिसँ लटपटा, धोती मगजीकें आंगुरसँ पर्काड 
कसिकें मोडि दैत छथि । तदुपरान्त धोतीक खूँटकें कॉचिया ढेका बना पाछुसँ खोसि लैत छथि । शेष 
आधा भागकें गर्दनिसँ नाँचा आ डाँड़सँ उपर भागकें ओढ़ि शरीरके भापि लेत छथि । आ साजल 
डालाकें एक नेमिष्ठ लोकक हाथमे दैत छथि । ओकरे 'डलबाह' कहल जाइत छैक । 

एहिप्रकारें ग्राम भ्रमणमे सम्मलित होइत छथि भगत, भगैत गेनिहारक भण्ड, डलवाह आदिसँग 
बाद्ययन्त्र-झाँलि, मृदङ्ग मजिराक आदि सुमधुर स्वर उत्पन्न क5 सुननिहारक हृदयके आनन्द विभोर 
क$ दैत अछि। भगवत देवताक आगमन प्रलाप क$ स्वयं आनन्द विभोर भ; उठैत छथि | ओ 
भगतिया दल समाजक समस्त लोकक दरबज्जापर गबैत, भनुमैत, नृत्य आ भगेत गबैत पहुँचैत 
छथि । जिनका दरबज्जापर पहुँचैत छथि ओ गृहस्वामी, भीख कहू या सहयोग कहू अथवा दान कहू, 
अन्न कैचासँ सहयोग करेत छथि । दानीसभ हृदयमे एहि पूजाक प्रति आस्था, प्रतिस्पर्धा, उत्साह आ 
आत्म-गौरवक अनुभव करैत छथि । एहिप्रकारक व्यवस्थाकें 'मङ्नी' कहल जाइत छैक । ई क्रम 
लगभग एक महिनातक चलैत अछि । मङ्गनीसँ प्राप्त जीनीसकें सर्वसम्मतिसँ विक्रय क$ प्राप्त राशिसँ 
पूजा अनुष्ठानक आवश्यक सामग्री क्रय होइत अछि । यथा अनुष्ठानक आवश्यक सामग्री: नारियलक 
फल, सरड, धूमन, अगरबत्ती, पान, जनेऊ, लङ्ग, इलायची, मखान, मधु, दालचीनी, बड़ी इलायची, 
छहोरा, किसमिस, खीरहेतु सुगन्धित चाउर, (बासमती), गुड़, केरा, तंबाकू, मोहली मोरंगिया दारु, 
दूध, गायक घी, दही, मिसरी, चीनी, सौंफ, गरम मसाला, मूङ्गफली, सेब, अनार, समतोला, सलाई, 
मोमबती, नव ढकना, दीया, रुई, नव वस्त्र, भाप, चीनीपाक लड्डू, गाँजा, पीनी (खमिड़ा) आदि 
वस्तुक क्रय होइत अछि । 


सलहेस पूजा अनुष्ठान प्रक्रियाक शुभारम्भ :- 

अषाढ मासक शुक्ल पक्षमे शुभ लग्न आ शुभ मुहूर्तमे सलहेस पूजाक अनुष्ठानिक प्रक्रिया 
एहिप्रकारँ शुभारम्भ होइत अछि । जाहि दिनक शुभ मूहूर्तक अवसरपर राजा सलहेसक पूजा अनुष्ठान 
शुभारम्भ होइछ ताहिदिन भगत उपवासमे रहि नव परिधानसँ आवेष्ठित भ5 अध्यात्मिक स्वरूपमे 
आबि, एकाग्रचित चौदहो-देवानक स्मरण क$ पूजाक स्थलक निर्माण क: आ भजनानन्दक भगैतसं 
अहलादित आ आनन्दित भ5 एवं देहक सञ्चारित अवस्थामे आबि सलहेसक पीरीक साज-सज्जा 
करबैत छथि । जेना निर्माओल पीरीकें चिकनी माटिसँ सात खेप निपल-पोतल जाइत अछि । जखन 
पीरी-सुखि जाइत अछि, तखन भगत अपना निर्देशनमे सामाजक नैमिष्ठवान लोक आ 'डलवाह'कें 
सोजन्यसँ पीरीकें चारू कोनपर चारिटा छोट केराक गाछकें गाइल जाइत अछि । जाहिसँ पीरीक 
सौंदर्य बढिजाइत छैक । पीरीक ऊपर अरहुल फूल, कनैलक फूलक बाटुलताकसँग गुलाब, गेंदा, 
गुलदौ, सिङ्गरहार, करबीर, कुमुदनी, फूलकोका, बेली, चमेली, चम्पा आ तुलसीक पातसँ पीरीक 
आँगनकें सजा देल जाइत अछि । पीरीक चारूतरफ लाल मोटगर-मोटगर लाठीसँ सजाओल जाइछ । 


अजन ण EF 


ताहि बीच-बीचमे लड्डु, पान, खैनी, फूल आ तस्मैक नैवैद्यसँ सुसज्जित क; देल जाइत अछि । 
गायक गोबरक गाँडठाक लह-लह करैत आगिमे सरड, धूमन, गूगुल भाँकिदेल जाइत अछि । 
अगरबत्ती लेसदेल जाइत अछि । एकरासभकेँ जड़लासं जे धूँआँ निकलैत अछि से पूजाक अनुष्ठानक 
प्रदेशकें दिग-दिगन्ततक गमगमा आ महमहा दैत अछि । जखन पूजा अनुष्ठानक पीरीकस्थल फूल, 
पान, मधु, मखान, लाठी, तलवारसँ सज्जित आ गुगुल, सरड़ आ धूमनक गमगमी, महमहीसँ 
अनुष्ठानिक प्रदेश सरावोर भ5 जाइत अछि तखन देवताक अवाहनक निमित्त, कालि, मृदङ्ग, मजरीक 
बाद्ययन्त्रद्वारा बाजा बजाकऽ आ भगेत गाबि देवताकें रीफाओल जाइछ या मनाओल जाइत अछि । 
भगत पिअर नव परिधानसँ आवेष्ठित भ5 हाथमे बँतक पातर छडी ल$ पीरीक चारूतरफ चकभोर 
करेत अछि । आ भगैतक अलख धूनिसँ, भगताक तन, मन संवेदन समस्त सम्मोहित भऽ उठैत अछि । 
जाहिसँ भगतक एकाग्रता आ विश्वासक समग्रताक फलस्वरूप चेतन शून्यताक कारण ओ दिवास्वपनक 
परिवेशमे आवि अपन सोझा मन, मानशपटलपर अंकित देवताक प्रतिविम्ब प्रतिविम्बित भ५ उठैत 
अछि । असीम श्रद्धावश ओ परिकल्पित मूर्तिक दर्शन पबैत अछि । जेकरा देवदर्शन कहल जाइछ । 
दर्शकक असाधारण विश्वास फलस्वरूप याचनासँ फलप्राप्तिक आशा फलिभूत होइत अछि । 


सलहेस पूजाक अनुष्ठानिक प्रक्रियाक महत्व :- 

पूजाक अनुष्ठानिक प्रक्रियाअन्तर्गत पाओल गेल वस्तक एक ऐतिहासिक, राजनीतिक, सामाजिक, 
भौगोलिक एवं वैज्ञानिक स्वरूपक वर्णन एहिप्रकारँ कएल जा सकेछ :- 
अक्षत :- सलहेस पूजाक अनुष्ठानिक प्रक्रियाअन्तर्गत 'अक्षत'कें बड़ पेध महत्व देल गेल अछि । 
अक्षतक अर्थे होइत अछि - जेकर क्षति न हो । सएह भेल 'अक्षत' । 'अक्षत' धानक खोइंञ्चा जखन 
छोड़ादेल जाइत अछि तखन चाउर बनैत अछि । पूजाक अनुष्ठानिक कार्यक लेल जखन कोनो अरवा 
धानकें नियम आ निष्ठापूर्वक विशुद्धरूपेण भूस्सा फराक क5 चाउर तैयार कएल जाइछ आ 
पूजानिमित्त जखन ओकरा राखल जाइछ आ ओहो चाउर कोनो शुद्ध वासनमे निष्ठा आ पवित्रताक 
रूपमे, ओकरा 'अक्षत' कहल जाइछ । 'अक्षत' भेल अरवा चाउर, ई अरवा धानसँ बनैत अछि। ई 
अरवा धान आदि-मानवक विकासक क्रममे भेल । आदि-मानव शिकारक क्रममे एहि धानके खोज 
केलक । धानक महत्वके अनुभव केलक । एहिसँ एकर जीवनक रक्षा भेलैक । मानवक स्वभाव रहल 
अछि, जे कोनो वस्तुद्वारा जखन ओकरा लाभ प्राप्त होइत छैक, तखन ओ वस्तु ओकरा हुदयमे श्रद्धाक 
भावक स्थान ग्रहण क$ लैत अछि । अन्तरालमे अविस्मरणीयकें रूप स्थापित होइत अछि । जे आगु 
चलिकें पूजनीय भ5 जाइत अछि । आदि-मानव शिकारक खोजमे दूर-दूरतक भ्रमण केलक । एहिक्रममे 
ओ ओहि स्थानपर अकस्मात पहुँचल जाहि क्षेत्रमे वर्षाक जल ग्रहणक क्षेत्र छल, ओहि ठाम पाकल 
धानक पौधा एकरा अपनातरफ आकर्षित केलके । आदि-मानव धानक शिशक तरफ आकर्षित भेल । 
ओकर एक दानाकें तोडि ओकरा खोइञ्चा छोड़ौलक । धानसँ भूस्सा फराक भेलापर बीचक ठोसवस्तु 
ओकरा प्राप्त भेलैक । ओकरा देखलक, परेखलक । चिंतन मनन केलक । तदुपरान्त मुँहमे ल दाँतसं 
चिबाए जीहसँ स्वाद पओलक । एवंप्रकारेँ धान मानवक जीवन रक्षाक रूपमे अपन स्थान पौलक । 
अन्तरालमे मानव ईश्वरसं प्रार्थना केलक जे -“हे ! प्रभु हमरा लेल ई जीवनक मार्गमे एक पैघ 
लाभदायक वस्तु प्राप्त भेल अछि । एहिमेसँ किछु भाग अपनेक पूजनोत्सवपर उत्सर्ग करैत छी | ई 
वस्तु अक्षय हो तेकर कामना, प्रार्थना, निवेदन करेत छी ।” इएह अक्षय, चाउर अक्षतक रूपमे मानव 
ईश्वरकें पूजनोत्सवक शुभ अवसरपर व्यवहार करैत अछि । आ एकर अक्षय हेतु कामना करैत अछि । 
तएँ सलहेस जे एक ऐतिहासिक युग पुरूष छलाह । अपन व्यक्तित्व आ कृतित्वक पराक्रमे देवत्वकें 
प्राप्त भेलाह । तएँ सलहेस पूजनोत्सवमे अक्षत (अरवा चाउर)कें विशेष रूपसँ अलग महत्व छैक । 


SBI 


पान :- सलहेस पूजा अनुष्ठानक प्रक्रियामे पानक एक अलग महत्व अछि । पानक उदभव आओर 
विकास, पृथ्वीक निर्माणोपरान्त भेल । आदि-मानवद्वारा भोजनक खोजक क्रममे एक स्थानसँ दोसर 
स्थानक भ्रमणक फलस्वरूप अनायासे एकर खोज भेल । हमर परिकल्पना अछि जे चाउर बनलाक 
वाद चाउरकेँ कोनो वस्तुमे रखबाक आवश्यकता अनुभव भेल हेतैक । अपन अगल-बगलमे कोनो 
वृक्षपर हरियर, त्रिकोणनूमा, लह-लह, डग-डग हेबाक वेगमे प्रकृत कोरमे डोलैत हएत । आदि-मानव 
नहसँ बहुत अल्पांश चाउर तैयार केने हएत । जेकरा रखबाक आवश्यकता अनुभव केने हएत । 
ताहिक्रममे वृक्षपर लतरल-चतरल पानक पातपर दृष्टिगोचर भेल हेतैक । ओ तोड़ने हएत । नहसँ 
तैयार चाउरकें रखने हएत । पानमे एक अनुपम सुगन्ध होइत छैक । ओ सुगन्ध हाथमे स्पर्श भेलासं 
हाथ सेहो सुगन्धित, अधिककालतक रहल हेतैक । पानक सुगन्धक कारण मानव ओकरा मुँहमे ल5 
दांतसँ चिबेने हएत । चिबेलोपरान्त पानक रस, सुगन्धित रससँ मानवक मुँहमे चिक्कन स्वाद 
जीहद्वारा अनुभव प्राप्त भेल हएत । पानक रस मुँहकें गन्ध, दु्ग्गन्धकें समाप्त क; एक हल्कापनक 
अनुभव करबैछ । एहि कारणे एकरा दैनिक जीवनमे सब दिनक हेतु रखने हएत । पानक अविनाशक 
कामना देवतासँ करबाक प्रार्थना केने हएत जे मानवक स्वभाविक प्रक्रिया थिक । ई मानवकें प्रकृत- 
प्रदत स्वभाव विकासक क्रममे प्रकृतद्वारा प्राप्त भेल छैक जे आन जीवमे दुर्लभ छैक । तएँ मानवद्वारा 
देवतापर चढ़ेनाक शिलशिला प्रारम्भ भेल । जखन मानव पृथ्वीपर जन्म ल5 अपन व्यक्तित्व आ 
कृतित्वक बलेँ मानव समुदायक बीच जखन एक अपन कीर्तिमान स्थापित करेछ, तखन ओ मानवक 
मध्य पूजनीय, वन्दनीय भ५ जाइत छथि आ देवत्व प्राप्त क देवताक पंक्तिमे ठाढ़ भ$ जाइत छथि । 
तेहने कृतिमान महामानव, ऐतिहासिक पुरूष, युग-निर्माता भेलाह राजा सलहेस जे अन्तरालमे 
देवत्वकेँ प्राप्त भेलाह आ भारत खण्डमे किछु जातिक समुदाय हिनक वार्षिक पूजा-अर्चना करैत 
छथि । नेपालक लोक प्रायःसभ समुदायक बीच राजा सलहेसक महात्मक पूजनोत्सवक अवसर प्राप्त 
करेत छथि । नेपालमे जूड़िशीतलक दिन नेपालक सभ समुदायक लोक राजा सलहेस फूलबाड़ीमे 
पूजा-अर्चना क; अध्यात्मिक शान्ति प्राप्त करैत छथि । पूजाक क्रममे राजा सलहेसक पूजा-अर्चना 
पूजनोत्सवक अवसरपर अनुष्ठानिक प्रक्रियामे पान एक खास महत्व रखैत अछि । 

चीनीपाक लड्डू :- सलहेसक अनुष्ठानिक प्रक्रियामे चीनीपाक लडडूकैँ विशेष महत्व होइत छैक । 
चीनीपाक लडडू चीनीक ठोस पदार्थकें जलक सहयोगसं द्रव्यमे बदलि ओहि घोलकें आगिक पाकपर 
पाक प्रक्रियाक माध्यमसँ जखन पुनः एक छोट गेलीक स्वरूप बना देत अछि। तखन ओकरा 
चीनीपाक लड्डू कहल जाइत अछि । एकर उत्पति ईख या मैथिलीमे कुशियार, ऊखि नामसँ जानल 
जाइत अछि, वनस्पतिसँ होइत अछि । आदि-मानवकें शिकारक लेल कएल गेल भ्रमणक क्रममे 
अकस्मात सोभा आएल छल । ऊखिक रस पान क शक्ति, शीतलता आ विटामीन प्राप्त भेलाक 
कारण शरीरके पोषकतत्व प्राप्त होइछ आ मानवक मशीनरूपी शरीरमे ऊर्जा प्राप्त होइत अछि । 
जाहिसँ शरीर सञ्चारित होइछ । तएँ चीनीक लडडूक पूजाक अनुष्ठानमँ महत्वपूर्ण स्थान अछि । 
चीनीपाक लड़डूकें धार्मिक दुष्टिकोणसँ शुद्ध मानल जाइत अछि। चीनीक लड्डूकें समाजद्वारा 
भेदभावक अवधारणासँ फराक राखल गेल अछि। अतः सलहेसक अनुष्ठानिक प्रक्रियामे चीनी 
लडडूकें एक विशिष्ट स्थान प्राप्त अछि । 

जौ :- सलहेसक अनुष्ठानिक प्रक्रियामे 'जौ'के एक अलग महत्व छैक । अन्नमे जौ सुपाच्य आ 
पौष्टिक अहार मानल जाइत छैक । मानवकें सुरुमे 'जौ' प्राप्त भेल छलैक । एहिसँ जीवन रक्षा भेल 
छलैक । तएँ एहि दृष्टिये 'जौ'कें देवताक पूजाक उत्सर्ग रूपमे प्रतिष्ठापित केलक । एहिद्वारे आन 
देवताक भाँति सलहेसक पूजामे सेहो 'जौ'के एक विशिष्ट महत्व छैक । 


अजन ‘EN 


तील :- तीलके अक्षुण्णता बनल रहए तएँ पूजासँ जोडिदेल गेल अछि । तीलमे तैल पदार्थक बाहुलता 
रहेत छैक । एकर तेल ठंढा आ खेलासँ शरीरमे ऊर्जाक बर्न होइत छैक । आदि-मानवकें विकासक 
क्रममे 'तील' प्राप्त भेल छलैक । 'तील'सँ बेहद लाभ प्राप्त भेल छलैक । तएँ एकर अक्षुण्णता बनल 
रहएसे सोचि, पूजासँ जोडि देल गेलैक । सलहेसक अनुष्ठानिक लेल 'तील' महत्व रखैत अछि । 
घी :- सलहेसक अनुष्ठानिक प्रक्रियामे 'घी'कें महत्वपूर्ण भूमिका अछि । ताहुमे गायक घीकें अतिविशिष्ट 
महत्व अछि । एक छॅटाक गाय घी जड़ेलापर लगभग एक क्वींटल आक्सीजन जे हमर प्राणवायु थिक 
उत्पादन होइछ तएँ यज्ञादिमे होममे जौ, तील, अक्षत, घीकें प्रयोग होइछ । आ एहिसँ वातावरण शुद्ध 
होइछ । 

सुपारी :- सलहेसक पूजामे सुपारीकें अधिक महत्व होइत छैक । सुपारीकें मुखशुद्धी कहल जाइत 
छैक । भोजनोपरान्त सुपारीक आवश्यकता अनुभव कएल जाइछ । सुपारी खेलासँ मन प्रशन्न होइत 
छैक । तएँ सलहेसक पूजामे सुपारीकें महत्व अधिक देल जाइत छैक । 

फूल :- सलहेसक अनुष्ठानिक प्रक्रियामे फूलक महत्व अति विशिष्टरूपँँ देल जाइत अछि । फूलमे 
पराग होइत छैक जाहिसँ एक उमदा सुगन्ध निकलैत छैक । सुगन्धसँ तन, मन, प्रफूल्लित होइछ । 
स्वास्थ्यक लेल लाभप्रद होइछ । दिग-दिगन्त तक मह-मही आ गम-गमीसँ गमगमा जाइछ । तएँ 
देवताक आह्वान स्वभाविक होइछ । 

दीप :- सलहेस पूजामे दीप लेसल जाइछ । दीप पूजाक लेल शुभ मानल जाइछ । ई अन्धकारकें नाश 
करैत अछि, आ प्रकाशकें प्रकाशित करेछ । विनु प्रकाश सृष्टिक विनाश बुभ । 

नैवेद्य :- सलहेसक पूजामे नैवेद्यक स्थान सेहो सर्वोपरि अछि । नैवैद्यकें प्रसाद रूपमे सकल समुदायक 
बीच वितरण कएल जाइछ । जाहिसँ समाजमे समरसताक प्रतिपादन होइछ । शुद्ध दूध, बासमती 
चाउर आ चीनीक संयोगसं नव वर्तनमे रानहल जाइछ । नियम निष्ठाकसँग केरा पातपर नैवेद्य 
देवतानिमित्त राखि देल जाइछ । पूजा विसरजन भेलापर इ नैवेद्य सकल समुदायक बीच बाँटल जाइत 
अछि । घरक बाल-बच्चासंग एहि नेवेद्यकें ग्रहण क5 अपनाके धन्य मानि आस्थाक विकास होइछ 
जाहिसँ शान्ति भेटैछ । 

अर्घ :- सलहेस पूजामे अर्घ सेहो देल जाइछ । ई अर्घ भगवान सूर्यकें देल जाइछ । कारण दुसाध 
जातिक लोक सूर्योपासक होइत छथि । राजा सलहेस स्वयं सूर्योपासक आ शैव्य छलाह । तएँ अर्घकें 
सलहेस पूजामे एक विशेष महत्व होइत छैक । 

धूप :- सलहेस पूजामे धूपक विशेषता अधिक मानल जाइत अछि । धूपसँ धूँवा निकलैत अछि । ई धुवाँ 
सरड़, गुगुल आ धूमनकें जड़लासँ उत्पन्न होइत अछि। ई विशेष प्रकारक धुवाँसँ वातावरणमे 
विषाणुक क्षय होइत छैक आ ताहिसँ वायुमण्डल शुद्ध होइछ । 

बामरि : सलहेस पूजामे 'बामरि' स्त्रीगण अधिक लैत अछि । बामरि की थिक ? 'बामरि'कें लेल एक 
नव ढाकनमे रुईक फूहा बना आ कपूर, अथवा घी दऽ देल जाइत अछि । जखन आगिसँ ओकरा लेसल 
जाइत अछि, तँ एकाएक पैघ धधरा निकलैत अछि । एहि धधराकें भगत मुंहक हवासँ फूँकि श्रद्धालुकें 
देहपर स्पर्श करबैत अछि । श्रद्धालुकें विश्‍वास छैक जे 'बामरि' लेलासँ शारीरिक कष्टसं त्राण भेटैत 
छैक । सएह भेल 'बामरि' आ एकर महत्व । 

गङ्ञाजल :- गज्ञजलक महत्व प्रायःसभ जनेत छथि । सलहेस पूजामे गङ्गाजलके अति विशिष्ट महत्व 
छैक । गङ्गाजलसँ शरीर जखन सिक्त कएल जाइछ, तखन भगतक शरीर शुद्ध, पाक भ$ जाइत छनि । 
फलस्वरूप देवताक आवाहन सहजरूपेँ होइछ । 

स्नान :- पूजासं पूर्व देह स्नान शुद्धताक लेल परम आवश्यक । स्नानसँ मन पवित्र प्रसन्नचित आ 
स्फूरणक विकास होइछ जाहिसँ बुद्धिक विकास होइछ । सही चीजक चिन्तन आ मनन क$ भविष्यवाणी 
करवामे सफल होइत छथि । तएँ पूजाक लेल स्नान विधि परम आवश्यक मानल जाइछ । 
नव-वस्त्र :- सलहेसक पूजाक अनुष्ठानिक प्रक्रियामे नव-वस्त्र पिअर रङ्गसँ रङ्गलके अधिक महत्व 
होइत छैक । 
आचमनि :- सलहेसक पूजाक अनुष्ठानिक लेल आचमनि सर्वोपरि स्थान रखैत अछि । आचमनिसं 
शुद्धताक परिपाक होइछ । 
अभिशेष :- पूजाक विधिकें निम्न प्रकारसँ देखल जा; सकेछ : 
पूजाक विधि :- (१) आहवान (२) आसन (३) पादम (४) अर्घ (५) स्नान (६) अभिशेष (७) आचमनि 
(८) वस्तु (९) गन्ध (१०) अक्षत (११) फूल (१२) वेलपात (१३) धूप (१४) दीप (१५) नैवेद्य (१६) पान 
(१७) सुपारी (१८) फल (१९) दक्षिणा (२०) आरती । एहिप्रकारँ पूजाक ई सामान्य विधि भेल । एहिमेसँ 
देवता विशेष लेल विशेष प्रकारक अनुष्ठानिक प्रक्रिया होइछ । 
दारु :- सलहेसक पूजाक अनुष्ठानिक लेल 'दारु'कें सर्वोच्च महत्व छैक । दारु देवताक निमित्त 
आनलेटा जाइछ । 
शहद (मधु) :- सलहेसक पूजाक अनुष्ठानक लेल 'शहद' हएव परम आवश्यक होइछ । शहद शरीरक 
लेल एक उत्तम पौष्टिक वस्तु थिक । मधुमाछीद्रारा बटोरल परागक सम्मिलित रूप शहद होइत 
अछि । मानवके जाहि वस्तुसँ लाभ होइत छैक ताहि वस्तुकेँ देवताक पूजा अर्चनासँ जोडि एक 
अक्षुण्णता प्रतिपादन करैछ । 
मखान :- सलहेसक पूजाक लेल मखानक महत्व सेहो कम्म नहि छैक । मखान अति पौष्टिक अहार 
थिक । एकर तस्मै मानव हितक लेल उत्तम अछि । तएँ मखानकें पूजाक अनुष्ठानिक प्रक्रियामे जोडि 
देल गेल अछि । 
पूजाक अनुष्ठानिक लेल संग्रह कएल वस्तुक किछु प्रकारक महत्व छैक यथा - (१) गन्ना रससं 
धनक प्राप्ति होइछ । 
(२) शहदसँ अखण्ड लक्ष्मी । 
(३) दूधर्स सन्तति । 
(४) कुशक अभिशेषसँ बीमारीक नाश । 
(५) गङ्गाजलसं मुक्ति । 
(६) सरिसौ तेलसँ शुभ । 
एहिप्रकारे प्रकृत-प्रदत्त वस्तुमे किछु ने किछु लाभ आ हानी सेहो प्राप्त होइछ । जाहि वस्तुसँ मानवकें 
लाभ होइछ तेकरा स्वीकार करैछ आ जाहि वस्तुसँ हानी होइत छैक तेकरा अस्वीकार क$ देत अछि । वस्तुक 
अक्षु्णताक लेल मानव ओहि लाभप्रद वस्तुकें धर्मसँ जोडि एकर अक्षु्णता बरकरार रखैछ । 
अतः सलहेसक पूजाक अनुष्ठानिक प्रक्रियालेल उपर्युक्त वस्तुक हएब आवश्यक अछि। ई 
आवश्यक नहि जे अभावामे भेले ताके । मनमे श्रद्धा रहत, सलहेसक प्रति विशवास-भाव रहत, 
एकोवेर सलहेसक मुहवारि करब त; निश्चिते फलित हएत । सलहेसक कूपा मात्रेसँ कोनो कार्य सिद्ध 
हएत तएँ थानमे सभक मांथ अखनो भूकि जाइत अछि । सलहेस पूजनोत्सवमे लोकक धरोहि लागब 
जाँ श्रद्धा-विशवासक प्रतीक थिक तँ जन चेतनाक परिचायक सेहो । सलहेससभक थिकाह तएँ सभ 
जाति धर्मक लोक-देवता भेलाह । 

गाथा आ नाचक आलोकमेसलहेश चरित्र 
२ रमेश रञ्जन 


मिथिलाक लोक-नायक सलहेश देवरुपमे पूजित छथि । गाम-गाममे गहवरक स्थापना लोक- 
आस्थाक कारण सम्भव भेल अछि । व्यक्तिगत पीडा, दुःख आ विपैतसँ मुक्तिक लेल सलहेशके पूजा- 
प्रसाद समर्पित करैत आएल अछि आमलोक । 
सलहेश दुसाध कूलक होएबाक कारण जातीय देवताक रुपमे सेहो व्याख्यायित कएल जाइत 
रहलै । लोक-कला आ साहित्यके अछोप बुभबाक अभिजातीय सोच स्थापित भेलाक कारण एहन 
अवस्था सृजित होइत छे । मुदा सलहेशक व्फीबस्क्तत्वमे व्यापकता छे । मिथिलाक जन-जनमे 
लोकप्रिय आ उच्च निष्ठा सलहेशक प्रति लोकमे देखल जाइ छे । तएँ जाति, क्षेत्र, विचार आ वादसँ 
पृथक सलहेश सम्पूर्ण मिथिलाक परिचय स्थापना करैत अछि । मिथिलाक लोक-जीवन सलहेशबिनु 
अपूर्ण छै । एखनो लोकसत्ता सलहेशक धूरीके चक्कर काटिरहल छे । 
सलहेशक कालखण्डक सम्वन्धमे बहूतो विद्वानके पृथक- 
पृथक धारण देखल जाइछ । कियो एगारहम-बारहम शताव्दी 
हाशीपर सवार ओहि मानैत अछि त; कियो छठम-सातम शताव्दी । यर्थाथतः किनको 


सोधमे वैज्ञानिक आधार प्रस्तुत नहि अछि । एखनधरि पुरातात्विक 
योद्ठाक छवि मृतिंकारक सोध नहि भ5 सकल अछि । एहनमे प्रश्‍न उठे छै, सलहेशक 


सुजन चेतनाक गाथा कथानककें काल्पनिक मानल जाए ? विद्वान अध्येता डा. 
परिणतिक रूपमे महेन्द्रनारायण राम एहि प्रश्‍नके तार्किक निष्कर्ष देत छथि । 

हमरासमक आभू. सलहेश गाथासँ सम्वन्धित उल्लेखित स्थान हिमालयक मिथिला 
हमरासभक आगू अबैत 


क्षेत्रिय तटवर्ती प्रदेशसँ गङ्गानदीधरि अछि । नेपालमे फूलवारि, 
अछि आ हमरा चेतनाके पतारि, महिंसोथा आ गङ्गासँ दक्षिण मोकामाधरि सलहेश 
सेहो निर्देश करैत अछि । कथानकक मुख्य घटना स्थल अछि। एहि अधारपर घटना 
मुदा सत्य होबाक आधार प्रस्तुत करेत छथि डा. राम । वस्तुतः 
मुदा सलहेशक सर्वाधिक देखल जाए त; चूड़े शिवालिक क्षेत्रसँ गङ्गाक मैदानी भागधरि 
प्रभाव गाथा नाचमे देखल हुनक आलेखमे उल्लेख नहि भः सकल मानिक दह, कमल 
जाइत अछि । दह, शिलहट अखाड़ा, पकडिया गढ़, कमला, मोरङ, आओर 
बहुतरासस्थल अछि जे कथा घटनाके पुष्टी करेत अछि । 
ओना सलहेशसँ सम्वन्धित वैज्ञानिक सोध आवश्यक 
छै, मुदा इएह करणसँ लोक-आस्थामे विधमान कोनो नायकक नायकत्वपर प्रश्‍नचिन्ह नहि ठाढ़ कएल 
जा सकेए । सलहेशक व्यक्तित्वक व्यापकता आ विविधता आश्चर्यचकित बनबे छै । कानो एकटा दलित 
जातिक युवककें राजा भेनाइ, ओहि राजाक जनकल्याण्कारी सोच, तकर प्रयोग, युद्ध कौशल, समन्वय आ 
प्रेम, अतेक विराटता आ कुशलता सामान्य मनुखसँ बेसी अवतार पुरुषके रुपमे स्थापित करे छे 
सलहेशके । समाज आ समाजक वेशिष्टीकरणक क्रममे देवताक रुपमे प्राण-प्रतिष्ठा कोनो अनहोनी 
घटना नहि छे । देवता आ पूजा सदैवसँ जिविका आ रक्षाक सहयोगी आ असहयोगी दुनूक लेल होइत 
आएल छै । मुदा शताव्दीयोधरि एकटा राजाक लोकप्रियता अहीरुपें रहब थोड़े अविश्वसनीय बनबै छे । 
तएँ सलहेश आ सलहेशसँ जूड़ल घटनाकमके पृथक कोनसँ विवेचन करब आवश्यक भ५ जाइ छे । 


का उन 


सलहेशक दिव्य रुप कोनो गहवरमे देखैत छी, ओ कोनो शिद्धहस्त मूर्तिकारद्वारा निर्मित अछि । 
हाथीपर सवार ओहि योद्धाक छवि मूर्तिकारक सृजन चेतनाक परिणतिक रुपमे हमरासभक आगू अबैत 
अछि, आ हमरा चेतनाके सेहो निर्देश करैत अछि । मुदा सलहेशक सर्वाधिक प्रभाव गाथा नाचमे 
देखल जाइत अछि। ई सत्य छै जे मिथिलाक घनगर अवादी आ समृद्धि लोकके सृजनशील, 
चिन्तनशील आ अध्ययनशील बनौलकै | मिथिलामे दू दशक पहिने धरि मनोरञ्जनक माध्यम 
प्रईशनकारी कला छलै । सिनेमा एलै, मुदा जनसंख्याक अधिकांश भाग प्रभावहीन रहल । मनोरञ्जनक 
अन्य कोनो माध्यम लोकनाच आ गाथा गायनसन माध्यमके विस्थापित नहि क: सकलै । विगत किछु 
वर्षसँ विद्युतीय सञ्चारमाध्यमक अत्याधिक प्रभाव आ कलाकारक जीविकाक असुरक्षासँ थोड़े प्रभाव 
घटैतसन देखल जा रहल छे । तथापि ओहि लोकप्रिय माध्यममे सृजन कएनिहार कलाकर्मीक लेल 
सलहेशक व्यक्तित्व आ कृतित्व प्रेरक रहलै समाजके ओएह कथा प्रिय हेतै जे ओकर आवश्यकता, 
जीविका आ जन-धनके रक्षकके रुपमे सर्मपित पात्रक कथा होइक । प्रेमक प्रतीक तथा दैवी शक्तिसँ 
युक्त पात्रकें मात्र अपन नायक मानैए लोक । सलहेश तेहने गुणसं युक्त रहेक । मिथिलाक सओ गाथा 
सजर्क आ लोकनाट्यकर्मी जन-जनमे प्रिय नायककें अपन कल्पनाशील सर्जनद्वारा कलात्मक विस्तार 
दैत अछि । 

ई उल्लेख करब आवश्यक अछि जे मिथिलामे सामाजिक, राजनीतिक अराजकताक कालखण्डमे 
सलहेशक उदय होइत अछि | छोट-छोट ग्रमपति बीचक अन्तरद्रन्द कृषि आ पशुधनसँ समृद्ध 
मिथिलाके दरिद्र बनौने जा रहल छलै । उत्तरमे हिमालय आ हिमालयक पानिक स्रोतक कारण मैदानी 
भाग मिथिलाक समुद्धिके वाहय अकान्ता आ अन्तविवादसं ग्रसित क; लेने छलै | एहनसन समयमे 
सलहेश अपन राज्य स्थापना करेत अछि । स्थायित्व आ सुरक्षाक अनूभूति आमजनके होइत छै । युद्ध 
त्रासदी आ दारिद्रयसँ मुक्ति भेटैत छे एहनमे सलहेश आमजनक नायकक रूपमे जनप्रियता प्राप्त 
करैत अछि । कलासर्जकलोकनि एहि विषयके सृजन अभिव्यक्तिक रुपमे प्रयोग करैत अछि । सलहेश 
दरवार भितरक राजा मात्र नहि रहि गेलाह आम मेथिलजनके राग-रङ्ग, संघर्ष-पीड़ा, असफलता- 
सफलता अर्थात सम्पूर्ण क्रियाके सलहेशसँ जोडि क; देखाओल आ सुनाओल जाइत रहलै । आमलोक 
सलहेशक साहस, धैर्य, प्रेम आ पीड़ासँ अपना जीवनक तुलना करेत रहल आ प्रेरणा ग्रहण करेत 
रहल । 

तात्कालीन कलाश्रुती परम्परामे विकसित भ5 रहल छल । स्वभाविके जे गुरु शिष्य परम्परामे 
विकसित गाथा वा नाच प्रत्येक पिढ़ीक सृजनशीलता पचबैत रहल । ओ कलाक स्तरपर मात्र नहि 
समकालीन चेतनाके सेहो कुशलतापूर्वक लाओल जाइत रहल । सम्पूर्ण मिथिलाक सलहेश नाच 
अथवा गाथामे एकरुपता नहि अछि । मूलकथा, पात्र आ घटनाकममे समानता रहितो उपकथा आ 
पात्रक चरित्र निमार्णमे भिन्नता देखल जाइत अछि। स्पष्ट छै जे कलासर्जकसभ समयानुकूल 
सिर्जनशील प्रभावक प्रयोग कएने अछि । अर्थात समग्रतामे देखल जाए त; सलहेश आ सलहेशक 
गाथा, नाँचसँ जे कथारुप आकार ग्रहण करेत अछि ओ मिथिलाक लोककलाकर्मीक कल्पनाशीलताक 
परिणति अछि । 


सलहेशकालीन पात्र आ लोक-प्रतिविम्व : 

सलहेश लोकगाथा वा नाचमे आम मैथिलजनक प्रतिविम्व देखल जा सकेए । समयक आवश्यकता 
आ चुनौतीके ओहि नाचक पात्रक माध्यमसँ सहज बनाओल जाइत रहलै । मुदा समग्रतामे सलहेशक 
चारि प्रकारक चारित्रिक वैशिष्ट्य जर्वदस्तरुपेँ उभरि क5 आगाँ अबैत छै । योद्धा, प्रेमी, राजनीतिक 

कौशलता,आ न्याय सम्पादनमे दक्षता । मुदा एहि लोक प्रर्दशनकारी कलामे लोक मनोरञ्जनक पक्षके 
सर्वाधिक महत्व देल जाइत छलै । तएँ आम लोकक भावनात्मक आ मनोरञ्जनात्मक पक्ष कथा आ 
चरित्र निमार्ण प्रमुखता पबैत छल । 

रसक आधारपर श्रुगार सदैवसँ सर्जकलोकनिके आकर्षित करेत रहलै अछि । आमलोकक रुचि 
कोनो सिर्जनाके प्रभावित करिते छे । प्रेमी आ रसीक स्वभावक सलहेशक प्रतिरुप सर्वाधिक रुचिकर 
बनैत अछि । तकर कारण छलै, मिथिलाक बन्द समाजमे प्रेमाभिव्यक्तिपर अप्रत्यक्ष प्रतिवन्धसन 
अवस्था । तएँ आमलोकजकाँ प्रेम, प्रेमक आशक्ति, बिछोड आ बिछोड़क पीड़ा, द्वन्द, संघर्ष आ 
प्रेमप्राप्ति एकटा नायक पात्रक माध्यमसँ स्वयंके देखेत छल लोक । सलहेशक मालीन अथवा अन्य 
नायिका पात्रसँगेक अन्तरसम्वन्ध, तकर रसमय कलात्मक अभिव्यक्ति मञ्चपर प्ररदशनक माध्यमसँ 
अवलोकन करैत छल । आमलोकक दैनिक जीवनक सामान्य आ सहज घटना होइतो ओहनेसन प्रिय 
घटना कला सौन्दर्यक माध्यमसँ अओर निखरि जाइत छलै। मनक अन्तरमे घुरमुरिया खेलाइत, 
अभिव्यक्तिक लेल औनाइत ओहने श्रृगारिक कला देखिक$ स्वयं अपना निराशा आ कुण्ठापर विजय 
प्राप्त करैत छल आ जीवनके रसमय बनएबाक प्रयत्न करैत छल । लोकनाट्यश्रष्टालोकनि समाजक 
एहि मनोकांक्षाके चिन्हित करबामे सक्षम छल आ लोकक प्रिय पात्रके आमलोकक छविमे प्रस्तुत 
करेत छल । 

योद्धा सलहेशक वर्णन लोक-नाच आ लोकगाथामे खुब महत्व पओने अछि । श्रृगारक पश्चात 
वीर रस आमलोकक हेतु रुचिकर मानल गेलैए । तएँ हाथीपर सवार महान वीर सलहेश शत्रुक 
मानमर्दन करबाक सार्म्थय, हाथी युद्ध कौशलता, शत्रुक व्यूह रचना भङ्ग करबाक साहस, मञ्च अथवा 
गाथाक वाचीक अभिनयद्वारा लोक आनन्दित होइत छल । वाचिक अभिनयक युद्ध वर्णन अत्यन्त 
सरल आ रोचक शैलीमे प्रस्तुत कएल गेल छे । गाथा-गायकलोकनि अपन शिद्धहस्ततासं युद्ध क्षेत्र आ 
युद्ध कौशलक एतेक अतिसयोक्तिपूर्ण वर्णन करैत छल जे आमलोक रोमाञ्चित भः जाइत छल । लोक 
रुचिक कारण नाचमे सेहो युद्ध अभिनय प्रमुखता पबैत छल । युद्धके प्रभावशाली बनएबाक हेतु 
अभिनेता शारिरीक क्रिया आ खासक$ वाद्ययन्त्रद्वारा बजाओल जाएबला धून बेसी प्रभावशाली बनवै 
छले । सलहेशक वीरता आ प्रभावक विस्तार एहने नाटकीय घटनासँ होइत छै । एहिमे सलहेशक 
प्रारम्भिक कालमे छोट-छोट ग्रामपतिसभसँ अन्तरसंधर्ष, सामन्तसभक मानमर्दन, मिथिलाक प्राकृतिक 
भूगोलके रणनीतिक रुपमे बुभनाइ आ सामरिक रुपसंँ सुरक्षित रखनाई, अन्तरशत्रुक पहिचान आ 
वाह्य आकमणकारीके समुचित प्रतिउत्तर विशेष रुपसँ स्थापित होइत छै । मिथिलाक भितरमे अत्यन्त 
चतुर तथा शक्तिशाली चुहड़मलक खलनायक पात्रक रुपमे सलहेशक राज्य आ सुरक्षा दुनूक हेतु 
प्रमुख चुनौतीकर्ताक रुपमे देखल जाइछ। तएँ ओकर हस्तक्षेप सलहेशक प्रेम, क्रीड़ा आ राज्य 
सञ्चालन सबठाम देखाइत छै । खासकऽ चुहड़मलक भुटानक राजा सुङ्गसँगक सन्धी आ तीव्वत आ 
भुटानक संयुक्त आकमण, मिथिलाक हेतु सर्वाधिक चिन्ताक विषय छलै । मुदा पकड़ियागढ़क लड़ाइमे 
सुङ्गके पराजय आ मोकामामे अपन प्रेमिका आ सहयोगी मालीनक माध्यमसँ चुहड्मलपर विजयक 
बाद सलहेशक सुरक्षातन्त्र मजबूत होइत छे । एहि युद्ध घटनाक बहुतरास अंश नाचमे नहि देखल 
जाइछ मुदा गाथाक माध्यमसँ योद्धा सलहेशक आमलोकक सुरक्षा आ भूमि संरक्षकके रुपमे छवि 
निर्माण होइत छे । 

सलहेशक राजनीतिक कौशल त$ एखनुक सत्ता सञ्चालकहेतु सेहो मार्गदर्शक छे । तात्कालीन 
अवस्थामे विकेन्द्रीकृत शासन प्रणालीक प्रयोग सलहेश कएने छलाह । मिथिला तीन विशाल नदीसँ 
धेराएल छलै । सामरीक रुपमे सर्वाधिक असुरक्षित गङ्गा, कोशी आ गण्डकके सुरक्षित केलाक बाद 

वाहय पारवहनसँगहि वन्द व्यापार वाहिरी दुनियासँ सुरु भ5 गेल छलै । उत्तर दिशासँ आकमणक 
आशंका छलैहे । अभावग्रस्त तिव्वती मिथिलाक अन्न भण्डार आ पशुधनपर नजरि जर्मोने छल । मुदा 
सलहेश युद्धक समान त्रासदी भोगिरहल किरातसँ सन्धीक प्रस्ताव करैत अछि । समान शत्रूक विरुद्ध 
संयुक्त प्रत्याकमणक सिद्धान्त मिथिला आ किरात दुनूक मीत्र मात्र नहि बनबै छे सुरक्षा सेहो प्रदान 
करैत छे । किराती शैन्यपति केवला किरातक सलहेशसँगहि लोक-देवताक रुपमे पूजा सलहेशक 
राजनीतिक दुरदर्शिताक उदाहरण छे । 

अपन परिवारक योग्य आ सहयोगी मित्रमे राज्यक जिम्मेवारी विभाजन सलहेशक सत्ताक 
महत्वपूर्ण पक्ष छे । अपन पितियौत बुधेसरके राज्य सञ्चालनमे बौद्धिक कार्य करबाक जिम्मेवारी 
निर्धारण कएने छल । कशाग्र वृद्धिक बुधेसर सलहेशक सहयोगीमे एहि कार्यक हेतु सर्वाधिक उपयूक्त 
पात्र छल । बुधेसर सलहेशसँगहि वुद्धिमान आ विवेकशील लोकदेवताक रुपमे पूजित अछि । 

दोसर भाय मोतीराम पहलमानक देवताक रुपमे स्थापित अछि । तात्कालीन अवस्थामे पहलमानी 
सबसँ लोकप्रिय खेल छलै । ग्राम सुरक्षाक हेतु पहलमान पोसवाक परम्परा त; हालधरि छलै । ओहि 
पहलमान सुसङ्गठित करबाक आ स्वस्थ्य तथा शक्तिशाली सेना निर्माण मात्र राज्यके आकमणक 
भयसं मुक्ति द: सके छै से सलहेशक मान्यता छलै । मोतीराम स्वयं उत्कृष्ट पहलमान होएबाक 
कारण एहि क्षेत्रक उचित प्रतिनिधित्वक जिम्मेवारी पओने छल । पहलमानक एहि लोक-देवताके 
एखनो अखाड़ामे जाइते माटिसँ सलामी देल जाइत अछि । 

अन्हेरबाट सलहेशक प्रिय मीत्र छलै । सलहेशेसन महान योद्धा । तात्कालीन समाजक जीविका 
कृषि आ पशुधन छलै । मिथिलामे सबसँ घनगर अवादी यादव लोकनिक छलै, जकर मुख्य पेशा छलै 
कृषि आ पशुपालन । यादव समूदायक अन्हेरवाट संरक्षणक जिम्मेवारी पओने छल । संख्या आ 
सामर्थ्य दुनू दृष्टिए प्रभावशाली एहि जातिक सर्मथन सलहेशक हेतु आवश्यक छलै आ से अपन मित्र 
अन्हेरवाटके राज्यसत्तामे महत्वपूर्ण जिम्मेवारी दऽ पूरा कएने छल सलहेश । अन्हेरबाट पशुधन रक्षक 
लोकदेवताक रुपमे एखनो पूजित अछि । छाकी, जनारक माध्यमसँ घर-घरमे पूजा होइते छे । ककरो 
मालजाल हेरा जाइत छे वा किछु दुख कष्टसन अवस्था देखे छै त; लोक अन्हेरबाटक कवुला करैए । 

केवला किरात सलहेशक छायाजकाँ सदैव संगे देखाइ छे । गहवरमे आ कि पूजा स्थलपर । 
एकटा सैन्य भेसधारी मज्ञेलियन आकृतिसँगहि ठाढ़ । ओएह केवला किरात छै, किराती सभक 
सैन्यपति । सलहेशक किरात सङ्गे सन्धिक बाद संयुक्त सेनाक निर्माण एखनुक नेपालक भूमिके रक्षक 
बनलै । ई सलहेशक चतुराइपूर्ण कुटनीतिक क्षमतासँ मात्र केवला किंरातक अनवरत सहयोग नहि 
भेटले । सलहेशक विश्वसनीयता आ आदर एकर मूल कारण छलै । किराती जातिक संगेक सम्वन्धके 
सलहेश मात्र औपचारिक नहि रहऽ देलके । राजनीतिक सन्धिसँ बनल सम्वन्धके संस्कृतिक स्वीकृति 
प्रदान केलके तएँ सलहेशक पिड़ीसँगे अथवा इष्टदेवक रुपमे जाहि घरमे सलहेश पूजित छथि ओतऽ 
अनिवार्य रुपसँ केवला किरातक पूजा होइत छै । 

मालीन, जकर चर्चविनु सलहेश नायकत्वक वर्णन असम्भव छे चारु वहिन मोरंगके मालीनमे 
अदभूत योग्यता रहै । तन्त्र, योग, औषधि, युद्धकला, राजनीति, कुटनीति हरेकदुष्टिएँ सम्पूर्णता रहै 
मालीनमे । ओकरासभक सलहेशक प्रति प्रेम आशक्ति रहै कि समर्पण बुझब कठिन छै । मालीन हरेक 
मोर्चापर सलहेशक मार्गदर्शक मात्र नहि संकटमोचकके रुपमे देखाइ दैत छे । वृद्धि, विवेक आ वीरता 
भेलाक बाद एकटा देवीय शक्तिक रुपमे अवतरित होइत छै मालिन। ई सलहेशप्रति सामान्य प्रेम 
मात्र नहि भऽ सके छे । निष्ठा छै, एकटा महान देशभक्त योद्धाक प्रति । जनप्रिय नायकके प्रति । 
स्वभाविके जे जकरासँ सभ प्रेम करे छै ओकरा मालीन चारु वहिन सेहो प्रेम करै छै । वस्तुत: सलहेश 
विचारक समर्थन, सलहेश अभियानक अभियन्ताक रुपमे मालीनक भूमिका सलहेश कथा आ गाथामे 

अदभूत छे । लोकनाचमे सर्वाधिक मञ्चनीय सलहेश कथाक मालीन प्रसङ्ग होइत छै । एहिसँ अनुमान 
लगाओल जा सकेए जे आमलोक बीच मालीन कतेक लोकप्रिय पात्र छल । ओकर सलहेशक 
राजनीतिक संरचनामे कतेक महत्वपूर्ण उपयोग छलै । 

सूचनायन्त्रक नियन्त्रण कएनिहार सुगा हिरामन । चूड़े शिवालिक संरक्षणक दायित्व पओने 
वहिन वनसप्ती आ भागिन करिकन्हा, सलहेशक राजनीतिक दुरदुष्टीक आ कार्य विभाजनक उदाहरणीय 
प्रमाण छे । प्रकृतिक उत्पादमे समूचित विभाजन आ प्रयोग, अत्याधिक दोहनपर नियन्त्रणक प्रयत्न 
एहि पात्रक माध्यमसँ सलहेश कएलन्हि । तकरबादो बहूतरास पात्र सलहेशक सहयोगी आ सलहेशक 
विरोधीक रुपमे जन-जनमे स्थापित अछि । मुदा सबसँ महत्वपूर्ण पक्ष छै सलहेशक न्याय प्रणाली । 
सलहेश न्याय सम्पादन स्वयं करैत छलाह । हुनक गहवर न्याय सम्पादनक स्थल अछि । जतऽ पीड़ित 
जनसमूदाय अर्ज ल5 क5 अबैत छल आ अपना राजासं न्याय पबैत छल । वस्तुत: सलहेशक लोकप्रिय 
आ बहुआयामिक व्यक्तित्व निमार्णमे हुनक सहयोगी पात्रसभक भूमिका महत्वपूर्ण छै। मुदा ओ 
सम्पूर्ण पात्र देव रुपमे पूजा प्रतिष्ठा कोना प्रप्त क; सकल स्वयंमे जिज्ञासु बनबै छै । एहिठाम लोक 
सर्जक, कलाकारक भूमिकाकें स्वीकार कर: पड़े छे । मिथिला अथवा अन्य क्षेत्रमे लोकनायकसभ 
अपना कालखण्डमे महत्वपूर्ण काज केलन्हि आ स्मरणीय रहलाह । हुनकासभकें जातीय लोकदेवताक 
रुपमे स्वीकार कएल गेलन्हि । हुनकोलोकनिक व्यक्तित्व गाथा अथवा नाचक माध्यमसँ आमजनक 
बीच प्रर्दशन होइत रहलै । मुदा सलहेशक लोकप्रियता सर्वाधिक उच्च रहलै, आ तकर कारण इएह 
छै जे सामूहिक योग्यताक परखबाक क्षमता आ सामूहिक गुणयुक्त व्यक्तिके राज्य सञ्चालनमे प्रयोग 
हुनक परवर्ती अथवा उतरवर्ती शासक नहि क; सकलाह । अपना सहयोगीपर विश्‍वास आ सहयोगीके 
आमजनमे अपनहिसन लोकप्रियताक हेतु सलहेश पर्याप्त अवसर प्रदान करैत छलाह । तइयो राजाक 
रुपमे कतबो लोकप्रिय काज कएनिहार आमजनसंँ थोड़े दूर स्वभाविकरुपेँ भ5 जाइत अछि । एहनमे 
राजा आ जनताक बीच एकटा स्वभाविक दूरी भ5 जाइत छे । सलहेश अपवादजकाँ अछि । सम्भवतः 
लोकगाथा सर्जक, गायक अथवा लोकनाट्यकर्मी सलहेशक कथा आ जीवनचरितके सुजना आ 
प्रदर्शन माध्यम नहि बनबैत त५ जनप्रियताक ई रुप देखबामे नहियो आबिसके छलै । लोक-कलाकार 
सलहेशसहित हुनका सहयोगीक चरित्र निर्माण एते खूबीक सङ्ग कएने अछि जे ओ सभ पात्र 
आमलोकक 'आइडियल' पात्र बनिगेलै । लोकजीवनक पुजनीय पात्रक रुपमे मिथिलाक श्रद्धाक केन्द्रमे 
विराजित अछि । वस्तुतः ई लोक कलाकर्मीक चमत्कारिक कला सृजनाक परिणाम अछि | सलहेश 
गाथाक महाकाव्यिक स्वरुप सलहेशक सम्पूर्ण व्यक्तित्वकें उजागर करैत छै त; नाच लोकरुचि आ 
मनोरञ्जनात्मक बेसी छै । सलहेश कथाक ओ प्रसङ्ग बेसी महत्व पबैत अछि जे आमलोकहेतु रुचिकर 
होइक आ मञ्चक सीमाक अनुकूल दुश्यरुप देल जा सके । वस्तुत: सलहेशक राजनीतिक वैशिष्ट्यक 
पक्ष आ न्याय सम्पादन पक्ष नाचक मञ्चपर खासे महत्व नहि पाबिसकलै । प्रस्तुतिक दुष्टिए ई विषय 
जटील आ उबाउ भऽ सके छलै ओतै गाथा-गायक अपन वाचिक प्रभावसँ निरश प्रसङ्गके सेहो 
प्रभावशाली प्रस्तत देवऽमे सक्षम छल तएँ समग्रतामे कही तँ सलहेश गाथा आ नाच जे रुप आ दृश्य 
दैत अछि उएह सम्पूर्ण मैथिलक अन्तशमे आकार ग्रहण कएने अछि । 


कि 


मैथिली लोक-नाटयक आलोकमेसलहेस नाच 


9 डा. रेवतीरमण लाल 


मैथिली साहित्यमे नाटकक परम्परा अति प्राचीन अछि । नाट्यशास्त्रमे नाटक आ रङ्गमञ्चक 
विशद व्याख्या प्रस्तुत कएल गेल अछि । मैथिलीक प्रथम नाट्य रचना ज्योतिरीश्वरक धुर्तसमागम 
प्रहसन (१४म शताव्दी) मानल गेल अछि । 
डा. प्रफुल्लकुमार सिंह मौनक मत छनि जे संस्कृत नाट्य परम्पराक अवसानपश्चात 
मिथिलाञ्चलमे एकटा विशेष प्रकारक नाट्य परम्पराक आरम्भ भेल जकरा कालान्तरमे किर्तनिया 
कहल गेल । एहि नाट्य-शैलीमे संस्कृत नाट्य परम्पराक अवसान एवं मैथिली नाट्य-परम्पराक 
आरम्भ सहजे देखल जा सकेछ । 
लोक नाट्यक सबसँ महत्तत्वपूर्ण अङ्ग ओकर संगीत एवं नृत्य होइछैक । दोसर अङ्ग होइछ पात्र 
एवं चरित्र । एकर कथानक वैदिक पौराणिक एवं ऐतिहासिक परम्पराक सँगहि परम्परित गाथा गीत 
तथा समाजक विशिष्ट घटनाक्रम सं प्राप्त होइछ । एहिमे 
स्त्री पात्रक भूमिका सेहो पुरुषेद्रारा कएल जाइत अछि। 


सलहेश लोक-नाट्य विपटा अथवा विदूषक हएब प्राय अनिवार्य होइछ जे विभिन्न 
अत्यन्त कर्णप्रिय एवं हाव-भाव एवं फकड़ा आदि पढ़ि लोकके हँसबेछ । 
ज्योतिरीश्वरक पुस्तक वर्णरत्नाकरक प्रथम कल्लोलमे 
जनप्रिय मानल गेल लोरिक नाचक उल्लेख भेटेछ । जहाँधरि नाच शब्दक तात्पर्य 
अछि । गाम घरमे अछि एखनो मिथिलाञ्चलमे एहितरहक लोक-नाट्यके लोक 


एखनोलोकदारा रुचिसा नाच कहि सम्बोधन करबाक परम्परा रहल अछि । 


डा. ओमप्रकाश भारतीक कहब छनि जे “नाट्य- 
एकरा पसिन्न कएल परम्पराक लेल नाच शब्दक प्रचलन १४हम शताब्दीसँ 
जाइत अछि । आब त] मिथिलामे भ5 रहल अछि ।“ हुनक कहव इहो छनि जे 
पदलोलिखल लोकक ज्योतिरीश्वरक नाचसंँ तात्पर्य नाट्य हएत ने कि नृत्य “। 
हमर अनुभव अछि जे मिथिलाक लोक जीवनमे नाच नाटकक 
भुकाव एहिदिसि भा] अर्थमे प्रयोगमे अबैछ । एहि प्रसङ्गमे नटुवा नाच, विदापत 
रहल अछि । नाच आदिके लेल जा सकेछ । 
डा. ओमप्रकाश भारतीक विचार छनि जे नटुवा नाचक 
अधिकांश कथानक लोकगाथासँ लेल गेल अछि । जेना सलहेस 
कुसमा रेशमा-चुहड़मल ,नैका बनिजारा,कुमर वृजभानु, सती विहुला, लोरिक मनियार, हंसराज 
वंशराज, दीना भद्री , हिरणी विरणी, सारङ्गा सदाविरिछ आदि । एहि नदुवा नाचक चलनि १४हम 
शताव्दीमे भेल से अनुमान कएल जाइछ । 
सलहेश लोक-नाट्य अत्यन्त कर्णप्रिय एवं जनप्रिय मानल गेल अछि। गाम घरमे एखनो 
लोकद्वारा रुचिसँ एकरा पसिन्न कएल जाइत अछि । आब त; पढ़लो लिखल लोकक झुकाव एहिदिसि 
भऽ रहल अछि । चेतना समिति, भंगिमा, अरिपन, मिथिला सांस्कृति परिषद कोलकाता, आँगन आदि 
एकर आयोजन कएलक अछि । 


अजन णण EN 


सलहेसक जन्म नेपालमे महिसौथा (सिरहा जिल्ला)मे भेल छल । हिनक पिताक नाम सोमदेव 
एवं माइक नाम शुभ गौरी (मन्दोदरी) छल । विराटनगरक राजा श्री हलेश्वरक पुत्री सत्यवती ( 
सामैरवती) सँ विवाह भेल छलनि । श्री भण्डारी तरेगना गढ़क राजा छलाह जनिका चारिगोट पुत्री 
छलनि । सब बहिन मालिन संप्रदायके स्वीकार क५ लेने छलथिन । ओ सब आजीवन कुमारि रहबाक 
व्रत लेने छलथिन । सलहेसके चारु बहिनसँ प्रेम भ गेल छलनि । सलहेसके दू भाइ आ एक बहिन 
छलथिन । भाइसभक नाम मोतीराम आ वृधेश्वर आ बहिन बनसप्तो छलीह । चारु बहिन मालिनक 
नाम चन्दा ,रेशमा,कुशुमा आ दौना मालिन छल । एकर अतिरिक्त करिकन्हा ,कुलेशर शैनी ,चुहड़मल 
आदि एकर मुख्य पात्र छैक आ फुलवारि ,पतारि, महिसोथा,मोकामा, विराट, मोरंग एकर मुख्य 
स्थान । सलहेश गाथा कालमे अनेक छोट-छोट राज्य छल । महिसौथाक राजा सलहेस, सतखोलियाक 
राजा शैनी, पकडियाक राजा कुलेश्वर (भीम सेन), तरेगना मोरंगक राजा महेश्वर भण्डारी छलाह । 
कमलाखोंज क्षेत्रमे आइयो भीमसेनक पूजा होइत अछि । 
सलहेस अपन परिचयमे कहै छथि- 
सलहेश राज यहिसोथा गाकीघर हमर लगैअ 
जाति दुसाध कुलके वालक हम लगेछी 
हमरासँ छोट लगन मोतीराम दुलरा 
हुनकोस छोट लगैअ बबुआ वृधेशवर 
जयवध्दन सलहेसक काल पाँचम छठम शताव्दी मानल जाइछ मुदा ई कालक प्रसङ्ग विद्वानलोकनिमे 
मतैक्य नहि अछि । 
जहाँधरि सलहेस लोक-नाटयक प्रसङ्ग अछि, डा. मौनक विचार छनि जे अधिकांश लोक-नाट्यक 
मुख्य उद्देश्य होइछ-लोकानुरञ्जन जकरा नृत्य संगीत एवं अभिनयक माध्यमसँ प्रस्तुत कएल 
जाइछ ।“ 
एकर मञ्चनक समय दिनोमे होइछ आ रातियोमे । एकर तान,भास एवं राग आदि प्रचलित 
परम्पराअनुसार रहैछ । एहिमे लोकभाषा एवं सर्वसुलभ भाषाक प्रयोगे कएल जाइछ । ई मञ्चनक 
स्थान सार्वजनिक स्थल गाछी, दलान, पोखरिक भीर, आदि होइछ जत; २-४ गोट चौकी जोडि क$ 
अथवा नीचामे सतरंजी विछा मञ्चन कएल जाइछ। दर्शक आमने सामने रहेछ । दर्शक प्रायः 
अनपढ,देहाती रहेछ । 
संवाद गीतेमे रहेछ । जहिना राग,भास बदलैछ तहिना संगीत सेहो बदलैछ । मञ्चस्थ पात्र 
अपन हाव-भाव एवं नृत्यद्वारा गीतके प्रस्तुत करेछ । अर्थात लोक-नाटयक मुलभिती संगीत होइछ । 
एकगोट संवाद देखू- 
जखन पकडिया दरबारमे चोरि भऽ गेलै त; चुहड राजाके आस्वस्त करैत कहै छैक- 
“आइ दितस बेटा केओ नैजनयेत; हो राजा 
तोरा डेउढीमे चोरिया करतो “ 
हीनपतिक एकगोट दोसर गीत संवाद देखू- 
“सात सय हँसेरी प्रबा पोखरिये ढुकलै 
हा भाला वरळी त; सजैय 
गोली गाठा राजा सजलके 
हा धूपचुप धूपचुप भाला उठेय 
खट खट खट खट तेगा उठेय “ 


एहि नाचमे वाद्यवादनमे हरिमुनियाँ, मजीरा ,ढोल , सारङ्गी आदि बजाओल जाइत अछि आ पशु 
एवं पंक्षी पात्रक हेतु मुखौटा प्रयोग कएल जाइछ । कतो कतो नगाड़ा सेहा बजाओल जाइछ । 


संदर्भ सुत्र 

१. सलहेस लोक-गाथा-स. डा. महेन्द्रनारायण राम, डा. फुलो पासवान-साहित्य अकादमी,दिल्ली । 
२. वाल्मीकिक देशमे - डा. प्रफुल्लकुमार सिंह मौन -रचनाकार प्रकाशन,महनार । 

३. लोक-नाटयक पृष्ठभूमि एवं परिचय-डा.प्रफुल्लकुमार सिंह मौन । 

४. मैथिली लोक गाथाक इतिहास-मणिपदम-कर्ण गोष्ठी,कोलकाता । 

५. मैथिली लोक साहित्यक स्वरुप-डा.रेवतीरमण लाल-सीता मिडिया ,जनकपुर । 

६. मैथिलीक लोक-नाट्य -डा. ओम प्रकाश भारती-धरोहर,साहिबावाद उ.प्र. । 

७ मैथिली लोक वृत्त : विन्दु ओ विस्तार -डा. महेन्द्र नारायण राम,-डा. झम्मन राम मिथिला 
शोध संस्थान, खुटोना । 

८. लोक दर्शन-डा.महेन्द्र नारायण राम-जखन तखन ,दरभङ्गा । 

९. मैथिली लोक साहित्य :स्वरुप ओ सोन्दर्य-डा. रामदेव फा-मिथिला रिसर्च सोसाइटी, दरभङ्गा । 


ह | री नद 
क. pri हि a 


मिथिला लोकचित्रमे सलहेस : चित्र : रामकुमारी 


सहलेश लोक-गाथासा सम्बन्धित स्थान : 
एक परिचय 


२ डा. गङ्गाप्रसाद अकेला 


पृष्ठभूमि :- 
सलहेश लोकगाथाक नेपालीय भौगोलिक परिवेश प्राचीनताक दृष्टिसँ पाँचम - छठम शताब्दीसँ 
होएबाक कारण पर्वतीय आ समतलीय भू-भाग दुनू रहल अछि | जाहिमे पहाड, जंगल, साखुवन, 
नदी, चौर, पोखरा, सरोवर, माटिक, थुम्हा, विभिन्न दह, विशाल फुलबारी आ बगीचा, विभिन्न 
ठामक सलहेशक गहवर आदि समाविष्ट अछि । उल्लेख कएल गेल उपर्युक्त आधारसबहक आधारपर 
सलहेश लोकगाथाक क्षेत्र निर्धारण कएल जा सकैछ । सलहेश गोकगाथाक क्षेत्रक सम्बन्धमे विभिन्न 
विद्वानसभक मत भिन्न प्रकारक होइतहुँ क्षेत्रके सभगोटे विस्तृत होएब स्वीकार कएने छथि; जाहिमे 
डा. ब्रजकिशोर वर्मा 'मणिपदम', मतिनाथ भा,डा. पूर्णानन्द 
दास, राजेश्वर भा, प्राध्यापक प्रप्फुल्लकुमार सिंह “मौन”, 


डा. मोतीलाल यादव प्रभृति विद्वानक नाम उल्लेख कएल जा 
समग्रमे कही ता] सकेछ । समग्रमे कही त; सलहेश लोकगाथासँ सम्बद्ध 
सलहेशलेक्तगाथासा स्थलसभ प्राय: पूर्वमे मोरङ्ग जिलासँ पच्छिममे सर्लाही जिलाधरि 
सम्बद्ध स्थलसभ प्राय: तत्सम्वन्धी मन्दिर (सलहेश गह्वर) तथा कार्यकमक 
पर्वभ मोरड़ जिलासा आयोजनक आधारपर ठेकानल जा सकैछ । 

सलहेश लोकगाथासँ सम्बद्ध स्थल :- 
पच्छिममेसर्लाही वर्तमान परिप्रेक्ष्षमे एहि लोकगाथाके पौराणिक आ 
जिलाधरि तत्सम्वन्धी प्रामाणिक अवशेष एवं कार्यकमक आयोजनक दृष्टिसँ किछु 

विशिष्ट स्थानसभ एहि प्रकार होएबाक बात सप्रमाण उल्लेख 
मन्दिर (सलहेश गहृवर) मीमी जोक 
तथाकार्यक्रमक १) महिसौथा :- 
'आयोजनक आधारपर सलहेश लोकगाथाक नायक सलहेशक जन्म प्राचार्य 


प्रप्फुल्लकुमार सिंह “मौन” क अनुसार पाँचम - छठम 
शताव्दीक अवधिमै मिथिलाञ्चलक पृण्यभूमि 'महिसौथा' गाममे 
श्री रामप्रीत पासवान (राष्ट्रिय सभाक पूर्व उपाध्यक्ष) अनुसार 
पिता भैरभ भूपाल सोमन आ माता मन्दोदरिक ज्येष्ठ सुपुत्र 
रुपमे भेल छलन्हि । हुनक दू भाई मोतीराम आ बुधेसरक जन्म सेहो ओहीठाम भेल छलन्हि । ई गाम 
सगरमाथा अञ्चलक सिरहा जिलाक सदरमुकाम सिरहा नगरपालिकाकें वार्ड नं.७ मे उत्तरतरफ 
अछि । एहिठाम प्राचीन महत्वक एकटा गढ अछि, जकरा 'सलहेशगढ' कहल जाइछ आ एक गोट 
सलहेशक गह्वर (मन्दिर) सेहो अछि । 
२) सलहेश फूलबारी :- 

सलहेश लोकगाथाक दोसर महत्वपूर्ण स्थल 'सलहेश फुलबारी' पूर्व-पश्चिम राजमार्गक ढल्केवरसं पूर्व 
सिरहा जिलाक दोसर महत्वपूर्ण नगरपालिका लहान बजारसँ ४-५ किलोमीटर पच्छिम आ राजमार्गसँ १ 
किलोमीटर दक्षिणक दूरीपर अन्दाजन तीस-पेंतीस एकड्‌ वर्गाकार क्षेत्रफलमे अद्यापि विद्यमान अछि । 


टी + आन 


ढंकानल जा सकेछ । 


सघनताक दृष्टिस॑ ई फुलवारी प्रायः नेपालक कोनो वनसँ वेशी सघन अछि । एहि फुलवारीमे सलहेशक 
मन्दिर, दीना मालिनीक मन्दिर, मोतीरामक 'सिलहट अखाडा' आदि प्रमुख प्राचीन सांस्कृतिक एवं पौराणिक 
महत्वक स्थलसब अछि । एहि फुलवारीमे सलहेश अपन प्रेयसी दौना मालिनीसँग विचरण करैत छलाह । 
३) मानिक दह:- 

सलहेश लोकगाथाक तेसर मुख्य स्थल 'मानिक दह' अछि, जे लहान बजारसँ करीव १३ 
किलोमीटर उत्तर-पश्चिम दिशामे पूर्व-पश्चिम राजमार्गसँ उत्तर दिशामे अछि । एहि 'मानिक दह' मे 
सलहेश प्रत्येक दिन स्नान क५, सलहेश फुलवारीसँ फूल तोडि महिसौथा जा क; राजमाता आ 
कमलाजीक पूजा करेत छलाह । 
४) पकडिया गढ :- 

पकडिया गढ, लहान बजारसँ करीव १० किलोमीटर उत्तर पहाडक कातमे अछि । पकडियागढक 
राजा कुलेश्वरक दरबारमे प्रारम्भिक अवस्थामे सलहेश चौकीदारी करैत छलाह । 
५) कमल दह :- 

पाँचम महत्वपूर्ण स्थल “कमल दह' पकडिया गढकसंगे अछि, जकर उल्लेख 'मेचीदेखि महाकाली 
पूर्वाञ्चल विकास क्षेत्र' नामक अनुसन्धान ग्रन्थमे सेहो उल्लेख कएल गेल अछि । गाथानायक कमल 
फलक वहुत शौखीन छलाह आ एहि 'कमल दह' सँ कमलक फूल तोडि ओ महिसौथाक राजमाता 
आ कमलाजीकें मन्दिरमे फूल चढबैत छलाह । 
६) त्रिवेणी :- 

छठम महत्वपूर्ण स्थल 'त्रिवेणी' जनकपुरधामसँ उत्तर-पूर्व दिशामे सिन्धुली आ उदयपुर जिलाक 
सीमानापर पहाडक कातमे कमला नदी, वैजनी नदी आ ताउखोला ई तीनू नदीक संगमस्थलके 
त्रिवेणी' कहल जाइछ, जाहि ठाम हरेक वर्ष कार्त्तिक पूर्णिमाक अवसरपर प्राचीनकालेसँ वड़ पैघ मेला 
लगैत आएल अछि, तएँ ई स्थल ऐतिहासिक सन्दर्भअनुसार प्राचीनकालमे सतखोलियाक राजा शैनि 
आ सलहेशक वहिन वनसप्तिके एहि मेलामे मिलन भऽ वादमे दुनूक विवाह सम्पन्न भेल छलन्हि आ 
तकरबाद दुहूक सन्तान आ सलहेशक भागिना करिकन्हाक जन्म भेल छल । 
७) सतखोलिया :- 

सातम स्थलक रुपमे 'सतखोलिया', जे त्रिवेणीक आसपास सात खोलाक संगमस्थलपर अछि । 
एहिठामक राजा शैनि आ सलहेशक बहिन लोकनादयमे वर्णित प्रसङ्गअनुसार हुनक भागिन करिकन्हा 
हुनका बढ सहयोग कएने छलन्हि, तकर उल्लेख अछि । 
८) कोकचिया गिधावर कदमाहा :- 

आठम स्थल 'कोकचिया गिधावर कदमाहा' सलहेशक माए मन्दोदरिक प्रिय सहेली विमला रहेत 
छलीह । ई स्थान त्रिवेणी जएवाक रास्तामे पहाडपर अछि । ओहि स्थानपर विमला देवीक मन्दिर छल, 
जाहिमे दर्शन कर; लेल जाइतकाल लोक हकमए लगेत छल, तएँ एहि स्थलक नाम 'हकमाहा' पडल 
हएत । सलहेशक मायक प्रिय सहेली विमलाक बसोवास स्थल होएवाक कारण ईहो सांस्कृतिक स्थल 
मानल गेल अछि । 
९) ननमहरी :- 

नवम स्थलक रुपमे प्रख्यात स्थल 'ननमहरी' सम्प्रति धनुषा जिलाक सदरमुकाम जनकपुरधामसँ 
३२ किलोमीटर उत्तर-पूर्व दिशामे पहाडपर अवस्थित अछि, शासक नारायण नामक क्रूर व्यक्ति ओहि 
मन्दिरमे सर्वसाधारणके प्रवेशपर प्रतिवन्ध लगा देने छल जेकरा सलहेश प्रतापी राजा भेलाक वाद 
सर्वसाधारणक लेल खुल्ला कए देलथिन्ह, तैं पराकमी आ लोककल्याणकारी राजाक रुपमे राजा 
सलहेशक चारित्रिक विशिष्टताक परिचायक एहि स्थलके मानल जाइछ । 


दान लु 


१०) पतारिपोखरी :- 

सलहेश लोकगाथासँ सम्बद्ध दसम स्थल 'पतारि पोखरी' पूर्व-पश्चिम राजमार्गके लहान बजारसं 
करीव १ किलोमीटर पच्छिमसँ दक्खिन जाएवला सडकपर आठ किलोमीटर दूरीपर सिरहा जिलाक 
लक्ष्मीपुर गा.वि.स. मे ई महत्वपूर्ण स्थल अछि | पोखरीक दक्खिन मोहाडपर “राजा हरिसिंह देव” 
जकर ऐतिहासिक उल्लेख सेहो अछि । सलहेश लोकगाथाक क्रममे एहि स्थलके सम्बद्ध कारण प्रत्येक 
वर्ष वैशाख १ गते 'सलहेश फुलबारी' मे सलहेश मेला लगैछ आ दोसर दिन बैशाख २ गते 
मिथिलाञ्चलक जनजीवनक प्रमुख आ वर्षक प्रारम्भिक उल्लेख्य पर्व जुडशीतल' के दिन 'पतारि 
पोखरी' मे जे भव्य मेला लगैछ तकर पूजनक विधि-विधान सलहेश पूजनक विधि-विधानेजकाँ 
होएबाक कारण आ 'सलहेश फुलबारी' सँ नजदिक सेहो होएवाक कारणसँ विशिष्ट महत्व रखेछ । 
११) मोरंग :- 

सलहेश लोकगाथाक नायिका दीना मालिनी तथा नायक राजा सलहेशक अमर प्रेमिका वा 
संगिनीक जन्म मोरंगक हिन्दूपति महेश्वर भण्डारीक पुत्रीक रुपमे मोरंग जिलाक तरेगना गाममे 
होएवाक कारण सलहेश लोकगाथामे मोरंगक विशिष्ट स्थान मानल गेल अछि मुदा भौतिकरुपमे 
तकर कोनो खास प्रमाण नहि अछि । भारतीय विद्वान श्री सुरेन्द्र का 'सुमन' तथा डा. रामदेव भाद्वारा 
सम्पादित तथा 'मैथिली अकादमी, पटनाद्रारा प्रकाशित “मैथिली प्राचीन गीतावली' क पृष्ठ ३१-३४ 
पर सलहेश लोकगाथाक नायक तथा नायिकाक दू महत्वपूर्ण जन्मस्थल कमश : महिसौथा आ मोरंग 
होएवाक कारण विशिष्ट महत्व रखेछ । 


सम्प्रति वार्षिक नियमित कार्यकमक दुृष्टिसँ उल्लेख्य दू स्थल :- 
सलहेश लोकगाथासँ ऐतिहासिक एवं सांस्कृतिक पृष्ठभूमिक आधारपर उर्ध्वलिखित ११ गोट मूल 

स्थलक उल्लेख त$ भेले अछि मुदा सम्प्रति सलहेश लोक-गाथा, सलहेश मन्दिरमे पूजन प्रकिया, 

सलहेश लोक-नाट्यक अभिमञ्चनद्वारा जनजीवनकें ओहि लोकगाथा आ लोक-नाटयके प्रत्यक्ष 
अनुभूति करावएवला दू गोट स्थल - कमश: सिरहा जिलाक 'माडर' आ धनुषा जिलाक बेलापट्टी 
गामक 'तीनकौडीया चौक' महत्वपूर्ण आ विशेष उल्लेख्य अछि । 

क) माडर :- भारतीय सीमावर्ती सहर जयनगरसँ कमला नदी पार क$ पूर्व उत्तर दिशामे सिरहा 
जिलाक, सदरमुकाम सिरहा बजार' जाएबला रास्ताके बीचमे 'माडर' बाजार अछि, जाहिठाम 
सलहेशक गह्वर (मन्दिर) मे दुसाध जातिक नियुक्त पुजारीद्वारा नियमित पूजन होइछ आ प्रत्येक 
नव वर्षक दोसर दिन अर्थात्‌ बैशाख २ गते मिथिलाञ्चलक जनजीवनद्वारा व्यापक स्तरपर 
मनावऽवला 'जुड्शीतल पर्व'क दिन अपराह्नसँ रातिघरि स्थानीय सलहेश मन्दिरक आगाँ भव्य 
पूजन, भगेत गायन, झारफूकक पारम्परिक विधि-विधान साँझधरि सम्पन्न कएल जाइछ आ 
रातिमे लोककलाकारक मण्डली द्रा 'सलहेश लोक-नाट्यक' मञ्चन भव्यतापूर्वक सम्पन्न करवाक 
काज एखनधरि होइत आएल अछि । 

ख) बेलापट्टीक 'तीनकौडीया चौक” :- (भारतीय सीमावर्ती नगर महिनाथपुर आ दुहवीसँ २ किलोमीटर 
मूल सडकपर उत्तर दिशामे) नेपालक एकमात्र 'जनकपुर रेल्वेकं जनकपुर-जयनगरक मध्यमे 
पडऽवला 'महिनाथपुर रेल्वे स्टेशन' सँ दू किलोमीटर उत्तर मूल सडकपर आ जनकपुरधामसंँ 
सिरहा जाएबला ऐतिहासिक प्राचीन 'हुलाकी सडक'क संगमस्थलपर १० किलोमीटर पूर्वमे 
बेलापट्टीक 'तीनकौडीया चौक' बजार अछि, ओहि बजारक दक्षिण छोरपर करीब तीन सऔ ५० 
वर्ष पुरान पाकडि गाछसँ सटले उत्तर 'सलहेशक गह्वर' अछि, जाहिठाम विगत ७-८ दशकसँ 
मिथिलाञ्चलक जनजीवनक उल्लेख्य आ प्रत्येक वर्षक बैशाख दू गतेक दिन मनावऽवला 
'जुड्शीतल पर्व” क दिन प्रात : १० बजेसँ ओहि सलहेश मन्दिरक आगाँ भव्य-पूजन, भगैत 
गायन, भगताद्वारा धामी-भांक्रीवला कार्यप्रदर्शन कार्य साँफधरि समाप्त होइछ आ तकरबाद 


SBI 


रातिमे 'सलहेश लोकऽनाट्यक मञ्चन होईत आएल अछि । प्रस्तुतकर्त्ताक प्रत्यक्ष अनुभूतिक 
आधारपर पहिने वा कही विगत दू दशक-पूर्वधरि २ आ ३ गतेक राति अनिवार्य रुपसँ 'सलहेश 
लोक-नाट्य'क मञ्चन सांझ ६:०० बजे प्रारम्भ भ5 भोर ६:०० बजेधरि (सूर्य उगवा धरि)-होईते 
रहेत छल । सलहेश मेलाक आयोजनक लेल पहिनहि स्थानीय स्तरमे समिति निर्माण कएल 
जाइत छल आ भव्यताक साथ सम्पन्न कएल जाइत छल मुदा सम्प्रति ओहिमे हास अबितो प्रायः 
बैशाख २ गतेक राति लोक-नाट्यक मञ्चन जरुर होईछ आ तएँ 'माडर' आ 'वेलापट्टीक 
तीनकौड़ीया चौक” वर्त्तमान परिवेशमे विशिष्ट स्थान रखेछ । 


मिथिलाञ्चलक सांस्कृतिक विशिष्टता आ लोकनाट्य सलहेश : 


प्रायः त्रेतायुगेसँ मिथिलाञ्चलमे लोकसंकीरत्तन, सीताराम विवाह, झांकी संकीर्तन, प्राचीन लोकनाटक 
यथा सत्य हरिश्चन्द्र, सावित्री-सत्यवान, राजा भरथरी, महासती विहुला आदि सँगहि लोकनाच, 
लोकनौटंकी, लोक-नाट्य आदि मञ्चन होइते आएल अछि, जाहिमे आनसबक अवस्था विलुप्तप्रयः 
भऽगेलाक वादो लोक संकीर्तन आ लोक-नाट्य सलहेश एखनघरि अति लघु रुपमे रहितो अपन 
अस्तित्व जोगवेत आएल अछि । सांच कही त; लोक संकीर्तन त; जीवनक अभिन्ने अङ्गजकाँ भ; गेल 
अछि । एतबाघरि जरुर जे अभिमञ्चनक दुष्टिसँ सबसे बेशी देरतक चल५वला सलहेशे लोकनाट्य 
अछि, जे साँफसँ सुरु भ5 भोर (सूर्य उगवाघरि) घरि चलिते रहैछ। आन सांस्कृतिक अभिमञ्चनक 
प्रारम्भमे पहिने टोलीक कलाकारसबद्वारा सामूहिक प्रार्थना कएल जाइत छल तहिना लोक-नाट्य 
सलहेशमे सेहो सामूहिके वन्दना वा प्रार्थना कएल जाइत छल । ओना सलहेश लोक-नाट्यमे 
एखनोघरि कएल जाइछ । आन नाटकक प्रारम्भमे करऽवला प्रार्थनाक किछु पांति देखू :- 

“जगदीश तू सबका रखवाला 

है काय तुम्हारा निराला / 

तुम ढीन-दुःखी के विधाता हो ॥ जगदीश ....... ॥” 
आब 'सलहेश लोक-नाट्य'क प्रारम्भमे गाओल जाएवला सामूहिक बन्दना देखू:- 

“सुमिरत ठुमिरन ठुमिरत आब हय करेछी ने ओ 

छपन्न कोटि देवके हस सुमिरत करैछी ने औँ ॥ 

पृरुव सुमिरन करेछी उगले सुरज के ने औ - २ 

जितकर चढता हो चढे दुधवाके ढार ने औ ॥ 

पिय सुमिरत करेछी हम मीरा सुलतान के-२ 

जिनका चढौना हो मुर्गा वलिदान वे औँ ॥ 

दच्छिन सुमिरत करेछी गरा-हतुमात के-२ 

जिनका चढोता हो चढे गेरुआ वस्त्र ने औ ॥ 

उत्तर सुमिरत करेछी पाँचो पाण्डव भीम के-२ 

जितका चढौना हो चढौ जोडे सुत जनेउ ने हो ॥ 

आ नगर पैसि छुमिरन करेछी तरार डीहबार के-२ 

जितका शरणमे हम सिर कुकवेछी ने औ ॥ 

अन्तिम सुमिरन हम करेछी सकले समाजेके ने औ-२ 

जिनका सहयोरसँ चलेअ सकल जग-व्यबहार औ ॥” 

'सलहेश लोक-नाट्य' क प्रारम्भमे कएल गेल वन्दना एहि बातक आभास करवैछ जे कोनो 
कार्यक प्रारम्भ करबासँ पहिने आर्शीवाद लेब सामाजिक सदभाव, सामञ्जस्य, सौहार्दता, सहिष्णुता, 
सहयोग, आपसी मेलमिलाप आ सफलताक प्रतीक होइछ तएँ तकर अनुपालन करव सभकलेल 
श्रेयस्कर भऽ सकेछ । 


आन रि 


“सलहेश लोकनाट्य' मंचन पद्यवद्ध रुपमे वार्ताद्वारा सम्पन्न कएल जाइछ जकर विस्तृत वर्णन 
सम्भव नहि आ तएँ जाहि गीतसँ सलहेश लोक-नाट्यक समापन होइछ, ताहि गीतके नीचा उल्लेख 
करेत विराम लैत छी । शुभम्‌ । 

“सातो बहिनी दुगाके बलपर 

स्वामी आई ह पौलिओ-२ 

ठीक रहबे आब हम राज महिसोधामे 

एतवे अरजिआ हयरो आ मिततिथा ने हो ॥” 


मेई मेरे मेर ने मर ने नर ने मर ने भर ने भर ने नन भर नर भर ने भर ननः 

सलहेसक भाइ बुधेसर 


लोकनायक जयवर्दुन सलहेस 
२ धीरेन्द्र प्रेमर्षि 


सलहेसक सन्दर्भमे जनधारणा पाओल जाइत अछि जे हुनक सक्रियतासँ प्रकृतिपर्यन्त अनुकूल 

भऽ जाइत छल । चलैत बिहाडि थम्हि जाइक, खूडखार बाघ-भालुसब सम्मोहित भ5 जाइक ..... 

एहन-एहन किंवदन्तीसब सलहेस-गाथासँ जुडिक५ बाहर अबैत रहल अछि आ मिथिला समाजमे 

व्याप्त अछि । एहि बातसबमे कतेक सत्यता छलैक से तँ नहि कहल जा सकैत अछि, मुदा एतबा 

निश्चित जे सलहेसक जयन्तीक सन्दर्भमे प्रकृति स्वयं शुभकामना परसैत अछि । सलहेस फुलबारिक 

मेलाक दिन अर्थात्‌ प्रत्येक वर्ष बैशाख १ गते हारमक गाछमे फुलाएवला फूल ई सन्देश दैत अछि 
जे सलहेसेक लेल प्रकृति अपन विशिष्टता तथा श्रद्धा प्रकट करैत अछि फुलबारिमे । 

राजा सलहेस मिथिलाक एहन विभूति छथि, जिनक नामसँ सम्पूर्णप्रायः मैथिलजन सुपरिचित 

छथि । आधुनिकतादिसि तीव्रतासँ बढिरहल आजुक समाजमे 

पढ़ल-लिखल लोक भेलहि हिनक नाम सूनि चकुआए लागए, 

वास्तविक नाम मुदा अपढ़ वा अल्पशिक्षित समुदायमे राजा सलहेसके नहि 

जयवर्टुन रहितल्ल चिन्हनिहार आ हिनकाप्रति श्रद्धा-भक्ति नहि रखनिहार व्यक्ति 

विरले केओ होएत । लोकआस्थामे सलहेस सौंसे मिथिलामे 

जनमानसमेईसलहेस तेना ने जीवेत छथि जे हिनका कतिआक५ मिथिलाक ग्राम्य- 
नामे विख्यात छथि । जीवनक कल्पने नहि कएल जा सकैत अछि । 

विद्ठानसभक मतानुसार वास्तविक नाम जयवर्द्धन रहितहुँ जनमानसमे ई सलहेस 


नामे विख्यात छथि । विद्वानसभक मतानुसार हिनक ई नाम 
हिनक ईनाम ..शैलेश] शैलेश' सँ अपभ्रशत होइत सलहेस भेल अछि । शैलेश 
सा आपग्रंशित होइत अर्थात्‌ पर्वतक राजा । जेँ कि ई वन्यप्रान्त वा पर्वतीय क्षेत्रक 
तेजश्वी व्यक्तित्व, योद्धा तथा राजा छलथि, तएँ हिनका 
सलहेस भेल अछि । स. । 
शैलेश कहल गेलनि आ कालान्तरमे उएह शैलेश लोकजिह्वामे 
शैलेश अर्थात्‌ पर्वतक पचैत-पचैत सलहेस भ५ गेल । कहल जाइत अछि जे ई 
राजा । जातिक दुसाध छलाह । वस्तुतः जातीय पृष्ठभूमि सेहो हिनक 
पराक्रमेकँ पुष्टि करैत अछि । किएक तँ दुसाध शब्द दुःसाध्यक 
अपभ्रंश अछि | एहन लोक जे दुःसाध्य अर्थात्‌ दुरूहतम 
काज करेत हुअए, तकरे दुसाध कहल गेलैक । दुसाध शब्दक दोसर आधार 'दोसाँध' के सेहो मानल 
जाइत अछि । नेपाली भाषाक सङ्ग-सड्ग सलहेसीय परिवेशक क्षेत्रमे सेहो सीमाके सांध कहल 
जाइत छैक । एहि आधारपर दोसाँध माने द्‌ क्षेत्रक सीमा भेल । ई दू क्षेत्र भेल पहाड़ आ तराई । 
अर्थात्‌ सलहेस पहाड़ आ मधेश-तराईक दोसाँधमे रहल राज्य तिरहुत (मिथिला) क राजा छलाह । 
एखनहँ सलहेससँ सम्बन्धित बहुतो महत्वपूर्ण स्थानसव- सिरहा जिल्लाक मानिक दह, सलहेस 
फुलवारि, पकड़िया गढ़, कमल दह, उदयपुरक त्रिवेणी आदि स्थानके लगभग-लगभग पहाड़ आ 
मधेशक दोसाँधे कहनाइ उपयुक्त बुना जाइत अछि । 


अजन ‘A 


मिथिलाक मैदानी भूभाग सदतिसँ कृषि उत्पादन आ पशुधनक दृष्टिएँ समृद्ध रहैत आएल अछि । 
एकर सीमा तीनदिसि कोशी, गण्डक आ गडूगा नदीसँ घेराएल होएबाक कारणे सुरक्षाक दृष्टिएँ एहि 
तीनू भरसँ कोनो समस्या नहि छलैक । मुदा उत्तरी पर्वतीय क्षेत्रसँ तिब्बत आ भूटानक वक्रदृष्टि 
मिथिलापर निरन्तर गड़ल रहैत छलैक । एहिमे मिथिला क्षेत्रेक एक खूडखार दस्यू (डाक) चूहड मलक 
सहयोग सेहो ओकरासभकें भेटल करैत छलैक । एहन समयमे सलहेस किराँतसभक सङ्ग मिलिक५ 
संयुक्त फौज निर्माण कएलनि आ चीनक शानवंशी सस्राटक समयमे मिथिलापर भेल आक्रमणकें 
किराँतसभक सङ्ग मिलिक$ विफल कएलनि । इतिहासकारलोकनि सलहेसक वीरता, सौर्य, पराक्रमक 
बखानमे यथेष्ट शब्द खर्च कएने छथि । तकर कारण सलहेसक ओज आ जनप्रिय छविए छल । 
सलहेस सगर मिथिला क्षेत्रमे मूलत: पराक्रम, पौरुष आ प्रेमक लेल जानल-मानल जाइत रहलाह 
अछि । हवाक रुख मोड़ि देनिहार तथा जङ्गली जानवरसभकें पर्यन्त सहजहिँ सम्मोहित क$ लेनिहार 
व्यक्तित्वक रूपमे सलहेसक चित्रण गाथासबमे कएल गेल अछि । एखनो मिथिलाञ्चलमे वन-जङ्गल 
वा कोनो निर्जन स्थानपर मोनमे कोनो तरहक भय-त्रास उत्पन्न भेलापर लोक मोनहि मोन सलहेसकें 
सुमरि लैत अछि । एना केलापर भयमुक्त भ;जएबाक धारणा लोकमे व्याप्त छैक । 

जयवरद्धन सलहेसकें सामान्यतया सातम-आठम शताब्दीदिसिक महापुरुषक रूपमे चिन्हल 
जाइत छनि । विद्वानसभक धारणा छनि जे सलहेसक गाथेसँ ई स्पष्ट होइत अछि जे हिनक समय 
गोचर आ कृषि युगक सन्धिकाल छल । हिनका सम्बन्धमे बेसी अध्ययन नहि भ; पाएल अछि । एकर 
मूल कारण अछि जे ई मिथिलाक छथि । दू देशमे बँटलाक बाद मिथिलाक समस्त वैशिष्ट्य 
जाहितरहक दूरवस्थासँ गुजरिरहल अछि, तकर मारिमे सलहेस सेहो पड़ल छथि । सवसं प्रमुख बात 
तँ ई जे नेपाल आ भारत दू देशमे बँटएलाक बाद मिथिला कोनो देशक प्राथमिकतामे पड़ वला अङ्ग 
नहि रहि गेल | मूल पूजा सम्पन्न भः गेलाक बाद जे जओ-तिल बाँकी रहि जाइत छैक, आइ 
शताब्दियोसँ मिथिलाक हिस्सामे सएह छिटल जा रहलैक अछि । नेपालमे लोकतन्त्र आ गणतन्त्रक 
आगमनक बाद राजनीतिकरूपेँ अवस्था अवश्य किछु बदलल छैक, मुदा एखन देखाएल एहि राजनीतिक 
प्राप्तिमे साहित्य-कला-संस्कृतिक कतहूँ लसियो देखबामे नहि अबैत छैक । एहिसँ एहितरहक विषय 
आओर पछुआइएजकाँ गेल अछि । समाजक जे संरचना छैक, सेहो सलहेससन विभूतिकें छाँहमे 
रखबामे बेसीए भूमिका निर्वाह क5 रहल छैक । कारण सलहेस राजनीतिकरूपे कतिआओल गेल 
मिथिलाक सेहो तथाकथित निम्न जातिक जातीय देव छथि । सलहेस लोकगाथा नायक आ लोकदेवताक 
रूपमे भलहि सभक प्रिय आ पूज्य होथि, मुदा दलित जाति दुसाध जातिक मानल जएवाक कारणे 
एहिसम्बन्धी अध्ययन-अनुसन्धानक काज सेहो मोनहि मन सम्बन्धिते जातिक लेल छोडि देलजकाँ 
देखना जाइछ । दलितसभक समुचित पहुँच अध्ययन-अनुसन्धानक क्षेत्रमे नहि भ5 सकबाक कारणे 
सेहो हिनका विषयमे यथेष्ट मात्रामे ऐतिहासिक अध्ययन नहि भ5 पाएल हएत । तथापि मैथिली 
लोकगाथासबमे यथेष्ट काज कएनिहार डा. ब्रजकिशोर वर्मा 'मणिपदम', मतिनाथ भा, डा. पूर्णानन्द 
दास, राजेश्वर भका आदि इतिहासकारसभ हिनका सम्बन्धमे अवश्य किछु महत्वपूर्ण अध्ययन कएने 
छथि । मणिपदम हिनका पाँचम-छठम शताब्दीक कहैत छथि तँ महेन्द्र मलडिगया विभिन्न तर्कसबक 
आधारपर सलहेसकें सातम-आठम शताब्दीक प्रमाणित करैत छथि । मुदा समस्त भारतीय 
आर्यभाषासबमध्यक पहिल गद्यग्रन्थक रूपमे स्थापित मैथिलीमे लिखित 'वर्णरत्नाकर' मे तत्कालीन 
मिथिलाक समस्त वैशिष्ट्यसबक उल्लेख रहितहँ सलहेस द५ कोनो जानकारी नहि भेटैत अछि । 
जखन कि लोरिक नाचक चर्चा ओहिमे छैक । एहिसँ किछु द्विविधाक स्थिति अवश्य बनि जाइत छैक । 
तएँ कतिपय विद्वान सलहेसकें आइसँ चारि-पाँच शताब्दीपूर्वक मात्र सेहो कहैत छथि । 

सलहेस अपना समयक अत्यन्त प्रतापी तथा न्यायप्रेमी शासक छलाह । अपना दरबारमे सलहेस 
नियमित रूपँ जनताक गोहारि सुनैत छलाह । अर्थात्‌ जनताक दुख-दर्द सुनबाक लेल ई नियमित 
जनसभाक आयोजन करैत छलाह । सलहेस जेँ कि न्यायक प्रतिमूर्तिक रूपमे स्थापित भऽ गेल छलाह, 
तएँ समाज जातीयतामे बँटल तत्कालीन अवस्थामे सेहो हिनकापर सभ जातिक लोक विश्वास करेत 
छल । फलतः सलहेस सभक प्रिय राजाक रूपमे स्थापित एवं प्रतिष्ठापित छलाह । प्रखर योद्धा सेहो 
रहल सलहेसक वंशजसभ कालान्तरमे भलहि दलित बना देल गेलाह, तथापि हिनकाप्रति सभक श्रद्धा, 
सम्मान आ भक्तिभाव यथावत कायम रहल । आ, अद्यावधि हिनका महाराजेक रूपमे मिथिलाक लोक 
स्वीकार कएने अछि । तएँ सलहेसकें मात्र 'राजाजी' नामसँ सम्बोधन करबाक प्रचलन सेहो मिथिलामे 
व्याप्त छैक । सलहेस फुलबारिकें 'राजा फुलबारि' सेहो प्रायः ताही कारणे कहल जाइत छैक । 

मिथिलाक विस्तृत सांस्कृतिक फलक अपनामे अनेकानेक विशिष्टतासबके सहेजिक5 रखने 
अछि । एहि सांस्कृतिक विशिष्टतासबअन्तर्गत मिथिलामे प्रचलित लोकगाथासबक प्राचुर्यकें सेहो एक 
मानल जा सकेत अछि । मिथिलामे अनेको लोक-गाथा प्रचलित अछि । ई गाथासब सरस लोकजीवन 
तथा समृद्ध सांस्कृतिक परम्पराक साक्षीक रूपमे एखनहँ मिथिलाक गामघरमे राति-रातिभरि मञ्चित 
भेल करैत छैक । एहन लोकगाथाक नायकसभमध्य सेहो राजा सलहेसक नाम सबसंँ पुरान तथा 
अग्रगण्य अछि । सलहेसक गाथागीत तथा नाच देखबाक लेल मिथिलाक नरनारीसभ अपन दिनभरिक 
थकानकें सेहो बिसरि जाइत छथि आ नाच देखिते-देखिते राति बिता लेत छथि । एहि तरहेँ इहो कहल 
जा सकेत अछि जे सलहेस मिथिलाक आमलोकक मन-प्राणमे रचल-बसल लोकनायक छथि । तएँ 
तथाकथित निम्न जातिक भइयोक5 ई मिथिलामे लोकदेवताक रूपमा स्थापित छथि आ हरेक वर्ग 
तथा जातिक लोक ओतबए श्रद्धा, भक्तिपूर्वक हिनका श्रद्धा, पूजा आ सम्मान करैत अछि । 

सलहेस-पूजनोत्सवेक एक विशिष्ट समारोहक रूपमे सिरहा जिल्लाक सलहेस फुलबारी नामक 
स्थानपर भव्य मेलाक आयोजन होइत अछि । राजा सलहेससँ सम्बद्ध अधिकांश ऐतिहासिक स्थलसब 
पूर्वी नेपालक सिरहा जिलामे अवस्थित अछि । सलहेस फुलवारि सिरहा जिलाक मुख्य व्यापारिक 
केन्द्रक रूपमे रहल लहान बजारसँ करिब तीन किलोमिटर पश्चिमदिसि महेन्द्र राजमार्गक कातमे 
अछि । ई स्थान पड़रिया आ सिसवनी गाविसक सीमापर अवस्थित अछि, तएँ ई दुन्‌ गाम एहि 
फुलबारिक व्यवस्थापन करैत अछि । प्रत्येक वर्ष विक्रमीय नववर्षक दिन अर्थात्‌ बैशाख १ गते 
ओहिठाम भव्य मेला लागल करैत अछि । ओ मेला ओना तँ एक्कहि दिनक होइत अछि, मुदा ओहि 
एक दिनमे सेहो नेपालक विभिन्न भागक सडहि भारतसँ समेत लाखोक सङ्ख्यामे लोक श्रद्धा तथा 
रोमाञ्चक लेल सिरहा जिल्लास्थित सलहेस फुलबारिमे जमाजूट होइत अछि । 

कुसमा आ सलहेसक ऐतिहासिक परमप्रेमक साक्ष्यक रूपमे रहल ई फुलबारि अनेको तरहक 
अतिक्रमण सहितहूँ एखनोधरि एकटा छोटसन वन-वाटिकाक रूपमे अस्तित्ववान अछि । गोलाकार 
रूपमे सम्प्रति किछु विघा क्षेत्रमे सीमित रहि गेल एहि वन-वाटिकाक भीतर अनेको पानिक सोह आ 
विविध प्रकृतिक गाछ-वृक्ष-वनस्पतिसब पाओल जाइत अछि । एहीसबमध्य ओहि वाटिकाक मध्य 
भागदिसि रहल एकटा गाछक बीचमे मूले तनासँ लटकल पुष्पलता ओहि दिन फुलाएल देखल जाइत 
अछि । ओ देखबामे एहन लगैत छैक जेना केओगोटे कोनो फूलक हार ल$ जा क$ गाछमे टाडि देने 
होइक । हारमक गाछमे फुलाएवला ओहि फूलकें वनस्पतिविदसभ आकिंड कहैत छथि । ओ फूल 
देखबामे जतेक आकर्षक लगैत अछि, ओहिसंगे जुड़ल अन्य पक्षसब सेहो ओतबए रोचक छैक । 

ओहि परिसरक आम-लोकक कथनअनुसार ओ फूल सलहेस फुलवारिक मेला लाग; वला दिन 
अर्थात्‌ बैशाख १ गते मात्र फुलाइत छैक । ओहिसँ एक दिन पहिने काँहीक रूपमे देखल जाइत अछि 
आ प्रातभने मुरझाएल रहैत छैक । आन कोनो दिन ओ फूल नहि देखल जएबाक बात ओहि क्षेत्रक 

बासिन्दासभ बतबैत छथि । प्रकृतिक एहि विशिष्टताकें ओसभ दैवीलीलाक संज्ञा दैत छथि । ओ फूल 
देवीए लीला वा शक्तिक चमत्कार छियेक वा धार्मिक पाखण्ड छियेक आ कि कोनो तरहक वानस्पतिक 
विशिष्टता छियेक, ताहि सम्बन्धमे आवश्यक अनुसन्धान कएल जाएब वाञ्छनीय अछि । यद्यपि 
सलहेस-गाथाक प्रभावमे रङ्गल लोकसभक धारणा एहनो पाओल जाइत अछि जे सलहेसक प्रेमिका 
कुसमा मालिन सलहेसक दर्शन करबाक लेल ओहि दिन फूलक रूपमे प्रकट होइत छथि । एहि 
मान्यताक आधारपर ओहिठाम जा दर्शन तथा पूजन कएलापर प्रेमी-प्रेमिकाक मनोकामना पूर्ण 
होएबाक जनविश्वास सेहो बढ़ैत गेल छैक । ओना ओ फूल आन कोनो दिन फुलाइत छैक आ कि 
नहि, ताहि सम्बन्धमे कोनो आधिकारिक अनुगमन कएल गेल जानकारी सेहो नहि भेटैत अछि । 
किएक तँ गोटेक साल फूल नहि फुलाएल अवस्था सेहो देखल गेल छैक । मुदा जे-जेना होइक, 
मिथिलावासीक मन-मस्तिष्कमे सलहेस-कुसमाक अमर-प्रेमक बिम्ब बनिक5 ई फूल अवश्य फुलाइत 
आएल अछि । 

सलहेस फुलबारिएक करिब पन्द्रह किलोमिटरक चौहद्वीमे सलहेससँ सम्बद्ध अन्य ऐतिहासिक 
स्थानसब सेहो छैक । लहानसँ करिब पाँच किलोमिटर उत्तरमे पकडिया गढ़ अवस्थित अछि । तहिना 
करिब बारह किलोमिटर उत्तर-पश्चिममे मानिक दह अछि । एहि जगहसबमे सेहो क्रमशः बैशाख १ 
आ २ गते भव्य मेला लगैत अछि । सिरहा जिलाक चुरिया पर्वत शृड्खलामे एकटा चोटी 'सलहेस 
डाँड़ा' नामसँ सेहो जानल जाइत अछि । राजा सलहेसक जन्मस्थल महिसौथागढ़ जिला-सदरमुकाम 
सिरहामे अछि, जत; बैशाख २ गते क$ मेला लगैत अछि । एहितरहेँ देखल जाइत अछि जे सलहेसक 
भक्त तथा दर्शनार्थीसभ सामान्यतया दू दिनक पैकेज बनाक५ ओहि क्षेत्रमे पहुँचैत छथि आ सलहेसक 
भक्ति तथा प्रीतिक सौन्दर्यमे खूब डुबकी मारैत छथि । 

सलहेससँ सम्बन्धित स्थानसबमे लागऽवला मेलामे दूर-दराजसँ आवऽवलासभकें बहुतो तरहक 
कष्ट तथा असुविधाक सामना कर; पड़ैत छनि । पेयजल, प्रचण्ड रौदमे सुस्तएबाक लेल छाँह, 
विश्रामालय, शान्ति-सुरक्षा आदि विभिन्न तरहक समस्यासभसँ एम्हर आवि दर्शनार्थीसभक सङ्ख्या 
कमैत जा रहल छैक । बाहरसँ आबऽवला दर्शनार्थीसभ कम होइतो आसपासक लोक एखनो धरोहि 
लागल पहुंचिए रहल छथि। जॅ सम्बद्ध पक्षसभ व्यवस्थित रूपमे एहि मेलासबकें सहयोग आ 
सञ्चालन करैत जाइक तँ सलहेस-गाथासँ सम्बद्ध ई स्थानसब मिथिलाक पर्यटकीय विकासमे सेहो 
महत्वपूर्ण योगदान द5 सकैत अछि । पछिला समयमे नेपाल सरकारद्वारा गठित सलहेस पर्यटन क्षेत्र 
विकास समिति सेहो एहि दिशामे विशेष सहयोग क$ सकेत अछि । विभिन्न समयमे सिरहा आ 
सलहेस फुलबारिमे आयोजन होइत आएल सलहेस महोत्सव सेहो सलहेस-गाथाकें राष्ट्रिय-अन्तर्राष्ट्रिय 
रूपमे व्यापक बनएबामे कारगर सिद्ध होइत आएल अछि । वर्ष २०६९ मे सिरहा जिलाक सम्पूर्ण 
पार्टीसबक संलग्नता तथा स्थानीय बुद्धिजीवी, सड्घ-संस्था एवं काठमाण्डूमे रहल सिरहा समाज 
सेवाक सक्रियतामे आयोजित सलहेस महोत्सवमे राष्ट्रपति डा. रामवरण यादवक सहभागिता आ 
मिथिला तथा सलहेसक महिमामे हुनकाद्रारा देल गेल भावपूर्ण अभिव्यक्ति एकरा आओर व्यापक 
बनएबामे निश्चित रूपसँ बेस मदति कएलक अछि । 

सलहेस-गाथा आ तकराप्रति मिथिलावासीक श्रद्धा पर्यटन आ मैथिल संस्कृतिक दृष्टिएँ तँ 
महत्वपूर्ण अछिए, दलित वर्गप्रति सम्मानक दृष्टिएँ एकर स्थान आओर महत्वपूर्ण भः जाइत अछि । 
सम्भवतः सौँसे नेपाल आ भारतमे कोनहु एहन दलित इतिहास-पुरुष नहि छथि, जे समाजक सभ 
वर्ग, जाति, समुदायद्वारा समान श्रद्धा आ निष्ठाक सङ्ग एतेक भव्यतापूर्वक पूजल जाइत होथि । नव 
वर्षक उल्लासकें पर्यन्त कतिआक५ जूड़शीतलक रङ्गमे रङ्गाएल मिथिलावासीद्वारा सलहेसक दर्शन 
तथा पूजनमे देखाओल जाएवला व्यग्रता आ उत्सुकता मननीय रहैत अछि । 


टला आन 


सरकारी स्तरसँ दलित वर्गकें सम्मान देबाक काजक रूपमे मात्र किएक ने हो, सलहेसक 
सम्बन्धमे अधिकाधिक अध्ययन /अनुसन्धान करा हुनक पुण्यस्थलसबमे लाग$वला मेला आदिक 
व्यवस्थापन तथा विकासमे विशेष ध्यान देल जएबाक चाही । हुलाक सेवा विभाग सलहेसक नामपर 
डाक टिकट प्रकाशन क५क५ सेहो हुनका सम्मान देबाक काज करैत प्रचार-प्रचारमे योगदान द$ 
सकैत अछि । राष्ट्रिय दलित आयोगसन दलितसम्बद्ध सङ्घ-संस्थासँ सेहो एहि दिशामे विशेष अपेक्षा 
कएल जा सकेत अछि । तत्कालीन मिथिलामे आमलोकक बीच अपन पौरुष, पराक्रम आ प्रेमसँ 
सलहेस जाहितरहँ लोकदेवताक रूपमे स्थापित भ5 गेलाह, तकरा आत्मसात करेत सलहेसक 
सम्पूर्णप्रायः ऐतिहासिक स्थलकें अपना भूभागमे समटबाक गौरव प्राप्त कएनिहार नेपालकें हुनका 
राष्ट्रिय विभूति घोषित करबाक दिशामे सकारात्मक डेग उठएबाक चाही । 

सम्प्रति मिथिलाक आम जनताक बीच मात्र प्रसिद्ध आ पूज्य सलहेसकें सम्पूर्ण दलित समुदाय 
जँ अपन गोरव-पुरुषक रूपमे अङ्गीकार क5 सकए तँ एहिसँ देशक विभिन्न समुदायक बीच समन्वय 
बढ़एबामे सहयोग होएबाक सडहि नेपालक मिथिलाञ्चलमे दलित वर्गक कोनो व्यक्तिकें कोन 
हदधरिक सम्मान भेटल छैक से सन्देश आम नेपालीक सडहि सम्पूर्ण विश्वके देवामे सेहो एहि काजसँ 
महत्वपूर्ण योगदान भऽ सकेत छैक । 


सलहेस फुलबारीमे ठीक बैशाख १ गते फुलाइत हारम फूल 


मिथिलाक प्रसि लोक-गाथा 
राजा सलहेस 


२ रामनारायण देव 


नेपालक मिथिला क्षेत्र मैथिली लोक-कथा आ गाथाक उर्वरभूमि मानल जाइत अछि । मिथिला 
कषेत्रमे दर्जनो लोकगाथा प्रचलित अछि । ताहिमे बहुतरास लोकगाथाक आधारभूमि नेपाल तराईक 
मिथिला क्षेत्र रहल अछि। जेना, (क) राजा सलहेस (ख) दीना-भद्री (ग) लोरिकाईन (घ) नैका- 
वनिजारा (ड) राजा धनपाल (च) राय रणपाल (छ) किसनाराम, इत्यादि । 
राजा सलहेसक जन्मक विषयमे विद्वानलोकनिमे विवाद अछि । कतेक विद्वान हुनका पाँचम 
शताब्दीक मानैत छथि तँ केओ तकरपश्चात मानेत छथि । तहिना हुनकर जन्मस्थानक विषयमे सेहो 
मत-मतान्तर अछि । केओ हुनकर जन्मस्थान सिरहा-महिसौथा मानैत छथि तँ केओ पतारि-पोखैर 
मानैत छथि । विद्वानलोकनिक कथन छनि जे महिसौथा 
राज्यअर्न्तगत पतारि-पोखैर, पकडियागढ, मानिक दह, सलहेस 
अधिकाशविठानलेकनि फुलबाड़ी पड़ैत छल । अधिकाँश विद्वानलोकनि हुनकर जन्म 
महिसोथा मानेत छथि । सम्प्रति महिसौथा गाम एखन सिरहा 


हुनकर जन्म महिसौशा नगरपालिकामे पड़ेत अछि । महिसोथामे एखनो एकटा ऊंच 
मानेत छथि । सम्प्रति डीह अछि जत; सलहेस, बुघेसर आ मोतीराम तीनू भाइक 
महिसौथा गाम एखन मूर्ति स्थापित अछि । 

सिरहानगरपलिकामे राजा सलहेस दूसाध (पासवान) जातिक छलाह । 


अछि । महिसौशामे महिसौथामे दूसाधक पैघ वस्ती अछि । स्थानीय वृद्धलोकनिक 

पडत अछि । महिसौथामे अनुसार राजा सलहेस बहुत पराक्रमी छलाह । भिनसरे उठि 

एखनो एकटा ऊाच डीह क$ मानिक दहमे जा क$ स्नान करैत छलाह । फुलवाडीमे 

अछि जता] सलहेस. फूल तोड़ि क5 पतारि-पोखैरमे ठाकुर देवताक पूजा करैत 

बुघेसर आ मोतीराम तीनू छलाह । Baa महिसौथा आवि क5 कचहरी लगबैत 

छलाह । री लगाब$बाला स्थान एखनो सिरहा बजारसँ 

भाइक मृतिं स्थापित पश्चिममे अछि जत; एकटा वेलक गाछ अछि जे कहियो ने 
अछि | बढैत अछि । 

राजा सलहेस काठमाण्डू जा क५ सरकारकें खुशी कक; 

१४ कोसक जद्धा जङ्गल बकसमे पऔने छलाह से कहल 

जाइछ । एहिसँ बुझाइत अछि महिसौथा एकटा रजौटा रहल हएत जकर केन्द्रीय शासन काठमाण्डूसँ 

होइत छल । सलहेसक प्रथम विवाह राजा वराटपुरक पुत्री रानी दूलहीनसँ भेल छलनि । वराटपुर 

गाम जयनगरसँ ४ कोश पश्चिममे पड़ैत अछि । कतेक विद्वानलोकनि वराटपुरकेँ विराटनगरसँ सेहो 

जोडैत छथि । मुदा सएह नहि भ; क5 ई पश्चिमक वराटपुर थिक । सलहेस मोरंग जा क$ राजा 

हिमपतिक पुत्री फूलवन्तीसँ दोसर विवाह कएलनि । मोरंगक परेवा पोखैर (दह)मे फूलवन्ती स्नान 

करैत छलखिन तखन सलहेसक नजरि ओकरापर पडिगेल छल । हुनकाप्रति मोहित भ5 सलहेस 

विवाह क$ लेलनि । 


| दढ | 


सलहेसक बहुतरास प्रेमिकासभ छलनि । सभ पाय: मालिनी सम्प्रदायक छल । पकडिया गढ़क 
राजाक पुत्री चन्द्रावती सेहो सलहेसप्रति मोहित छलीह । ओ सलहेसके अपन पति बनेबाक लेल 
दुगादेवीके आराधना करैत छलीह । एहिबीच चूहडमल पकड़िया गढ़क दरबारमे गङ्गाक मोकामागढसँ 
सेन खुनि क५ पहुँचल । चुहडमल सब सोना-चाँदी चोरा क५ भागि गेल । चन्द्रावती सलहेसकेँ 
छदमरूपमे राखिक; मोकामा गढ़ पहुँच सब चोराओल सोना-चाँदी वापस आनलनि । सँगहि 
चूहड़मलकें भैसमे चढा क; पकड़िया गढ़क दरबारमे आनि बन्न क; देलक । 

राजा सलहेसक प्रेयसी रेसमा, कसुमा, दोना, बचवा धमनियाँ हिरिया-जिरियासभ विवाह करबाक 
इच्छा राखने छलीह । सभ मालिनी सम्प्रदायसँ दिक्षीत छलीह । सलहेसक प्रेमिकासभ मालिनीलोकनि 
गीतद्वारा हुनका आह्वान करैत छलीह, जेना - 

भेल-भिनयरवा ठाढ़ि दरवाजा मालित कर जोरि 

मिनती करैए देव मुतिक वाम 

सुनु इन्द्रासन छप्पत्नकोटि देवता जे 

इन्द्र जन्य लेलति 

छठि रातिये सोइरी घरमे ताकि 

दिन राखि देल सलहेससान वर 

हुनक कारण आचर बन्ह्लों 

पर-पृूष मुँह नहि देखलौं 

जन्म पाय लिन्दूर नहि केलौह 

जाहि स्वायीक कारण 

कांच, बॉयक कोहवर बन्हलों 

लाल पलङ्गपर सेज ओछैलोह 

सिकिया चीरिकोँ वेनियाँ बनौलहूँ । 

ई गीत दोना मालिनक थिक । एहिमे प्रेम आ विछोड़ देखाओल गेल अछि । सलहेस मानिक 
दहमे स्नान करेत छलाह । तत्पश्चात अपन इष्ट देवताक लेल फूल तोड़बाक वास्ते फुलबाडी अबैत 
छलाह । तथापि अपन प्रेमिका लोकनिसँ भागैत रहलाह । एहि प्रसङ्घक ई गीत देखू - 

खन-खन रहे छी हम बेल्का पहाड़ये 

खन-खत रहै छी सगर वागमे 

मानिक दहमे स्वान करेत छी 

गढ पोखरियामे मैया खुमरेत छी 

भागे छी त; एहि मालितिया खातिर 

सलहेस गाथामे फुलबाड़ीसँ सम्बन्धित एकटा कथा आओर उल्लेखनीय अछि जे एहिप्रकारे 
अछि । लोकनायक सलहेस प्रातःकाल अखाड़ामे जा क$ कसरति करेत छलाह । एहिक्रममे एकदिन 
व्यायाम क$ फूल तोड़बालेल फुलबाड़ी पहुँच क; आराम कर लगलाह । ओहि समयमे पकड़िया 
गढ़क राजकुमारी चन्द्रावति ओहिठाम पहुँच गेलीह । राजकुमारी सलहेसकें देखि मोहित भः गेलीह आ 
पत्नीकै रूपमे स्वीकार करबाक अनुरोध कएलनि । गाथाक भाषा देखू - 

पलक त; खोलियो राजा; नजरिस देखियो पियवा हे 

छोट जखन रहिये त, परन हम ठनलिये से दरसन 

देलिये हो पियबा; राज पकड़ियामे ने हो । 


द्ध रिता 


सलहेस फुलबाडी 

सलहेस फुलबाडी सम्प्रति सिरहा जिलामे लहानबजारसँ करीब ५ कि.मी. पश्चिम, पूर्व-पश्चिम 
राजमार्गक दक्षिणमे स्थित अछि । ई १० विगहामे फैलल अछि । विभिन्न किसिमक जंगली गाछ- 
वृक्षसँ ई फुलबाडी (बगैंचा) भरल अछि । फुलबाडीक बीचमे गहवर अछि । गहवरमे राजा सलहेस 
हाथिपर सवार छथि । गहवरक सटले 'हारम' नामक एकटा गाछ अछि । आश्चर्यजनक बात ई अछि 
जे प्रत्येक साल वैशाख १ गते संक्रान्तिक दिन एहि हारम गाछमे मालाकारक फूल फूलाइत अछि ओ 
फूल गाछक कोनो ठारि-पातिमे नहि भ$ गाछक मध्य भागमे एकहि ठाम ५-६ माला सदृश्य लटकल 
उज्जर रङ्गक देखल जाइत अछि । फेर सालभरि एहेन फूल कहिओ नहि फूलाइत अछि । ओ फूलक 
विषयमे किम्बदन्ती ई अछि जे सलहेसक प्रेमिका दोना मालिनी विरह आकूल अवस्थामे माला सदृश्य 
फूलक रूप ल5 अबैत छथन्हि आ हुनका अपन प्रेमी सलहेसक प्रतीक्षा रहैत छनि । एहि फूलक दर्शन 
करवाक लेल आ मेला दर्शनक लेल नेपाल आ भारतसँ लाखो संख्यामे लोक आबेत छथि । एहिठाम 
एकदिन मात्र मेला लागैत अछि । नेपाल आ भारतक साभा लोकदेवताक रूपमे सलहेसक पूजा 
होइत अछि। एक आश्चर्यक बात ई अछि जे सलहेस फुलबाड़ीक चारूतरफ पृथ्वीसँ जल स्वयं 
उसरैत अछि । ई जल श्रद्धालुलोकनि अपन शरीरपर छिटिकें पवित्र करेत छथि । किछु जानकर लोक 
एकरा 'आर्टिजेन वेल' सेहो कहैत छथि । एहिठाम सनातनसँ पानि उसरैत अछि से बात स्थानीय 
वृद्धलोकनिकें कहब छनि । एहि फुलबाड़ीकें विषयमे कहल जाइत अछि जे एकरा उत्तर-दक्षिण केओ 
पार नहि क5 सकैत अछि । स्थानीय लोकोक्तिअनुसार बहुत दिन पहिने फुलबाड़ीक बीच भागमे 
एकटा शीशाक इनार छल जे एखन लुप्त भ गेल अछि। ओकर लुप्त हेबाक कारण अछि जे बहुत 
वर्ष पहिने एक स्त्री अपन पतिसँ झगडा क५ नैहर जाइत छलीह । फुलबाड़ीमे साँझ भऽ गेलैक । ओ 
स्त्री ओहिठाम शीशाक इनार देखलनि । रातिभरि ओ ओहि फुलवाड़ीमे रहलीह । प्रातःकाल ओ स्त्री 
अपन नैहर पहुँचि गेलीह । ओतऽ ग्रामीणलोकनिके ई बात स्पष्टरूपेँ कहि देलखिन । तखने ई इनार 
लुप्त भऽ गेल । ई बात सलहेस गहवरक पूजारी एक अन्तररवातामे बतौने छलाह । प्रत्येक वर्ष वैशाख 
१ गते एहिठाम पैघ मेला लागैत अछि । धूम-धामसँ पूजा होइत अछि । पूजाक समयमे पूजा सामग्री 
तान्त्रिक विधिअनुसार सजाओल जाइत अछि । एकटा टोली सलहेसक गीत गाबैत छैक आ भगतासभ 
गोसाँई खेलेत अछि । गोसाँई खेलनिहार विघ्न-बाधा हटेबाक लेल अक्षत प्रदान करेत अछि । एहितरहेँ 
सलहेस पूजामे सहभागी भेलासँ परिवारक कल्याण होइत अछि से जनविश्वास अछि । 

महिसौथामे एखनो सलहेसक अखाड़ा अछि जत; ओ कुश्ती खेलाइत छलाह | ओहिठाम 
सलहेसक गहवर अछि जत5 ओ घोड़ापर सवार छथि । सलहेस गाथामे चारिटा प्रेमिकाकें नाम 
उल्लेख कएलगेल अछि जेना- दौना, कुसुमा, हिरिया आ जिरिया । कतौ-कतौ रेश्मा मालिनीक नाम 
सेहो आबैत अछि | ई मालिनीक पिता महेश्वर भण्डारी छलाह । जे तरेगना गढक राजा छलाह । 
तरेगना गढ लहानसँ करीब ५ कि.मी. उत्तर पहाड़क कछेरमे पड़ेत अछि । 

सड़र गाछ्के पोआ बनेलिये चानन काठके पाति बनेलिये 

सोता सतुरके काठ छोड़लियै तोसक तकिया, गलैंचा लगेलिये 

ढकिया, ढकिया फूल छिटलिये इतर गुलाब हम सेहो छिटलियै 

मेदिनी फूलके गाजा लगेलियै चारो कोतापर नाहर लगेलियै 

तैयो ने बेइमनमा दुयधवा दर्शन बै छै यो 

जेकर सरणीयाँ मैया विर हम ध्रूपाबेछी यौ । 

कोनो मालिनके सलहेसप्रति कतेक उन्मुक्त प्रेम-भावना छलनि तकर एक झलक एहि रूपमे 
देखाओल गेल अछि - 


SBI 


बारह वरिसर्यों ऑचर बान्हलौ वयस बीत गेल 

केस तिलकी गेल तैयो नै निरबैया ठुपुरूण बुझाइ रे 
प्रणयक अन्तिम याचना एहिरूपँ गाथामे प्रस्तुत अछि - 

बोला मात्रित दक्षीनक चीर पहिर लेलेन्ह 

नैना काजर केलेन्ह सिके-सिके मसि बसोलेन्ह 

हाथमे बाँक पहरि लेलेन्ह पैरमे काड़ा पहिर लेलेन्ह 

मागमे ताराचन्ब्र टिकूली याटि लेलैन्ह 

चलली स्वामीके उदेस.../ 

एहितरहे राजा सलहेस मिथिलाञ्चलक एक प्रेरक प्रतीक गाथा मात्र नहि थिक मिथिलाक 
परिचय आ प्रतिष्ठा सेहो छथि । 

लोकचित्रमे सलहेस 


सलहेस आ साहित्य गूजना 


२ डा. अरूणक्ुमार कर्ण 


लोक-गाथा लोक-साहित्यक एकटा महत्वपूर्ण विधा अछि। मिथिलाक लोकजीवनमे राजा 
सलहेसक गाथा गायनक अतिरिक्त नृत्य-नाट्य रूप सेहो प्रचलित अछि। सामान्य जनसमुदायसंँ 
उपर उठि क$ अपन शौर्य पराक्रम, वलिदान आदि विशिष्ट काजक कारणसँ गाथा-नायकक गरिमा 
सुशोभित अछि । 
डा. सत्या गुप्ताक अनुसार लोकगाथासबमे अवतारवाद, पुनर्जन्म, अन्धविश्वास आदिक सहज 
अभिव्यक्तिसँ हिनकरसभक कथाभूमि रोचक बनि जाइत अछि । मिथिलाक गाथासबमे प्रेम आ शौर्यक 
प्रधानता रहैत अछि । आजुक समयमे अनेको गाथा नायकसभ सामान्य मनुष्यक श्रेणीसँ उपर उठि 
क$ मनुखदेवा अथवा लोकदेवताक पदवी पौने छथि । राजा सलहेस मिथिलाक एहने गाथासबमेसँ एक 
अछि । डा. मणिपद्म गाथासभकें केन्द्रित क; एकटा उपन्यास एवं काव्यक रचना कएने छथि । जाहिसँ 
अन्य रचनाकारसभकें सेहो साहित्य श्रृजनाक लेल प्रेरणा 
भेटल अछि । 
सर्वप्रथम डा. जर्ज मिथिलाक लोकजीवनमे सलहेस अर्थात पहाडक राजाक 
cc प्रभुत्व हिमालयक तटवर्ती भू-भागसँ गङ्गा नदिधरि पसरल 
ग्रियर्सन सन्‌ १८८१ईमे (5 | सलहेसक पजा दसाध - Ph 
अछि । सलहेसक पूजा दुसाध, डोम, दनुवार जातिद्वारा कएल 
गीत राजा सलहेस के जाइत अछि। मुदा सलहेस मुख्यरूपसँ दुसाधक जातीय 
डोम गाशागायकसा प्राप्त देवता छथि | सलहेसक जन्म दुसाध जातिमे भेल छल । 


ओहिको प्रकाशित दुसाधसभ गामक गहवरमे सलहेसक मूर्ति प्रतिष्ठित कएने 
क] रहैत अछि । वर्षमे ओसभ एकबेर एहिठाम सामूहिक पूजा 
कएनेछलथि । बिहार सेहो कएल करेत अछि । डा. मणिपद्म सलहेसक उदयक 
फीजेन्टलाइफा।क समय पाँचम या छठम शताब्दी मानने छथि । जखन की डा. 


ओ मोतीलाल यादव पन्धहम शताब्दी मानैत छथि । 

प्रकाशसनसा पूर्व Set हे लग ह... 
सर्वप्रथम डा. जर्ज ग्रियर्सन सन्‌ १८८१ ई.मे “गीत 
सलहेसक गाथाक सूचना राजा सलहेस” के डोम गाथागायकसं प्राप्त क; ओहिकें 
मात्र देने छलथि । प्रकाशित कएने छलथि । “बिहार पीजेन्ट लाइफ'क 
प्रकाशसनसँ पूर्व ओ सलहेसक गाथाक सूचना मात्र देने 
छलथि । जनरल कनिंघम सलहेसक सम्बन्ध दुसाधक राजा 
हरबा-बरबासँ जोडने छथि । बुकानन सेहो दुसाधक अन्य देवता राहु बाबाक चर्चा विस्तारसँ कएने 
छथि । हुनक अनुसार दुसाध जातिक लोकसभ सलहेसकेँ स्तुति आ स्मृति गीत गाबि क५ गोहराबैत 
छथि । ग्रियर्सनक बाद डा. पूर्णानन्द दास सलहेसक सम्पूर्ण गाथा फुलचन्द दाससं प्राप्त क; अपन 
शोध प्रबन्ध (मैथिली लोककाव्य, १९६२ ई.) मे विस्तारसँ विवेचना कएने छथि । डा. दास अपन आ 
ग्रियर्सनक पाठसबहक तुलना एहिप्रकार कएने छथि -“गाथाक वर्तमान रूप ग्रियर्सनद्वारा संकलन 
कएल पाठसँ आकारमे बडका अछि। ८० वर्षक अवधिमे गाथा गायकसभ घटनाक अतिरिक्त 
आकारमे सेहो परिवर्तन कएलनि अछि । ग्रियर्सनक पाठ सुखान्त अछि त; वर्तमान पाठ दुखान्त भ५ 
गेल अछि । पहिल पाठमे गाथा नायकक गुणगान प्रधान अछि जखन कि आधुनिक पाठमे गाथानायक 


नया आन 


जातीय देवता बनि जाइत अछि । सम्भवतः सलहेसक देवत्वमण्डित करबालेल हुनकासँ अनेक 
अलौकिक काजसब सेहो कराओल गेल अछि ।” 

सलहेसक गाथाक दोसर सन्दर्भ डा. मोतीलाल यादव “लोकगाथा सलहेसका अध्ययन” (१९८१ 
ई.) नामक शोध प्रबन्धक माध्यमसं प्रस्तुत कएने छथि । सलहेस गाथा विषयक अध्ययनक साधन- 
श्रोत, सलहेस गाथासँ सम्बद्ध ऐतिहासिक एवं अन्य स्थल, गाथाक कथावस्तु, गाथाक पात्र गाथाक 
लोकतात्विक विशिष्टता, गाथामे सामाजिक जीवन आ सलहेस गाथाक काव्य-भाषाकें डा. यादव 
संकलन क$ तुलनात्मक अध्ययनक लेल अधिक उपयोगी बना देने छथि । डा. जयकान्त मिश्र ( 
इन्ट्रोडक्शन टू दी फोक लिटरेचर अफ मिथिला, १९५० ई.) आ डा. तेजनारायण लाल (मैथिली 
लोकगीताँका अध्ययन १९६२ ई.) क अध्ययनक आधार ग्नियर्सनक पाठसब अछि । प्रो. राधाकृष्ण 
चौधरी (मिथिला इन दी एज अफ विद्यापति, वाराणसी १९७६ ई) सलहेस नायकक सूचना मात्र देने 
अछि । मुदा पं. राजेश्वर झाक “लोकगाथा विवेचन ” (पटना, १९७४ ई.)कें पुरातात्विक दृष्टिसँ 
ऐतिहासिक महत्व प्राप्त अछि। एहिप्रकार सलहेसक कथापर आधारित उपन्यास नाटकक एवं 
महाकाव्यसबहक रचना भेल अछि। सलहेसक उच्चवर्गके स्वीकृतिमे मैथिली रचनाकारसभक 
अविस्मरणीय योगदान अछि । 

सलहेसक लोकगाथाक कथापर केन्द्रित मैथिली उपन्यास राजा सलहेसके रचना डा. बज्रकिशोर 
वर्मा मणिपद्म १९७३ ई. मे कएने छलथि । मूलगाथामे सलहेसक प्रेमिका दौना मालिन अछि, जखन 
कि मणिपद् ओहि स्थानपर कुसमाक नाम आँगा बढौने छथि । गाथामे रेसमाकें दौना मालिनक 
बहिनक रूपमे प्रस्तुत कएल गेल अछि त5 उपन्यासमे रेसमाके चुहड़मलक प्रेमिकाक रूपमे प्रस्तुत 
कएल गेल अछि । सलहेससँ सम्बन्धित कृतिसबहक चर्चा भ5 रहल समयमे ऋषभदेव शर्माक नेपाली 
उपन्यास “दीनाभद्री र सलहेसक” स्मरण सेहो अबेत अछि । 

पं. राघवाचार्य शास्त्री सर्वप्रथम सलहेसपर केन्द्रित मैथिली महाकाव्यक रचना कएलन्हि जे 
एखनधरि अप्रकाशित अछि, मुदा डा. मणिमझक महाकाव्य “अनंग कुसमा” (कलकत्ता, १९९९ ई.) 
प्रकाशित अछि। एहि महाकाव्यमे सलहेसक अपेक्षाकृत कुसमाक महत्वकें अधिक शिद्ध करबाक 
प्रयास कएल गेल अछि । -“अङ्ग अछैत अनंग रहए ताँ, गे कुसमा कल्याणी ।” एहिसँ पूर्व मतिनाथ 
मिश्रक मैथिली महाकाव्य “जय राजा सलहेस” प्रकाशित भ5 चुकल छल । कवि मिश्र हिन्दीमँ लिखैत 
छथि “ इस महाकाव्यका चरित्रनायक राजा सलहेस जयबर्द्धन है। इनके चरित की कथावस्तु डा. 
मणिपद्मद्वारा रचित कथाकाव्य “राजा सलहेस”पर आधारित है । 

सलहेसक कथानकपर आधारित ३/४टा नाटकक उल्लेख होइछ । सबसँ पहिने बिरबल दासद्वारा 
रचित “श्री सुरमा सलहेस चरित नाटक” सलहेसक कथानकपर नाटकक सूचना प्राप्त होइत अछि । 
नाटकक भूमिकाक अनुसार ई नाटक सरल हिन्दी आ देहाती भाषामे लिखल गेल अछि । दोसर नाटक 
अछि “श्री सुरमा सलहेस नाटक” एकर लेखक छथि श्री राजगीर प्रसाद तथा श्री लक्ष्मीनारायण प्रसाद 
श्रीवास्तव । तेसर नाटक “राजा सलहेस” (पटना, १९९० ई.) के रचना श्री रोहिणीरमण कएने छथि । 
हिन्दीमे प्रकाशित एहि नाटकक पुस्तकमे ओ स्वीकार कएने छथि “स्व. मणिपद्म जी का हम आजीवन 
आभारी रहेंगे जिनकी पुस्तक की प्रेरणा से लोककथा को नाटक का स्वरूप देने का विचार मन मे 
आया ।” चारिम डा. प्रफुल्लकुमार सिंह मौनक हिन्दी भाषाक रेडियो नाटक “सलहेस” (मेरे रेडियो 
नाटक, महनार, वैशाली, १९९० ई.) रहल अछि । डा. मौन आरम्भिकिमे लिखने छथि -“ आज के 
सन्दर्भ मे सलहेस जैसे राष्ट्रभक्त, लोरिक जैसे लोक-कल्याण को समर्पित वीर एवं बसावन जैसे वीर 
और श्रृंगार को संतुलित करनेवाले चरित नायको की प्रस्तुति सान्दर्भिक ही मानी जाएगी ।”एहि 


अजज ‘EN 


साहित्यिक कृतिसबहक अतिरिक्त श्री कुणाल आ श्री श्याम भास्करद्वारा निर्देशित “सलहेस” नाटकक 
जानकारी सेहो प्राप्त होइछ । 

अतः कहल जा सकेछ जे सलहेस विषयक अध्ययन-अनुसन्धानदिसि अग्रसर होब5बलासभकें डा. 
ग्रियर्सनक आधारभूत पाठ प्राप्त भेल आ साहित्यिक कृति श्रृजनाक लेल प्रेरणा डा. मणिपद्मक “राजा 
सलहेससँ भेल । एहिप्रकार तीनू पाठक अतिरिक्त प्रसङ्ग गीतसँ सलहेसक सम्पूर्ण जीवन-गाथा 
रेखाङ्कित भ5 जाइछ । सलहेसक जन्मसँ पूर्वक वृतान्तसँ आरम्भ क५ दौना मालिनकसँग प्रेमक 
चरणधरिक घटनाक्रम तैयार भ५ जाइछ । 

डा. ग्रियर्सन, डा. दास आ डा. यादवक पाठसबमे समानता तथा असमानता दुनू पाओल 
जाइछ । इएह समानतासबहक आधारपर मूल कथावस्तुक निर्धारण कएल जा सकैत अछि । 
(१) सलहेसक प्रति मोरंगक दौना मालिनक प्रेम आ विरह । 
(२) पकडियाक राजाक राजदरबारमे चौकिदारक नोकरी । 
(३) पकडियाक राजमहलमे चुहड़मलद्वारा रानीक हार चोरी । 
(४) चोरीक परिणामस्वरूप सलहेसके जेल सजाय । 
(५) दौना मालिनक वचनबद्धताकबाद सलहेस जेलमुक्त 
(६) सलहेस आ दौनाद्वारा नट-नाटिनके भेष ध5 क; मोकामा अभियानमे । 
(७) मोकामामे छल-वलसँ आभूषणसहित चुहड़मलक गिरफ्तारी, राजालगमे चुहड़क समर्पण आ 
सलहेसक अपराध मुक्ति । 

एहि समानतासबहक अतिरिक्त निम्न विषमता सेहो पाओल जाइत अछि । 
(१) प्रथम दू पाठमे पकडियाक राजाक नाम भीमसेन (केवलागढ) अछि । जखन कि डा. यादवक 
लेखमे पकडियाक राजाकें कुलेश्वर कहल गेल अछि । 

चन्द्रावती कुलेश्वरक बेटी छलीह जे सलहेससं प्रेम करैत छलीह । मुदा सलहेसद्वारा अस्वीकार 
कएलाक बाद हुनका राजदरवारक पहरेदारीमे लगाओल जाइछ । एहिप्रकार चन्द्रावती अपन अपमानक 
बदला लैत अछि । एहिना डा. पूर्णानन्द दासक लेखमे चन्द्रावतीकें केवलागढक राजा भीमसेनक रानी 
बताओल गेल अछि जखन कि ग्रियर्सनक लेखमे भीमसेनक रानीक नाम हंसावती कहल गेल अछि । 
(२) नवसङ्कलित पाठसबमे चन्द्रावतीक अङ्गरक्षक चुहड़मल अछि । सलहेसक नियुक्तिकवाद चुहड़क 
रोजीरोटी मरलाक कारण राजभवनसँ गहनाक चोरी क$ चन्द्रावती, कलेश्वर आ सलहेससँ बदला 
लैछ । मुदा डा. ग्रियर्सनक अनुसार सामर्थ्यक परीक्षा लेबाक लेल चोरी करैछ । 

एहिप्रकार तीनू लेखमे किछु भिन्नता सेहो रहल स्पष्ट होइछ । मुदा डा. ग्रियर्सनक लेख मूल 
गाथाक अधिक निकट अछि जखन कि परिवर्तित लेखसबमे नवीन बातसब सेहो उल्लेख कएल गेल 
अछि । सलहेससँ सम्बद्ध घटनास्थल एवं स्मृतिस्थल गढ महिसौथासँ मोकामाधरि आइयो विद्यमान 
अछि । 

सलहेसक गाथामे लोकतत्व प्रचूर मात्रामे उपलब्ध अछि । लोकतत्वअन्तर्गत जादु-टोनाक 
प्रयोग आ ओकर प्रभाव, लोकविश्वास, लोकाचार, चमत्कारी घटनाक्रम आदि अछि । एहि गाथामे 
आलोच्य बातसब सेहो अछि जेना कि कट्टर वर्णव्यवस्था, सामन्तवादी प्रभाव, प्रशासनिक अव्यवस्था, 
नारीक दयनीय स्थिति, धार्मिक अन्धविश्वास आदि । 

उच्चवर्गक जातिसभमे वैदिक आ पौराणिक देवी-देवतासभकें पूजा-अर्चना होइत छल त; 
निम्नवर्गसभमे लोकदेवी-देवतासभकें । असावरी देवी, सलहेस, दौना मालिन आ चुहड़मलके समान 
रूपसँ पूजा कएल जाइछ। दोना मालिनकें शक्तिसम्पन्न देवीक आराधना कूलदेवीक रूपमे कएल 
जाइछ । 


टा अन 


आलोच्य गाथामे काव्य-तत्व सहजहिँ देखल जा सकैत अछि । एहि दृष्टिसँ एहिमे श्रृङ्गार अङ्गी रस 
पाओल जाइत अछि । अन्य रससबमे वीर आ अदभूत प्रमुख अछि । तथापि हास्य, रोद्र, भयानक, 
करूण आ वात्सल्यक सेहो अस्तित्व अछि। मुदा शान्त रसक पूर्णरूपेण अभाव अछि। एहिमे 
अलड़ारसबहक सटीक प्रयोग अछि । मुदा छन्दक अभाव अछि । गाथाकें छन्दक लहर कहल जाइछ । 
एकर गायन मृदङ्गकसाथ कएल जाइछ । तएँ तालकें नकारल नहि जा सकैत अछि । गाथाक भाषा 
ग्राम्य अछि जेकर स्वरूप तदभूत आ देशी शब्दसबसँ गठित भेल अछि । सभ्य समाज जकरा अश्लिल 
आ गारिगलौज बुझैत अछि गाथामे ओहन सामग्रीक प्रचूरमात्रामे प्रयोग भेल अछि । 

डा. प्रफुल्लकुमार सिंह मौनक शब्दमे कही त; -“मिथिला वैशाली और मोरंग के दुसाधों मे 
लोकपूजित राजा सलहेस को उत्तरी सिमान्त (नेपाल-भारत) का सांस्कृतिक प्रहरी कहा गया है ।” 
शीलशक्ति आ सोन्दर्यसँ विभूषित, मोरंगक जनसमुदायकें पराक्रमी पुरूष, मैथिलीक गाथा-नायक 
तथा लोक देवत्वक कारण राजाक उपमासं प्रख्यात सलहेसकें लोक-पूजाक क्षेत्र व्यापक अछि । अपन 
उत्कर्षक समयमे ओ मिथिलाकें किरात आक्रमणसँ बचा क$ देश प्रेमक भावना व्यक्त कएने छथि । 
हिनकर शौर्य-सौन्दर्यसँ कुसमा-दौना मालिन आकर्षित आ समर्पित छलीह । मुदा ओ लौकिक प्रेमक 
स्थानपर देश प्रेमक आदर्श रखने छथि । सड़टक अवस्थामे आइयो वन आ पहाडक लोक सलहेसकें 
गोहराबेत छथि । 


(साभारः याजासलहेसः साहित्य और सस्कसाति /स॑ डा. मोकळा नीरज /मृजप्फरपुर ॥ 


मैथिली अनुवाद विनीत ठाकुर 


लोक-देवता राजा सलहेस 
९ डा. मेघनप्रसाद 


सांस्कृतिक जनपदक हँसी-खुशी सुख-समृद्धी, रोग-शोक, दुःख-दारिद्रय आदिमे हमरासभक लोक 
देवताक महत्वपूर्ण भूमिका रहल अछि। श्रद्धा या भयसँ देवताक श्रेणीमे प्रतिष्ठित एहि देवी- 
देवतासभक प्रति लोकक आस्था जतेक मजगुत हएत, हुनक देवता ओतबए दीप्त हेताह आ हुनक 
महिमा ओतबए व्यापक हएत । मिथिलामे एहन देवी-देवतासभक कोनो कमी नहि अछि । 
लोक-गीत, गाथा, कथा, नाच आदिमे हिनकरसभक स्वरूप, शौर्य-पराक्रम, चमत्कार, कूपाशीलता 
लोककल्याणक भावना आदिसँ आवेष्ठित व्यक्तित्वक कारण हिनकासभकें लोकक अपार श्रद्धा प्राप्त 
अछि । लोकदेवी-देवतासभमे जाधरि लोक-आस्था जीवित अछि ताधरि ओसभ जीवित रहताह । लोक 
देवी-देवतासभसँ सम्बद्ध गहबर, गीत-सङ्गीत, गाथा-गायन, मूर्ति-चित्र, नाच आदि लोककलाक 
अस्तित्व लोकक श्रद्धासँ जीवित रहेत अछि । जनकल्याणक 
लेल जेसभ अपनाकें समर्पित क5 देलन्हि ओसभ लोक- 
सलहेसक गाशा मिथिलाक देवताक रूपमे लाखोक श्रद्धा आ भक्तिक केन्द्र तथा लोक- 
अपन गाथा अछि । संस्कृतिक प्रतीक की Hse समय जिनकर स्मृतिकें 
बचा क5 रखने अछि, संस्कृति जिनकर माध्यमसँ अपन 
मिथिलाक गामसबमे विकास कएने अछि, जन-जन जिनका भजन-किर्तन आ 
सलहेसतक गहवरमेफूजाक पूजा-पाठक परम्परा प्रदान कएने अछि, ओ लोकदेवतासभ 


सामग्री सबसाग माटिक मिथिलाञ्चलक इतिहासक अपरिहार्य आ लोकसंस्कृतिक 
घोडा चढाओल जाइत महत्वपूर्ण अध्याय बनिगेल अछि । 

अछि । हाथी आ घोडा लोक-गाथा वस्तुत: दीर्घ आख्यानपर आधारित 
सलहेसक प्रिय बाहन चम्पुकाव्य अछि । मिथिलामे एहन गाथासबहक कोनो कमी 


अछि । हाथी ऐश्वर्य, शक्ति नहि अछि । मिथिलामे दू प्रकारक गाथासब लोक प्रचलित 
अछि । पहिल ओ जे मात्र मिथिलामे प्रचलित अछि दोसर ओ 

आ गम्भीर्यके प्रतीक अछि हे भिथिलात नाहर जवत वावि वके बक बढि लक 
लासँ बाहर पुरा, मगध, अङ्ग, बहु आदि क्षेत्रमे 
ता] घोडा तेज, स्फूर्ति आ सेहो देखल गेल अछि । सलहेसक गाथा मिथिलाक अपन 
गतिशीलताक प्रतीक अछि । गाथा अछि । मिथिलाक गामसबमे सलहेसक गहवरमे पूजाक 
सामग्री सबसँग माटिक घोडा चढाओल जाइत अछि । हाथी 
आ घोडा सलहेसक प्रिय बाहन अछि । हाथी ऐश्वर्य, शक्ति 

आ गम्भीर्यके प्रतीक अछि त५ घोड़ा तेज, स्फूर्ति आ गतिशीलताक प्रतीक अछि । 

किछु अपवादकें छोड़ि देल जाए त5 मिथिलाञ्लक अधिकांश लोकदेवता कथित निचला वर्गसँ 
नायकत्व ग्रहण क देवत्वक श्रेणीमे प्रतिष्ठित छथि । सलहेस दुसाध जातिक लोकदेवता छथि । हिनक 
पूजा करऽबला मुख्यतः दुसाध जाति रहैत अछि मुदा सलहेसक गाथा अन्य जातिक लोक सेहो गाएल 
करेत छथि । सलहेसक गाथा सम्बन्धमे सर्वप्रथम जर्ज ग्रियर्सन “मैथिली क्रेस्टोमैथी” (१८८ २ई.)मे 
सभक ध्यान आकृष्ट कएने छलथि । एहिक आधारपर डा. मणिपद्म “राजा सलहेस” (१९६९/१९७३) 
नामक उपन्यास आ “अनंग कुसमा” नामक महाकाव्यक रचना कएलनि । महाप्राण सलहेस, लोक- 
महागाथाक अध्ययन, मैथिली गाथा-गीतक इतिहास आ अनेक लेखमे हुनक सलहेस चिन्तन स्पष्ट 


क्या... अन 


होइत अछि । एहि अतिरिक्त सलहेसविषयक प्रकाशित पुस्तक तथा लेखादिक आधार अछि सलहेसक 
महागाथाक गायन, पूजापाठ एवं नृत्य-नाट्य परम्परा । 

भारतीय इतिहासमे गुप्तकालके अभिजनवादी दृष्टिसँ स्वर्णयुग मानल गेल अछि । जखन कि एहिसँ 
पहिने मनु आ कौटिल्य जेहन महान विचारक उदय भ५ चुकल छल । ओ सब ब्राह्मणवादी दृष्टिसँ 
समाजकें देखलन्हि आ ओहिकें नियमित, नियन्त्रित आ अनुशासित करबाक लेल आचारसंहितासबहक 
रचना कएलनि । कहबाक तात्पर्य ब्राह्मणवादी दृष्टि ओहि समयमे चरमपर छल । द्रिजसभक वर्चस्व 
आक्रामक अवस्थामे पहुँचिचुकल छल । ओसभ अपन सामान्य जीवन-प्रणाली आ देवी-देवतासभकें 
अलग क$ लेने छलथि । विष्णु, राम, कृष्ण आदि हनक देवता छलाह । अन्य जातिक लेल हिनकरसभक 
पूजा तथा मन्दिर प्रवेशमे निषेध कएल गेल छल । गुप्तोत्तर कालक राजनैतिक अस्थिरताक स्थितिमे 
वर्णवादी व्यवस्थाक प्रतिक्रियास्वरूप शुद्रसभ सेहो अपन देवी-देवतासभक खोज कएलन्हि । जाहिप्रकार 
अभिजात्य व्यक्तिसभ राम, कृष्ण आदिक व्यक्ति पूजा वीर पूजाक रूपमे करेत छलथि ठीक ओहिप्रकारे 
शुद्रसभ सेहो सलहेस, लोरिक, दीनाभद्री, कारू खिरहरि, बसावन, ज्योति बाबा, बेनिराम आदि वीर 
पुरूषसभक खोजी करवामे सफल रहल । एहिप्रकारे जातीय परिवेशमे एहि लोकदेवतासभक उदय भेल । 
लोकदेवतासभक एहि लोकमान्यतासँ वर्णवादी व्यवस्थापर किछु धक्का लागल । कालान्तरमे जा क$ 
उच्चवर्ग आ लोकवर्गमे सन्धि भेल तत्पश्चात दुनू वर्ग एक दोसरक देवी-देवतासभक अनौपचारिक 
मान्यता प्रदान करेत समाजकें टूटऽसँ रक्षा कएने छल । 

सलहेसक गाथाकें प्रस्तुत करबाक पहिल श्रेय डा. जर्ज ग्रियर्सनके जाइत अछि । ग्रियर्सनक 
अनुसार सलहेस केवलागढक राजा भीमसेनक चौकिदार छलथि । हिनके कार्यकालमे भीमसेनक रानी 
हँसावतीक नौलखा हारक चोरी भेल छल । फलस्वरूप चौकिदार सलहेसकें दण्डित कएल गेल । मुदा 
हुनक प्रेमिका दौना मालिनक प्रयाससँ सलहेस मोकामाक महाचोर चुहड़मलसँ भीषण संघर्ष क$ 
नौलखा हारसहित ओकरा राजा भीमसेनसमक्ष प्रस्तुत कएलनि । जाहिकबाद सलहेसकें दण्डमुक्त 
कएल गेल । मुदा डा. मणिमद्मद्वारा रचित “राजा सलहेस” आ “अनंग कुसमा” तथा पं. राजेश्वर 
झाद्वारा रचित “लोकगाथा विवेचन”क गाथाभूमि तथा ओहि विषयक रचनासवमे कथाभूमिक 
सम्बन्धमे भिन्नता देखल जाइत अछि । 

सलहेसक गाथा मौखिक रूपसँ प्रचलित अछि । तएँ स्थान आ निरन्तर स्थानान्तरण भेदक 
कारण एहि विषयमे भिन्नता स्वभाविक अछि । डा. ग्रियर्सनकबाद डा. मणिपद्मके सलहेस विषयक 
लेखन सर्वाधिक महत्वपूर्ण मानल गेल अछि । “राजा सलहेस” आ “अनंग कुसमा”क कथावस्तु डा. 
ग्रियर्ससक लेखक कथावस्तुसँ किछु विषयमे मात्र भिन्न पाओल गेल अछि | मणिपद्मक अनुसार राजा 
सलहेक जन्म नेपालक तराईक सिरहा जिलाक लहानसँ दू माइल दूर परिश्चममे महिसरहो ( 
महिसौथा) गाममे पाँचम-छठम शताब्दिमे भेल छल । हिनक पिता भैरव भुपाल सामन्त छला आ 
मायक नाम मदोदरि छलन्हि । सलहेस तीन भाए एक बहिन छलथि । हिनक भाएसभक नाम बुधेसर 
आ मोतीलाल छल । हिनकर एक मात्र बहिनक नाम वनसुप्ती छल । तहिना सलहेसक भगिना 
करिकान्ह सरदार छलथि । सलहेस वाल्यवस्थामे सोलह विघाक फूलवाड़ीमे माता दुर्गाक पूजा नित 
दिन करेत छलाह । एहिसँ स्पष्ट अछि जे ओ बच्चेसँ धार्मिक प्रवृत्तिक छलथि । जाहिक प्रभाव हुनक 
देह सौष्ठवपर पड़ल आ दैहिक सौन्दर्यता क्रमश: निखर5 लागल । 

राजा सलहेसक राज्य बीहड वनप्रान्तमे अवस्थित छल । यातायातक अभाव तथा शक्तिंसम्पन्न 
आधिपत्यक अभावमे एक-दूटा गामपर अधिकार जमा क5 लोकसभ सामन्त बनैत छल जे बर्चस्वक 
लेल सदिखन लड़ैत छल । एहन अवस्थामे मिथिलाञ्चलमे चारूदिसि चोर, डाक, तस्कर आदि 
अपराधकर्मीसभक प्रभुत्व आ हिंसक वन्यजन्तुक आतङ पसरल छल | फलस्परूप एहि ठामक 

जनजीवन अस्तव्यस्त बनल छल । एहन विकट, सामाजिक, आर्थिक, राजनैतिक आ सांस्कृतिक 
परिस्थितिमे राजा सलहेसक उदय भेल छल । सलहेस प्रजारक्षक, धर्मरक्षक, सामाजिक समरसताक 
उदभावक आ राष्ट्रिय भावनाक पृष्ठपोषक छलथि । गाथामे सलहेस कहने छथि - 
हम तँ सब दिन तिर्बलकेर मदतिलए शस्त्र उठेल / 
जाति-पातिक भेदभावके सबठाँ जाए येटेन ॥ 
सबठाँ सुलह करेला 
तेँ सलहेय नाय हम पेल / 
समकालीन वातावरणमे सलहेसक बाबू जखन चोरी क5 जीवनयापनक व्यवस्थाक निर्देशन 
देलनि तखन जा क सलहेसक विरोधक स्वर फुट५ लागल - 
वइ-वइ एहन काज जीवनसे हम नड का पएबै / 
चोरी सीखि का आ दुसाधक हम नड् नास हसेव ॥ 
राजा सलहेस असामाजिक तत्वसबहक विरोधक अभियान आरम्भ कएलनि । ओ सर्वप्रथम चोरी 
डकैती आ तस्करीसन अपराधी क्रियाकलापकेँ उन्मूलन करबाक काजकें प्राथमिकता प्रदान कएलनि । 
एहिक प्रतिक्रियामे मामा चुहडमल सलहेसक घोर शत्रु बनि गेल । “राजा सलहेस” (नाटक)मे 
चुहड़मल अपनाकेँ एहिप्रकार परिचित करबैत अछि - 
अपन चोरी विद्या-वलर्सों पुजबड छी सबठास / 
हम महकमा मराहको चौहरी मल्ल हमर वाम ॥ 
टाल बहडिया हम उपजैलोँ नगर मोकामा हम वेला / 
घाटबाटपर कब्जा कएलाँ चोरीक बलस यबटा पेल ॥ 
सलहेसक समयमे नेपालक मोरंगक राजा छलथि हिरपति माली । राजाक सातटा बेटी 
छलन्हि । सातो बहिन सब दिन फूल तोड५ जाइत छलीह । सलहेसक व्यक्तित्व देखि क; ओसभ 
सलहेसप्रति आकर्षित होब; लगलथि । ओसभ माता दुर्गासँ सलहेससँ मिलनक वरदान प्राप्त क; 
लेलथि । कुसमा बरेवा पोखरिपर सलहेसक हाथमे सिन्दूर दैत विवाहक प्रस्ताव कएलनि । मुदा हिनक 
एहि प्रस्तावकै सलहेस अस्वीकार कएलनि । 
कुसमा-कुससमा करू एता नड हमर सनपर चोट / 
हम अपन की हाल कहू जे होइये कतेक कचोट ॥ 
तखन कृसमा भाव विह्वल भऽ कहैत छथि 
“तखन किए नइ प्रणय सूत्ये बात्हि लैत छी । 
किए वियोगक आयिसे जरबे छी /” 
ओम्हर सलहेस आजीवन ब्रह्मचर्यक ब्रत लेने छलाह । तएँ सिन्दुर फॅकि क: ओहि ठामसं 
ओ पलायन भऽ जाइत छथि । ओहिक बाद सलहेस कञ्चनगढक राजा कुलेश्वरक बेटी चन्द्रावतीक 
सुरक्षामे राजदरबाक नोकरीमे रह; लगलथि । तथापि कुसमा नटिनक भेषमे सलहेसके समय- 
समयपर सहयोग कएलनि । 
उतरहि राजस एले एक नटितिया रे जान । 
जान केलि रे गेलै नगर मोकामा रे जान ॥ 
छलिये मालिन भेलियै वटितिया रे जात ॥ 
राजा सलहेसक कथाकें रोचकता प्रदान करबाक लेल हुनक शौर्य प्रदर्शनक सँगहि प्रेम 
प्रसङ्गक सेहो चर्चा कएल जाइत अछि। सलहेसक संघर्षमय जीवनके उज्जवलमय बनाबऽमे 
कुसमा मालिनके बहुत बडका हाथ अछि। सातो बहिनमे सबसँ छोट बहिन कुसमा अत्यन्त 

रूपवती, कशाग्र बुद्धि एवं कोमल अङ्गक धनी छलीह । कुसमा नृत्य-मीतादिमे तथा धर्मबुद्धिमे 
निपूण भेलाक सँग-सँगे जडीबुटीक दबाइ५क गुण, योग-टोन आदिमे पारङ्गत सिद्ध योगीनीक रूपमे 
प्रख्यात छलीह । एहि अतिरिक्त हिनकामे समस्त जीवकप्रति करूणाभाव रहैत छल । कुसमा 
सलहेसकेँ शिवस्वरूप आ अपनाके शिवशक्तिक रूपमे मानैत छलीह । कुसमाक कठोर वचनपर 
सलहेस कहैत छथि: 

कुसमा-कुसया / एहन कथा अहाँ किए बजे छी » 

पाथरधरिये पाति रहै छै से ता अहां बुझौ छी ॥ 

अहाँ आब चम्पावत जा क; लोकक रोगको हरबै । 

कुसमा; गरियो क। हम अहाँसँ कात ने हेबे ॥ 

मैथिलीक रचनाकारसभ सलहेसक प्रसङ्गमे लिखैत समय मणिपदाक “राजा सलहेस” के आधार 
मानने छथि । एकहि जाति-कुलमे अपन गुण-गरिमासँ जाहिठाम राजा सलहेस लोकदेवताक रूपमे 
विश्वप्रसिद्ध भेलथि । ठीक ओहिठाम चुहड़मल चोरक रूपमे प्रख्यात छलथि । आइकाल्हि जातीय 
उत्कर्षक कारण मोकामामे चोर चुहड़के पूजा कएल जाइत अछि त5 मिथिलामे सलहेसक पूजा विधि- 
विधानपूर्वक कएल जाइत अछि । भाला दुनूक मुख्य शस्त्र अछि । सलहेस मात्र दुसाधमे पूजीत नहि 
भऽ अपितु मिथिलाक अधिकांश जातिमे लोकपूजित छथि । 

केओ पिपर गाछक निचा गहबरमे राजा सलहेसक गजारूढ (हाथीपर सवार) मूर्तिक पूजा करैत 
छथि तऽ केओ अश्वारोही (घोडापर सवार) मूर्तिक पूजा कएल करैत छथि । केओ शिवभक्ति सलसेहक 
पूजा विषहराक जनक शिवके जीवित साँपक प्रतीकक रूपमे पूजा कएल करेत छथि त; केओ कोहवर 
घरमे चित्रित नागक पूजा करैत छथि । दुःसाध्य काज करऽमे निपूर्ण मिथिलाक संघर्षशील जाति 
दुसाध सलहेस आ साँप दुनूक पूजा करेत अछि, जखन कि उच्च वर्गक जातिक मैथिलसभ सेहो 
सलहेस थानमे माटिक घोडा चढा क५ कोहबरमे साँपकें चित्रित क; सलहेसक पूजा करैत छथि । 
हिनकर विरोध करबाक मानसिकता कोनो मैथिलमे नहि अछि । 

सलहेस व्यक्तिरूपमे “राजा” उपनाम पौने छलथि । अपन प्रखर व्यक्तित्व कारण ओ “राजा 
सलहेस”क नामसँ प्रख्यात भेलथि । दुसाध जाति जखन अपन देवताक अस्तित्वक अलग स्थापित 
करबाक प्रक्रियामे छल । फलस्वरूप लोकसँ उदभुत नायक परलौकिक बनि गेलथि । हुनक प्रेमिका 
कुसमाक तन्त्र-मन्त्र आ सिद्धि-साधनाक अलौकिक शक्ति विश्व विख्यात बनाओल गेल । जाहिसँ 
हुनका देवरूप अर्धांगिनी बनाओल जा सकए । एहिप्रकार सलहेसक कथाक संयोजन अर्थपूर्ण आ 
मार्मिक दुनू अछि । इएह विशेषताक कारण सलहेस आ कुसमा कालान्तरमे जाति विशेषसँ उपर उठि 
क$ सम्पूर्ण मिथिलाञ्चलमे पूजित भऽ गेलथि । एहिप्रकार लोकदेवी-देवतासभ सामाजिक आ सांस्कृतिक 
एकताक प्रतीक बनिगेल छथि । 

गाथामे जेना सलहेसद्वारा सामाजिक एकता बना क$ रखबाक प्रयास कएल गेल छल । एहन 
स्थितिमे समाज आइयो अछि । निम्नवर्गक लोक जाहिठाम विषाक्त जातीय उन्मादक वातावरणमे 
बरहम अर्थात ब्राह्मण देवताक पूजेत अछि त; ओहिठाम उच्चवर्गीय मानसिकतासं ग्रस्त मैथिल 
समाज निम्नजातीय सलहेस आ नागक पूजाकें स्वीकार क; सामाजिक एकता बना क रखने अछि । 

प्रो. राधाकृष्ण चौधरी “मिथिला इन द एज अफ विद्यापति”मे उल्लेखित मिथिलाक गामसबमे 
लोकभाषाक प्रवेश, मैथिली साहित्यक इतिहास आदि विषयक प्रसङ्गमे सलहेस, सलहेस नाच, सलहेस 
पूजा आदिक सन्दर्भ स्पष्ट अछि जाहिसँ ब्रिटिश शासनसं पूर्व मिथिलामे सामाजिक एकता बनल छल 
से बात स्पष्ट होइत अछि । प्रो. चौधरीक निम्निलिखित कथन महत्वपूर्ण अछि :- “गुण चरित्र आ 


अंभन| ञि 


उच्च मानसिकताक निम्नजातीय शुद्ध, घटिया चरित्र आ हीन मानसिकताबला ब्राह्मण, क्षत्रिय अथवा 
वैश्यसभसँ उत्तम मानल गेल अछि । 

पालयुगमे मिथिला सामाजिक, आर्थिक, राजनैतिक आ सांस्कृतिक सङ्कटसँ जुभझिरहल छल । 
सलहेससँ पूर्व आ परवर्ती युगमे शुद्र ई मान5 लेल विवश छलथि जे ब्राह्मण शुद्रसँ श्रेष्ठ अछि । 
ब्राह्मण सुसंस्कृत अछि, देवभाषा (संस्कृत) बजैत अछि इएह कारण ब्राह्मणकें शुद्रसभ पूजैत छल । 
मुदा सलहेसक समयमे अबैत-अबैत ब्राह्मणसभकें सेहो जीवनयापनक लेल कृषि आ वाणिज्यकें 
स्वीकार करब अपरिहार्य भ$ गेल । देवभाषा (संस्कृति) छोडि क; ओसभ आब लोकभाषा अर्थात 
“देसिल वयना” दिस उन्मुख भेलथि । एम्हर शुद्रसभक आर्थिक आ मानसिक स्तरमे सुधार होइत 
गेल । चौकिदारी कर;बला जाति आब स्वयं राज्य करबाक अवस्थामे पहुँचगेल अछि । 

अपन पराक्रमसँ गजवाहिनी, अश्ववाहिनी आ पदातिसेनाके सङ्गठित क$ देशद्रोही तथा आततायी 
(अत्याचारी) राजापर आक्रमण क प्रजाकें ओकरासँ मुक्ति दिआवऽमे समर्थ भ$ गेलथि ओसभ । 
जातीय चेतनाक उदय भेलाकवाद शुद्रसभक मानसिक शुद्धी होबऽय लागल आ ओसभ आदर सत्कार 
पाबऽ लगलथि । प्रो. चौधरीक अनुसार सलहेसक समय अबैत-अबैत कएक स्थानपर शुद्र राजा 
छलथि । इएह कारण ई स्वभाविक छल जे मिथिलाक प्रजा लौकिक परलौकिक देवतामे अन्तर बुझ; 
लागल । एहि ठामसँ मिथिलामे लोकदेवतासभक पूजा करबाक परम्परा आरम्भ भेल छल । अपन 
आवश्यकताअनुसार शुद्रसभ सेहो वीर पूजाक लेल लोकदेवता चुनलथि आ हुनके पुज5 लगलथि । 
ओसभ अपन भाषामे हुनकरसभक गीत-गाथा गाव5 लगलथि । 

सभ केओके बुझले अछि जे वैदिक देवता सूर्य, पृथ्वी, वरूण आदि वस्तुत: प्राकृतिक उपादान 
अछि | हिनकरसभक उपयोगिकताक चलते हिनकासभक प्रति आदर-भाव सभकेओमे अछि । जाहिक 
कारण ओसभ देवत्वक श्रेणीमे प्रतिष्ठित भेलथि । मुदा वर्णवादी व्यवस्थाक अनुसार ई वैदिक 
देवतासभ आर्य देवता बनि क; उच्च जातिमे सीमित रहि गेलथि । तथापि लोकसभमे हिनकासभप्रति 
समानान्तरता पूर्ववत बनल रहल । सलहेस आदिक पुजऽबला सामान्य लोकसभ शिव, दुर्गा, काली 
आदि देवी-देवतासभकें सेहो पूजा करबाक परम्परा बनौलथि । इतिहास साक्षी अछि जे सलहेस 
शिवभक्त छलथि । सलहेसकेँ अपन आदर्श मानऽबला व्यक्तिसभ हुनक शौर्य-पराक्रम, प्रजावत्सलता, 
राष्ट्रियताके स्वीकार मात्रे नहि कएलथि कि ओहिकें संरक्षण आ सम्बर्द्धन सेहो कएलथि । 

आजुक एक्कइसम शताब्दिमे सांप जेहन खतरनाक आ आक्रामक जीवकें वशीभूत करबाक 
पराक्रम, नागपूजाक परम्परा आदिक आगा बढावऽमे सलहेसक वंशज दुसाधसभक भूमिका महत्वपूर्ण 
रहल अछि। दुसाधसभक ई काज पर्यावरण रक्षाक दृष्टिसँ महत्वपूर्ण मानल जा सकैत अछि। जे 
लोककेँ दुस्साहसिक लोक मनोरञ्जन सेहो करबैत अछि । 

मुदा सलहेसक समयमे उच्च वर्गक मानसिकता ओतेक उदार नहि छल । नहि त; ओहि 
समयमे सामाजिक एकताक प्रयास भेल । ब्राह्मणद्वारा शास्त्र आ पुराणसबमे निहीत वर्ण-व्यवस्थाक 
अनुपालन होइत रहल । मुदा तैयो राजा सलहेससन अन्य जातिक लोकदेवताक पूजाक केओ विरोध 
नहि कएलनि । कहल त5 एतऽधरि जाइछ जाहि प्रकार हुनकासभकें शुद्रसभक काज आ भाषा- 
संस्कृतिसँ कोनो परहेज नहि छल ठीक ओहिप्रकार ओसभ लोकदेवतासभक पूजासँ अपनाके अलग 
नहि क; सकलथि । दुसाधसभक लोकधूनपर बनल गीत-सङ्गीत आ चमत्कारी काज देख५ तथा देसिल 
वयनाक माधुर्यक रसास्वादन कर5 ओसभ बाध्य भऽ गेलथि । कालान्तरमे जा निष्ट-अनिष्टक डरसँ 
लोकदेवतासभकें पूज; लगलथि मुदा तैयो हिनकासभमे अपन पहिल संस्कार प्रभावी रहल । ओसभ 
राजा सलहेसकें पूजा नहि क हुनक घोड़ाकें पूजा क; प्रसन्न कर; लगलथि । 


जण्ट 0000 


दुसाध अपने गाममे पिपर गाछक निचा या वरक गाछक निचा सलहेसक गहबर बना क$ हुनक 

पूजा करबाक परम्परा बनौलनि । गामक कुम्हारद्वारा बनाओल माटिक घोडा, या बरहीद्रारा बनल 

काठक घोड़ा सलहेसकें चढाओल जाइत अछि । आइकाल्हि मिथिलाञ्चलक गामघरमे एहन श्रद्धालुसभक 

कोनो कमी नहि अछि जे विवाह अथवा माङ्गलिक अवसरपर सलहेसक गहवरमे पूजा करैत छथि, 

माटिक घोड़ा अर्पित करेत छथि । अतः जातीय विभेदक संक्रमणकालीन स्थितिमे भलहि सलहेस 

जेहन लोकदेवताक उदय जातीय परिवेशमे भेल हुए मुदा लोक-आस्थाक व्यापकताक कारण आइ ओ 

सर्वजातीय देवताक रूपमे लोकमान्य आ लोकपूजित छथि । आब एहिके जातीय सीमामे बान्हि क५ 
नहि राखल जा सकैत अछि। 

(साभारःयाजासलहेसः साहित्य और सस्कसाति /स॑ डा. मौत डा नीरज ।यृजप्फरपूर ॥ 
मैथिली अनुवाद 
विनीत ठाकुर 


सलहेस नाचक सुमिरन 


'छुमिरन सुमिरन सुमिरन करे छी 
छप्पन कोटिदेव के हृदयये जपै छी ए । 
प्रब - पुरबे दुमिरतबा हे माता उगला बुरुज के एु 
पृरवेके राजा लगैअ उगला सुरुज ने ए / 
हुनकोके चढइअ माता दूधके ढार ने एु 
हुनको चरणमे हे माता सिरमा नबबई छी । 


पश्चियमे सुमिरनया करे छी मीरा सुलतानके 
पश्चिमके राजा लगैअ मीरा सुल्तान ने एु 

हुनको चढौचा हे माता मृगा वलिदान ने ए । 
हुनको चरणमे माता सिरमा बबबई छी ए । 

उत्तरे दुमिरनमा करे छी पाँचो पाण्डव भीम के छु 
उत्तरेके राजा लगेअ पाँचो पाण्डब भीम ने ए / 
हुनको चढइअ हे माता पाँचो पकवनमा ने ए / 
हुनको चरणे हे माता सिरमा नबबर्ड छी ए । 


दक्षिणे बुमिरनमा करै छी गज्ञ हनुमानके 
दक्षिणेके राजा लगइअ यज्ञ हनुमान एु 

हुनको चढइअ हे माता बीचे धार गेरुआ एु 
हुनको चरणे हे माता सिरमा नबबइ छी ए । 


डीह चढ़ि सखुमिरनमा करै छी बाबा डीहबारके 
हुनको चढइअ हे माता जोडा जनेउ ए । 

नगर पैसि युमिरवमा करै छी तेलिया मसान हे 
हुनको चरणमे सिरमा नबबइ छी 

सभाके मान माता दुर्गा अहाँ रखिओ हे 

तोहरे भरोसे हे माता दुतियाँमे घुगै छी ... / 


(एही अंकमे संकलित आलेखसं) 


लेक्रनायकसलहेस 


9 रामभरोस कापडि 'भ्रमर' 


दुसाध जातिसभद्वारा कुलदेवताक रुपमे पूजित सलहेस आजुक समयमे समस्त जाति, वर्ग ओ 
समुदायबीच समान रुपमे पूजित एवं सम्मानित लोकदेवता बनिगेल छथि । सामान्य जननायकसँ 
राजातक बनल सलहेसक गाथा लोककण्ठ होइत आइ सऔँ वर्षसँ मिथिलाञ्चलमे प्रचलित अछि । 
एखनो मिथिलाक्षेत्रमे तीन दर्जनसँ अधिक छोट-नमहर लोकगाथासब प्रचलनमे अछि मुदा सलहेस 
गाथा एहिसबमे सबसं पैघ, लोकप्रिय, ओज ओ पराक्रमसँ भरल अछि । एहिसँ ई लोकगाथा गायन, 
नृत्य ओ नौटंकीसबहक माध्यमद्वारा मिथिलाञ्चलमे जीवित रहल अछि । 

लोकगाथाक समय अन्य गाथाजकाँ यकिन नहि कएल जा सकेछ । एहि क्षेत्रमे १८८१ ई.दिसि 
जार्ज ग्रियर्सन 'मैथिली क्रिस्टोमैथी'मे सर्वप्रथम सलहेस ओ हुनक कथानकसंगे गाथा-गीतक प्रस्तुति 
कएलनि । ततपश्चात अनेकहुँ विद्वानलोकनि एहिदिसि काज कर; लगलाह आ नव-नव अवधारणाक 

जन्म होइत गेलैक । जाहिमे सर्वमान्य डा. व्रजकिशोर बर्मा 
'मणिपदम', डा. प्रफुल्लकुमार सिंह मौन, डा. जयकान्त 
सुमिरना] अर्शतरमरण मिश्र, डा. योगानन्द झा, प्रो. राधाकृष्ण चौधरी, डा. पुर्णानन्द 


गाशाक तेजनारायण ण > भा मोतीलाल 

कोनो पहिल दास, डा. bi 1 लाल, डा. रामदेव झा, डा. मोतीलाल 
यादव प्रमुख छथि । 

आवश्यकता देखलगेल तथापि लोकगाथाक समयक संम्बन्धमे डा. 'मणिपदम” 

अछि | जखन एहन तत्कालीन सामाजिक अवस्था, जादु-टोना, विधिव्यवस्था आदि 


ओ तत्कालीन भौगोलिक अवस्थाकें दृष्टिगत करैत एकरा 


गाथासबहक गायन पाँचम-छठम शताब्दिक भेल प्रमाणित केने छथि जकरा 
अथवा प्रदर्शन प्रारम्भ तत्काल अस्वीकार करवाक अवस्था नहि अछि । 
कएल जाइछ, तखन मुदा जखन डा. मोतीलाल यादव सलहेस लोकगाथाक 


आधार बनाक5 अपन शोधकार्यक सुरुआत कएलनि, ओ 
विभिन्न देतीदेवतासभक अनेकहू नव-नव जानकारी देवाकसँग एहि लोक-गाथाक 
स्तुति ओस्मरण समय पन्द्रम-सोलहम शताब्दी किटान कएलनि । एहिकें 
अनिवार्य अछि । आधारपर ओ जाहि तककें प्रस्तुत कएलनि ओ अछि- 

तरेगनागढक राजा हिन्दुपति महेश्वर भण्डारीक पुत्री दौनाक 

अस्तित्व । ई 'हिन्दुपति' उपाधि मकवानपुरक सेनराजालोकनि 
प्रयोग कएलनि से साक्ष्य अछि । मुकुन्द सेन सर्वप्रथम एकर प्रयोग कएलनि आ हुनक समय १५१८ 
ई सँ १५५३ ई. मानल गेल अछि । ओहि समयमे मोरङ प्रदेशधरि सेनवंशी राजासभक अधिकार 
छलनि । सलहेस जखन पकडियाक राजा कुलेश्वरद्वारा बन्दी बनाओल गेलाह, त; दौना मालिन नटीन 
बनि 'गोदना'क प्रयोग, ओहि समयक अनाकानेक अरबी, फारसी शब्दसबहक गाथामे प्रयोग मुस्लिम 
प्रभाव देखवेछ । एहि कारणसँ एकर समय पन्द्रहम-सोलहम शताब्दी मानलगेल अछि । डा. धीरेन्द्र 
सेहो एहि बातकँ पुष्टि करेत छथि । 
सलहेस गाथा मूलरुपसँ चारि भागमे बाँटल रहैत अछि, जकरा प्रदर्शनकें भाषामे किल्ला कहल 
जाइछ । सलहेस कथानकमे लोक-नाट्य देखाबईबला गीति नाटककें आधारमे एकरा सप्ताहधरि 


ज्प्ड 1. 


मञ्चपर प्रदर्शन करैत अछि मुदा गायकसभ सेहो समय लगाक५ गाथाक वर्णन करैत छथि । मुदा 
आव ओ अवस्था बहुत कम देखना जाइछ । चारि किल्लामे महिसौथा किल्ला, बाघगढ किल्ला, 
योगिनी किल्ला ओ पकडिया किल्ला अछि । एखुनका खोज आ गाथा-गीतसबहक सङ्लनकें दश 
भागमे बाँटिक५ अध्ययन कएल जाइत अछि । सुमिरन एवं सलहेस द्विरागमन, मोतीराम विआह, 
बुधेसर विआह, परबा पोखरी यज्ञ, फूलबाडी दर्शन ओ सलहेस बन्दी, चूहड चोरी प्रकरण, करिकन्हा 
विआह, कुसमा-हरण ओ मानिक दह सलहेस दर्शन अछि । 

'सुमिरन' अर्थात स्मरण कोनो गाथाक पहिल आवश्यकता देखलगेल अछि। जखन एहन 
गाथासबहक गायन अथवा प्रदर्शन प्रारम्भ कएल जाइछ, तखन विभिन्न देवीदेवतासभक स्तुति ओ 
स्मरण अनिवार्य अछि । पाछुधरि सेहो आधुनिक लोकशैलीक नाटकसबमे एहन 'सुमिरन'क प्रयोग 
नव-नवढङ्गसँ भेल पाओल जाइत अछि । 

देखि एकटा सुमिरन- 

सुमिरत सुमिरत दुसिरत करे छी 

छप्पन कोटिदेव के हृदयमे जपे छी ए / 
पूरब - पृरबे सुमिरनवा हे माता उगला सुरज के ए 

पृरवेके राजा लगैअ उगला सुरुज ने ए / 
हुनकोके चढडअ माता दृधके ढार ने एू 
हुनको चरणमे हे माता, विरमा नवबर्ड छी । 


पश्चिम- पश्चियये ठुमिरनमा करे छी मीरा खुलतातको 
पश्चिमके राजा लगैअ मीरा सुल्तान ने एु 
हुनको चढौता हे माता मृगा बलिदान ने ए। 
हुनको चरणमे याता सिरमा तबबर्ड छी ए / 

उत्तर- उत्तरे खुमिरतमा करे छी पाँचो पाण्डव भीम के ए 
उत्तरेके राजा लगेअ पांचो पाण्डव भीम ने ए / 
हुनको चढइअ हे माता पाँचो प॒ककनसा ने ए / 
हुनको चरणमे हे माता सिरमा वबबई छी ए । 


दक्षिण- दक्षिणे दुगिरनमा करे छी गडा हनुमानको 
दक्षिणेके राजा लगइअ गज्ञ हनुमान ए 
हुनको चढइअ हे माता बीचे धार गेरआ ए 
हुनको चरणये हे माता विरमा नबवड छी ए। 


डीह चढि सुबिरनमा करै छी बाबा डीहबारके 
हुनको चढइअ हे माता जोडा जनेउ ए । 

नगर पैलि सुयिरतया करै छी तेलिया मसान हे 
हुनको चरणमे सिरमा नवबइ छी 

सभाके यान माता दुर्गा अहाँ रखिओ हे 

तोहरे भरोसे हे माता दुतियांमे घुसे छी... / 


गायन ओ प्रदर्शन सफलतापूर्वक समापन होइ, प्रदर्शनकालमे कोनो डाइन, जोगिन जादु-टोना 
नहि करए, कला ओ कलाकार दुनू संरक्षित रहथि ताहिसँ सेहो ई 'सुमिरन' ओ 'बन्धन' कएल जाइछ । 
'सुमिरन'मे जतऽ सम्पूर्ण देवी-देवता ओ चारु दिशाक रक्षक देवताक स्मरण करैत प्रार्थना कएल 
जाइछ ओहिना 'बन्धन'द्रारा सुरक्षित बन्हबाक काज सेहो लोकमन्त्रद्वारा कएल जाइत अछि। 

तकरावाद कथा प्रारम्भ होइछ । सलहेस महिसौथाक राजकुमार छलाह । महिसौथा सिरहा 
जिल्लामे पड़ैत अछि । हुनक विआह राज विराटपुरक राजा विराटक पुत्री सती मांजिर (सत्यवती)सँग 
होइत अछि । मुदा तरेगना गढक राजा महेश्वर भण्डारीक पुत्रीमेसँ दौना मालिन सलहेसकें पएबाकलेल 
प्रतिज्ञा कएने छलीह - नहि भेटत त5 हम विआह नहि करब । दुर्गाद्वारा दौनालगायत पाँचो बहिनी 
मालिनीकें सलहेसक विआहक खबरपश्चात ओसभ सलहेसकें हाथीपर बैसबाकाल सुगा बनाक5, ओ 
पाछु 'कोहबर घर'मे कनियाँसँग सुतलाबेरमे चाली बना क$ ल5 गेल हएवाक प्रसङ्ग अछि। सती 
माञ्जरि सेहो जादु-टोना जनलाक कारणें खुब घमासान होइछ मुदा पाछु मालिनीसभक सँग ओ हारि 
जाइत छथि आ पतिक आ पिताक इज्जत बचेबाक हेतु किछु समयक लेल मंगैत छथि -द्विरागमनक 
पश्चात पतिकें पठादेब से कहि । तकराबाद सलहेस ओहि मालिनीसभक डरसँ निरन्तर एत5-ओतऽ 
पडएवाक उल्लेख गाथामे अछि - 

खन-खन रहै छी हम बेलकारढ़मे 

खन-खत रहै छी सरावारामे 

मातिक दहमे स्तात करैत छी 

गढ़ पोखरियामे मैया खुमरेत छी 

भागैछी त एहि मलितिया खातिर ।' 

भाइ मोतीरामक विआह तीसीपुर बंगालक राजा मुनि सिंह जिमदारक कन्या कूसमावतीक सँग 
ठीक होइत छनि । मुदा विआहक क्रममे खुव युद्ध होइछ, अन्त्यमे सलहसेक जीत होइछ आ भाइ 
मोतीराम कनियाँसहित महिसौथा अबैछ । 

दोसर भाए बुधेसरके विआह सेहो विघूनरहित नहि होइछ । श्यामल गढ़क राजा श्यामल सिंहक 
कन्या श्यामलवतीक सँग । एतऽ पूर्वेजकाँ विआहक तिथि लऽक5 जाएबला हजाम आ खबर जनवाक 
हेतु पठाओल गेल मित्र अन्हेरवाँट सेहो पकडा जाइछ । तखन सलहेस जोगियानगरक अपन मित्र 
अत्यन्त वलशाली वीर कुमारसभ दीना, भद्री, भांगिन करिकन्हा, भाए मोतीरामसँग शयामल गढ 
पहुँचैत छथि आ भाएके विआह सम्पन्न कराक५ घर अवैत छथि । 

विआह भेलाक पश्चात सलहेस फेर वेलका गढ जाए चाहैत छथि । अपन कनियाँके केहेत छथि- 
मोरंगकें मालिनी बहिनसभ हमरा पएवाकलेल प्रण कएने अछि । हम कोना विआह क; सकेत छी ? 
ताहिसँ हम बेलकागढ़ जा क$ एकान्त बास चाहैत छी । मुदा कनियाँ सत्ती माञ्जरि कहैत छथिन 
अहाँकें पठेवाक हेतु हम वचन हारिगेल छी, हमरा वचन पूरा कर; पडत । एकरबाद सलहेस कनियाँक 
वचन पूरा करवाकलेल आ अपन कनियाँक धर्म सेहो निर्वाह करवाक हेतू दुर्गाक स्मरण करेत परवा 
पोखरी यज्ञ करैत छथि आ धर्मसंकटसँ बचेत छथि । मुदा ओतऽ सेहो हिन्दूपति महेश्वर भण्डारीक 
सँग युद्ध होइत अछि । हुनक पुत्र करण सिंह मारल जाइत अछि । भण्डारी हारैत छथि आ मोतीराम 
मार: लगैत अछि त5 फुलवन्ती प्रार्थना करेत छथिन-'हम सेहो अहाँक धर्म भौजी भेलौँह ।' राजाके 
माफी दैत फूलवन्तीके सँग ल5 महिसौथा एलथि सलहेससँग । 

सलहेसक गाथामे फूलबाडीक प्रसङ्ग अत्यन्त रोचक घटनाक रुपमे आएल अछि। पकड़िया 
गढक राजा कुलेसरकें बड़का फूलवाड़ी छलैक । एकदिन सलहेस फूलबाड़ीमे विश्राम करेतकाल राजा 


ह्या... अन 


कलेश्वरक पुत्री अपूर्व सुन्दरी चन्द्रा फूल लोढवाक लेल अएलीह । सलहेसप्रति मोहित भऽ प्रेम 
निवेदन कएल । मुदा सलहेस प्रस्ताव स्वीकार नहि कएलथि । क्रोधित भऽ चन्द्रा अपन पिताकें झूठ 
बात कहिक५ सलहेसकें पकरबएलीह । सलहेस पकडेलापश्चात चन्द्रा हुनका जेलमे नहि रखबाक५ 
अपन दरबानमे रखबौलनि आ पहुलका अपन दरबान चूहड़मलकेँ हटा देलीह । 

बहुत बर्षसँ ओतऽ पहरेदारी करेत आएल चूहड़मलकेँ अपन अपमान सहन नहि भेलैक आ ओ 
दुर्गाक सहायतासँ गङ्गा मैयाकें प्रशन्न क; अपन घर मोकामासँ सोन्हि खनिकऽ चन्द्राक सुतल कोठामे 
पहुँचैत अछि आ ओतऽसँ हुनक सब गरगहना चोरी क5 ल5अनैत अछि । दलानमे बेसल सलहेसक 
उपर आरोप लगैत छनि, ओ फेर बन्दी बनिजाइत छथि । ई खबर मालिनी दौनाके प्राप्त होइछ । ओ 
कुलेसरक दरबारमे औंठाछाप लगाक5 सामान फिर्ता कराएब आ चोरके सेहो पकड़बाएब कहि 
सलहेसकें छोडवैत छथि । सलहेसकें रुप बदलिक आ अपने नटिन बनि मोकामा पहुँचैत छथि । 
चूहड़के फूलवाड़ीमे बास बैसैत छथि । चूहड़ नटिनक सुन्दरतापर मोहित भ5 गोदना गोदेवाकलेल 
हुनका ल$क5 महल पहुंचैत अछि | ओहिठाम गोदना गोदवाक बहन्नामे सब लुटल सामानसहित 
चूहड़कें पकड़ि राजा कुलेसरसमक्ष प्रस्तुत करैत छथि आ स-सम्मान सलहेसकें ल5 घर अबैत छथि । 

भगिना करिकन्हाक विआह सेहो युद्धे जिति क5 होइत अछि | सिंहलदीपक राजा सुरजा सिंहक 
पुत्री सम्मावतीसँग हुनक विआह होइत छनि । कुसमा हरण प्रसङ्ग सेहो रोचक कथानकमे अवैत 
अछि । जतऽ वीर मोतीराम पराजित होइत छथि मुदा बहिन आ भौजीक कारणें ओहिठामसँ छुटिकऽ 
कुसमाकसँग महिसौथा लौटैत छथि । 

एतेक होइतहुँ मालनीसभ सलहेसकसँग नहि रहि पएने रहैत छथि । ओसभ सदैतकाल 
सलहेसकें प्राप्त करवाक हेतु अनेकानेक नाटक रचैत रहैत छथि । अन्तमे फेर दुर्गाकें आग्रह करेत 
छथि आ दुर्गाक प्रेरणासँ मानिक दहमे पण्डितक भेषमे सलहेस मालिनीसभकें दर्शन दैत छथिन आ 
सम्मान दैत सदाकलेल छुटेत छथि- 

सतयुग छिये कलयुग अओतै 

गै दहिता बगलसे मोती दुलय रहते 

बौआ बुधेसर संगमे रहते 

बामा भागये पूजा मिलतौ 

तोय पूजा हम बाया शागये ददेबौ गे । 

(सलहेस लोकगाथा . सम्पादक, महेन्द्रनारायण राम फूलो पासवान पू २३) 

सलहेस लोक-गाथाक भीतरमे अनकानेक प्रसङ्गसब अछि। ओ उपकथासभ गायकसभ द्वारा 
विभिन्न कालक्रममे जोड़लगेल भ5 सकैछ । बहुतरास कथाकें प्रसङ्कक तारतम्य नहि मिलल अछि । 
ओहिसँ सेहो मूल कथासँ फूटक स्वरुपमे विद्यमान अछि । मुदा ओहिसँ, मूल कथा ओ सलहेसक सौर्य 
आ गुण प्रतिस्थापित नहि होइछ । 

सलहेसक सम्पूर्ण कथा नेपालक सिरहासँ मोरंगधरिक क्षेत्रमे घटित भेल अछि । ओहि समयमे 
सम्भवतः आइजँका जिल्ला विभाजनक स्वरुप नहि भ५ छोट-छोट राजरजौटासब छल । गामक 
जीमदारसभ राजा कहवैत छलाह । तत्कालीन सामाजिक अवस्थाक चित्र गाथासँ स्पष्ट देखिसकैत 
छी । महिसौथाक राजा सलहेस, सतखोलियाक राजा शैनी, पकड़ियाक राजा कुलेसर, तरेगनाक राजा 
हिन्दुपति महेश्वर भण्डारी, सिंहलदीपक राजा सुरखा सिंह, श्यामल गढक राजा श्यामल सिंह, 
उत्तराखण्डक राजा भीमसेन, तीसीपुरक राजा मुनी सिंह आदिक गाथामें प्रष्ट भूमिका देखलासँ सेहो 
तत्कालीन राजरजौटासबहक अस्तित्वक सङ्केत करेछ । ओहि समयमे ई छोट-छोट राज्यक राजासभ 
एक-दोसरपर आक्रमण क5 अपन राज्य विस्तार करवामे सक्रिय रहैत छलाह । 


उभान। छा 


जादु-टोनाक नीक चलन देखबामे अबेछ । छठम-सातम शताब्दिदिसि मालिनीसभ जादु-टोनामे 
प्रवीण रहथि तेकर अनेकानेक प्रसङ्ग आएल अछि । सम्भवत: ओहिसँ सेहो एकरा ओहि समयक कथा 
कहलगेल होइक । सलहेसकें कोनो समयमे अपन रुप बदलनाइ, मालिनीसभ सेहो अपनलगायत 
दोसरके सेहो रुपके बदलनाइ, सलहेसक कनियाँ सती माञ्जरिकें सेहो जादूमे प्रवीण भेनाइ ,तहिना 
बहिन बनसप्ती त$ धुरन्धर जादुगरनी छलीह । 

किछु प्रसङ्ग अस्वभाविक, अलौकिक सेहो प्रस्तुत भेल अछि । राजा सलहेस मालिनीसभक डरसं 
उत्तराखण्डक राजा भीमसेनलग नोकरी नोकरी कर५ गेलाह । अपने शक्तिशाली योद्धा होइतो राजा 
कूलेसरक सामान्य सिपाहीसभकें प्रतिरोध तक नहि क$ बन्दी बनबामे विवश होएनाइ, मालिनीसभक 
जादूक प्रभावमे पडि सुगा बनि जएनाइसन प्रसङ्गसव लोककण्ठकें कमालक रुपमे स्वीकार कर; 
परत । कथानकमे रोचकता प्रदान करबाक हेतु तथा श्रोतासभकें मन्त्रमुग्ध करबाक लेल एहन 
प्रसङ्कके जोड़नाइ स्वभाविक भ5 सकेछ । एकटा सुगाकलेल सतखोलियाक राजा शैनीसँग युद्ध क; 
हुनका हराकऽ सुगा प्राप्त केनाइ आ ओ मानव रुपमे आवि हीरामनक नामसँ सलहेसक मन्त्री बनव 
एहने प्रसङ्कसब अछि । 

वास्तवमे सलहेस लोक-गाथाक अध्ययन कएलासँ सलहेस मानवीय रुपमे ओ रुसक राष्ट्रिय 
हिरो 'आइवान दि टेरिवल', वनराज 'टारजन' सन शक्तिशाली योद्धा होइतहूँ हुनक अति मानवीय रुप 
सेहो प्रतिविम्वित होइछ, जाहिसँ हुनका जीवतेमे पूजा कएनाइक परम्परा रहल गाथासँ पुष्टि होइछ । 
ओ दलित छलाह मुदा दलितसभक स्वाभिमानकें जगाक5 अन्यायक विरुद्ध अपनाकें ठाढ क$ 
अनेकानेक पराक्रम देखएवामे सफल भेलाह । 

एखनो दुसाधसभ अपार श्रद्धासँ गहबर बना सलहेस, मोतीराम, बुधेसर, लोरिकन्हा आदिक मूर्ति 
बना क$ रखैत छथि अथवा माटिक पिण्ड बना क$ पूजा करैत छथि । 

प्रत्येक वर्ष वैशाख १ गते महिसौथा, सलहेस फूलबाड़ी, पतारि पोखरीसहित सलहेसक गहबर 
रहल ठाममे पूजा-अर्चना होइछ मेला लगाक5 । सिरहामे अवस्थित सलहेस फूलवाड़ी लहानसं चार 
कि.मि. पश्चिम-दक्षिण राजमार्गक किनारमे अछि । ओहिठाम रहल गहबरमे राजा सलहेस भौरानन्द 
हाथीपर सवार छथि । महतवाहमे मंगला छैक, राजा सलहेसक दायाँ भागमे घोड़ापर भाइ मोतीराम, 
बाँया भागमे भाइ बुधेसर अङ्गरक्षक केवला किराँत आ फूलक डाली ल5 ठाढ मालिनसभ । 

गहवरक लगमे 'हारम' नामक एकटा गाछ अछि । प्रत्येक वर्ष वैशाख १ गते ओहि गाछक बीच 
भागमे माला बनलजेना फूल फूलाइछ आ ओ आश्चर्यचकित कर५बाला दुष्य होइछ । उज्जर रङ्गक 
ई मालारुपी फूल देखवाक हेतु नेपाल-भारतसँ लाखों दर्शनार्थी सलहेस फूलवाड़ी पहुँचेत छथि । 
कहल जाइछ, जिनगीभरि सलहेसके नहि पावि कुमारि भ5 बैसल प्रेमिका दौना मालिनी सालमे 
एकदिन फूल बनि ओहिठाम फूलाइछ आ प्रेमीक साहचर्य सुख पावि दोसर दिनसँ अपने भर लगैछ । 
प्रकृतिक अदभुत संयोगक ई घटना प्रत्येक वर्ष निर्धारित तिथिमे घटित होइत अछि । 

दलित उत्थानक नेतृत्व क; ओकर मान, सम्मान ओ आत्मसम्मान जागा क$ समाजमे प्रतिष्ठित 
कएनाइए महानायक सलहेसकलेल देवत्वक प्राप्ति थिक जे आइधरि अक्षुण्ण रहैत आबिरहल अछि । 

लोक-गाथाक महानायक सलहेसक स्थान लोक-साहित्यमे महत्तम ऊँचाइपर अछि । ओ अपन 
व्यक्तित्व ओ कृतित्वबलेँ दुसाध जातिक कुलदेवताक रूपमे तँ सहजहिँ आन जाति ओ वर्गमे सेहो 
समादुत ओ लोकपूज्यक रूपमे प्रतिष्ठित छथि । हिनक नामक स्मरणमात्रेसँ श्रद्धास्वरूप लोकक माथ 
अनायासे भूकिजाइत अछि । हिनक गुण गौरवगाथासँ मण्डित अछि आ जनकल्याणक भाव हिनक 
विराटबोधकें दिग्दर्शित करेत अछि । हिनक अदभुत कला-कौशल आ संघर्षरत जीवन लोकके अवश्य 
पथ-प्रदर्शित करेत अछि । 
राजा सलहेसक कालक सम्बन्धमे विचार-विमर्श करी तँ विभिन्न विद्वानलोकनि विभिन्न कालखण्डमे 
होएबाक बात उठबेत छथि । जँकि हिनक कालक सम्बन्धमे कोनो ठोस आ सङ्गत प्रमाण नहि अछि तएँ 
सत्य बुझि लेबऽबला बात अवश्य दिकसन बुभाइत अछि | एहि गाथामे जे कालक्रमे उच्चरित भाषा 
अछि ताहिमे कतिपय एहन शब्द मिज्झर भ5 आएल अछि जे 
निःसन्देह कालक्रमक निर्धारणमे बाधा उत्पन्न करेत अछि। 
शिल्पगत ओ भाषागत बहुतो शब्द एहन अछि जे मैथिली भाषासँ इत्तर स्वभाव नेने 
प्रवाहमे सङ्केत ओ घ्वनि जे अछि । ईहो कहिसकैत छी जे विदेशी शब्दसबहक समावेश भऽ 
आएल अछि । ओना एहि शब्दसबहक प्रयोग अवश्य भाषामे 


उभरेत अछि से कालऋमे गत्यात्मकता आ स्वाभाविकता नेने अबैत अछि । यथा हुकूम, 
शब्दसन्घानमेमेल मोसाफिर, कमसीन, हाजिर आदि । ई सबटा नवीन परिपाटीक 
परिंवर्तनक द्योतक थिंक । शब्द थिक । जँकि सलहेसकालक सम्बन्धमे अनुमान कएल 
तथापि जा ओहि गाथा- जाइत अछि तएँ सत्य मानि लेब कने कठिनाहसन बुझाइत 

अछि । शिल्पगत ओ भाषागत प्रवाहमे सङ्केत ओ ध्वनि जे 
कालक समय. स्थिति, 


उभरैत अछि से कालक्रमे शब्दसन्धानमे भेल परिवर्तनक द्योतक 
परिवेश आदिको देखी-परेखी थिक । तथापि जँ ओहि गाथा-कालक समय, स्थिति, परिवेश 
ता निश्चिते ई गाथा पाचम- आदिक देखी-परेखी तँ निश्चिते ई गाथा पाँचम-छठम शदीक 
छठम शदीक उपरान्त उपरान्त सातम शताब्दीक थिक । 
सातम शताब्दीक शिक । | एहि गाथाक भाषाक स्वाभाविकता अछि ज लोक- 
कण्ठमे वास क$ लेने अछि । एहिमे लोकवाणीक प्रभाव अपन 
चमत्कार उत्पन्न करेत अछि । भाषा गाथाक विकासमे समतूल 
भाँज पुरेत अछि । जहिना सहजता, सरलता आ पारदर्शिता 
अछि तहिना संवेदनात्मक दूरदर्शिता एहि गाथाक सौन्दर्य थिक । कथानक जेना-जेना आगाँ बढ़ैत 
अछि तेना-तेना उत्सुकता चरमविन्दूपर पहँचेत अछि । लोकभाषाक प्रयोग अवश्य एहि गाथाक प्राण 
थिक तँ मिश्रित भाषा जे मिज्कर भ; क5 आएल अछि सेहो नव चमक अनेत अछि । 
समय आ समाजकें सत्यताकसँग उरेहैत ई गाथा कालगत स्थितिकें उधेसैत अछि । परिवेशक 
चित्रणमे अवश्य डेराओन चित्र उपस्थापित भेल अछि । भारत आ नेपालक सन्धि-स्थलपर तदयुगीन 
लोकजीवन आ संस्कृतिकें युगीन परिवशेमे जगजियार करेत अछि । यथार्थक तिक्खपनामे रोमानीपनक 
गन्ध सुरभित करेत अछि । 


उन दियी 

ई गाथा गाम-घरमे चौकीतोड़ नाचक रूपमे विदित अछि । जँ आइयो कतहु सलहेसक नाच 
होअइ तँ लोकक धरोहि लागिजाइत अछि । एतेक दूरधरि जे लोक खेनाइ-पीनाइक सुधि-बुधि बिसरि 
एहि नाचकें देखबाक लेल सीधा-सम्मर बान्हि क$ जुमि अबैत अछि। एखनो मञ्चक अभावमे 
चौकीपर नाच होइत अछि । प्रायः जतेक दर्शक साँझसँ पहर दिन उठेतधरि एहि नाचकें देखेत अछि 
ततेक आन कोनो नाच वा नाटककें नहि । सभ वर्ग ओ वर्णक लोक टकटकिये नजरि एहि नाचकें 
देखेत-सुनैत अछि । संवादमे गेयता धर्म सन्निहित अछि । ई नाचबिनु ताम-भामकें कतहु प्रदर्शित 
कएल जा सकैत अछि । बिनुमञ्च विशेषके वा कही तँ एको-दू पर्दापर ई नाच वा बिनुपर्दोकेँ 
देखाओल जाइत अछि । अठारह-बीस लोकक एकटा दल रहेत अछि । ओना लोकक कमीकें देखेत 
दस-बारह लोकधरि मजासँ एकर मञ्चन क5 सकैत अछि । साज-बाज तं श्रृङ्गार थिक । ओरनी एकर 
प्रमुख वाद्य थिक । ओना ढोलक, झालि, हरमुनियाँ आदि साज-बाज थिक । ई एक सप्ताहर्धरि 
मञ्चित होइत अछि । ओना चारि दिनमे सेहो देखाओल जा सकैत अछि । अभिनयकर्ता उत्साहमे 
आबि एहि नाचक लोकप्रियता ओ दर्शकक उत्साहकें देखैत दुइयो-अढ़ाइ दिनमे देखा दैत अछि । 
एखनो ई देखल जाइत अछि जे कतहु सलहेसक नाच होइ, विनुप्रचारे दर्शकक भरमार लागि जाइत 
अछि । ई बुझाइत अछि जे एहि नाचकें देखबाक लेल लोक कान पथने होअए । मृक्ताकाशक ई नाच 
बेर-बेर लोक देखियो क: नहि अघाइत अछि । 

नामसँ स्पष्ट अछि जे 'शेलेश' शब्दक बदलैत रूप सलहेस थिक । शैलेश शब्दक साधारण अर्थ 
होइत अछि पर्वतक राजा । नामे सिद्ध करेत अछि जे जङ्गल आ पहाड़क दुर्धर्ष योद्धा अपन साहस, धैर्य, 
निडरता ओ चातुर्यक बल-बुत्तापर जे कला-कौशल प्रस्तुत कएल से हिनका मनुक्खसँ लोकदेवताक 
रूपमे आसीन कएल । स्वाभाविक थिक जे व्यक्ति अपन सुख-स्वार्थकें छोडिक५ अनके लेल जीवेत 
अछि सएह पूजित होइत छथि । तएँ तँ लोकोपकारक प्रबल भावना ल5 सलहेस लोकदेवताक रूपमे 
सभक हृदयमे आसीन छथि । 

गाम-गामे कोनो वर वा पीपरक गाछतर सलहेसक थान अपन अस्तित्व बनौने अछि । दन्तार 
हाथीपर सवार राजा सलहेस आ अगल-वगल दुनू कातमे घोड़ापर सवार मोतीराम आ चुहड़मल 
तदुपरान्त मालिनसभ । रीति-रेबाजक अनुरूपे संस्कृति ओ परम्पराकें अक्षुण्ण रखैत ब्रह्मा, राहु, 
कमला, राजाजी, मोतीराम, मरैया आदिक पूजा छप्पनो प्रकारसँ होइत अछि । एहि सलहेस पूजामे 
गोहारिक प्रमुखता ओ प्रधानता अछि । ई गोहारि कएक प्रकारक होइत अछि । यथा-कोखिया गोहारि, 
बर-बेमारीक गोहारिसँ ल5 क5 विभिन्न प्रकारक त्राण पएबाक गोहारि होइत अछि । आइयो जखन 
कोनो निर्जन स्थान वा पातर वा नेपालक वन-प्रान्तमे जखन लोक अपन सुरक्षामे असमर्थताबोधक 
भान करैत अछि तँ सलहेसकें गोहरबैत अछि । ई श्रद्धा आ विश्‍वास भाव ओहि निर्जन प्रान्तमे ओहि 
भूलल-भटकल पथिककें अन्हराएल बाटसं मुक्ति दिआबैत अछि आ सुरक्षाबोधक भाव जगबेत अछि । 
सलहेसक स्मरण करिते सुरक्षा-भाव जगेत अछि तएँ मानवीय आस्था ओ विश्वासक रूपमे लोक- 
देवता सलहेस आइधरि पूजित ओ प्रतिष्ठित छथि आ लोक निष्ठापूर्वक हिनक पूजा-भाव करैत अछि । 

एहि सलहेस गाथाक चारि भाग अछि जे किल्लाक रुपमे प्रसिद्ध अछि - महिसौथा किल्ला, 
बाघगढ़ किल्ला, योगिन किल्ला आ पकडिया किल्ला । सलहेसक जन्मसँ ल5 क5 मालिन सम्प्रदायक 
कुसुमा आ चन्द्राक प्रेम प्रसङ्ग, चूहड़मलक बध आदिमे एहि गाथाके समट-बटोरल गेल अछि। 
मोतीराम, दौना, चोरेश्वर कंवर, अरिवण्ड-वरिवण्ड, अन्हार माठ, कुमार बुद्धेशवर, सत्यवती, वनसप्ती 
आदिकें ल$ क$ एहि लोकगाथाक तानी-भरनी बुनल गेल अछि । नरभक्षी बाघ आ बचबा धामिन 
प्रसङ्सन कतिपय उपकथासब अछि । कहलगेल अछि जे मोरंग राजाक चौदह कोसक फूलबाड़ी सुखा 
गेलैक । बचवा धामिनक डरे खढ़-पात जरैक । मोरंगक बचिया धामिनक ई प्रभाव जे राजाकें दिनमे 

भेडा आ रातिमे मनुक्ख बना दैक । सलहेसक मोरंग जाइते फुलवाडी सुखा गेलैक । मोरंगमे राजाजी 
नोटा रूप धएलनि । अलोपित भ$ जेबाक गुन प्रधान छल । देव-मुनिकें मोरंगमे बनिसारसँ छोड़ौलनि 
तएँ हिनक खास मान्यता भऽ गेलनि । कहलगेल अछि जे सलहेस त्रियागमन नहि कएलनि जखन कि 
हिनकापर मोहित नारी पात्रसभ सेहो विलक्षण प्रतिभासम्पन्न आ प्रत्युत्पन्नमति छथि । एकस बढि क$ 
एक । तरेगनाक गढ़ेशवर राजा महेश्वर भण्डारीक मालिन बेटीसभ अपन चातुर्य, बुद्धि आ साहसक 
बुत्तापर किरातेश्वर सन प्रतापी आ बलशालीकें छक्का छोड़बैत रहलीह । एतेक दूरधरि जे कहियो 
किरातसभकें पहाड़सँ नीचाँ नहि उतर देलनि। एहि गाथामे तरेगना गढेश्‍वर राजा महेश्वर 
भण्डारीक चारि गोट बेटीक बात कहल गेल अछि तँ कतहु-कतहु सात गोट बेटीक बात सेहो 
सुनबामे अबैत अछि । 

सलहेसक प्रणयिनी कुसुमा जातिक मालिन नहि थिकीह प्रत्युत कर्मक मालिन थिकीह । किएक 
तँ ई एकटा फराक सम्प्रदाय थिक । एहि गाथामे एहि मालिनसभक वास योगिन गुफा थिक । जादू- 
टोनामे माहिर, रूप-राशिक अदभुत सौन्दर्य आ गुण अपरिमित । मानवीय करूणाक अजस्त्र धार 
हृदयमे नुकौने । ओ अपन प्रेमी सलहेसक लेल जी-जान अरोपने छलीह । मुदा, कुसुमाक प्रेम 
वासनात्मक नहि छल । जॅँकि सलहेस परोपकारेक लेल अपन प्राण सझ्टमे फँसबैत छलाह वा 
दुश्मनक कूचक्रक जालमे बभैत छलाह । ओ कएक खेप सलहेसकें बचौलनि । एक खेप तँ एके 
रातिमे चूहड़मल मोकमासँ पकडिया राजमहलधरि सेन्ह कोडि क$ वस्तु-जात चोरा लेलकि आ 
सलहेसपर चोरीक आरोप लगाओल गेलनि आ बनिसार दऽ देल गेलाह । एहन विषम परिस्थितिमे 
कुसुमा आत्मबलसँ सलहेसक सहयोग द5 नटिनक वेषमे नारीक कामक्रीड़ासँ लोभवैत चूहड़मलसं 
सबटा बात उगिलबा की लेलनि जे चोराओल वस्तु-जातक भण्डाफोर सेहो क5 सलहेसकें निरपराध 
सावित कएलनि । ओना मोकामा नगरसँ सटले गंगा सेतु बान्ह बनएवामे अपस्याँत दुश्मनक बाट 
सुलभ करबाक क्रममे चूहडमल मारल जाइत छथि आ ई गाथा समाप्त होइत अछि । 

एहिप्रकारँ जीवनके अर्थ आ संगीत देवामे व्यापक जीवन-दुष्टि एहि गाथामे सन्निहित अछि । 
चरित्रक विविधताकसँग स्वाभाविकतामे जीवनक व्यपाकता अछि । मानवीय संवेदनाक व्याप्ति एहि 
गाथाक विभिन्न पात्र-पात्रीक जीवन-संस्कृतिसँ जुड़ैत अछि । ई गाथा कौतुहल आ चमत्कार अवश्य 
उत्पन्न करैत अछि, मुदा से चमत्कारी नहि अछि । तएँ काल्पनिक वा अविश्वसनीय सेहो नहि कहल 
जा सकेत अछि । जँ कि यथार्थक गाढ़ रङ्गक प्रभाव अछि तएँ संयोग आ देवी घटनाक प्रभाव अछैतो 
यथार्थक द्वन्द्व सहजहिँ पात्र-पात्रीक चरित्रके सहज भाव-भूमिपर ठाढ़ करैत अछि । अर्थ आ अनुभूतिपरक 
सौन्दर्य एहि गाथाक वैशिष्ट्य थिक । मानवतावादी मूल्यक समर्थनमे तदयुगीन समाजक रूढ 
परम्परापर चोट करेत समस्त पीड़ाकें एहि गाथामे आकार द5 क$ सामन्ती व्यवस्थाक देबालकें ढाहल 
गेल अछि । कही तँ मध्यकालीन मिथिलाक सामाजिक, सांस्कृतिक, राजनैतिक आ भौगोलिक परिवेशक 
दस्तावेज थिक ई गाथा । किएक तऽ एहिमे जे प्रमाणिकता अछि तकर साक्ष्य रूप एखनो अछि । ज्ञान- 
विज्ञानक क्षेत्रमे मिथिला कतेक विकसित छल तकर स्पष्ट रूप एहिमे कलकेत अछि । तन्त्र-मन्त्र- 
यन्त्र एहि तीनूक समन्वित रूप एहि कालक महत्ताकें दर्शबैत अछि । 

एहि लोक-गाथामे सरलता, सहजता, स्वाभाविकता आ स्वच्छन्दताक सहज भण्डार अछि । 
जनमानसक प्रतिविम्बक सुच्चा दर्शन ई गाथा करबैत अछि । एहिमे जीवनक जे यथार्थ नुकाएल अछि 
से स्रोताक मोनमे पेसिक5 सलहेस गाथाकें कालजयी बनबैत अछि । लोक-आस्था आ लोक-संस्कृतिक 
प्रति सहज आकर्षण एहि गाथाक वैशिष्ट्य थिक । जीवनक मूलभूत प्रश्नसँ टकराइत जीवन आ 
समाजगत ढाँचामे विकासगत परिवर्तनक स्वर अछि । गीतात्मकता आ कथात्मकताक समावेशक 
कारणे ई जनकाव्य जनप्रशस्ति अछि । ओना एखनो अपना-अपनी ढंड्गे एहि कथामे उपकथासब नव- 


अन बदल 


नव प्रसङ्ग ल७ जोडल जाए लागल अछि । लोक-कण्ठमे विद्यमान जे मूलरूपमे अछि से आशु कवित्व- 
शक्तिक द्योतक थिक जाहिकारणेँ सलहेस गाथाक अभिनव सौन्दर्य सब दिन बनले रहत । किएक तँ 
संजीवनी बटीक रसायनमे छनि क5 लोककण्ठमे विद्यमान अछि | श्रमशील जनसमूह जे सङ्गठित भऽ 
समानान्तर सास्कृतिक विकासक लेल आ मुख्यधारामे सम्मिलित भ5 अगुआक भूमिका निमाहलक से 
सलहेसकैँ कहल जा सकैत अछि। ओ सामन्ती व्यवस्थाक चुनौतीकेँ स्वीकारलनि आ एकटा नव 
जनसंस्कृतिकें रचबामे अहम भूमिका निमाहलनि । कही जे नव जनक्रान्ति शंख फूकि क; नव 
समाजक निर्माणमे अपन मौलिक योगदान देलनि । 

सलहेस गाथा आइ लिखीतरूपमे आएल अछि, मुदा पूर्णरूपमे आएब बाँकिए अछि । एक तँ क्षेत्र 
विशेषक आधारपर गाथाक किछु परिवर्तित रूप अवश्य सुनाए पड़ैत अछि । आवश्यकता अछि जे 
पहिने विभिन्न ठामक मौखिक गाथाकें सुनि क; आ लिखीत रूपमे फराक-फराक वा तदनुकूलें 
एकठाम सङ्गहीत संकलित क5 भाषा, तथ्य ओ कथ्यकें वैज्ञानिक-पद्धतिअनुकूलँ साहित्यिक साँचामे 
ढारि क; एकटा ठोस आ सुदृढ़ रूप देवाक अछि जाहिसँ समाजाक सभ वर्ग जे आइ अपन बुभैत 
अछि तकर अङ्ग बनल रहए । ई काज दुरूह अवश्य अछि, श्रम-साध्य सामर्थ्यबोध अर्जित करवाक 
माइ अवश्य रखैत अछि, मुदा असम्भव नहि अछि | आवश्यकता अछि जे प्रामाणिक रूपमे सलहेस 
गाथाकें छनि क5 अएवाक, तखने सर्जनात्मकताक स्वादमे नव अनुभूति अपन फूट आनन्द प्रदान 
करत आ व्याख्यातित भ5 सामाजिक, आर्थिक, राजनेतिकजन्य भौगोलिक एवं ऐतिहासिक परिवेशक 
पूर्ण जानकारी प्राप्त हएत । 


सलहेस गहबर: महिसौथा 


महाराज 
मन्त्री 

सिपाही चारि गोट 
सलहेस 

दौना मालिन 
पञ्ची 

चुहड़मल 

जोगना 

ढोलिया 

दरबान 


पहिल दृश्य : 


सत्यक जय असत्यक द्वाय 


२ मीना ठाकुर 


पात्र परिचय : 
मुगेंर पकडियाक राजा भिमसेन 
मन्त्री 
राजाक सिपाही 
राजा सलहेस 
सलहेसक प्रेमिका 
दौना मालिनक सखी 
पकडियाक खुडखार चोर 
चुहड़मलक मुहलगुआ सङ्गी 
होलिया 
दरबान 


(स्थान . राजा भिमसेनक राज्यसभा / महाराज सिहासनपर बेसल छथि । बगलये मन्त्री बैसल 
अछि । राजाक दूतदिसि दद गोट सिपाही ठाढ अछि । दरबार लागल छाति / नयरक किल्लु व्यक्ति 
दरबारमे उपस्थित अछि / चहड़मल जोगनाकसंग बैसल अछि । बौता मालित अपन सखीकसंग 


उपस्थित अछि ।) 


महाराज मन्त्री ! राज्यमे सबकाज ठीकसँ चलिरहल अछि ? 

मन्त्री जी महाराज । 

महाराज ककरो कोनो शिकायत त5 नहि ? 

नगरवासी-१ : महाराज, रातिखन हमरा घरमे चोरी भेल । चोर सबकिछु ल5 गेल । घरमे किछु 
नहि रह५ देलक । 

महाराज मन्त्री! हम की सुनिरहल छी । एखनिधरि ओ चोर नहि पकडाएलअछि, जे नगरमे 
किछु दिनसँ चोरी क5 रहल अछि । 

मन्त्री नहि महाराज । ओ चोर एहन चतुर अछि जे एतेक सैनिक ओकरा पकड़5 लेल 
परिचालित अछि मुदा ओ नहि पकड़ाएल अछि। 

महाराज आश्चर्य ! कोना नहि पकडाएल ? 

मन्त्री आब जल्दिए पकड़ा जेतई । 

(दरबानक प्रवेश) 

दरबान महाराजक जय हो । 

महाराज कहु की बात ? 

दरवान महाराज एकगोट व्यक्ति आएल अछि । अपनेक दर्शन चाहैत अछि । 

महाराज पठा दियौं । 
(दरबारमे एकटा सुदर्शन पुरुष (सलहेस) क प्रवेश) 

सलहेस (कल जोडिकऽ) महाराजकें हमर प्रणाम अछि । 

अजन टु 


महाराज 
सलहेस 
महाराज 
सलहेस 


महाराज 
सलहेस 


महाराज 


मन्त्री 

महाराज 

मन्त्री 

सलहेस 

सभ दरबारी : 


अहाँ के छी ? कतऽसँ आएलहुँ ? 

महाराज हमर नाम सलहेस छी । हम मोरंग राज्यक रहनिहार छी । 

एत५ अएबाक प्रयोजन ? 

सर्वप्रथम अपनेक दर्शनक अभिलाषा छल । दोसर हम नोकरीक खोजिमे एतऽ 
अएलहुँ अछि । 

अहाँ कोन-कोन काज क$ सकेत छी ? 

सरकार ! अपने जे काज हमरा देल जेतइ हम सब काज पूर्ण निष्ठाक साथ कर; 
लेल तैयार छी । 

से त; अहाँके देखते बुझाइत अछि जे अहाँ कर्मठ छी । मन्त्री जी ! महलमे 
चौकीदारक स्थान रिक्त अछि ? 

जी महाराज । 

हिनका चौकीदारमे नियुक्त क5 दियौन । व्यक्ति इमानदार बुझाइत छथि । 

जे आदेश । 

महाराजक जय हो ! हम पूर्ण इमानदारीतापूर्वक अपन कर्तव्य निमाहब । 
महाराजक जय हो । 


(सभा विसर्जन) 


दोसर दृश्य : 


(चुहडमलक आङ्ग, चुहडमल आ जोगना बात क५ रहल अछि) 


चुहड़मल 
जोगना 
चुहड़मल 


जोगना 


चुहड़मल 
जोगना 
चुहड़मल 
जोगना 
चुहड़मल 


तेसर दृश्य 


रे जोगना ! ई त; जुलुमक बात । 

की बात ? 

कह त5 कतऽ कहाँस एकटा व्यक्ति आवि क$ महलक चौकीदार बनिगेल आ 
हमसभ एतुका छी । 

अहाँ ठीक कहे छिये । अहाँके चोकिदार बनबितथि त; अहाँ महलके सोधिये ने 
लितियन्हि । 

की, बजलएँ ? 

कहाँ किछु । हम कहलहुँ जे राजा साहेब के ई पद अहीकें देवाक चाही । 

एकरा हम बेसी दिन एहिठाम टिक; नहि देबौ । एहिठामसँ एकरा भागइएटा पड़ते । 
अहाँ कि करवे ? 

देखेत ने जाहि हम की करई छिये । 


(राजाक फूलबाड़ी । दौना मालिन आ पञ्ची फूल तोड़ि तोड़ि डालीमे राखेत अछि) 


पञ्ची 
दौना मालिन 


पञ्ची 


दौना मालिन 


पञ्ची 


गै दौना, आईकाल्हि ताँ बड़ गुम-सुम रहे छएँ । किछु भेलौए तोरा ? 

गैं पञ्ची ! तोरासँ की नुकाएब | जहियाँसँ हम दरवबारमे सलहेसके देखलियइए, 
ओकरेपर ध्यान रहेत अछि । 

की कहली ? 

ठीके कहैत छिऔ । हम ओकर व्यक्तित्वसँ बड प्रभावित भेलहुँ । सदिखन ओकरेंपर 
ध्यान रहैत अछि । ने खाइत नीक लगैये ने सुतैत । 

{गे तोरा ओकरासं प्रेम ने त; भऽ गेलोए ? 


दौना मालिन : ताँ ठीक कहेत छएँ, हमरा ओकरासँ प्रेम भ5 गेल अछि । लोक साँचे कहेत छे जे 
प्रेम कखन ककरासङ्ग भ5 जाएत केओ बुझि नहि सकैत अछि । 

पञ्ची : की ओहो तोरासँ प्रेम करेत छौ ? 

दोना मालिन : से तँ हम नहि जनैत छी । मुदा एते जनैत छी जे हम ओकरासं प्रेम करैत छी आ 
करैत रहब । ओकरे नामक सेनूर हमरा सींथमे पड़त अन्यथा हम कुमारिए रहब । 
ओकरे नामपर हम अपन जीवन बिता देवै । दोसर कोनहुँ पुरुष हमर जीवनमे नहि 
आएत । 

पञ्ची : ओ ई बात बुझै छौ ? 

दौना मालिन : नहि! पता नई ओ कोन माइटके बनल अछि । हम ओकरा फूल तोडिक; द अबैत 
छी, पूजाक सब टहल टिकोरा क$ दैत छिये मुदा ओ हमरादिसि तकबो नहि करैत 
अछि । पञ्ची ! जने छिही, ओ जतेक हमर उपेक्षा करेत अछि, हमर आकर्षण 
ओकरप्रति आर बढ़ले जाइत अछि । 


पञ्ची : चल-चल महारानीकें पूजामे देरी हेतन्हि। तोहर प्रेमियो फूलक लेल तोहर बाट 

तकेत हेतौ । 
(दून्‌ गोटे बिदा होइत अछि ।) 

चारिंम दृश्य 

(ढोलिया गर्दैनमे ढोल लटका नगरवासीकें सम्बोधन करैत ढोल पिटिरहल अछि ।) 

ढोलिया : सुन्‌-सुन्‌-सुन्‌ ! नगरवासी सुन्‌ ! रातिखन महराजक महलमे चोरी भेल । चोर 
बहुमुल्य विछाओन आ रानीक गलाक हार चोरा क; ल5 गेल । पूछ-ताछहेतु 
महाराज दरवारमे सभकें बजौने छथि । समयपर उपस्थित हेबाक लेल सबकें 
आदेश अछि । 

पूचम दृश्य 

(महाराजक राजसभा । महाराज सिंहासनपर बैसल छथि । दरबार लागल अछि ।) 

मन्त्री : (दरबारीकेँ सम्वोधन करेत) अहाँसभके बुभल अछि, जे रातिखन केओ चोर महलमे 
चोरी कएलक । महलक बहुमूल्य विछाओन आ रानी हंसाबतीक गलाक हार चोरा 
क$ ल5 गेल । के एहन चोर अछि जे एतेक दिन नगरमे चोरी करेत छल, आइ 
महलमे चोरी कएलक अछि । एहि सम्बन्धमे अहाँसभकें किछु बुकल अछि त$ 
बाजू । चोरके पता लगौनिहारकें महाराजदिसिसँ भारी इनाम देल जाएत । 

चुहड़्मल : सरकार ! बाहरक लोककें कोना हिम्मत हेते, महलमे पैसबाकक । चौकीदार रहैत 
अछि, सिपाही सभ रहैत अछि । ई त; महल भितरेके कोनो मनुखक काज थिक । 

मन्त्री : (आश्चर्य करेत) की बजलएँ ! महले भितरक मनुखक काज थिक । कें भ सकैछ । 

चुहड्मल : छोट मुँह बड़का बात । माफ कएल जेतै त5 किछु कहू । 

मन्त्री : जल्दी बाज ! 


चुहड़मल : एतेक दिन महलमे चोरीए नहि भेल, आइ चोकीदारकें राखिते चोरी भेल । हो न हो, 
ई चौकीदारक काज थिक । 


महाराज : असम्भव ! ओ एहन काज नहि क$ सकैत अछि । 
सभासदसभ : महाराज हमरोसभके ओकरेपर शङ्का अछि । 
मन्त्री : (आदेश देत) सिपाही ! चौकीदारके बजा क लाऊ । 
(सिपाहीसँग दरबारमे सलहेसक प्रवेश) 
सलहेस : (दुन्‌ हाथ जोडि महाराजकें प्रणाम करेत) जी सरकार ! कि आज्ञा अछि ? 


अजन I 


मन्त्री : सलहेस ! तोरा रहेत चोर कोना महलमे पैसल ? 


सलहेस : एहि बातकें हमरो आश्चर्य लगैत अछि । 

मन्त्री : सभक शंका तोरेपर छौ | यदि ताँ चोरी कएने छँए त; समान दऽ दही, अपन 
अपराध स्वीकार क: ले । 

सलहेस : (विहल होइत) नहि महाराज ! हम एहन कुकूत्य नहि क: सकैत छी । 

चुहड़्मल : (जोड़ दैत) महाराज चोरी इएह कएलक अछि । चोर कतहु कहलकइए जे हम चोरी 
कएलहुं अछि । एकरा जहलमे बन्द करु तखन ई अपन अपराध स्वीकार करत । 

सलहेस : नहि-नहि हम चोरी नहि कएलहुँ अछि । हम निर्दोष छी । 

मन्त्री : (सिपाहीसँ) हिनका जहलमे बन्दकरु आ सामानक खोजतलास करु । 


(दुन्‌ सिपाही सलहेसकें पकैड़ क; ल5 जाइत अछि । सलहेस असहाय अवस्थामे मूडी नीचा 
कएने ओकरासङ्ग जाइत अछि । 


छठम दृश्य : 

(असावरी देवीक मन्दिर । दौना मालिन फूल, धूप, दीप नैवेद्य चढा असावरी देवीक मूर्तिक आगाँ बैसि 
पूजा क५ रहल अछि । पञ्ची सेहो ठाढ़ अछि) 

दौना मालिन : (कल जोडने) हे माता ! हमरा पूर्ण विशवास अछि जे सलहेस निर्दोष अछि । ओकरा 
फंसाओल गेल छे । माता हम अहाँक भक्त छी, हमरा शक्ति दिअ जे हम असली 
चोरके पकेड़ क5 एकटा निर्दोष व्यक्तिकें बचा सकी आ सत्यक जय असत्यक क्षय 
क५ सकी । 

पञ्ची : एहि कार्यमे हमहँ तोहर साथ छी 


सातम दृश्य : 

(महाराजक राजसभा । महाराज सिंहासनपर बेसल छथि । सभा लागल अछि । 

दौना मालिन : (ठाढ भ हाथ जोडि) महाराजक जय हो ! हम अपनेसँ किछु निवेदन करए चाहैत छी । 

महाराज : दौना ! कह की बात? 

दौना मालिन : महाराज महलमे जे चोरी भेल ओहि सम्बन्धमे किछु कहबाक अछि । 

महाराज : की कह; चाहैत छएँ, कह । 

दौना मालिन : महाराज एखनधरि जे नगरमे चोरी होइत छल ओ चोर आ महलमे जे चोरी भेल 
ओ दुनू एके चोर थिक । जकर अपनेकें तलास छल । 

महाराज : के छी ओ चोर । 

दौना मालिन : ओ चोर एखनहुँ दरबारमे उपस्थित अछि । 


महाराज : कहाँ अछि ! के थिक ? जल्दी बाज ! 

दौना मालिन : (चुहड़मलदिसि आगुरसँ देखबैत) चुहड़मल छी ओ चोर । 

चुहड्मल : (आक्रोशित होइत) नहि महराज ! ई मिथ्या आरोप लगबैत अछि हमरापर । 

महाराज : ताँ कोन आधारपर कहि सकेत छएँ जे ई चोरी कएलक । 

दौना मालिन : महाराज हमरालग एकर पूर्ण प्रमाण अछि जे महले टाके नहि पूरा नगरमे चोरी 
इएह करैत अछि । 

महाराज : कहाँ छौं प्रमाण ? 


दौना मालिन : (पञ्चीकें हाथक इसारासँ बजबैत) पञ्ची मोटरी ला । 
(पञ्ची मोटरी अनैत अछि । दौना मोटरी खोलि ओहिमे सँ बहुमुल्य विछाओन आ रानीक हार 
निकालैत ।) 


र्य... अन 


दौना मालिन 


महाराज ! रानी हंसावतीक गलाक हार इएह छी ने ? 


महाराज हँ हँ इएह छी । ई तोरा कत; भेटलों आ कोना भेटलो ? 
दौना मालिन : महाराज ! एतेक धर्मात्मा पूजा पाठ करऽबाला व्यक्ति सलहेस एहन काज करत से 
हमरा विश्वास नहि भेल । हमरा लागल जे केओ एकरा फंसारहल छै । हमरा शड़ा 
चुहड़मलपर छल । ओहि दिनसँ हम एकरापर नजरि राख5 लगलहं । एकदिन ई 
अपन सङ्गीसँ, कहेत छल जे महारानीक हार बेच5 नगरसँ बाहर जाए पड़त । हम 
एकर पीछा कएलहूु । ई रानीक हार आ विछाओन मोटरीमे बान्हि सन्दूकमे 
रखलक । जखन ई सब घरसँ बाहर गेल त; हम आ पञ्ची एकर घरमे पेसि 
सन्दूकमेसँ इ मोटरी निकाललहुँ । ओहि सन्दूकमे नगरभरिक चोरी कएल समानसब 
मौजुद अछि । 
(चुहड़मल दरवारसँ भागक प्रयास कएलक ।) 
मन्त्री सिपाही ! पकडू एकरा ई भागऽ नहि पाबए । 
(दू गोट सिपाही भपैट क5 चुहड़मलके पकड़ेत अछि) 
महाराज मन्त्री ! एकरा तुरन्त जहल पठाउ । 
कल्हुंका दरबारमे एकरा दण्ड देल जेतै। सलहेसके स-सम्मान दरवारमे उपस्थित 
करु । 
मन्त्री: (आदेश देत) सिपाही एकरा ल$ जाउ आ सलहेसकेँ उपस्थित करु । 
(सिपाही चुहड़मलकें ल5 जाइत अछि आ सलहेसकेँ सभामे अनैत अछि ।) 
सलहेस : (कल जोडि) महाराज फेर हमरापर कोन आरोप लागल । 
महाराज सलहेस ! आरोपित त$ हम भऽ गेलहुँ तोरासनक धर्मात्मा व्यक्तिपर अविश्वास क; 
क, हमर हृदय कहैत छल जे तों चोर भइए नहि सकैत छएँ, मुदा लोकक कहलापर 
हम किछु बाजि नहि सकलहुँ । हमरा माफ कर । 
सलहेस (कल जोडि) नहि महाराज ! अपने हमरासँ माफी नहि मागल जाए । गल्ती त; 
मनुखेसँ होई छै ने अपनेक कोन दोष । अपनेकें त; भ्रमित कएल गेल । 
माहाराज ई श्रेय दौनाके छै । उएह, हमरा अधर्म काज करऽसँ बचौलक । 
दौना मालिन : महाराज! हम त; उएह कएलहुँ जे सत्य छल । सत्यक आगू आनि एकटा निर्दोष 
व्यक्तिकें बचेलहुँ । 
महाराज दौना ताँ धन्य छएँ । धन्य छै तोहर माए-बाप जे तोहरसन्‌ बहादुर बेटीके जन्म 
देलक । जेकाज हमर एतेक मन्त्री, सैनिक मिलि क नहि क5 सकल से ताँ चुटकी 
बजबैत क$ देलएँ । आई ताँ हमरा पैध अपराध करऽसँ बचा लेलएँ | महान नारी 
छएँ ताँ । हम तोहर नारी शक्तिकें प्रणाम करैत छी । जे आई सत्यक बिजय 
करौलक । 
सभासदसभ महाराजके जय हो, सलहेसक जय हो, दौना मालिनक जय हो । 
(पटाक्षेप) 
वि" वि) डि 
उभान टुर 


अन्तरवार्ता 
नेपालक मैशथिलीभाषी देत्रमेजागरण आएल अछि 


४ डा. रामदेव भा 


निबन्धकार; कथाकार नाटककार साहित्य अकादमी भारतद्वारा पुरस्कृत शोधप्राज्ञ कवि डा. 

रामदेव झा प्रायः सब विधाये अपन महत्वपूर्ण स्थात ठमियौने छथि । मैथिली जगतमे हितक नाये 

पर्याप्त अछि । मिथिला-मैथिलीक प्रति अटूट प्रेम हितक काजे बजैत अछि । एत; प्रस्तुत अछि नेपाल 

आ नेपालक मेथिलीक सम्बन्धये हिनकासगक वार्ता : 

प्रश्‍न : अपनेक समयसं पूर्व नेपालमे मैथिलीक परिवेश कोना की छल ? 

उत्तर : बङ्गालक विद्वानलोकनि नेपालक मैथिली साहित्यपर काज कएलनि । यथा-हरप्रसाद शास्त्री, 
पी.सी. बागची । एहि दुनू अध्येताक अध्ययनक उपयोग भेल । बादमे डा. जयकान्त मिश्र, 
डा. लेखनाथ मिश्र नेपालक दरबार लाइब्रेरीक उपयोग कएलनि । हिनकेसभक रचनासंँ 
नेपालदिसि अध्येतालोकनिक ध्यान आकृष्ट भेल । 


प्रशन : 
उत्तर : 


अपने नेपाल कहिया गेलियेक ? 
सर्वप्रथम हम १९६७मे नेपाल गेलहुँ । पाँच- 


भारतीय द्वेत्रमे ककरो ई सात दिन रहलहूँ । तकरबाद कएक खेप गेल छी । विशेषज्ञक 
साहस नहि भेलैक अछि रूपमे कमिशनक क्रममे सेहो अबरजात बनल रहए । 


जेदू-तीन लाखक 


पुरस्कार देतैक ? मुदा, जा 


नेपालमे दैत छैक । 
नेपालमे हम दा] का] 
अएलह्य अछि । एकटा 
मेमेरियल तरट] सम्मानभे 
अढाई लाख टाका 
भेटलैक अछि । 


प्रशन : 


उत्तर : 


प्रशन : 


नेपालमे शोधपरक अन्वेषणक क्रममे अपनेक कोना 
की स्थिति रहल ? 

हमरा नेपालमे दू-तीन तरहक वस्तु प्राप्त भेल । 
सर्वप्रथम नेपालक विभिन्न विद्वानलोकनिसँ भँट- 
घाट । दोसर, नेपालक प्राचीन इतिहास आ 
साहित्यक सम्बन्धमे जानकारी भेटल । तेसर, 
शीलालेख जा-जा क$ देखी आ एकत्र करी अर्थात 
शीलोत्कर्ण वस्तुकॅ जमा कएल । एहिक्रममे 
काठमाण्डू, ललितपुर, भातगाँव आदि क्षेत्रमे जा 
क$ सामग्रीसब एकत्रित कएने छी । 

अपनेक समयमे नेपालक मैथिली साहित्यक 
गतिविधि कोना की छल ? 

कोनो जागरण नहि रहैक । स्थानीयमे पं. सुन्दर 
झा 'शास्त्री' दीप जरोने रहथि मैथिली साहित्य- 
क्षेत्रमे पं. जीवनाथ भा आ डा. धीरेन्द्र भारतसँ 


नेपाल आबि ओहि दीपक वारल टेमीकें उकसौलनि । जटहीक कँवरकान्त भा काठमाण्डूमे 
अखिल नेपाल मैथिली साहित्य परिषदक स्थापना कएलनि । हमर सम्पर्कमे आबि ओ 
उपन्यास लिखलनि । ओहि समयमे मैथिली साहित्य बहुत बेसी जगजियार नहि भेलैक । 

नेपालक अनुसन्धातालोकनि हमरेसभपर निर्भर करैत छथि । हुनकालगमे बहुत किछु 
अछि, मुदा ओहि भीर केओ नहि जाइत छथि । नेपालक दरवार लाइब्रेरीमे बहुत रास वस्तु-जात 


टु अन 


प्रश्‍न 


उत्तर 


प्रश्‍न 
उत्तर 


प्रश्‍न 
उत्तर 


प्रश्‍न 
उत्तर 


अछि तकरा नहि केओ छुबऽ चाहैत छथि । विशेष की कहब जे बोध एतवा छनि जे हमर लिखल 
“उमापति'क खण्डन करेत प्रो. पशुपतिनाथ भा लिखलनि जे रामदेव भा बौआइत रहलाह । 
मल्लकालकें मैथिली साहित्यक स्वर्णकाल कहल जाइत अछि, अपनेक धारणा एहि सम्बन्धमे 
की अछि ? 
नाटक आ गीतक क्षेत्रमे मल्लकालकें स्वर्णिम काल कहल जाएत । मैथिलीक सामग्री 
प्रतिलिपि क; क; एहि कालमे सुरक्षित राखल गेलैक । यथा विद्यापतिक पदावली, 
कीर्तिलता, कीर्तिपताका, धूर्त समागम, गोरक्ष विजय आदि ओहि कालमे सुरक्षित राखल 
गेल । बहुतरास बण्डल अवर्गीकृत छैक । एकसँग बहुतोरास रचनाकारक वस्तुकें फॅटिदेल 
गेल छैक । तएँ एक लेखकक विभिन्न वस्तु एक ठाम नहि रहिक; आनोआन लेखकक 
वस्तु-जात फॅटाएल अछि जे अनुसन्धाताकें कठिनाइ होइत छैक । 
नेपालमे बहुतरास व्यक्तिगत पुस्तकालय छैक । ओहिमे मैथिलीक सामग्री बहुतरास 
अछि । नेपालोक आ मिथिलोक । १९६७मे नेपाल गेल रही तँ नेपालक बहुतरास बुद्धिजीवीसँ 
भँट कएने रही । शैव साहित्यपर अनुसन्धानक क्रममे हम सामग्री एकत्रित करबाक लेल 
गेल रही । शेव साहित्यपर ओतऽ अजस्त्र साहित्य छैक । 
नेपालक प्रसिद्ध सिद्धिचरण श्रेष्ठ जनिक भाषा नेवारी रहनि । ओ हिन्दी-मैथिली नहि 
बुझैत रहथि । हुनक भतीजी जानकी श्रेष्ठ रहनि । ओ अपन भतीजीकें दूभाषियाक काज 
करवाक हेतु कहलथिन । आ 'प्रतिबिम्ब' कविता-सङ्गह देलनि । ओ (श्रेष्ठजी) कहलनि 
अछि हमरालग बहुतो पोथीक आधार अछि जे विद्यापतिक नेपाल प्रवासमे गीत छनि । 
हुनक बहुतरास देव-देवी गीत एहि नेपाल उपत्यकाक थिक । एकर खोज होएबाक चाही । 
आजुक नेपालमे मैथिलीक प्रति कोना की जागरण अछि ? 
नेपालक मेथिलीभाषी क्षेत्रमे भाषाक प्रति जागरण आएल अछि । भारतीय क्षेत्रसँ बेसी ओ 
क्षेत्र जागरूक अछि । भारतीय क्षेत्रमे ककरो ई साहस नहि भेलैक अछि जे दू-तीन लाखक 
पुरस्कार देतैक ? मुदा, नेपालमे दैत छैक । नेपालमे हम द; क; अएलहं अछि । एकटा 
मिनापकें 'फूलकुमारी महतो मेमोरियल ट्रष्ट' सम्मानमे अढाई लाख टाका भेटलैक अछि । 
नेपालक प्राचीन मैथिली साहित्यक सम्बन्धमे अपनेक अवधारणा ? 
नेपालक नाटकमे, गद्यक प्रचूर प्रयोग भेल छैक । ज्योतिरीशवरक 'वर्णरत्नाकर' काल आ 
चन्दा का कालक बीचक अवधिमे नेपालमै जे गद्यलेखन भेल से भारतोमे नहि भेल 
अछि । ओना एहि सम्बन्धमे अनुसन्धान आवश्यक छैक । भारतोमे अनुसन्धान होएबाक 
थिक । 
नेपालक आधुनिक मैथिली साहित्यक प्रसङ्ग ? 
हमरा आधुनिक मैथिली साहित्यक प्रसङ्ग विशेष जानकारी नहि अछि, ओना, बहुत 
उत्साहवर्धक लेखन आधुनिक मैथिली साहित्यमे बुझि पड़ल । आपसी बाद छैक । एक- 
दोसरक प्रति कटु भाव छैक । किछु बात एहनो होइत छैक जे कहल नहि जाइत छैक । 
मिनापक दूटा अदभुत नृत्यक प्रदर्शन देखलहूँ । एकटा वन्दना आ दोसर आतडूवाद । 
दुनू नीक लागल । 
नेवारी आ मैथिलीक अन्तर्सम्बन्ध ? 
नेवारी भाषा तिब्बत समूहकेर छैक जे एक शब्द नहि बुभबैक । एकर लिपि मिथिलाक्षर, 
देवनागरी आ पुरना गुप्तलिपि अर्थात्‌ तीनू फॅटिकऽ छैक । बेसी मैथिली, किछु देवनागरी 

आ शेष आनसँ मिलैत-जुलैत छैक । पुरनका नेपालीक नाम छलैक नेपाल भाषा । आब 
नेवारी लिपिमे सुधार भेलैक अछि । 

हम नेवारी लिपि पहिने पढ़ेत छलिऐक । आब मोन पाड पड़त । 
अनुसन्धानकर्ता लोकनिकें ओहिठामक मैथिलीक प्राचीन ग्रन्थ पढ़बाक हेतु कोन-कोन 
लिपिक ज्ञान हएब आवश्यक अछि ? 
मैथिलीक प्राचीन साहित्यक अनुसन्धाताकें मैथिली, नेवारी प्राचीन आ कैथी लिपि ( 
नागर)क ज्ञान चाही । 
वर्तमान समयमे अपनेक नेपालक मैथिली साहित्यक सम्बन्धमे कोनो योजना अछि ? 
सम्प्रति नेपालक सम्बन्धमे कोनो योजना नहि अछि । 
अपने राष्ट्रीय अभिलेखालय गेल रही । कोना की सहयोगात्मक भाव रहल ? 
हमरा बेर-बेर मोन पड़ैत अछि जे पुस्तकालयमे काज भेल तँ कहैत छल 'भोली आउँछु ।' 
काज भेल, फेर भेल, राष्ट्रीय अभिलेखालय गेल रही कंवरकान्त सहयोग कएने रहथि । 
अपने नेपालसँ कोन-कोन पाण्डुलिपिक लिप्यान्तर अनने छी ? 
हमरालग बहुतरास अछि । जेना प्रभावती हरण । ओना डा. लेखनाथ मिश्रक “प्रभावती 
हरण' प्रकाशित छनि, मुदा ओहिमे कतिपय अंश छुटल अछि । दोसर, नाना रङ्गगीत 
सङ्गह-लिप्यान्तरकर्ता (पं. घनश्याम पोददई, २१२५ भाद्र १९,३) तेसर नाना राग गीत 
सङ्गह -एहिमे जगज्योतिर्मल्लक बेसी गीत अछि। चारिम, कुञ्ज बिहार नाटक जे 
प्रकाशित अछि । 
पाँचम - गीत पञ्चाथिराका जे प्रकाशित अछि । 
छठम - नाना राग गीतम एहिमे बहुत कविक गीत अछि । 
सातम - गीत दिगम्बर नाटक 
आठम - गीत पञ्चक - ई जगतप्रकाश मल्लक थिक आ ३०टा पत्र एहिमे सङ्कलित 
अछि । हमरालग कीर्तिपताका (संस्कृत) अछि जे कन्ह शर्माक थिक । हम विद्यापतिक 
बुझि क$ अनने रही । 
विद्यापति जे बनौलीमे रहथि से कोन बनोली थिक आ ओतऽ विद्यापति कतेक वर्ष अपनेक 
दृष्टिएँ बास कएलथि ? 
राजा पुरादित्यक निवास जाहिठाम भेलनि सएह सप्तरी बनौली थिक । विद्यापति कतेक 
वर्षधरि रहलाह से तँ निस्तुकी हम नहि कहि सकब हँ, एतेकर्धारे अवश्य कहब जे 
विद्यापतिकूत लिखनावलीक पहिलपत्रसँ ल5 क५ श्रीमदभागवतक ३०१ लक्ष्मण सम्वतधरि 
विद्यापति अवश्य ओहिठाम छलाह । 
नेपालक मैथिली साहित्यकारलोकनिक हेतु अपनेक सन्देश ? 
हम एतेक कहब जे जगज्योतिर्मल्लक गीत जे नाटकमे आबिगेल अछि तकरा छोड़ि क$ 
शेष गीतसबहक सङ्कलन एकत्रित कएने छी । “गीत पञ्चाशिका' तैयार अछि । 

हमर कथन अछि जे मैथिली साहित्यक विकासमे जे साहित्यकार लागल छथि से 
युग आ समाजकें देखैत साहित्यिक विकासमे योगदान देथि । 

नेपालक मैथिली विद्वानलोकनिकें कर्तव्य भ5 जाइत छनि जे ओ नेपालक राष्ट्रिय 
अभिलेखालयमे सञ्चित सम्पदाकें प्रकाशमे आनथि तखने सार्थकता सिद्ध हएत । 

('बजरगिरह'स 
प्रस्तुति | चन्द्रेश 

भैया अएले अपन सोराज : विहगंम दृष्टि 


२ डा. योगानन्द भा 


आधुनिक साहित्य व्यक्तिगत ओ सामूहिक जीवनक चुनौतीसबहक पत्युत्तरक रुपमे सुस्थापित 
भेल अछि आ साहित्यिक परिकल्पना स्वपनलोकसँ क्रमशः दूर भेल जा रहल अछि । आजुक साहित्य 
शेली विशेषमे मानव जीवनक व्याख्या किंवा लोकरञ्जनक साधनाटाक रुपमे सीमित नहि अछि । 
अपितु ई निरनतर लोकजीवनक हितक हेतु नव नव विकल्प ओ दिशानिर्देशक प्रति प्रतिबद्ध अछि । 
तएँ आजुक साहित्यकार लोकजीवनक भविष्यक हेतु चिन्तनशील देखि पड़ैत छथि आ लोकजीवनमे 
प्याप्त मलिनता, असमानता, निष्ठूरता ओ अहझरक उन्मुलनकेँ अपन हथियारक रुपमे प्रयोग करैत 
देखि पड़ेत छथि । 

आधुनिक साहित्यक गतिविधिक ई चेतना अपन बहुआयामी स्वरुपमे श्री रामभरोस कापडि 
भ्रमर जीक सद्य: प्रकाशित “भैया अएले अपन सोराज” पोथीमे सङ्कलित दसो एकाड़ी नाटकमे अत्यन्त 
प्रस्फूटित भेल अछि । एहिसबमे एकाझी नाटकक समस्त मर्यादाक पालना करैत लोकमङ्गलक 
जे चित्र रुपायित भेल अछि ताहिसँ ई स्पष्ट अछि जे नाटककार समाज, राष्ट्र ओ 
विश्वमानवक उन्नयनक हेतु प्रतिबद्ध लेखनसँ संपृक्त छथि तथा विभिन्न 
अमङ्गलकारी तत्वकें ताहि रुपमे उपस्थिति करवामे सक्षम 


छथि जाहिसँ दश स्वयं ओकर निदानक मार्ग हेरि 
सकथि । 

एहि संग्रहक दू टा ` ` नाटक लोकगाथापर आधारित अछि 
क्रमश : “भैया, अएलै अपन सोराज” आ लोक-नाट्य 


जट-जटिन । “भैया, अएलै अपन सोराज” मे दीना-भद्रीक 
गाथाकें आधार रुपमे ग्रहण ७» 
अनुसार दीना-भद्री नामक दुई 9 
कनक धामि नामक सामन्तक 
छलाह जे ओ लोकसभसँ बेगारी 
भद्री कनक धामिकें मारि क$ बेगारी 
छलाह आ जन - जनमे पुजित भेल 
लोकदेवताक रुपमे पुजल जाइत छथि । कनकधामी तँ मारल गेल मुदा सामन्ती 
व्यवस्था एखनो कोनो रुपमे जीवन्त अछिए । सामन्तलोकनि नहि केवल दलित वर्गक श्रमक 
शोषण करैत रहलाह अछि अपितु एहि वर्गक नारीलोकनि यौनशोषणक हेतु सेहो बदनाम रहलाह अछि । 
क्रमशः युगचेतना बदललैक अछि आ शोषित वर्ग एहि अनीतिपूर्ण व्यवस्थाक प्रति असन्तोष, विरोध ओ 
विद्रोहक भावनासँ संवलित होईत गेलाह अछि । एकरे परिणाम थिक जे आब वेगारी प्रथा इतिहासक 


आअज ट 


गोट मुसहर भाई छलाह जे 
एहि हेतुएँ विरोध कएने 
खटबैत छल । दीना - 
ed प्रथासँ लोककें उबारने 
छलाह । आइयो ओ मुसहर जातिक 


वस्तु भ गेल अछि । तथापि नाटककार एहि प्रसङगक पुनरावृति क$ वस्तुत : शोषक ओ शोषित वर्गक 
ऐतिहासिक सघर्षक गाथाकें संरक्षित करेत समसामयिक जीवनमे पर्याप्त शोषण चकक अभिव्यजना ओ 
तकर निदानक मार्ग संकेत क$ देलनि अछि । 

एहि एकाङीमे पुरुष १ आ पुरुष २ कृष मजदुर अछि जे जोरावर सिंह सामन्तक जमीन्दारीमे 
रहैत अछि। ई सभ बेगार सँ त॑अकछल अछिए, अपन बहू - बेटीक इज्जतक रक्षाक हेतु कोनो 
त्राताक बाट ताकिरहल अछि । जखन एकरा दुनूकें विदीत होईत छैक जे दिना आ भद्री नामक दूटा 
पहलमान एकरे जातिक छैक आ ओ दुनू जोरावरक अत्याचारसँ लोककें त्राण दिएयवाक हेतु तत्पर 
भेलैक अछि तँ दूनु बेस प्रसन्न होईत अछि । जोरावरक लठैतसभ गाम गमतिमे अत्याचार करैत 
छैक । तत :पर दीना भद्रीक सँग जोरावरक मल्लयुद्ध होईत छैक आ ओ मारल जाइत अछि । एहन 
अनाचारीक मृत्युपर जनता - जर्नादन प्रसन्न होइत अछि । वस्तुत : ई एकाड़ी लोकपरम्पराक प्रति 
नाटककारक व्यामोहटाक निदर्शन थिक । एहिमे युगिन चेतनाक सम्यक उपस्थापन नहि देखि पड़ैत 
अछि । जट - जटिन मिथिलाक प्रसिद्ध लोकनाटक थिक । ई लोकनाट्य महिलालोकनिद्रारा अभिनीत 
होइत छल । कहल जाइछ जे जखन वर्षा ऋतु समाप्त भेलाक बादो वर्षा नहि होइत छलैक, तँ ग्राम्य 
नारीलोकनि इन्द्र भगवानकें प्रसन्न करबाक हेतु टोना करेत छलीह । एहि टोनाक क्रममे जट - 
जटिन लोकनाट्य महिलालोकनि दू दलमे विभक्त भ५ खेलाइत छलीह । मान्यता ई रहैत छलनि जे 
कुटल जाइत बेडुक करुणापूर्ण आवाज सुनि इन्द्रदेवता पघलि जाइत छलाह । आ वर्षा होम; लगैत 
छलैक । कुटल बेङ्गक अवशेष कोनो हडाहि माउगिक आडनमे फेकिदेल जाइत छलैक जे अपनासँग 
कएल गेल एहि व्यवहारक हेतु महिलालोकनिकें गारि - पढ़ैत छलीह । ओ जतबेँ खोझा - खौभा 
क$ गारि पढ़ैत छलीह । लोक मान्यताक अनुसार वर्षा ताहि वेगसँ होइत छल । 

कृषि कर्मक हेतु वर्षाक महत्ता जगजाहिर अछि आ ताहि हेतु जट- जटिनक लोकनाट्य 
खेलएबाक परम्परा अति प्राचीन कहल जाइत अछि । एहि नाट्यक दुनू पात्र जट आ जटिनक लोक 
जीवनक शुद्ध दम्पति अछि । जकर नोक भाँक एहि नाट्यमे युगल गीतक रुपमे प्रस्तुत भेल अछि । 
नाटककार मिथिलाक एहि लोकसाहित्यकें संरक्षित क; लेवाक दृष्टि जे एकर सङ्कलन कएलन्हि अछि 
आ एकर मूल रुपके यथावत रखबाक प्रयास कएलनि अछि। एहि नाट्यमे नट - नटीन प्रायेग 
प्राचीन नाट्य परम्पराक अनुसरणमे भेल अछि । महिषासुर मुर्दाबाद एहि नाटक संग्रहक एकल नाटक 
थिक । जाहिमे एकेटा युवक अपन आत्माक सँग गप्प करैत देखल जाइत अछि । नाट्य प्रयोगक दृष्टि 
जे ई एन्सर्ड प्रकृतिक एकाड़ी अछि । जाहिमे व्यङ्गय, आक्रोश ओ श्रव्यद्वारा युगीन यथार्थक चित्राङकन 
कएल गेल अछि । समसामयिक जीवनक ई यथार्थ थिक जे आइ समाजमे आनक बहु-बेटीक इज्जति 
लुटनिहार, दहेजलोभी अभिभावक, गरीबक मखौल उडौनिहार, महाजनी वृत्तिसँ समाजक शोषण 
कएनिहार, अनाचारी भ्रष्टाचारीलोकनिक चलती छनि आ ओलोकनि कानुनकें अपना कब्जामे क$ 
निद्वन्द्व विचरण करेत छथि, जखन कि अन्यायक विरोध कएनिहारकें इएह कानुन फाँसीक फन्दाधरि 
पहुँचा दैत छैक । नाटककार शोषण होइत वर्गपर शोषित वर्गक विजयक पक्षघाती छथि आ ई सङ्केत 
देत छथि जे कोनो एकटा शोषककें हलाल क देने शोषण समाप्त होमऽवाला नहि छैक किएक तँ 
एकटा शोषक मरैतदेरि दोसर शोषक तैयार भ५ जाइत छैक । अवश्य, जँ शोषितलोकनिसभके सेहो 
समाप्त कएल जा सकेत छैक । 


।जदट क. 


तहिना पेटक खातिर सडक नाटक किंवा नुक्कड नाटक थिक जे विना अधिक नाटकीय उपकरण 
ओ रङ्गशालाक सुनियोजित व्यवस्थाक कतहु खेलल जा सकेछ । आजुक व्यस्त जीवनमे नाटक आ 
रङ्गमञ्चके सामान्य दर्शकलग स्वयं पहुँचबाक चाही, ताहि दृष्टिस॑ जे एहि कोटिक नाटक अभिनव 
प्रयोग थिक । एहि नाटकमे प्रजातन्त्रीय व्यवस्थामे भ्रष्टाचारक विभिन्न आयामपर कसगर चोट कएल 
गेल अछि आ दर्शकलोकनिकें समाज ओ राष्ट्रमे व्याप्त विसङ्गतिसँ परिचय करा ओकर निदान 
सोचबाक हेतु मार्ग प्रशस्त कएल गेल अछि । एहि नाटकमे ई दर्शाओल गेल अछि जे कोना तस्करीक 
माल तस्कर ओ नेतालोकनिबलँ एक देशसँ दोसर देश पहुँचि जाइत अछि, कोना प्रशासकलोकनि 
भ्रष्टाचारक श्रूडखलासँ आवद्ध छथि आ जनसामान्यक शोषणमे लागल छथि, कोना नेता लोकनि 
टिकट पएबाक लेल कृत्सितसँ कुत्सित कर्म करबाक लेल तत्पर रहित छथि | कोना जनताक 
रखबारलोकनि जनताक कल्याणक मददिक अंश अपने खा गेल करैत छथि आ शिक्षाजगतमे 
माफियालोकनि पाइक बलपर मेधावी छात्र लोकनिक स्थानपर कमजोरो छात्रक मेघा सूचिमे आगाँ 
बढ़ा देवाक धन्धामे लिप्त रहैत छथि । 

नेता जी आबिरहल छथि एकाड़ी सेहो प्रजातन्त्रीय शासनक विभिन्न विसङ्गतिक दिग्दर्शन करबेत 
अछि । एहि नाटकमे नाटककार जनताक समस्याक मूलके स्पस्ट करबाक उदेश्यसँ कथा सूत्र 
जोडलनि अछि । नादयारम्भमे सूत्रधार ओ नटी कलाकारलोकनिक हड़तालसँ सीदित देखि पड़ैत 
छथि । ईलोकनि कथानक तकवाक प्रयासमे छथि । तावत्‌ एकटा जुलुसक स्वर सुनि पडेछ । जाहिमे 
महँगीक समस्या अत्यन्त सामान्य बुभना जाइत छनि आ चुँकि लोक ऐकरा तेना क$ क$ अडेजि लेने 
अछि जे ई नाटकक विषय रुपमे ज्वलन्त नहिं बुना जाइत छनि । तत :पर भ्रष्टाचारक विरुद्ध जुलुस 
देखि पड़ेत छनि । आ भ्रष्टाचारक समस्याकें कथानकमे ल5 नाटक खेलबाक मानसिकता बनबैत 
छथि । मुदा ईहो आब ज्वलन्त समस्या नहि बुना जाइत छनि । कारण लोक कोनो प्रकारक 
सरकारी काजक हेतु घुसक लेन-देनके अडजि क5 एकटा स्विकृति द5 चुकल छैक । तत:पर शान्ति- 
सुरक्षाक हेतु प्रशासनक विरोधमे जुलुस देखि पड़ेत छनि । तखन ओ अपन नाटकक हेतु शान्ति 
सुरक्षाक समस्याकें कथानक रुपमें ग्रहण कर: चाहैत छथि । किएक तँ इहो समस्या जडिआएल 
बुझना जाइत छनि । मुदा तखने बेरोजगारलोकनिक एकटा जुलुस देखि ओ बेरोजगारीएकें ज्वलन्त 
समस्या मानि कथानकक सृजन करबाक व्यौंत कर; लगैत छथि । मुदा पुन : एकटा सरकारी 
जुलुसपर नजरि जाइत छनि । जाहिमे विरोधिसबहक विरोधक समस्या, कर्मचारीलोकनिक हडतालक 
समस्या, शान्ति - सुरक्षाक भङ्गक समस्या आदिक प्रतिरोधात्मक स्वर सुनि पडेछ आ एहि समस्यासवकें 
नाटकीय स्वरुप प्रदान करबाक मन बनबेत छथि । एहितरहेँ एहि एकाड़ीक माध्यमे नाटककार 
प्रजातन्त्रीय व्यवस्थामे उत्पन्न विभिन्न समस्यासबहक सडोर क$ ई प्रदर्शित करबाक प्रयास कएलनि 
अछि जे आइ ततेक समस्या अछि जे सबपर फूट - फूट क$ नाटक खेलल जा सकेछ । कानो समस्या 
ककरोसँ कम नहिं अछि मुदा सबसे बड़का समस्या थिक जुलुस जे प्रजातान्त्रिक व्यवस्थाक देन 
थिक । एहि समस्याक कारणे लोकजीवन अस्त-व्यस्त रहैत अछि । मुदा ई कोनो समाधान प्रस्तुत 
नहि क5 पबैत अछि । अवश्य जुलुश कएनिहारकें एकटा आत्मसन्तोष होइत छैक । जे ओ अपन 
अधिकारक प्रयोग क; पाविरहल अछि । आ एहि जुलुशक समस्याक मूलमे छथि राजनेतालोकनि जे 
मूल समस्यासँ जनताकें भ्रमित क5 अपन स्वार्थ साधनमे लागल छथि । तएँ प्रजातन्त्रमे जाहि एकमात्र 


5 टा 


चरित्रक चारुकात सबटा समस्या घुमैत अछि, से थिकाह नेता जीलोकनि । यावतधरि हिनकालोकनिक 
चरित्रमे सुधार नहि होयत , ताधरि प्रजातन्त्र लोककल्याणकारी नहि भऽ सकेछ आ ने कोनो समस्याक 
समाधान भऽ सकेछ । एहि तरहेँ एहि नाटकमेँ वास्तविक जीवनक उदघाटन क5 अभिनव कलाक 
माध्यमे एकटा विशिष्ट विचारधाराक अभिव्यक्ति भेल अछि जे लोकजगतकें प्रेरित - प्रभावित 
करवाक दृष्टिए सफल अछि । 

हम घुरी अयलहुँ मीत क्षेत्रवादसँ ग्रस्त नेपालक लोकजीवनक अन्तःकथापर आधारित अछि । 
्षेत्रक आधारपर नेपालक लोक दू भागमे बॅटल अछि । पहाडी आ मधेशी । पहाडीलोकनी पहाडपर 
रहेत छथि आ मधेशीलोकनि तराइमे । पहाडीलोकनि, मधेशीलोकनि प्रति नीक भाव नहि रखैत छथि । 
जकर कारणे नेपाली मानस दू भागमे बाटि गेल अछि । स्वभावत : पहाडी ओ मधेशीक राष्ट्रीयता एक 
रहलाक वादो दुनूक बीच दुरी बढल अछि। जे पारस्परिक सर्घषक रुप ल5 लेलक अछि। एहि 
संडघर्षक कारणे पहाडीलोकनि मधेशीलोकनिक बीच आ मधेशीलोकनि पहाडीलोकनिक बिच उत्पीडित 
होइत छथि । उत्पीडनक अतिरेक तखन होइछ जखन मधेशमे बसल काने पहाडीके अपन चल - 
अचल सम्पति अल्प मूल्यमे बेचि प्रब्रजन करबाक स्थिति बनैत छैक । रामेशवर पहाड़ी अछि मुदा 
बहुत दिन सँ मधेशीलोकनिक बिच बसल अछि आ ओकरासभक सँग आत्मियता बनौने अछि । मुदा 
राजनितिक षड़यन्त्रक कारणे ओकरा प्रब्रर्जित होएवाक स्थिति बनैत छैक । मुदा ओकर मधेशी मीतकें 
ई पसिन्न नहि छैक । दुनूके बीच अन्तरङ्ग सम्बन्ध छैक । अन्तत : ओ पहाडी अपन जन्मभूमिक 
परित्याग नहि क5 पबैत अछि आ पुन : अपन वासस्थलपर घुरि अबैत अछि | छहोछित राष्ट्रीयता 
बीच मानवीय संवेदनाक उपस्थान एहि नाटककें अत्यन्त स्तरीय बना देलक अछि । 

सुलीपर ईजोत प्रतीक नाटक थिक । एहिमे इजोत प्रतिनिधित्व करैत अछि मानवक सुखी, 
सम्पन्न, सुन्दर ओ आकर्षक जीवन, अन्हार प्रतिनिधित्व करेत अछि ओहि समस्त विसडगतिक जे 
मानव जीवनके दुःखमय बना देने अछि | सुली थीक ओ स्थान जत5 विसड़गतिसभसँ संघर्षक क; 
सुलीधरि पहुँचबाक आवश्यकता छैक । आई गरीवी, बेरोजगारी, हत्या, भ्रष्टाचार, लूटि, बलातकार, 
चितकार, दहेज-प्रथा, चोरी, डकैती, अनाचार, आदि विभिन्न समस्या मानव जीवनकें दुभर कएने 
छैक । ई समस्यासब यावत दुर नहि हएत मानव नीकजकाँ जीवि नहि सकेछ । मुदा ई समस्यासब 
दूर हएत कोना, ताहिहेतु हाथपर हाथ ध5 बैसलासँ काज नहि चलि सकैत छैक । एकरालेल चाही 
कर्मण्यता आ साहस । ई साहस ने त; ओहि सुविधाभोगी समाजलग छैक जे कानमे तुर ठुसि अपनामे 
मस्त अछि आ ने कान्तिदर्शी ओहन लोकलग जे समाजिक जड़ताँके तोड़वाक स्वाङ्ग मात्र रचेत 
अछि । वस्तुत : जखन मजदूर आ किसान अपन आजीविकाक प्रति बफादार रहैत संघर्षशील हएत 
तखने समाजिक विद्रूपता सबपर विजय प्राप्त क; अन्हारकें परारास्त क; सकत आ सम्पन्न जीवन 
जीवि सकत । नाटककार श्रमिक वर्गाक प्रतिष्ठा करैत पुरुष २ सँ कहवेत छथि हर आ पालो सिढीक 
दुन ठाढ़ हैत । बड़का पेना पौदान । आ पालोमे जे बान्हल अछि ताहि जौरसँ पौदान बान्हल जाइत । 
एना क5 चहरि पहुंचि जाएब इजोतधरि । वस्तुत ? इ नाटक समाजिक राजनितिक जगतमे प्याप्त 
विद्रुप्तसँ संघर्ष करवाक आवहन करैत अछि । आ बौधु बाजु उठल ग्राम्य जीवनमे चलैत कूटनीतिक 
पर्दाफास करैत अछि। एकर नायकमे अछि बोधु जे एकटा चाहक दोकान चलबैत अछि। एहि 
दोकानक कारणे ओ गामक गतिविधिसँ परिचित होइत रहैत अछि । अयोधि चौधरी ग्प्रमप्रधान अछि । 


ज्रि अन 


जकरा समयमे गाममे सुख - शान्ति व्याप्त छैक । मुदा किछु लोकके ओ नहि सोहाइत छैक । एहन 
स्वार्थी तत्व ग्रामक प्रधानविरुद्ध षडयन्त्र करेत अछि । ओसभ ग्रामप्रधानक एकटा मित्रकें ग्रामप्रधान 
बनबाक हेतु चुनावमे ठाढ़ करबा दैत अछि । परिणामत : दुनु मित्रक टोलमे वैमनस्य भ5 जाइत 
छैक । मुदा बौधु षडयन्त्रकारीसभक पोल खोली देत अछि आ गाम पसाही लगवासँ वाचँ जाइत 
अछि । एहितरहेँ नाटकमे ग्राम्य जीवननक विद्रूपताविरुद्ध उभरेत जनचेतनाकें साकार कयल गेल 
अछि । 

संग्रहक सर्वाधिक पैघ एकाझी अछि सुरज उगवासँ पहिने । ई सात दृश्यमे विभाजित अछि । 
ई एकगोट रोमानी अर्थात स्वच्छन्दवादी नाटक थिक । एहिमे प्रेमक स्वच्छन्दतापर बेस बल देलगेल 
अछि । आ ओकर मार्गमे उपस्थित होबऽबला विघ्न बाधाक सामाना अत्यन्त सहज ढङ्गसँ होइत 
देखाओल गेल अछि । एहि नाटकमे नायक ओ नायिका विवाहमे विघ्न-बाधा होइतो अत्यन्त हर्ष आ 
उल्लासक वातावरण प्रदर्शन भेल अछि । 

एकर नायक अशोक पढ़ि - लिखि क नोकरी क5लगैत अछि मुदा एहि हेतुएँ नोकरी छोडि(_]भर 
दैत अछि जे ओकर मालिक अवैध व्यापारमे लागल रहैत छैक । आ तकरे ताकछेम करवाक लेल 
ओकरा नियुक्त कएने रहैत छैक । नोकरी छोड़लाक बाद ओ बेरोजगार भ5 गामक सङ्गीसभक 
कुसङ्गतिमे रह; लगैत अछि आ व्यक्तिगतरुपेँ स्वच्छ रहितो अपन नरेशि मित्रसभक कारणे बदनाम 
होइत चलिजाइत अछि जाहिसँ ओकर माता पिता दुःखी रह: लगैत छथिन । बेर-बेर कोशिश 
कएलाक बादो अशोककें नोकरी नहि भेटि पबैत छैक आ ओ अपन पेंशनधारी पितापर आश्रित रह; 
लगैत अछि । 

अशोकक पिता अपन सकल अचल सम्पति अशोकक पढाइमे बिलहि देने छलाह । आ किछु 
कर्जा भ गेल छलनि जकर कारणे गोराइत हुनका आ हुनका पत्नीकसंँग दूर्व्यवहारपर उत्तरि जाइत 
अछि । अशोककें ई नहि नीक लगैत छैक आ ओ गोराइतसँ भीडि जाए चाहैत अछि। ओ मुलक 
कतोक गुणा सुदि जोडि क5 ओकरा पैतृक घराड़ी हडपबापर तुलल छैक । युवा वर्ग एहि महाजनी 
वृतिक प्रतिरोध कर; चाहैत अछि मुदा अन्धविशवासमे जकडल ओकरासभक माता-पिता अत्याचारी 
महाजनकें बेरपर ठाढ़ होएबाक कूपा करवाक कृतज्ञताक कारणसंँ नहिँ कर; दैत छैक । मुदा अशोककें 
अपन माता-पिताक अपमान नहि सकल जाइत अछि । ओ गोराइतक डेउढ़ी जा जुमैत अछि । मुदा 
ओतऽ गोराइतक बेटी ओकरा गोराइतसँ भेट होबऽ दैत छैक । आ अपन गहनासब प्रदान क; ओकरा 
ऋणमुक्त भ५ जाए कहैत छैक । 

गोराइतक बेटी लक्ष्मीसँ अशोक गहना नहि लैत अछि । लक्ष्मी अशोकके अपन पिताक महाजनी 
वृत्तिक विरुद्ध संघर्ष करवाक हेतु सङ्गठित प्रयास करबाक मन्त्रणा दैत छैक आ ओहिमे आवश्यकता 
पड़लापर अपनो सहयोग देवाक वचन दैत छैक । अननत : अशोक लक्ष्मीसँ विवाह क5 लेबाक निर्णय 
लैत अछि आ लक्ष्मीयो ताहिहेतु तैयार भऽ जाइत अछि । दुनुक विवाहमे गोराइत विघ्न-बाधा उत्पन्न 
कर; चाहैत अछि मुदा कन्याक बालिग रहबाक कारणे आ ओकर स्वीकृतिसँ विवाह होएबाक कारणे 
आ विवाह रोकि नहि पबैत अछि । आ एहिँतरहे महाजनक अन्यायी वृत्तिक अन्त होइत छक । 

एहि नाटकमे महाजनी वृत्तिक जतेक सुन्दर ओ सजीव उपस्थापन भेल अछि, ततेक ओकराविरुद्ध 
संघर्षक नहि आ ने फलदायी प्रेरक । लक्ष्मी आ अशोकक प्रेममे ततेक असहजता अछि जे वस्तु 


अभान। टा 


विन्यासेपर प्रश्‍न उठि सकैत अछि । तथापि रङ्गमञ्चीय दृष्टिस॑ ई नाटक सिनेमा शैलीक सफ नाटक 
थिक । 

मैथिली नाट्य साहित्यक इतिहास अत्यन्त प्राचीन अछि । संस्कृत नाटकमे मैथिलीक गेय 
पदावलीक अन्तमुम्तिकें जँ मैथिली नाटकक इतिहास मानीतँ आठसओ वर्ष पुरान अछि । नेपाल 
मैथिली नाटक ओ रङ्गमञ्चक एकटा महत्वपूर्ण केन्द्रक रुपमे सत्रहम अठारहम सताब्दीधरि जानल 
जाइत रहल । मुदा परवर्ती कालमे ओहिठामसँ मैथिली नाटकक स्रोत जेना सुखा गेल छल । मुदा श्री 
भ्रमर जीक प्रयाससँ बुझना जाइत अछि जे आधुनिक मैथिली नाटक अपन सकल सम्भारक सँग 
नेपालमे पल्लवित - पुष्पित भ5 रहल अछि आ युगानुरुप अन्यान्य भाषाक समकक्ष लेखनक 
प्रतिष्पर्धामे लागल अछि । एहि नाटकसंग्रहसँ ई स्पस्ट प्रतीत होइत अछि - जे भ्रमरजी प्रयोगधर्मी 
नाटककार छथि, नाट्यशैलीक विविध प्रयोगमे सिद्धहस्त छथि रवाहे ओ पारम्पारिक शेली हो किंवा 
अत्याधुनिक । 

भ्रमर जीक एकाड़ी नाटकसबमे अधिकांश वस्तु विन्यास प्रासङ्गिक अछि । एहिसबमे वर्तमान 
जीवनक विभिन्न समस्यादिसि लोकक ध्यानाकृष्ट करबाक सामर्थ्य छैक । ईसबटा रङ्गमञ्चीय दृष्टि 
सफल एकाड़ी अछि । नाटककार रङ्ग प्रभावकें उत्कर्षधरि पहँचएबाक हेतु रङ्गमाषाक प्रयोग कएलनि 
अछि, जे हुनक निर्देशकीयताकें स्फूट करैत अछि । पात्रोचित भाषाक प्रयोग कयलनि अछि जे हुनक 
निर्देशकियताकें स्फूट करेत अछि। पात्रोचित भाषाक व्यवहारसँ एकाड़ीमे कतहँ असहजता ओ 
भारीपन बुना जाइत छैक । लोकानुरञ्जनक अपेक्षा गम्भीर वैचारिक अभिव्यक्ति प्रदान क$ 
भ्रमरजीक एकाडीसब लोकजीवनक समस्त नाकारात्मक पक्षक विद्रु पताके उद्घाटित करवामे 
सफल सिद्ध अछि तथा नव निर्माणक पक्षघाती अछि । अवश्ये हिनक ई साहित्य समाज आ देशक हेतु 
कल्याणकारी अछि जाहिमे सस्त लोकप्रियता आ बाजारुपनक अभाव तँ अछिए, प्रचार आ उपदेशकक 
थोपल बौद्धिकता नहि अपितु कलात्मक लोकोपदेश अछि । समग्रतामे हिनक संग्रह समाज ओ राष्ट्रक 
प्रति हिनक प्रतिबद्ध लेखनक विशिष्ट नमुना थिक । 

लहेरियासराय 


